

بِسْمِ اللَّهِ الرَّحْمَنِ الرَّحِيمِ  
وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا

# جوړوونو سولماندري

المسلم الصينى الصينى  
中國穆斯林

2007

يىللىق توپلام

مجلة اسلامية ثقافية علمية جامعة  
تدريجى سال اسلامى مسلم - مادده نىيات ژورنالى

بِسْمِ اللَّهِ الرَّحْمَنِ الرَّحِيمِ  
وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا

# چوگنگو موسو لمانلدی

中國穆斯林

السلامة



1

2007

علمی و ادبی ثقافتی علمیہ جامعہ

پبلشنگ ہاؤس اسلام آباد - مہدنیہ پبلشنگ ہاؤس



2006-يىلى 12-ئاينىڭ 30-كۈنى جۇڭگو ئىسلام جەمئىيىتى قۇربان ھېيتلىق زىياپەت ئۆتكۈزدى. ئىسمائىل ئەھمەد، بەي لىچېن، ئابلەت ئابدۇرېشىت قاتارلىق رەھبەرلەر زىياپەتكە ئىشتىراك قىلدى.



2006-يىلى 11-ئاينىڭ 28-كۈنى ئاپتونوم رايونلۇق پارتكومنىڭ دائىمىي ھەيئەت ئەزاسى شاۋكەت ئىمىن قاتارلىقلار ئاپتونوم رايونلۇق ئىسلام جەمئىيىتىگە كېلىپ خىزمەتلەرنى تەكشۈرۈپ تەتقىق قىلدى.



2006-يىلى 12-ئاينىڭ 21-كۈنى نيۇ ماۋشېڭ باشچىلىقىدىكى مەملىكەتلىك سىياسىي كېڭەش مىللەتلەر-دىن ئىشلىرى كومىتېتى رەھبەرلىرى جۇڭگو ئىسلام جەمئىيىتىدە خىزمەتلەرنى كۆزدىن كەچۈردى.



2006-يىلى 11-ئاينىڭ 28-كۈنى قەشقەر ۋىلايەتلىك ئىسلام دىنى 4-قېتىملىق ۋەكىللەر يىغىنى قەشقەردە ئېچىلدى.



2006-يىلى 12-ئاينىڭ 20-كۈنى جۇڭگو ئىسلام جەمئىيىتى رەھبەرلىرى مىسىر ئەزھەر ئونۋېرسىتېتىغا ئوقۇشقا چىقىدىغان تالىپلارنى ئۆزىتىش مۇناسىۋىتى بىلەن سۆھبەت ئۆتكۈزدى ۋە خاتىرە سۈرەتكە چۈشتى.

رەئىس جيا چىڭلىن مەملىكەتلىك دىنىي تەشكىلاتلار مەسئۇللىرى بىلەن چاغانلىق سۆھبەت ئۆتكۈزدى

ج ك پ مەركىزىي كومىتېتى سىياسىي بىۋرۇسىنىڭ دائىمىي ئەزاسى، مەملىكەتلىك سىياسىي كېڭەشنىڭ رەئىسى جيا چىڭلىن 2-ئاينىڭ 12-كۈنى مەملىكەتلىك دىنىي تەشكىلاتلار مەسئۇللىرىنى جۈڭنەنخەيگە چاغانلىق سۆھبەتكە چىللىدى ۋە پارتىيە مەركىزىي كومىتېتى ھەم باش شۇجى خۇ جىنتاۋغا ۋاكالىتەن پۈتۈن مەملىكەتتىكى دىنىي زاتلار ۋە كەڭ ئېتىقادچى ئاممىنىڭ يېڭى باھار بايرىمىنى مۇبارەكلىدى.

جيا چىڭلىن دىنىي تەشكىلاتلار مەسئۇللىرىنىڭ سۆزىنى ئەستايىدىل ئاڭلاپ بولغاندىن كېيىن مۇنداق دېدى: 11-بەش يىللىق مەزگىلنىڭ باشلىنىش يىلى بولغان 2006-يىلدا، پارتىيە مەركىزىي كومىتېتى ۋە گوۋۇيۈەننىڭ رەھبەرلىكىدە، ھەرقايسى جايلار، تارماقلار، دىنىي ساھەدىكىلەر ۋە دىنىي تەشكىلاتلارنىڭ ئورتاق تىرىشچانلىقى بىلەن، دىن خىزمىتىدە ناھايىتى زور نەتىجىلەر قولغا كەلدى. ئومۇمىي جەھەتتىن قارىغاندا، مەملىكىتىمىزدىكى دىنلار ئىناق ۋە مۇقىم ياخشى ۋەزىيەتنى داۋاملىق ساقلاپ، پۈتۈن مەملىكەت خەلقىنىڭ زېھنىنى قۇرۇلۇشقا مەركەزلەشتۈرۈشكە پايدىلىق بولغان ئىجتىمائىي سىياسى مۇھىت يارىتىش ئۈچۈن تېگىشلىك تۆھپىسىنى قوشتى.

جيا چىڭلىن مۇنۇلارنى تەكىتلىدى: 2007-يىل پارتىيە ۋە ھۆكۈمىتىمىزنىڭ تەرەققىيات تارىخىدىكى مۇھىم بىر يىل. جۇڭگو كومپارتىيىسىنىڭ 17-قېتىملىق مەملىكەتلىك قۇرۇلتىيى ئېچىلىدۇ، بۇ پۈتۈن پارتىيە، پۈتۈن مەملىكەت خەلقىنىڭ سىياسى ھاياتىدىكى چوڭ بىر ئىش. شۇڭا، بۇ يىلقى دىن خىزمىتىنى ياخشى ئىشلەش ئىنتايىن مۇھىم ئەھمىيەتكە ئىگە. پارتىيىنىڭ دىن خىزمىتى جەھەتتىكى تۈپ يۆنىلىشىدە چىڭ تۇرۇپ، دىننىڭ جەمئىيەت ئىناقلىقىنى يۈكسەلدۈرۈش جەھەتتىكى ئاكتىپ رولىنى جارى قىلدۇرۇپ، مەملىكىتىمىز دىنلىرىنىڭ ئىناق ۋە مۇقىم ياخشى ۋەزىيىتىنى تېخىمۇ ياخشى قوغداپ، 17-قۇرۇلتاينىڭ ئېچىلىشى ئۈچۈن ياخشى مۇھىت ۋە شارائىت يارىتىش كېرەك.

جيا چىڭلىن دىنىي ساھەدىكىلەرنىڭ ئىناق جەمئىيەت قۇرۇلۇشىنى يۈكسەلدۈرۈش ئۈچۈن خىزمەت قىلىشى توغرىسىدا تۆت تۈرلۈك ئۈمىدىنى ئوتتۇرىغا قويدى: بىرىنچى، ئېتىقادچى ئاممىنىڭ ئەقىل-پاراسىتى ۋە كۈچ-قۇدرىتىنى تەرەققىياتنى يۈكسەلدۈرۈش ئۈچۈن كەڭ دائىرىدە ئۇيۇشتۇرۇش كېرەك. ئۆز خىزمىتىنى دۆلەتنىڭ ئىقتىسادىي، ئىجتىمائىي تەرەققىياتىنىڭ ئومۇمىي ۋەزىيىتى بىلەن زىچ بىرلەشتۈرۈپ، كەڭ ئېتىقادچى ئاممىنىڭ ئەقىل پاراسىتى ۋە كۈچ-قۇدرىتىنى ئىشلەپچىقىرىشنى تەرەققى قىلدۇرۇش، تىرىشچانلىق بىلەن ئىشلەپ باي بولۇش، تۇرمۇشىنى ياخشىلاش تەرەپكە تېخىمۇ كۆپرەك ئۇيۇشتۇرۇش كېرەك. ھەر مىللەت ئېتىقادچى ئاممىسى ئارىسىدا مىللەتلەر ئىتتىپاق بولۇپ يۈكسۈلۈش ئىدىيىسى ۋە چۈشەنچىسىنى زور كۈچ بىلەن تەشۋىق قىلىش، پارتىيە ۋە ھۆكۈمەتنىڭ چەت ئەل دۈشمەن كۈچلىرىنىڭ مىللىي-دىنىي مەسلىدىن پايدىلىنىپ ئېلىپ بېرىۋاتقان تۈرلۈك بۆلگۈنچىلىك، بۇزغۇنچىلىق ھەرىكەتلىرىنىڭ ئالدىنى ئېلىش ۋە ئۇنىڭغا زەربە بېرىش ئىشلىرىنى قوللاپ قۇۋۋەتلەش، ئېتىقادچى ئاممىنىڭ مۇۋاپىق مەنپەئەت ۋە تەلپىلىرىنى ئىنكاس قىلىش، بۇ ئارقىلىق تەرەققىياتنى يۈكسەلدۈرۈش ئۈچۈن ياخشى ئىجتىمائىي مۇھىت بەرپا قىلىش كېرەك.

ئىككىنچى، دىنغا ئېتىقاد قىلىدىغان ئامما بىلەن دىنغا ئېتىقاد قىلمايدىغان ئاممىنىڭ ئىتتىپاقلىقىنى كۈچەيتىش كېرەك. پارتىيىنىڭ دىنىي ئېتىقاد ئەركىنلىكى سىياسىتىنى ئومۇميۈزلۈك ئىزچىللاشتۇرۇپ، سىياسىي جەھەتتە ئىتتىپاقلىشىپ ھەمكارلىشىش، ئېتىقاد جەھەتتە ئۆزئارا ھۆرمەت قىلىشتا چىڭ تۇرۇپ، كەڭ ئېتىقادچى ئامما بىلەن دىنغا ئېتىقاد قىلمايدىغان ئاممىنىڭ سىياسىي جەھەتتە كەڭ ئورتاق تونۇشتا بولۇشى، ئىتتىپاق-دوستانە بولۇشى، ئىناق بىللە ياشاشى، تېگىشلىك ئىجتىمائىي مەسئۇلىيەت ۋە مەجبۇرىيەتلەرنى ئورتاق زىممىسىگە ئېلىشىنى تىرىشىپ ئىلگىرى سۈرۈش كېرەك.

ئۈچىنچى، ئوخشاش بولمىغان دىنلار ئارىسىدىكى ھۆرمەت ۋە چۈشىنىشنى ئۈزلۈكسىز ئىلگىرى سۈرۈش، ھەرقايسى دىنلار ئارىسىدىكى سۆھبەت ۋە ئالماشتۇرۇشنى كۈچەيتىش، پەرقلەرگە ھۆرمەت قىلىپ، ئورتاق تونۇشنى ئىلگىرى سۈرۈپ "ئىناق ئەمما پەرقلىق بولۇش" مەنزىلىنى شەكىللەندۈرۈپ ۋە ساقلاپ، ھەرقايسى دىنلار ئىناق بىللە ياشاشكە ياخشى ئىجتىمائىي مۇھىتنى بەرپا قىلىش ئارقىلىق ھەرقايسى دىنلارنى پارتىيە ۋە ھۆكۈمەت ئەتراپىغا تېخىمۇ ياخشى ئىتتىپاقلىشىپ، جەمئىيەت مۇقىملىقى، مىللەتلەر ئىتتىپاقلىقى، خەلقنىڭ بەختلىك بولۇشىنى ئىلگىرى سۈرۈش ئۈچۈن ئاكتىپ رولىنى جارى قىلدۇرۇش ئىمكانىيىتىگە ئىگە قىلىش كېرەك.

تۆتىنچى، ھەرقايسى دىنلاردىكى جەمئىيەت ئىناقلىقىغا پايدىلىق ئاكتىپ ئامىللارنى تولۇق قېزىش ۋە جارى قىلدۇرۇش كېرەك. دىنىي ئەقىدىلەرنى جەمئىيەتنىڭ يۈكسەلش تەلپىگە مۇۋاپىق شەرھىلەشكە تىرىشىش، ئىناقلىققا پايدىلىق ئەقىدە ئىدىيىسى ۋە قىلمىش ئۆلچەملىرىنى قېزىش ۋە تەشەببۇس قىلىش، شۇنىڭ بىلەن بىرۋاقىتتا ئىناقلىققا پايدىسىز ئامىل ۋە ئەھۋاللارنى تۈگىتىش، بۇ ئارقىلىق ئىدىيە ۋە ئەمەلىيەتتىن ئىبارەت ئىككى جەھەتتە سوتسىيالىستىك ئىناق جەمئىيەت بەرپا قىلىش ئۈچۈن تېگىشلىك تۆھپىسىنى قوشۇش كېرەك.

ج ك پ مەركىزىي كومىتېتى سىياسىي بىۋرۇسىنىڭ ئەزاسى، گوۋۇيۈەننىڭ مۇئاۋىن زۇڭلىسى خۇي لياڭيۈ، دۆلەت كومىسسارى قوشۇمچە گوۋۇيۈەننىڭ باش كاتىپى خۇايجيەنمىن، مەملىكەتلىك سىياسىي كېڭەشنىڭ مۇئاۋىن رەئىسى، مەركىزىي كومىتېتى بىرلىك سەپ بۆلۈمىنىڭ باشلىقى ليۇيەندۇڭ قاتارلىق رەھبەرلەر ۋە مەملىكەتلىك يەتتە دىنىي تەشكىلاتنىڭ مەسئۇللىرى سۆھبەتكە قاتناشتى، جۈملىدىن جۇڭگو ئىسلام جەمئىيىتىنىڭ رەئىسى ھىلالدىن چېن گۇاڭيۈەن، مۇئاۋىن رەئىسلىرى: مۇھەممەد ئەلى يۈ چىڭگۈي، مۇھەممەد سىددىق ما جۇڭجى، ئىبراھىم خۇڭ چاڭيۈ، مۇستافا ياڭ جىبو، ئادىل ھاجى كېرەم، جايلاردىكى مۇئاۋىن رەئىسلىرىدىن ئابدۇللىتىپ داموللا ھاجى، ھەبىبۇللا شى شىڭلىن، ئابدۇللا خەن شىڭگۈيىلار سۆھبەتكە داخىل بولدى.



# المسلم الصينى

# مۇندلار بىچە



## ئالاھىدە خەۋەرلەر

رەئىس جيا چىڭلىن مەملىكەتلىك دىنىي تەشكىلاتلار مەسئۇللىرى بىلەن چاغانلىق سۆھبەت ئۆتكۈزدى..... ئۆز خەۋىرىمىز(1)

## سىياسەت - نىزاملار

- (4)..... مەسچىتنى دېموكراتىك باشقۇرۇش چارىسى
- (7)..... ئىسلام دىنىي خادىملىرى سالاھىيىتىنى بېكىتىش چارىسى
- ئىسلام دىنىي پائالىيەت سورۇنلىرىنىڭ ئاساسلىق دىنىي خادىملىرىنى تەكلىپ قىلىپ تەيىنلەش چارىسى..... (8)

## ئىسلام ئىلمى تەتقىقاتى

- ..... تەپەككۈر بىلەن ئىبادەتنىڭ بىردەكلىكى
- ..... شىھابىدىن ئابدۇلئەھەد(10)
- ..... ئۆلۈم ھېكمىتىدىن ئاخىرەت ھەقىقەتلىرىگىچە
- ..... نەزىرە مۇھەممەد سالىھ(15)

## شەرىئەت ئەھكاملىرى

- ..... ئەزان ۋە تەكبىر(ئىقامەت) توغرىسىدا سوئال-جاۋابلار
- ..... ئابدۇۋاھاب مۇھەممەد، مۇھەممەد مۇسا(26)

## ۋەز - تەبلىغ

- ..... ئىسلام دىنى ياخشى ئىشلارغا بۇيرۇپ، يامان ئىشلاردىن چەكلەيدۇ
- ..... تاھىر ھاجى قادىر(32)

## ئىسلام دىنى ۋە ئىقتىسادىي مۇئامىلە

- ..... ئىقتىسادىي مۇئامىلىلەردە ئىسلام ئەخلاقى
- ..... ئابدۇرەھىم ئابدۇغېنى(39)

## ئىسلام ئالىي بىلىم يۇرتلىرى

- ..... ئىسلام ئالىي بىلىم يۇرتى — ئەزھەر ئۇنىۋېرسىتىتى
- ..... ئادىل ھاجى كېرەم(46)

## بۇگۈن مۇسۇلمانلىرى

### 中国穆斯林

(پەسىللىك ژۇرنال ۋىن) (季刊)

(ئومۇمىي 82-سان 82 ھەپتە)

باش مەسئۇل:

ئادىل ھاجى كېرەم

باش مۇھەررىر:

شەمشىدىن ھاجى

مۇئاۋىن باش مۇھەررىر:

ھاجى بارات رەجەپ

تېخنىك تەھرىر، مەسئۇل كوررېكتور:

ئەنۋەر ھاجى مۇھەممەد

مۇقاۋىنى لايىھىلىگۈچى:

شەمشىنۇر ھوشۇر

主管: 阿地里江·阿吉克力木

主编: 夏米西丁·哈吉

副主编: 巴拉提·热吉甫

技术编辑: 安瓦尔·穆罕默德

封面设计: 夏美希努尔·吾守尔

خەلقئارالىق نومۇرى: ISSN1007-5836


دۆلەت ئىچى نومۇرى: CN11-1346/B

پوچتا ۋاكالىت نومۇرى: 58-167

چەت ئەللەرگە تارقىتىش ۋاكالىت نومۇرى: Q1720

国外代号: Q1720

E-mail: ujmtb@yahoo.com.cn



# China muslim

# مۇندلار بىچە



2007

1

باشقۇرغۇچى: جۇڭگو ئىسلام جەمئىيىتى

تۈزگۈچى، نەشر قىلغۇچى:

«جۇڭگو مۇسۇلمانلىرى» زۇرنىلى ئۇيغۇر تەھرىر بۆلۈمى

باشقۇچى: مەركىزىي مىللەتلەر ئۈنۈرستېتى باسما زاۋۇتى

مۇشتەرى قوبۇل قىلغۇچى ۋە تارقاقچۇچى:

مەملىكەتنىڭ ھەر قايسى جايلىرىدىكى پوچتخانىلار؛

ئۈرۈمچى شەھەرلىك پوچتا ئىدارىسى؛

«جۇڭگو مۇسۇلمانلىرى» زۇرنىلى ئۇيغۇر تەھرىر بۆلۈمى

ئادرېس: بېيجىڭ شەھىرى شۈەنۈۋو رايونى نەخپىگىشىچى

كۈچىسى 103-قورۇ

پوچتا نومۇرى: 100053

تېلېفون نومۇرى: 59313021، 59313090 (010)

شىنجاڭ تارقىتىش پونكىتى:

ئۈرۈمچى يەنئەن يولى 119-قورۇ

پوچتا نومۇرى: 830001

تېلېفون نومۇرى: 2572090 (0991)

جۇڭگو خەلقئارا كىتاب سودىسى باش شىركىتى چەت

ئەللەرگە تارقىتىدۇ (بېيجىڭ 399-خەت سانلۇقى)

主 办: 中国伊斯兰教协会  
 编辑出版: 《中国穆斯林》 维文编辑部  
 印刷: 中央民族大学印刷厂  
 订阅、发行: 全国各地邮局、乌鲁木齐市  
 市邮政局; 《中国穆斯林》 维文编辑部  
 地址: 北京市宣武区南横西街 103 号  
 邮编: 100053  
 电话: (010) 59313021, 59313090  
 新疆发行站: 乌鲁木齐市延安路 119 号  
 邮编: 830001 电话: (0991) 2572090  
 国外发行: 中国国际图书贸易公司  
 (北京 399 信箱)

## ئىسلام ئەللىرى

ئىسلام يىغىنى تەشكىلاتى ۋە ئىسلام ئەللىرى..... شەمشىدىن ھاجى (51)  
 ئەرەب ئەللىرى ئىتتىپاقى ۋە ئەرەب ئەللىرى..... شەمشىدىن ھاجى (55)

## ئىسلام دىنى غەيرىي ئىسلام ئەللىرىدە

ئىسلام دىنى ياپونىيەدە..... ھاجى بارات رەجەپ (56)

## خەلقئارالىق بېرىش - كېلىشلەر

بۇ يىلقى ھەج خىزمىتى ئۆمىكى مۇلازىمەت ۋەزىپىسىنى ئۇتۇقلۇق ئادا قىلىپ،  
 ۋەتەنگە قايتىپ كەلدى ..... (59)  
 ئىران ئىسلام بىرلەشمە پارتىيىسى ۋەكىللىرى ئۆمىكى جۇڭگو ئىسلام جەمئىيىتىنى  
 زىيارەت قىلدى ..... (60)  
 ئافغانىستان پارلامېنتى مۆتىۋەرلەر كېڭىشىنىڭ رەئىسى شىنجاڭ ئىسلام  
 ئىنستىتۇتىنى زىيارەت قىلدى ..... (60)  
 جەمئىيىتىمىز ۋەكىللىرى "ئاسىيا دىنى ساھەدىكىلەر تىنچلىق ئىجرائىيە ھەيئىتى  
 يىغىنى" غا قاتناشتى ..... (61)

## ئىسلام جەمئىيەتلىرى پائالىيەتلىرى

جۇڭگو ئىسلام جەمئىيىتى قۇربان ھېيتلىق زىياپەت بەردى ..... (61)  
 مەملىكەتلىك سىياسىي كېڭەش مىللەتلەر-دىن ئىشلىرى كومىتېتى رەھبەرلىرى  
 جۇڭگو ئىسلام جەمئىيىتىدە خىزمەتلەرنى كۆزدىن كەچۈردى ..... (61)  
 شاۋكەت ئىمىن ئاپتونوم رايونلۇق ئىسلام جەمئىيىتىگە كېلىپ خىزمەتلەرنى  
 تەكشۈرۈپ تەتقىق قىلدى ..... (62)  
 شىنجاڭ ئىسلام جەمئىيىتى 7-نۆۋەتلىك 2-سانلىق دائىمىي ھەيئەت ئەزالىرى  
 يىغىنى ئېچىلدى ..... (62)

## ئىسلام مائارىپى

جەمئىيىتىمىز رەھبەرلىرى مىسىر ئەزھەر ئۈنۈرستېتىغا ئوقۇشقا چىقىدىغان  
 تالىپلارنى ئۈزىتىش مۇناسىۋىتى بىلەن سۆھبەت ئۆتكۈزدى ..... (63)  
 ئەزھەر ئۈنۈرستېتىدا ئوقۇۋاتقان مۇنەۋۋەر تالىپلارنى مۇكاپاتلاش پائالىيىتى  
 مىسىردا ئۆتكۈزۈلدى ..... (63)  
 ۋەزىپىدىكى ئىمام-خاتىپلار كۇرسى بېيجىڭدا ئۆتكۈزۈلدى ..... (63)


## تۆھپىكار دىنىي زاتلار، ساخاۋەتلىك مۇسۇلمانلار

ھەسەنجان مەمەت، ياقۇپ ھاجى، ئەخەت ئابلىز قاتارلىقلار خەۋىرى ..... (64)

## خەۋەرلەر

سەمەت ئابلىز خۇداۋەردى، نىياز ساتتار قاتارلىقلار خەۋىرى ..... (64)  
 مۇقاۋىنىڭ 1-بېتىدە: ئوماندىكى سۇلتان قابۇس جامەسىنىڭ جەنۇبىي دەرۋازىسى

بۇ سان 2007 - يىل 3 - ئاينىڭ 1 - كۈنى نەشرىدىن چىقتى



### مەسچىتى دېموكراتىك باشقۇرۇش چارىسى

(2006 - يىل 5 - ئاينىڭ 12 - كۈنى جۇڭگو ئىسلام دىنى 8 - قېتىملىق مەملىكەتلىك ۋەكىللەر يىغىنىدا ماقۇللانغان . 2006 - يىل 8 - ئاينىڭ 7 - كۈنى ئېلان قىلىندى)

#### 1-باب: ئومۇمىي پىرىنسىپ

1-ماددا مەسچىتنىڭ نورمال دىنىي پائالىيىتىنى كاپالەتلەندۈرۈش، مەسچىتنىڭ قانۇنىي ھوقۇق-مەنپەئەتىنى قوغداش، مەسچىتنىڭ باشقۇرۇلۇشىنى قېلىپلاشتۇرۇش مەقسىتىدە، «دىن ئىشلىرى نىزامى» قاتارلىق دۆلەتنىڭ ئالاقىدار بەلگىلىمىلىرى ۋە ئىسلام دىنىنىڭ ئەقىدە-ئەھكامى ھەم ئەنئەنىسىگە ئاساسەن مەزكۇر چارە تۈزۈپ چىقىلدى.

2-ماددا مەسچىت — ئىسلام دىنىغا ئېتىقاد قىلىدىغان ھەر مىللەت مۇسۇلمانلىرى دىنىي پائالىيەت ئېلىپ بارىدىغان، ۋەز-تەبلىغ سۆزلەپ دىن تەشۋىق قىلىنىدىغان، دىنىي خادىملارنى يېتىشتۈرىدىغان، دىنىي ئىشلارنى بېجىرىدىغان سورۇن. مەسچىت قانۇن بويىچە تىزىمغا ئالدۇرۇلۇشى كېرەك.

3-ماددا مەسچىتتە "مەسچىتى دېموكراتىك باشقۇرۇش ھەيئىتى" (تۆۋەندە قىسقارتىلىپ "مەسچىت باشقۇرۇش ھەيئىتى" دېيىلىدۇ) تەسىس قىلىنىپ، دېموكراتىك باشقۇرۇش يولغا قويۇلۇپ، دىنىي ئىشلار، مەسچىت ئىشلىرى ۋە باشقا ئالاقىدار ئىشلارنى باشقۇرۇشقا مەسئۇل بولىدۇ.

4-ماددا مەسچىتتىكى دىنىي پائالىيەتلەر دۆلەتنىڭ ئاساسىي قانۇن، قانۇن، نىزام، قائىدە ۋە سىياسىتىدە بەلگىلەنگەن دائىرىدە ئېلىپ بېرىلىشى كېرەك.

5-ماددا مەسچىت ۋە ئۇنىڭغا تەۋە ئۆي-جاي، مەسچىت ئىشلىتىۋاتقان يەر ۋە باشقا مال-مۈلۈكلەر شۇ مەسچىت جامائىتىنىڭ كولىكتىپ ئىگىلىكىگە تەئەللۇق بولۇپ، مەسچىت باشقۇرۇش ھەيئىتى ياكى يەرلىك ئىسلام جەمئىيىتى بۇلارنى باشقۇرۇش ۋە قوغداشنى كۈچەيتىشى لازىم.

#### 2-باب: باشقۇرۇش تەشكىلىنىڭ بارلىققا كېلىشى ۋە مەسئۇلىيىتى

6-ماددا مەسچىت باشقۇرۇش ھەيئىتى مەسچىت جامائىتىنىڭ ئاممىۋىي تەشكىلاتى بولۇپ، ۋەتەننى، دىننى سۆيىدىغان، قانۇن-ئىنتىزامغا رىئايە قىلىدىغان، ئادىل ئىش بېجىرىدىغان، جامائەت ئۈچۈن قىزغىن مۇلازىمەت قىلىدىغان، ياخشى دىنىي ئىبادەت قىلالايدىغان، مەلۇم دىنىي بىلىمى ۋە خىزمەت ئىقتىدارى بولغان شۇ مەسچىت مۇسۇلمانلىرىدىن تەركىپ تاپىدۇ ھەمدە يەرلىك ئىسلام جەمئىيىتىنىڭ يېتەكچىلىكىدە قۇرۇلىدۇ. ئۇنىڭ ئەزالىرى شۇ مەسچىت جامائىتىنىڭ دېموكراتىك كېڭىشىپ كۆرسىتىشى ئارقىلىق بارلىققا كېلىشى كېرەك.

شۇ مەسچىت دىنىي ئىشلارغا رىياسەتچىلىك قىلىشقا تەكلىپ قىلىپ تەيىنلىگەن ئاخۇن، ئىمام، خاتىپ قاتارلىق ئاساسلىق دىنىي خادىملار مەسچىت باشقۇرۇش ھەيئىتىنىڭ ئەزاسى بولسا بولىدۇ. مەسچىت شۇ يەرنىڭ ئەمەلىي ئەھۋالىغا بىرلەشتۈرۈپ مەسچىت باشقۇرۇش ھەيئىتى ئەزالىرىنىڭ بارلىققا كېلىشى چارىسىنى تۈزۈپ چىقىشى كېرەك.

مەسچىت باشقۇرۇش ھەيئىتىدە بىر مۇدىر، بىر قانچە مۇئاۋىن مۇدىر تەسىس قىلىنىدۇ. ھەر نۆۋەتلىك مەسچىت باشقۇرۇش ھەيئىتىنىڭ ۋەزىپە ئۆتەش مۇددىتى ئۈچ يىلدىن بەش يىلغىچە بولىدۇ، مەسچىت باشقۇرۇش ھەيئىتى مۇدىرىنىڭ ۋەزىپە ئۆتەش مۇددىتى ئادەتتە ئىككى قاراردىن ئېشىپ كېتىشكە بولمايدۇ. مەسچىت باشقۇرۇش ھەيئىتىنىڭ ئەزالىرى ئۆزى تۇرۇشلۇق يەرلىك ناھىيە دەرىجىلىك خەلق ھۆكۈمىتىنىڭ دىن ئىشلىرى تارمىقىغا يوللىنىپ ئەنگە ئالدۇرۇلۇشى كېرەك.

7-ماددا مەسچىت باشقۇرۇش ھەيئىتى جۇڭگو كومپارتىيىسى رەھبەرلىكىنى ۋە سوتسىيالىستىك تۈزۈمنى ھېمايە قىلىشى، دۆلەتنىڭ ئاساسىي قانۇن، قانۇن، نىزام، قائىدە ۋە سىياسىتىگە ئەمەل قىلىشى، خەلق ھۆكۈمىتى دىن ئىشلىرى تارمىقىنىڭ مەمۇرىي باشقۇرۇشىنى قوبۇل قىلىشى، يەرلىك يېزا(بازار)لىق خەلق ھۆكۈمىتى، مەھەللە باشقارمىسىنىڭ مەمۇرىي رەھبەرلىكىنى قوبۇل قىلىشى، ئىسلام جەمئىيىتىنىڭ يېتەكچىلىكى ۋە ياردىمىدە دىنىي پائالىيەت ئېلىپ بېرىشى ۋە مەسچىت ئىشلىرىنى باشقۇرۇشى، شۇ مەسچىت جامائىتىنىڭ نازارىتىنى قوبۇل قىلىشى لازىم.

8-ماددا مەسچىت باشقۇرۇش ھەيئىتى كولىكتىپ رەھبەرلىكىنى يولغا قويۇشى كېرەك، ئۇنىڭ مەسئۇلىيىتى:

(1) دىنىي خادىملارنى تەكلىپ قىلىپ تەيىنلەشكە، دىنىي پائالىيەتلەرنى ئورۇنلاشتۇرۇشقا، كۈندىلىك ئىشلارنى بىر تەرەپ قىلىشقا مەسئۇل بولۇش؛

(2) مەسچىت تالىپلىرىنى تەربىيەلەشنى ئۈيۈشتۈرۈش؛

(3) مىللەتلەر ئىتتىپاقلىقىنى ۋە مەزھەپلەر ئىتتىپاقلىقىنى ياخشى يولغا قويۇش، ئۆز ئەتراپىدىكى ئورۇن ۋە ئاھالىلەر بىلەن بولغان ئىتتىپاقلىقنى ياخشى يولغا قويۇش، جەمئىيەت مۇقىملىقىنى قوغداش؛

(4) مالىيە، بوغالتىرلىق تۈزۈمىنى ئورنىتىش ۋە مۇكەممەللەشتۈرۈش، مالىيە ئىشلىرىنى دېموكراتىك باشقۇرۇش، ھېساباتنى دۇرۇس قىلىش، كىرىم-چىقىمىنى قەرەللىك ئېلان قىلىپ تۇرۇش؛



پائالىيەتلەرنى مەسچىت باشقۇرۇش ھەيئىتى ۋە ئاخۇن، ئىمام، خاتىپ نەسەت قىلىپ توسىشى ھەم چەكلىشى كېرەك.

**13-ماددا** مەسچىت باشقۇرۇش ھەيئىتى مەسچىت ئىچىدە زور ۋەقە يۈز بېرىشنىڭ ياكى دىنىي پەرىھزگە خىلاپلىق قىلىش قاتارلىق مۇسۇلمان جامائىتىنىڭ دىنىي ھېسسىياتىغا ئازار بېرىدىغان، مىللەتلەر ئىتتىپاقلىقىغا بۇزغۇنچىلىق قىلىدىغان، جەمئىيەت مۇقىملىقىغا تەسىر يەتكۈزىدىغان ۋەقەلەر يۈز بېرىشنىڭ ئالدىنى ئېلىشى كېرەك. يۇقىرىقىدەك ۋەقە ياكى ھادىسە يۈز بەرگەندە، مەسچىت باشقۇرۇش ھەيئىتى شۇ جايدىكى ناھىيە دەرىجىلىك خەلق ھۆكۈمىتىنىڭ دىن ئىشلىرى تارمىقىغا دەرھال مەلۇم قىلىشى كېرەك.

**4-باب: ئىجتىمائىي پائالىيەتلەر ۋە كۈتۈۋېلىش خىزمىتى**

**14-ماددا** مەسچىتلەر ئاپەتكە ئۇچرىغانلارغا ياردەم بېرىش، خەيرى-ساخاۋەت قىلىش قاتارلىق جامائەت پاراۋانلىقى ئىشلىرى ۋە ئىجتىمائىي ئەخلاقىي پەزىلەتكە پايدىلىق بولغان باشقا پائالىيەتلەرگە ئاكتىپ قاتنىشىشى لازىم.

**15-ماددا** مەسچىتلەر شۇ جاينىڭ ئىقتىسادىي قۇرۇلۇشىنى ۋە ئىلىم-پەن، مەدەنىيەت، مائارىپ ئىشلىرىنى ئاكتىپ قوللىشى لازىم.

**16-ماددا** مەسچىت خادىملىرى يەرلىك ھۆكۈمەتنىڭ ئالاقىدار تارمىقى ئۇيۇشتۇرغان مۇناسىۋەتلىك سىياسەت، قانۇن، ئېقىم مەسلىھەتلىرى قاتارلىقلارنى ئۆگىنىشكە ئاكتىپ قاتنىشىشى، ۋە تەنپەنەرۋەرلىك، سوتسىيالىستىك ئېڭىنى ئۆستۈرۈشى ۋە قانۇنچىلىق قارىشىنى كۈچەيتىشى كېرەك.

**17-ماددا** شىياڭگاڭ، ئاۋمېن، تەيۋەنلىك قېرىنداشلار ۋە چەت ئەلدىكى مۇھاجىر قېرىنداشلار ھەم چەت ئەللىك مۇسۇلمان مېھمانلار مەسچىتكە كېلىپ ئېكسكۇرسىيە-زىيارەت قىلسا ۋە ناماز ئۆتسە، مەسچىت ئۇلارنى قىزغىن كۈتۈۋېلىشى لازىم. تاشقى مۇناسىۋەتتە تاشقى ئىشلار تارماقلىرىنىڭ يېتەكچىلىكىنى قوبۇل قىلىش، دىپلوماتىيە ئىتتىزامىغا رىئايە قىلىش، مۇستەقىل بولۇش، دىنىي ئىشلارنى ئۆزى باشقۇرۇش پىرىنسىپىدا چىڭ تۇرۇش لازىم. مەسچىتلەر شىياڭگاڭ، ئاۋمېن، تەيۋەن ۋە چەت ئەللىك ئىسلام دىنى خادىملىرىنى مەسچىتتە ۋەز-تەبلىغ قىلىش، قۇرئان تىلاۋەت قىلىشقا تەكلىپ قىلغاندا، دۆلەتنىڭ ئالاقىدار بەلگىلىمىلىرى بويىچە بېجىرىشى كېرەك.

**18-ماددا** مەسچىتلەر يەرلىك ئىسلام جەمئىيىتىنىڭ ماقۇللىقى بىلەن چەت ئەللىك مۇسۇلمانلارغا نىكاھ، ئۆلۈم-يېتىم ئىشلىرى قاتارلىقلارنى بېجىرىپ بەرسە بولىدۇ. نىكاھ ئوقۇتماقچى بولغان چەت ئەللىك مۇسۇلماندا قانۇن بويىچە تويۇق ئەھدى مۇناسىۋىتى بولغان بولۇشى كېرەك.

**5-باب: مەسچىت مائارىپى ۋە دىنىي ئىلىم تەتقىقاتى**

**19-ماددا** شارائىتى بار مەسچىتلەر مەسچىت مائارىپىنى يولغا

(5) ئادەم، ئامانلىق، ئوت مۇداپىئەسى، مەدەنىيەت يادىكارلىق مۇھاپىزىتى، مۇھىت تازىلىقى قاتارلىقلارنى باشقۇرۇش تۈزۈملىرىنى ئورنىتىش ۋە مۇكەممەللەشتۈرۈش، يەرلىك خەلق ھۆكۈمىتىنىڭ ئالاقىدار تارمىقىنىڭ يېتەكچىلىكى، نازارىتى ۋە تەكشۈرۈشىنى قوبۇل قىلىش؛

(6) ئۆز مەسچىتى جامائىتىگە دۆلەتنىڭ قانۇن، نىزام، قائىدە ۋە سىياسىتىنى تەشۋىق قىلىش، ھۆكۈمەتنىڭ ئەدلىيە، مائارىپ، نىكاھ ۋە پىلانلىق تۇغۇت قاتارلىق جەھەتلەردىكى قانۇن، سىياسەتلەرنى ياخشى ئىزچىللاشتۇرۇشىغا ھەمكارلىشىش، ئۆز مەسچىتى جامائىتىنى سوتسىيالىستىك زامانىۋىلاشتۇرۇش قۇرۇلۇشىغا ئاكتىپ قاتنىشىشقا يېتەكلەش ۋە رىغبەتلەندۈرۈش، دىنىي ئىناقلىق ۋە جەمئىيەت ئىناقلىقىنى قوغداش؛

(7) مەسچىتنى رېمونت قىلىش ۋە ئاسراش؛

(8) ئۆزىنى ئۆزى قامداش مەقسىتىدىكى ئىشلەپچىقىرىش، مۇلازىمەت ۋە جامائەت پاراۋانلىقى ئىشلىرىنى ئاكتىپ يولغا قويۇش؛  
(9) ئۆز مەسچىتى جامائىتىنىڭ قانۇنىي ھوقۇق-مەنپەئەتىنى قوغداش، مەسچىتتىن پايدىلىنىپ ئېلىپ بېرىلىدىغان قانۇنسىز، قانۇنغا خىلاپ پائالىيەتلەرنى توسۇش.

**3-باب: دىنىي پائالىيەتلەرنىڭ ئورۇنلاشتۇرۇلىشى ۋە باشقۇرۇلىشى**

**9-ماددا** مەسچىتتە بولىدىغان دىنىي پائالىيەتلەر ئاساسلىقى: ناماز ئوقۇش، قۇرئان تىلاۋەت قىلىش، ۋەز-تەبلىغ سۆزلەش، دىنىي تەربىيات ئېلىپ بېرىش، رامزانلىق ئەمەل-ئىبادەتلەرنى قىلىش ھەمدە دىنىي ئايەملەرنىڭ دىنىي پائالىيەتلەرنى ئېلىپ بېرىش، تەكلىپكە بىنائەن مۇسۇلمانلار جامائىتىنىڭ خەتمە قۇرئان ئۆتكۈزۈش، مۇسۇلمانچە ئىسىم قويۇش، توي-تۆكۈن، ئۆلۈم-يېتىم قاتارلىق ئىشلىرىنى بېجىرىشتىن ئىبارەت.

**10-ماددا** مەسچىتتىكى دىنىي پائالىيەتلەرنى شۇ مەسچىتنىڭ مەسچىت باشقۇرۇش ھەيئىتى ئورۇنلاشتۇرىدۇ، ئۇنىڭغا شۇ مەسچىتنىڭ ئاخۇن، ئىمام، خاتىپى رىياسەتچىلىك قىلىدۇ، باشقا مەسچىتنىڭ ئاخۇن، ئىمام، خاتىپى ۋە جامائىتىنىڭ ئارىلىشىشىغا يول قويۇلمايدۇ.

**11-ماددا** مەسچىت چوڭ كۆلەملىك دىنىي پائالىيەت ئۆتكۈزۈمەكچى بولغاندا، مەسچىت باشقۇرۇش ھەيئىتى يەرلىك ئىسلام جەمئىيىتىنىڭ ماقۇللىقىنى ئېلىشى، پائالىيەت ئۆتكۈزۈمەكچى بولغان كۈندىن 30 كۈن ئىلگىرى، پائالىيەت ئۆتكۈزۈلىدىغان جايدىكى ئۆلكىلىك، ئاپتونوم رايونلۇق، بىۋاسىتە قاراشلىق شەھەرلىك خەلق ھۆكۈمىتىنىڭ دىن ئىشلىرى تارمىقىغا ئىلتىماس قىلىشى كېرەك.

**12-ماددا** مەسچىتنىڭ بارلىق دىنىي پائالىيەتلىرى جەمئىيەت تەرتىپى، ئىشلەپچىقىرىش تەرتىپى ۋە خىزمەت تەرتىپىگە توسقۇنلۇق قىلىشتىن ساقلىنىشى، مەزھەپ ماجراسى ۋە باشقا ۋەقەلەرنىڭ يۈز بېرىشىنىڭ ئالدىنى ئېلىشى لازىم. نورمال دائىرىدىن ھالقىغان دىنىي





قويۇپ، دىنىي ئىلىم تەتقىقاتى بىلەن شۇغۇللىنىپ، ۋەتەننى، دىننى سۆيىدىغان، مەلۇم دىنىي بىلىم ۋە سىياسەت، مەدەنىيەت سەۋىيىسىگە ھەم ئەخلاقىي ساپاغا ئىگە ئىختىساسلىق ياش دىنىي خادىملارنى يېتىشتۈرسە بولىدۇ.

**20-ماددا** مەسچىت مائارىپىنى يولغا قويۇشتا، شۇ جاينىڭ ئەمەلىي ئەھۋالىنى چىقىش قىلىش، مەسچىتنىڭ ئىقتىسادىي شارائىتى ۋە ئاخۇن، ئىمام، خاتىپلارنىڭ دىنىي ئىلىم سەۋىيىسى، ئىدىيىۋىي تەربىيىلىنىشى ھەم تالىپلارنىڭ كېلىش مەنبەسى ۋە چىقىش يولى ئەھۋالىغا بېقىپ ئويلىشىش كېرەك. شارائىتى بار مەسچىتلەر دۆلەتنىڭ ئالاقىدار بەلگىلىمىلىرى بويىچە، ھۆكۈمەت دىن ئىشلىرى تارمىقىنىڭ تەستىقلىشى ئارقىلىق، دىن ئوقۇتۇش سىنىپى ئاچسا بولىدۇ. مەسچىت مائارىپى، دىن ئوقۇتۇش سىنىپىنىڭ باشقۇرۇلۇش ئۇسۇلى، كۆلىمى، تالىپلار سانى، دەرسلەرنىڭ تەسىس قىلىنىشى ۋە ئوقۇش مۇددىتى قاتارلىقلاردا يەرلىك ئىسلام جەمئىيىتىنىڭ ماقۇللىقىنى ئېلىش لازىم.

**21-ماددا** مەسچىت مائارىپى دەرسلىرىنىڭ تەسىس قىلىنىشى ۋە ئوقۇتۇش ئۇسۇلى ئىسلاھ قىلىنىشى كېرەك، يەرلىك ئىسلام جەمئىيىتىنىڭ يېتەكچىلىكىدە، ئوقۇتۇش ۋە باشقۇرۇش سەۋىيىسىنى تەدرىجىي ئۆستۈرۈش لازىم.

**22-ماددا** مەسچىتتىكى تالىپلارنىڭ تۇرمۇش خىراجىتى مەسچىت جامائىتىنىڭ ئىقتىسادىي قۇدرىتىگە قاراپ، تالىپلار تەمىناتىنى ئۆزى ئېلىپ كېلىش ياكى مەسچىت مۇۋاپىق ياردەم بېرىش قاتارلىق ئۇسۇللار بىلەن ھەل قىلىنىشى كېرەك.

**23-ماددا** مەسچىت دىنىي كىتاپ، ژۇرنال، ئون-سەككىز بۇيۇملىرى تۈزۈپ باستۇرغاندا دۆلەتنىڭ ئالاقىدار بەلگىلىمىسى بويىچە تەستىقلىنىش رەسمىيىتىنى بېجىرىشى لازىم.

**6-باب: مەسچىت مال-مۈلكىنى باشقۇرۇش ۋە ئۆزىنى ئۆزى قامداش ئىشلىرى**

**24-ماددا** مەسچىت ئۆز ئىلكىدىكى ئۆي ۋە ئىشلىتىۋاتقان يەرنى ناھىيە دەرىجىلىكتىن يۇقىرى يەرلىك خەلق ھۆكۈمىتىنىڭ ئۆي-جاي، يەر باشقۇرۇش تارمىقىغا قانۇن بويىچە ئىلتىماس قىلىپ تىزىملىتىپ، ئىگىدارلىق ھوقۇقى، ئىشلىتىش ھوقۇقى گۇۋاھنامىسى ئېلىش كېرەك؛ مۈلۈك ھوقۇقىدا ئۆزگىرىش بولغاندا، ئۆزگەرتىش رەسمىيىتىنى ۋاقتىدا ئۆتەش كېرەك.

**25-ماددا** مەسچىت دىنىي پائالىيەتكە ئىشلىتىۋاتقان ئۆي، قۇرۇلما ۋە ئۆز قارمىقىدىكى دىنىي خادىملار تۇرمۇش ئۆيلىرىنى ئۆتۈنۈپ بېرىشكە، رەنە قويۇشقا ياكى دەسمايە قىلىشقا بولمايدۇ.

**26-ماددا** مەسچىت ئۆزىنى ئۆزى قامداش ئىشلىرىنى قانۇنلۇق ئاساستا ئاكتىپ قانات يايدۇرۇشى، دىنىي كىتاپ، ژۇرنال، دىنىي لازىمەتلىك ۋە دىنغا ئائىت ھۈنەر-تەنھەت بۇيۇملىرىنىڭ

تارقىلىشىنى ياخشى يولغا قويۇشى، بۇنىڭ تاپاۋىتى ۋە باشقا قانۇنلۇق كىرىملىرىنى مەسچىتنىڭ مالىيە باشقۇرۇشىغا كىرگۈزۈپ، مەسچىتنىڭ ئاساسىي مەقسىتىگە ئۇيغۇن كېلىدىغان پائالىيەت ۋە ئىجتىمائىي جامائەت پاراۋانلىق ئىشلىرىغا ئىشلىتىشى كېرەك.

**27-ماددا** مەسچىت قۇرغان كارخانا، كەسىپلەر ھۆكۈمەتنىڭ ئالاقىدار تارمىقىغا ئىلتىماس قىلىپ تىزىملىتىپ تىجارەت كېنىشكىسى ئېلىشى، قانۇن بويىچە تىجارەت قىلىشى كېرەك. مەسچىت باشقۇرۇش ھەيئىتىنىڭ بىر تۇتاش باشقۇرۇشىدا، قۇرۇلغان كارخانا، كەسىپلەر مۇستەقىل ھېسابات قىلىشى، ئۆز ئالدىغا ئوقەت قىلىشى، باشقۇرۇش تۈزۈمىنى مۇكەممەللەشتۈرۈشى كېرەك.

**28-ماددا** مەسچىت دۆلەتنىڭ ئالاقىدار بەلگىلىمىسى بويىچە، ئىسلام دىنىنىڭ ئەقىدە-ئەھكام ۋە ئەنئەنىسى ئاساسىدا، چېگرا ئىچى-سىرتىدىكى تەشكىلات ۋە شەخسلەرنىڭ ئىئانسى(سەدىقىسى) قاتارلىقلارنى قوبۇل قىلسا بولىدۇ.

**29-ماددا** مەسچىت ئۆزى تەكلىپ قىلىپ تەيىنلىگەن دىنىي خادىملارنىڭ ۋە مەسچىت خىزمەتچىلىرىنىڭ تۇرمۇشىنى ئەمەلىي ئەھۋالىغا قاراپ مۇۋاپىق ئورۇنلاشتۇرۇشى لازىم.

**30-ماددا** مەسچىتنىڭ مال-مۈلكى، تاپاۋىتى تىزىمغا ئېلىنىشى ھەمدە ئۇنىڭ باشقۇرۇلۇشى كۈچەيتىلىشى كېرەك. مەسچىت باشقۇرۇش ھەيئىتى قەرەللىك ھالدا جامائەتكە مالىيە كىرىم-چىقىم ئەھۋالىنى ئەينەن ئېلان قىلىپ تۇرۇشى، ھەمدە مالىيە كىرىم-چىقىم ئەھۋالى ۋە ئىئانە قوبۇل قىلىش، ئىشلىتىش ئەھۋالىنى شۇ جايدىكى ناھىيە دەرىجىلىكتىن يۇقىرى خەلق ھۆكۈمىتىنىڭ دىن ئىشلىرى تارمىقىغا دوكلات قىلىشى كېرەك.


**7-باب: قوشۇمچە پىرىنسىپ**

**31-ماددا** مەسچىت سىرتىدىكى، قانۇن بويىچە تىزىملىتىلغان باشقا مۇقىم ئىسلام دىنى پائالىيىتى ئورۇنلىرىنىڭ باشقۇرۇلۇشى مەزكۇر چارىدىن پايدىلىنىپ ئېلىپ بېرىلىدۇ.

**32-ماددا** ھەر قايسى ئۆلكىلىك، ئاپتونوم رايونلۇق، بىۋاسىتە قاراشلىق شەھەرلىك ئىسلام جەمئىيىتى مەزكۇر چارىگە ئاساسلىنىپ، ئۆز جايىنىڭ ئەمەلىي ئەھۋالىغا بىرلەشتۈرۈپ كونكرېت باشقۇرۇش تەپسىلىي قائىدىلىرىنى تۈزۈپ چىقسا بولىدۇ.

**33-ماددا** بۇ چارنى چۈشەندۈرۈش ھوقۇقى جۇڭگو ئىسلام جەمئىيىتىدە بولىدۇ.

**34-ماددا** بۇ چارە ئېلان قىلىنغان كۈندىن باشلاپ يولغا قويۇلىدۇ. 1993-يىلى 12-ئاينىڭ 17-كۈنى جۇڭگو ئىسلام جەمئىيىتى 6-قېتىملىق مەملىكەتلىك ۋەكىللەر يىغىنى ماقۇللىغان «مەسچىتنى دىموكراتىك باشقۇرۇشنىڭ سىناپ يولغا قويۇش چارىسى» شۇنىڭ بىلەن بىر ۋاقىتتا بىكار قىلىندۇ.





## ئىسلام دىنى خادىملىرى سالاھىيىتىنى بېكىتىش چارىسى

(2006 - يىل 5 - ئاينىڭ 12 - كۈنى جۇڭگو ئىسلام دىنى 8 - قېتىملىق مەملىكەتلىك ۋەكىللەر يىغىنىدا ماقۇللانغان . 2006 - يىل 8 - ئاينىڭ 7 - كۈنى ئېلان قىلىندى)

رايونلۇق ، بىۋاسىتە قاراشلىق شەھەرلىك ئىسلام جەمئىيىتى تەكشۈرۈپ بېكىتىدۇ .

5- ماددا ئىسلام دىنى خادىملىق سالاھىيىتىنى شەخس ئۆزى يازما ئىلتىماس قىلىدۇ ، نوپۇسى ئورۇنلاشقان جايدىكى مەسچىتنىڭ دېموكراتىك باشقۇرۇش ھەيئىتى تەۋسىيە قىلىدۇ ، ھەمدە شۇ يەرلىك ئىسلام جەمئىيىتى تەكشۈرۈپ چىققاندىن كېيىن ، ئۆلكىلىك ، ئاپتونوم رايونلۇق ، بىۋاسىتە قاراشلىق شەھەرلىك ئىسلام جەمئىيىتىگە يوللايدۇ .

6- ماددا ئۆلكىلىك ، ئاپتونوم رايونلۇق ، بىۋاسىتە قاراشلىق شەھەرلىك ئىسلام جەمئىيىتى مەزكۇر چارىنىڭ 3- ماددىسىدىكى بەلگىلەمە بويىچە ، ئىلتىماس قىلغۇچى شەخسنى تەكشۈرۈپ چىقىپ ، شەرتكە لايىق بولغىنىنى يىغىپ ئىمتىھان بېرىشكە ئۇيۇشتۇرىدۇ . ئىمتىھان يازما ئىمتىھان ۋە يۈز تۇرانە ئىمتىھان دەپ ئايرىلىدۇ ، ئىمتىھان سۇئاللىرى دائىرىسى ۋە ئۆلچىمى مەزكۇر چارىنىڭ 3- ماددىسىدىكى تەلەپكە ئۇيغۇن كېلىشى كېرەك .

مەزكۇر چارە يولغا قويۇلۇشتىن ئىلگىرى مەسچىتتە دىنى ۋەزىپە ئۆتەۋاتقان ، يېشى 50 تىن ئاشقان ، مەزكۇر چارىنىڭ 3- ماددىسىدىكى بەلگىلەمىگە ئۇيغۇن كېلىدىغانلاردىن ئىمتىھان ئېلىنىشىمۇ بولىدۇ .

دۆلەتلىك دىن ئىشلىرى ئىدارىسىنىڭ تەستىقلىشى بىلەن ئېچىلغان ئىسلام دىنى ئىنستىتۇتىنى پۈتتۈرگەن ، ئالى تېخنىكومدىن يۇقىرى ئوقۇش تارىخىغا ئىگە بولغانلار ئەگەر ئىسلام دىنى خادىملىق سالاھىيىتىگە ئىلتىماس قىلسا ، ئۇلاردىن يازما ئىمتىھان ئېلىنىشىمۇ بولىدۇ .

7- ماددا ئىمتىھان نەتىجىسى لايىقەتلىك بولغان ياكى مەزكۇر چارىنىڭ 6- ماددا 2- ، 3- تارمىقىدىكى بەلگىلەمە بويىچە ، ئىمتىھان ئېلىنىشىمۇ بولىدىغانلارنى ئۆلكىلىك ، ئاپتونوم رايونلۇق ، بىۋاسىتە قاراشلىق شەھەرلىك ئىسلام جەمئىيىتى بېكىتىدۇ ھەم خەلق ھۆكۈمىتى دىن ئىشلىرى تارمىقىغا ئەنگە ئالدۇرغاندىن كېيىن ، ئۇلارغا ئىسلام دىنى خادىملىق سالاھىيەت گۇۋاھنامىسى تارقىتىپ بېرىلىدۇ .

8- ماددا مەزكۇر چارە يولغا قويۇلۇشتىن بۇرۇن ، ئۆلكىلىك ، ئاپتونوم رايونلۇق ، بىۋاسىتە قاراشلىق شەھەرلىك ئىسلام جەمئىيىتى بېكىتكەن دىنى خادىملار ، ئومۇمەن ، قايتىدىن مەزكۇر چارىدە بەلگىلەنگەن تەرتىپ بويىچە بېكىتىلمەيدۇ ، ئەمما «دىن ئىشلىرى نىزامى»دىكى بەلگىلەمە بويىچە ، ئۆلكىلىك ، ئاپتونوم رايونلۇق ، بىۋاسىتە قاراشلىق شەھەرلىك ئىسلام جەمئىيىتى خەلق

1- ماددا ئىسلام دىنى خادىملىرىنىڭ قانۇنىي ھوقۇق - مەنپەئەتىنى كاپالەتلەندۈرۈش ، ئىسلام دىنى خادىملىرىنىڭ سالاھىيىتىنى بېكىتىشنى ۋە مۇناسىۋەتلىك كۈندىلىك باشقۇرۇشنى قېلىپلاشتۇرۇش مەقسىتىدە ، «دىن ئىشلىرى نىزامى» قاتارلىق دۆلەتنىڭ ئالاقىدار بەلگىلىمىلىرى ۋە ئىسلام دىنىنىڭ ئەقىدە - ئەھكامى ھەم ئەنئەنىسىگە ئاساسەن مەزكۇر چارە تۈزۈپ چىقىلدى .

2- ماددا مەزكۇر چارىدە ئېيتىلغان ئىسلام دىنى خادىملىرى - ئىسلام دىنىنىڭ ئەقىدە - ئەھكامى ۋە ئەنئەنىسى بويىچە ، دىنىي پائالىيەتلەرگە رىياسەتچىلىك قىلسا بولىدىغان ئاخۇن ، ئىمام ، خاتىپ قاتارلىقلارنى كۆرسىتىدۇ .

3- ماددا ئىسلام دىنى خادىملىرى تۆۋەندىكى ئاساسلىق شەرتلەرنى ھازىرلىغان بولۇشى لازىم :

(1) ۋەتەننى سۆيىدىغان ، سوتسىيالىستىك تۈزۈمنى ۋە جۇڭگو كومپارتىيىسىنىڭ رەھبەرلىكىنى ھىمايە قىلىدىغان ، دۆلەتنىڭ قانۇنىغا ئەمەل قىلىدىغان ، دۆلەت بىرلىكى ، مىللەتلەر ئىتتىپاقلىقى ۋە جەمئىيەت مۇقىملىقىنى قوغدايدىغان بولۇش ؛

(2) ئىخلاسمەن - تەقۋادار ، ئەقىدە - ئەھكامغا ئەمەل قىلىدىغان ، پەزىلىتى دۇرۇس ، بىر قەدەر يۇقىرى ئىسلامىي ئەخلاق تەربىيىلىنىشىگە ئىگە ، ئىسلامىيەت ئىشلىرىنى قىزغىن سۆيىدىغان ، مۇسۇلمانلار ئۈچۈن بەجاندىل مۇلازىمەت قىلىدىغان بولۇش ؛

(3) ئىسلام دىنى ئىنستىتۇت - مەكتىپىنى پۈتتۈرگەن ياكى مۇنتىزىم مەسچىت تەلىم - تەربىيىسىنى ئالغان ياكى شۇ دەرىجىلىك بىلىم قابىلىيەتكە ئىگە ، قۇرئان كەرىمنى تەجۋىد قانۇنىي بويىچە راۋان تىلاۋەت قىلالايدىغان ، قۇرئان كەرىم ، ھەدىس شەرىفىنى چوڭقۇر ، توغرا چۈشىنىلەيدىغان ھەم شەرھىلەپ بېرەلەيدىغان ، ئىسلام دىنىنىڭ ئەقىدە - ئەھكاملىرىغا ئائىت كىتابلاردىن پىششىق خەۋەردار ، «يېڭى ۋەز - تەبلىغلەر» نىڭ مەزمۇنىنى ئىگىلىگەن ، مەسچىتتىكى دىنىي پائالىيەتلەرگە ۋە مۇسۇلمان جامائىتىنىڭ كۈندىلىك دىنىي تۇرمۇش ، مۇراسىملىرىگە مۇستەقىل رىياسەتچىلىك قىلالايدىغان بولۇش ؛

(4) تولۇقسىز ئوتتۇرىدىن يۇقىرى مەدەنىيەت سەۋىيىگە ئىگە ، مەلۇم ئەرەبچە سەۋىيىسى بار ، دۆلەتنىڭ مىللەت ۋە دىنغا ئائىت قانۇن ، نىزام ، قائىدە ۋە سىياسىتىنى ئىگىلىگەن بولۇش ؛

(5) يېشى 22دىن يۇقىرى ، تېنى ساغلام ، ئەقلى - ھۈشى جايدا بولۇش .

4- ماددا ئىسلام دىنى خادىملىرىنى ئۆلكىلىك ، ئاپتونوم



(4) دۆلەتنىڭ قانۇن، نىزام، قائىدە ۋە سىياسىتىگە خىلاپلىق قىلغان.

دىنىي خادىملىق سالاھىيەت گۇۋاھنامىسى كۈچىدىن قالدۇرۇلۇش جازاسى بېرىلگەنلەرنى ئەسلىدە ئەنگە ئالغان خەلق ھۆكۈمىتى دىن ئىشلىرى تارمىقىغا يوللاپ ئەنگە ئالدۇرۇش كېرەك.

12-ماددا ئىسلام دىنى خادىمىنىڭ دىنىي خادىملىق سالاھىيەت گۇۋاھنامىسى ۋاقتلىق تۇتۇپ قېلىنغاندىن كېيىن، ھەقىقەتەن تۆۋە قىلىش ئىپادىسى كۆرۈلسە، ئۆزى تۆۋەن نامە سۇنغاندىن كېيىن ئەسلىدە جازا بېرىش قارارىنى چىقارغان ئىسلام جەمئىيىتى ئۇ جازانى ئەمەلدىن قالدۇرۇش قارارى چىقىرىپ ئۇنىڭ دىنىي خادىملىق سالاھىيەت گۇۋاھنامىسىنى قايتۇرۇپ بېرىدۇ.

13-ماددا ھەرقايسى ئۆلكىلىك، ئاپتونوم رايونلۇق، بىۋاسىتە قاراشلىق شەھەرلىك ئىسلام جەمئىيىتى قەرەللىك ھالدا ئۆز جايىدىكى ئىسلام دىنى خادىملىرى سالاھىيىتىنى بېكىتىش ئەھۋالىنى جۇڭگو ئىسلام جەمئىيىتىگە دوكلات قىلىپ تۇرۇشى كېرەك.

14-ماددا ھەر قايسى ئۆلكىلىك، ئاپتونوم رايونلۇق، بىۋاسىتە قاراشلىق شەھەرلىك ئىسلام جەمئىيىتى، مەزكۇر چارىگە ئاساسەن، ئۆز جايىنىڭ ئەمەلىي ئەھۋالىغا بىرلەشتۈرۈپ، ئىسلام دىنى خادىملىرى سالاھىيىتىنى بېكىتىشنى كونكرېت يولغا قويۇش چارىسىنى تۈزۈپ چىقسا بولىدۇ.

15-ماددا ئۆلكىلىك، ئاپتونوم رايونلۇق، بىۋاسىتە قاراشلىق شەھەرلىك ئىسلام جەمئىيىتى تەسىس قىلىنمىغان رايونلاردىكى ئىسلام دىنى خادىملىرىنىڭ سالاھىيىتىنى جۇڭگو ئىسلام جەمئىيىتى تەكشۈرۈپ بېكىتىدۇ.

16-ماددا مەزكۇر چارىنى چۈشەندۈرۈش ھوقۇقى جۇڭگو ئىسلام جەمئىيىتىدە بولىدۇ.

17-ماددا مەزكۇر چارە ئېلان قىلىنغان كۈندىن باشلاپ يولغا قويۇلىدۇ.

ھۆكۈمىتىنىڭ دىن ئىشلىرى تارمىقىغا ئەنگە ئالدۇرۇلۇشى كېرەك. ئەنگە ئېلىنغاندىن كېيىن، ئۆلكىلىك، ئاپتونوم رايونلۇق، بىۋاسىتە قاراشلىق شەھەرلىك ئىسلام جەمئىيىتى ئىسلام دىنى خادىملىق سالاھىيەت گۇۋاھنامىسى تارقىتىپ بېرىدۇ.

9-ماددا ئىسلام دىنى خادىملىق سالاھىيەت گۇۋاھنامىسى ئىسلام دىنى خادىمىنىڭ سالاھىيەت ئىسپاتى بولۇپ، ئۇنى ساختا ياساشقا، ئۆچۈرۈپ ئۆزگەرتىشكە، ئۆتۈنۈپ بېرىشكە، ئارىيەت بېرىشكە بولمايدۇ. ئەگەر گۇۋاھنامە بۇزۇلۇپ كەتسە ياكى يۈتۈپ كەتسە، ۋاقىتدا ئىلتىماس قىلىپ تولۇقلاپ بېجىرىش لازىم. گۇۋاھنامىنىڭ نۇسخىسىنى جۇڭگو ئىسلام جەمئىيىتى تۈزۈپ چىقىدۇ.

10-ماددا ئىسلام دىنى خادىمىدىن مەسچىتتە دىنىي ۋەزىپە ئۆتەۋاتقانلارنى شۇ مەسچىت ئورۇنلاشقان جايدىكى ئىسلام جەمئىيىتى ۋە ۋەزىپە ئۆتەۋاتقان مەسچىتنىڭ دېموكراتىك باشقۇرۇش ھەيئىتى ئالاقىدار قائىدە-تۈزۈم بويىچە نازارەت قىلىپ باشقۇرىدۇ؛ ئىسلام دىنى خادىملىق سالاھىيىتىگە ئېرىشكەنلەردىن مەسچىتتە دىنىي ۋەزىپە ئۆتىمىگەنلەرنى ئۇنىڭ نوپۇسى ئورۇنلاشقان جايدىكى ئىسلام جەمئىيىتى ئالاقىدار قائىدە-تۈزۈم بويىچە نازارەت قىلىپ باشقۇرىدۇ.

11-ماددا ئىسلام دىنى خادىمىدا تۆۋەندىكىدەك قىلمىشلاردىن بىرەرسى سادىر بولسا، قىلمىشنىڭ ئېغىر-يېنىكلىكىگە قاراپ، ئۇنىڭ سالاھىيىتىنى بېكىتكەن ئىسلام جەمئىيىتى ئايرىم-ئايرىم ھالدا نەسەھەت قىلىش، دىنىي خادىملىق سالاھىيەت گۇۋاھنامىسىنى ۋاقتلىق تۇتۇپ قېلىش، دىنىي خادىملىق سالاھىيەت گۇۋاھنامىسىنى كۈچىدىن قالدۇرۇش جازاسى بېرىدۇ:

- (1) ئەقىدە-ئەھكامغا خىلاپ ئىش قىلىپ ياكى ئاھانەت كەلتۈرۈپ، مۇسۇلمان جامائىتى ئىچىدە يامان تەسىر پەيدا قىلغان؛
- (2) ماجىرا پەيدا قىلىپ ياكى باشقا ۋەقە تۇغدۇرۇپ، دىنىي ئىناقلىق ۋە جەمئىيەت مۇقىملىقىغا تەسىر يەتكۈزگەن؛
- (3) پەزىلىتى دۇرۇس بولمىغان؛

### ئىسلام دىنى پائالىيەت سورۇنلىرىنىڭ ئاساسلىق دىنىي خادىملىرىنى تەكلىپ قىلىپ تەيىنلەش چارىسى


(2006 - يىل 5 - ئاينىڭ 12 - كۈنى جۇڭگو ئىسلام دىنى 8 - قېتىملىق مەملىكەتلىك ۋەكىللەر يىغىنىدا ماقۇللانغان . 2006 - يىل 8 - ئاينىڭ 7 - كۈنى ئېلان قىلىندى)

خادىملار — قانۇن بويىچە تىزىمغا ئېلىنغان مەسچىت ياكى باشقا مۇقىم ئىسلام دىنى پائالىيىتى ئورۇنلىرىدا دىنىي پائالىيەتكە رىياسەتچىلىك قىلىدىغان ئاخۇن، ئىمام، خاتىپ قاتارلىقلارنى كۆرسىتىدۇ.

3-ماددا ئاساسلىق دىنىي ۋەزىپە ئۆتەيدىغان خادىملارغا قارىتا تەكلىپ قىلىپ تەيىنلەش تۈزۈمى يولغا قويۇلىدۇ، تەكلىپ قىلىپ تەيىنلەش ئوبيېكتىسى «ئىسلام دىنى خادىملىرى سالاھىيىتىنى

1-ماددا ئىسلام دىنى خادىملىرىنى تەكلىپ قىلىپ تەيىنلەش ۋە باشقۇرۇشنى قېلىپلاشتۇرۇش، نورمال ئىسلام دىنى پائالىيەتلىرىنى كاپالەتلەندۈرۈش، ئىسلام دىنى خادىملىرىنىڭ قانۇنىي ھوقۇق-مەنپەئەتىنى قوغداش مەقسىتىدە، «دىن ئىشلىرى نىزامى» قاتارلىق دۆلەتنىڭ ئالاقىدار بەلگىلىمىلىرى ۋە ئىسلام دىنىنىڭ ئەقىدە-ئەھكامى ھەم ئەنئەنىسىگە ئاساسەن مەزكۇر چارە تۈزۈپ چىقىلدى.

2-ماددا مەزكۇر چارىدە ئېيتىلغان ئاساسلىق دىنىي





بېكىتىش چارىسى» بويىچە بېكىتىلگەن دىنىي خادىملار بولۇپ، تەكلىپ قىلىپ تەيىنلەش خىزمىتىگە ئىسلام دىنىي پائالىيەت سورۇنىنىڭ دېموكراتىك باشقۇرۇش ھەيئىتى مەسئۇل بولىدۇ.

4- ماددا ئىسلام دىنىي پائالىيەت سورۇنىنىڭ دېموكراتىك باشقۇرۇش ھەيئىتى دېموكراتىك كېڭىشىش ھەم شۇ مەسچىت جامائىتىنىڭ پىكىرىنى ئېلىش ئاساسىدا تەكلىپ قىلىپ تەيىنلەيدىغان نامزاتنى ئوتتۇرىغا قويىدۇ، شۇ سورۇن تۇرۇشلۇق جايدىكى ئىسلام جەمئىيىتىنىڭ ماقۇللىقىدىن ئۆتكەندىن كېيىن تەكلىپ قىلىپ تەيىنلىنىدۇ.

5- ماددا ئىسلام دىنىي پائالىيەت سورۇنىنىڭ دېموكراتىك باشقۇرۇش ھەيئىتى بىلەن تەكلىپ قىلىنغۇچى ئىككى تەرەپ تەكلىپ قىلىنىش كېلىشىمى ئىمزالاشى، كېلىشىمنامىدە ئىككى تەرەپنىڭ ھوقۇق، مەجبۇرىيىتى ئېنىق بەلگىلىنىشى لازىم. تەكلىپ قىلىنىش مۇددىتى ئىككى تەرەپ كېڭىشىپ بېكىتىدۇ، تەكلىپ قىلىنىش مۇددىتى توشقاندىن كېيىن، تەكلىپ قىلىنىش مۇددىتىنى ئۆزارتسا بولىدۇ، ئۆزارتىش تەرتىپى مەزكۇر چارىنىڭ 4- ماددىسىدىكى بەلگىلىمە بويىچە بېجىرىلىدۇ.

6- ماددا ئىسلام دىنىي پائالىيەت سورۇنىغا تەكلىپ قىلىنىپ تەيىنلەنگەن ئاساسلىق دىنىي خادىم، «دىن ئىشلىرى نىزامى»دىكى بەلگىلىمىگە بىنائەن، شۇ جايدىكى ناھىيىدىن يۇقىرى دەرىجىلىك خەلق ھۆكۈمىتى دىن ئىشلىرى تارمىقىغا يوللىنىپ ئەنگە ئالدۇرۇلۇشى كېرەك.

7- ماددا ئىسلام دىنىي پائالىيەت سورۇنىنىڭ دېموكراتىك باشقۇرۇش ھەيئىتى ئاساسلىق دىنىي خادىمنى تەكلىپ قىلىپ تەيىنلەشتە، شۇ يەرنىڭ ئۆزىدىن بولۇش، يېقىن يەردىن بولۇش پىرىنسىپىدا چىڭ تۇرۇشى كېرەك. ئەگەر ھەقىقەتەن باشقا ئۆلكە، ئاپتونوم رايون، بىۋاسىتە قاراشلىق شەھەردىن تەكلىپ قىلىپ تەيىنلەش زۆرۈر بولسا، مەزكۇر چارىنىڭ 4، 5، 6- ماددىسىدىكى بەلگىلىمىلەرنى ئادا قىلىشتىن سىرت، يەنە دۆلەتنىڭ ئالاقىدار بەلگىلىمىلىرىگە ئەمەل قىلىشى كېرەك.

8- ماددا ئىسلام دىنىي پائالىيەت سورۇنىنىڭ دېموكراتىك باشقۇرۇش ھەيئىتى تەكلىپ قىلىنغۇچىنىڭ تۇرمۇشىنى مۇۋاپىق ئورۇنلاشتۇرۇشى، ئۇنىڭ قانۇنىي ھوقۇق-مەنپەئەتىگە كاپالەتلىك قىلىشى كېرەك.

9- ماددا تەكلىپ قىلىنغۇچى دۆلەتنىڭ ئالاقىدار بەلگىلىمىلىرى، ئىسلام دىنىنىڭ ئەھكامى ۋە ئەنئەنىسى بويىچە، جەمئىيەت ۋە شەخسلەرنىڭ سەدىقە قاتارلىق ئىئانلىرىنى قوبۇل قىلسا بولىدۇ.

10- ماددا تەكلىپ قىلىنغۇچى ئۆز سورۇنىدىكى دېموكراتىك باشقۇرۇش ھەيئىتىنىڭ ئۇيۇشتۇرۇشى بىلەن، ئۆز ئورنىدىكى ناماز ئوقۇش، قۇرئان تىلاۋەت قىلىش، ۋەز-تەبلىغ سۆزلەش، رامزانلىق ئەمەل-ئىبادەتلەرنى قىلىش ھەمدە دىنىي ئايەملىك دىنىي پائالىيەتلەرگە رىياسەتچىلىك قىلىدۇ؛ تەكلىپكە بىنائەن مۇسۇلمان جامائىتىنىڭ مۇسۇلمانچە ئىسىم قويۇش، توي-تۆكۈن، ئۆلۈم-يېتىم قاتارلىق پائالىيەتلىرىدىكى دىنىي مۇراسىملارغا رىياسەتچىلىك قىلىدۇ.

11- ماددا تەكلىپ قىلىنغۇچى كېلىشىمدە بەلگىلەنگىنى بويىچە مەسئۇلىيىتىنى نورمال ئادا قىلىۋاتقان بولسا، شۇ سورۇننىڭ دېموكراتىك باشقۇرۇش ھەيئىتى ئۇنى خالىغانچە بوشتىۋېتىشىگە بولمايدۇ.

12- ماددا تەكلىپ قىلىنغۇچىدا تۆۋەندىكىدەك قىلمىشلاردىن بىرەرسى سادىر بولسا، شۇ سورۇن دېموكراتىك باشقۇرۇش ھەيئىتى ئۇنىڭ قىلمىشىنىڭ ئېغىر-يېنىكلىكىگە قاراپ، ئايرىم-ئايرىم ھالدا نەسەت قىلىدۇ، ۋەزىپىدىن بوشتىدۇ:

- (1) ئەقىدە-ئەھكامغا خىلاپ ئىش قىلىپ ياكى ئاھانەت كەلتۈرۈپ، مۇسۇلمان جامائىتى ئىچىدە يامان تەسىر پەيدا قىلغان؛
- (2) ماجىرا پەيدا قىلىپ ياكى باشقا ۋەقە تۇغدۇرۇپ، دىنىي ئىناقلىق ۋە جەمئىيەت مۇقىملىقىغا تەسىر يەتكۈزگەن؛
- (3) تەكلىپ قىلىپ تەيىنلەش كېلىشىمىگە خىلاپلىق قىلىپ، مەسئۇلىيىتىنى ئادا قىلمىغان؛

(4) پەزىلىتى دۇرۇس بولمىغان؛

(5) دۆلەتنىڭ قانۇن، نىزام، قائىدە ۋە سىياسىتىگە خىلاپلىق قىلغان.

ۋەزىپىدىن بوشتىش قارار قىلىنىش ۋاقتىدا، مەزكۇر مەسچىت جامائىتىنىڭ پىكىرىنى تولۇق ئاڭلاش، شۇ جايدىكى ئىسلام جەمئىيىتىنىڭ ماقۇللىقىنى ئېلىش ھەمدە ئەسلىدە ئەنگە ئالدۇرغان خەلق ھۆكۈمىتى دىن ئىشلىرى تارمىقىغا ئەنگە ئالدۇرۇش كېرەك.

13- ماددا ھەر قايسى ئۆلكىلىك، ئاپتونوم رايونلۇق، بىۋاسىتە قاراشلىق شەھەرلىك ئىسلام جەمئىيىتى مەزكۇر چارىگە ئاساسلىنىپ، ئۆز يېرىنىڭ ئەمەلىي ئەھۋالىغا بىرلەشتۈرۈپ، ئىسلام دىنىنىڭ ئاساسلىق دىنىي خادىملىرىنى تەكلىپ قىلىپ تەيىنلەشنىڭ كونكرېت يولغا قويۇش چارىسىنى تۈزۈپ چىقسا بولىدۇ.

14- ماددا مەزكۇر چارنى چۈشەندۈرۈش ھوقۇقى جۇڭگو ئىسلام جەمئىيىتىدە بولىدۇ.

15- ماددا مەزكۇر چارە ئېلان قىلىنغان كۈندىن باشلاپ يولغا قويۇلىدۇ.



# تەپەككۈر بىلەن ئىبادەتنىڭ بىر يەكلىكى

شەھابىدىن ئابدۇلئەھەد

بسم الله الرحمن الرحيم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

تەشەببۇسلىرىنى قوبۇل قىلالايدىغان تەبىئىي خاراكتېر بىلەن يارىتىلغان، دېگەنلىك بولۇپ، ئۆزىدە تۇغما خاراكتېر ۋە تۇغما ئېھتىياج قىلىنىپ يارىتىلغان فىترەت(دىن)نى ئىزدىگەن، ھەمدە ئۆزىنى ئەسلىي خاراكتېرىگە ماس كېلىدىغان تەبىئىي ئېھتىياج بىلەن قاندۇرغان ئىنسان ئۇنىڭدىن شىپا تاپىدۇ، ئۇنىڭدىن شىپا تاپقان ئىنسان ئۆزى ۋە ئەتراپىدىكى شەيئىلەرنىڭ مەۋجۇدىيىتى ھەققىدە ئويلىنىدۇ. بۇ خىل تىپتىكى ئىنسان ئەلۋەتتە، ھەربىر تىنق بەدىلىگە تەپەككۈر قىلىپ ياشايدۇ. مانا بۇ، ئۇنىڭ ياراتقۇچى تەرىپىدىن ئۆزىگە بېرىلگەن ئەقىل نېمىتىگە قايتۇرغان شۇكرانە جاۋابى.

ھەربىر تىنق بەدىلىگە تەپەككۈر قىلىپ ياشاپ ئىنسانىي ئىزگۈلۈكنىڭ يۈكسەك چوققىسىنى ياراتقان، پۈتۈن ئىنسانىيەتكە ھەققانىي فىكرەت ۋە گۈزەل خىسلەت بىلەن ئۈلگە بولغان ئىنسان—مۇھەممەد ئەلەيھىسسالامدۇر. ئۇ ۋەھىيى ئىلاھىنىڭ كۆرسەتمىسى بويىچە تەپەككۈرنى ئاللاھقا يېقىنلىشىشنىڭ ئاساسىي ۋاسىتىسى، دەپ

ئەقىدە ئىنساننىڭ فىترىتى(تۇغما ئالاھىدىلىكى) بولغاچقا، ئىنسانىيەت ئاپىرىدە بولۇپ تا ھازىرغىچە ئەقىدىدىن بىردەممۇ ئايرىلالمىدى، بۇندىن كېيىنمۇ شۇنداق بولىدۇ. ھايات مەشغۇلىيەتلىرى ئىنساننى ھەرخىل كويلارغا سېلىپ بەزىدە ئۇنى ئەقىدە ھەققىدە ئويلىنىشتىن يىراقلاشقاندا تۇرسىمۇ يەنىلا ئۇ، ھايات تەشۋىشلىرىدىن، ھايات ئىزتىراپلىرىدىن ئەمىن تاپقۇزىدىغان ئىنساننىڭ بىرلەمچى ئېھتىياجى بولغان بۇ روھىي ئوزۇققا تەلپۈندى ھەم ئۇنىڭدىن ئوزۇق ئېلىپ كەلدى. بۇ روھىي ئوزۇق دەل ”ئاللاھنىڭ دىنىغا(ئەگەشكىنىكى) ئاللاھ ئىنسانلارنى شۇ دىن بىلەن ياراتقان، ئاللاھنىڭ ياراتقىنىدا ئۆزگىرىش بولمايدۇ...“ {سۈرە «رۇم» (30 - سۈرە)، 30 - ئايەت} دېگەن ئايەتتىكى فىترەتتۇر. بۇ ئايەتتىكى ”دىن“ سۆزى ئەرەبچىدىكى ”فىترەت“ سۆزىنىڭ كۆچمە مەنىسىنىڭ تەرجىمىسىدۇر. ”ئاللاھ ئىنسانلارنى شۇ دىن بىلەن ياراتقان“ دېگەن جۈملىنىڭ ئەسلىي مەنىسى ئىنسان تۇغۇلۇشىدىلا ئىسلام دىنىنىڭ ساپ، ئەقىلگە مۇۋاپىق



چۈشەنگەن، ھەمدە تەپەككۈرنى ئىبادەت دەرىجىسىگە، ھەتتا ئىبادەتنىڭ مەقبۇل بولۇشىنىڭ شەرتى دەرىجىسىگە كۆتىرىپ، ئىبادەتنى تەپەككۈر بىلەن بىردەك گەۋدىلەندۈرگەن. ئۇ مۇشۇ خىل ئۇسۇل ئارقىلىق ئۈممەتكە ھەقىقەتنى ئىزدەشنىڭ ئۈلگىسىنى تىكلەپ بەرگەن. قانداقتۇر، ئۇ قارىغۇلارچە ياكى شائىرانە ھېسسىيات ۋە گۇمانىي تۇيغۇ بىلەن تەپەككۈر قىلىپ ئىبادەت قىلمىغان. ئۇ ۋەھىي نازىل بولۇشتىن ئىلگىرىمۇ ئاللاھنىڭ ئۇنى كىشىلەر ئىچىدىن پەيغەمبەر قىلىپ تاللىۋېلىش ئىرادىسىگە ماس ھالدا، كائىنات ھەققىدە ئويلىغان ھەمدە شۇ دەۋردىكى كىشىلەرنىڭ دىنىي چۈشەنچىلىرى ۋە دىنىي پائالىيەتلىرىنىڭ چۈشكۈن ۋە باتىل ئىكەنلىكىنى تونۇپ يېتىپ، ھەقىقەتكە ناھايىتى تەشنا بولغان، ئۇ ئۆزى تەشنا ھەقىقەتنى مۇتەپەككۈرلارنىڭ كىتابلىرىدىن ياكى شائىرانىڭ قەسىدىلىرىدىن، دىۋانلىرىدىن ئىزدەمەي، بەلكى ئۆزىنى ئۆز ئىچىگە ئالغان مۇھىتتىن، كائىناتتىن ئىزدىگەن. ئۈستىگە قارىسا ئاسمان بار، ئاستىغا قارىسا زېمىن بار، ئەتراپىغا قارىسا تاغ - دەريالار، قۇم - چۆللۈكلەر بار. مۇھەممەد ئەلەيھىسسالام مانا بۇلار ھەققىدە ئويلىنىپ، پۈتۈن مەۋجۇدىيەتكە ئالاقىدار بولغان بارلىق شەيئىلەر ئىچىدىن ھەقىقەتنى شۇنداقلا كائىناتتىن ئۈستۈن ھەقىقەتنى ئىزدىگەن. سەئىد ئىبنى ئەبۇ مەريەم ئىمام بۇخارىغا ئېيتىپ بەرگەن ھەدىستە ئىبنى ئابباس رەزىيەللاھۇ ئەنھۇ مۇنداق دەيدۇ: "مەن ھامام مەيمۇنەنىڭ يېنىدا قونۇپ قالغانىدىم. پەيغەمبەر ئەلەيھىسسالام ئەھلى بىلەن بىر ھازا مۇگداشقاندىن كېيىن ئۇخلاپ قالدى. تۇن نىسپىدىن ئازراق ئۆتكەندە پەيغەمبەر ئەلەيھىسسالام ئولتۇرۇپ ئاسمانغا قاراپ: "شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا ئەقىل ئىگىلىرى ئۈچۈن، ئەلۋەتتە، روشەن دەلىللەر بار" {سۈرە «ئال ئىمران» (3 - سۈرە)، 190 - ئايەت} دېگەن ئايەتتىن كېيىن مۇنداق دېگەنلىكى بايان قىلىنغان: "ئى ئاللاھ! مېنىڭ قەلبىمدە نۇر قىلغىن، قولىمدا نۇر قىلغىن، كۆزۈمدىمۇ نۇر قىلغىن، ئوڭ تەرىپىمدىمۇ نۇر قىلغىن، سول تەرىپىمدىمۇ نۇر قىلغىن، ئالدىمدا نۇر قىلغىن، كەينىمدىمۇ نۇر قىلغىن، ئۈستۈمدىمۇ نۇر قىلغىن، ئاستىمدا نۇر قىلغىن، قىيامەت كۈنىمۇ ماڭا نۇرنى كاتتا قىلغىن!" (بۇخارى توپلىغان).

بامدات (پەرزى) نى ئوقۇدى" (بۇخارى توپلىغان).

مەزكۇر ھەدىسنىڭ يەنە بىر ۋارىيانتىدا پەيغەمبەر ئەلەيھىسسالامنىڭ يۇقىرىقى ئايەتكە قوشۇپ سۈرە «ئال ئىمران» (3 - سۈرە) نىڭ ئاخىرقى 10 ئايىتىنى ئوقۇغانلىقى بايان قىلىنغان. بىز بۇ يەردە يۇقىرىقى ئايەتكە قوشۇپ 4 ئايەتنى نەقىل ئالىمىز.

شۈبھىسىزكى، ئاسمانلارنىڭ زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا ئەقىل ئىگىلىرى ئۈچۈن، ئەلۋەتتە، روشەن دەلىللەر بار. ئۇلار ئۆرە تۇرغانىدىمۇ، ئولتۇرغانىدىمۇ، ياتقاندىمۇ ئاللاھنى ئەسلەپ تۇرىدۇ، ئاسمانلارنىڭ ۋە زېمىننىڭ يارىتىلىشى توغرىسىدا پىكىر يۈرگۈزىدۇ. (ئۇلار ئېيتىدۇ): "پەرۋەردىگارىمىز! بۇنى بىكار ياراتمىدىڭ. سەن پاك تۇرسەن، بىزنى دوزاخ ئازابىدىن ساقلىغىن. پەرۋەردىگارىمىز! سەن كىمىنىكى دوزاخقا كىرگۈزىدىكەن سەن، ئۇنى ئەلۋەتتە خار قىلغان بولىسەن. زالىملارغا ھېچقانداق ياردەمچى بولمايدۇ. پەرۋەردىگارىمىز! بىز ھەقىقەتەن بىر چاقىرغۇچىنىڭ (يەنى مۇھەممەد ئەلەيھىسسالامنىڭ) رەببىڭلارغا ئىمان ئېيتىڭلار، دەپ ئىمانغا چاقىرغانلىقىنى ئاڭلىدۇق، ئىمان ئېيتتۇق، پەرۋەردىگارىمىز! بىزنىڭ گۇناھلىرىمىزنى مەغپىرەت قىلغىن، يامانلىقلىرىمىزنى يوققا چىقارغىن، بىزنى ياخشىلار قاتارىدا قەبىزى روھ قىلغىن..."

سۈرە «ئال ئىمران» (3 - سۈرە)، 190—193 - ئايەتلەر

مەزكۇر ھەدىسنىڭ يەنە بىر ۋارىيانتىغا پەيغەمبەر ئەلەيھىسسالامنىڭ: "شۈبھىسىزكى، ئاسمانلارنىڭ، زېمىننىڭ يارىتىلىشىدا ۋە كېچە بىلەن كۈندۈزنىڭ نۆۋەتلىشىپ تۇرۇشىدا ئەقىل ئىگىلىرى ئۈچۈن، ئەلۋەتتە، روشەن دەلىللەر بار" {سۈرە «ئال ئىمران» (3 - سۈرە)، 190 - ئايەت} دېگەن ئايەتتىن كېيىن مۇنداق دېگەنلىكى بايان قىلىنغان: "ئى ئاللاھ! مېنىڭ قەلبىمدە نۇر قىلغىن، قولىمدا نۇر قىلغىن، كۆزۈمدىمۇ نۇر قىلغىن، ئوڭ تەرىپىمدىمۇ نۇر قىلغىن، سول تەرىپىمدىمۇ نۇر قىلغىن، ئالدىمدا نۇر قىلغىن، كەينىمدىمۇ نۇر قىلغىن، ئۈستۈمدىمۇ نۇر قىلغىن، ئاستىمدا نۇر قىلغىن، قىيامەت كۈنىمۇ ماڭا نۇرنى كاتتا قىلغىن!" (بۇخارى توپلىغان).



بىلەن ئىبادەتنىڭ بىردەكلىكى ئوقۇمىدا، پەيغەمبەر ئەلەيھىسسالامنىڭ سەھەر تۇرۇپ مۇناسىۋەتلىك ئايەت، دۇئالارنى ئوقۇغاندىن كېيىن تەھەججۇد نامىزى ئوقۇغانلىقىدىن، پەقەت نامازلا ئىبادەت سانلىدۇ، دەپ قارالماسلىقى كېرەك. چۈنكى، ئىبادەتنىڭ دائىرىسى ئىنتايىن كەڭ بولۇپ، ئىسلامنىڭ ھەممە تەرەپلىرىنى ئۆز ئىچىگە ئالىدۇ. بۇ نۇقتىنى يەنىلا، پەيغەمبەر ئەلەيھىسسالام سەھەر تۇرۇپ ئوقۇغان مەزكۇر ئايەتتىن كۆرىۋالغىلى بولىدۇ: ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللاھنى ئەسلىپ تۇرىدۇ.


— سۈرە «ئال ئىمران» (3 - سۈرە)، 191 - ئايەت بۇ ئايەتتىكى «ئەسلىش» سۆزى ئەرەبچىدىكى «زىكرى» سۆزىنىڭ تەرجىمىسىدۇر. ئىسلام دىنىنىڭ ئومۇمىي روھىنى ئەمەلىيلەشتۈرۈش زىكرىدۇر. تەپەككۈرنى ئۆز ئىچىگە ئالغان بارلىق ئەمەللەر ئىبادەت دائىرىسىگە كىرىدۇ.


ئاسمانلاردىكى، زېمىندىكى نەرسىلەر ۋە كېچە - كۈندۈزنىڭ نۆۋەتلىشىدىكى قانۇنىيەتلەر ھەققىدە تەپەككۈر قىلىدىغان ئەقىل ساھىبلىرىغا ئاسمانلارنىڭ، زېمىننىڭ يارىتىلىشىدىكى ۋە كېچە - كۈندۈزنىڭ نۆۋەتلىشىشىدىكى ئالامەتلەر ھەرقاچان ئاياندۇر. بۇ خىل كىشىلەر ئۆرە تۇرغان، ئولتۇرغان، ياتقان چاغلىرىدىمۇ ئاللاھ تائالانى ياد ئېتىدۇ. ئۇلار مۇشۇنداق تەپەككۈر قىلىش ئارقىلىق ئىختىيارسىز ھالدا، ھەقىقىي قورققۇچى، مۇتەپەككۈر ئارىفنىڭ سەمىيىتىنى ئىپادىلەيدىغان «پەرۋەردىگارىمىز! بۇنى بىكار ياراتمىدىڭ. سەن پاك تۇرسەن، بىزنى دوزاخ ئازابىدىن ساقلىغىن» {سۈرە «ئال ئىمران» (3 - سۈرە)، 191 - ئايەت} دېگەن دۇئا بىلەن پەرۋەردىگارغا ئىلتىجا قىلىدۇ.

ئاللاھنىڭ كىتابى قۇرئان كەرىم كىشىلەرنىڭ كۆز، قەلب ۋە نەزىرىنى ئۆزىنىڭ مەڭگۈ يېپىلماس سەھىپىلىرىگە قارىتىپ، ئۆزىنىڭ ھەربىر سەھىپىسىدىكى يارقىن ئالامەتلەرنى ناھايىتى ئېنىق كۆرسىتىدۇ. كىشىلەر قەلبىدە ئۆزىنىڭ يارقىن سەھىپىلىرىدىكى ھەقىقەتلەرنى تونۇيالايدىغان ساغلام ئىدراكنى يېتىلدۈرۈپ ئۆزىنى ئۆز ئىچىگە ئالغان پۈتۈن كائىناتنىڭ ياراتقۇچىسىغا شۈكرانە جاۋاب

بىز يۇقىرىقى ئايەت - ھەدىسلەردىن پەيغەمبەر ئەلەيھىسسالامنىڭ ناھايىتى سەھەر تۇرۇپ ئاسمانغا قاراپ تۇرۇپ يۇقىرىقى ئايەت - دۇئالارنى ئوقۇغانلىقىنى، ئاندىن تاھارەت ئېلىپ ناماز ئوقۇغانلىقىنى كۆرۈۋالالايمىز. بۇ، بىزگە شۇنداق بىر تەپەككۈر قىلىش ئۇسۇلىنى كۆرسىتىپ بېرىدۇكى، ئىنسان ئالدى بىلەن ئۆزى ھەققىدە ئويلىنىپ ئۆزىدىن ھالقىشى، ئاندىن پىكىر - نەزىرىنى - قارىسا، پۈتۈن ئىنسانىيەتكە ئوپ - ئوچۇق كۆرۈنىدىغان - كائىنات ۋە ئۇنىڭدىكى تۈرلۈك - تۈمەن ئاسمان جىسىملىرى، ئاتموسفېرا، ھاۋا قاتلاملىرى، كېچە - كۈندۈزنىڭ نۆۋەتلىشىش قانۇنىيەتلىرى، يەر يۈزىدىكى تاغۇ - دەريالار، دېڭىز - ئوكيانلار، ئېدىر - تۈپىلىكلەر، قۇملۇق - بوستانلىقلار، مەدەن، بايلىقلار، ھاياتلار... قاتارلىق بېھىساب يارالمىلارغا ئاغدۇرۇپ، ئۆزىنىڭ تەپەككۈرنى ئويغىتىپ ئۆزىنىڭمۇ ئاشۇ كائىناتنىڭ بىر قىسمى ئىكەنلىكىنى تونۇپ يېتىشى، شۇ ئارقىلىق ئاشۇ كائىناتنىڭ ياراتقۇچىسىنىڭ بارلىقىنى، ئۇنىڭ كائىناتنى بىكار ياراتمىغانلىقىنى تونۇپ يېتىپ ئۇنىڭغا ھەقىقىي رەۋىشتە سەجدە قىلىشى كېرەك.

سەھەر ۋاقتى بىر كۈننىڭ ئەڭ خاسىيەتلىك، ئەڭ بەرىكەتلىك ھالقىسى، شۇنداقلا دۇئا ئىجابەت بولىدىغان ئەڭ ياخشى پەيتلەرنىڭ بىرى. بىر كۈننى ئەھمىيەتلىك ئۆتكۈزۈش - ئۆتكۈزۈلمەسلىك بۇ ھالقىنى چىڭ تۇتۇش - تۇتماسلىق بىلەن زىچ مۇناسىۋەتلىك. سەھەرنى قولدىن بېرىپ قويىدىغانلار ھەقىقىي ئارىق سانالمايدۇ. پەيغەمبەر ئەلەيھىسسالاممۇ تەھەججۇد نامىزى ئوقۇشنى ئىزچىل داۋاملاشتۇرغان. مۇتەپەككۈر، شائىر ۋە ھەرقانداق ئىلمىي ساھەدىكى زاتلارنىڭ بۇ ھەقتە ئېيتقانلىرى ۋە ئۇلارنىڭ بۇ ھەقتىكى تەجرىبىلىرى بۇ قارىشىمىزنى قۇۋۋەتلەيدۇ. يالغۇز ئىلمىي ئەمگەكلەردە مۇشۇنداق بولۇپلا قالماستىن، بەلكى جىسمانىي ئەمگەكلەردىمۇ شۇنداق. بىر كۈنگە نىسبەتەن سەھەر تۇرمايدىغان كىشىلەر ئىچىدىن ھىدايەتلىك ئالىم چىقمايدۇ. سەھەر كىشىگە سۈزۈك پىكىر، يېڭى ئىلھام بەخش ئېتىدۇ. بۇ يەردە شۇنى تەكىتلەش كېرەككى، تەپەككۈر





قايتۇرۇشقا ئىلھاملاندۇرۇدۇ.

ساغلام ئەقىل، ساغلام ئىدراك ساھىبلىرى ئاللاھ تائالانىڭ كائىناتتىكى ئالامەت - مۆجىزىلىرىگە يۈزلىنىشكە كۆزلىرىنى ئاچالايدۇ. كۆزلىرى بىلەن مۆجىزىلەر ئارىسىدا توساق پەيدا قىلمايدۇ، ھەمدە كۆزلىرى بىلەن مۆجىزىلەر ئارىسىدىكى كۆزنەكلەرنى تاقىۋالمايدۇ. شۇنداق بولغانلىقى ئۈچۈن، ئۇلار ئۆرە تۇرغاندىمۇ، ئولتۇرغاندىمۇ ھەتتا ياتقاندىمۇ ئاللاھ تائالاغا ھۇزۇرى دىل بىلەن يۈزلىنەلەيدۇ. مانا مۇشۇنداق سۈپەتتىكى كىشىلەرنىڭ كۆزلىرى ھەقىقىي ئېچىلىپ، ئەقىل ئىدراكلىرى ئۇيغۇنۇپ ئاللاھ تائالا كائىناتقا قويغان ھەقىقەتلەرگە يېتەلەيدۇ. مۇشۇنداق كىشىلەرگە ئۆز مەۋجۇدىيەتلىرىنىڭ غايىسى، سەۋەبى، ئۆزلىرىنىڭ فىتىرەت (ئاللاھ ياراتقان ئەسلىي تەبىئەت - دىن) ئاساسى ئايان بولىدۇ. بۇنداق ئايانلىق پەقەت ئىنسان قەلبى بىلەن مەۋجۇدىيەت سىرلىرى ئارىسىنى چاتىدىغان ئىلاھىي تەپەككۈر رىشتىسى بىلەن ھاسىل بولىدۇ. بۇنداق يۈكسەكلىك پەقەت ئىبىرەت قەلبىمۇ، ئىبىرەت كۆزىمۇ، ئىبىرەت قۇلقىمۇ نۇرلۇق بولغان، ھەتتا پۈتۈن ئەتراپى نۇر بىلەن ئورۇلۇپ پۈتۈن ۋۇجۇدى ھىدايەت نۇرىغا چۆمۈلگەن ئەقىل ساھىبلىرىغا نېسىپ بولىدۇ. بۇ نۇقتىنى پەيغەمبەر ئەلەيھىسسالامنىڭ:

شۈبھىسىزكى، ئاسمانلارنىڭ زېمىنىنىڭ يارىتىلىشىدا ۋە كېچە بىلەن كۈندۈزنىڭ نۆۋەتلىشىپ تۇرۇشىدا ئەقىل ئىگىلىرى ئۈچۈن، ئەلۋەتتە، روشەن دەلىللەر بار، {سۈرە «ئال ئىمران» (3 - سۈرە)، 190 - ئايەت} دېگەن ئايەتتىن كېيىن، ”ئى ئاللاھ! مېنىڭ قەلبىمدە نۇر قىلغىن، قۇلقىمدىمۇ نۇر قىلغىن، كۆزۈمدىمۇ نۇر قىلغىن، ئوڭ تەرىپىمدىمۇ نۇر قىلغىن، سول تەرىپىمدىمۇ نۇر قىلغىن، ئالدىمدىمۇ نۇر قىلغىن، كەينىمدىمۇ نۇر قىلغىن، ئۈستۈمدىمۇ نۇر قىلغىن، ئاستىمدىمۇ نۇر قىلغىن، قىيامەت كۈنىمۇ ماڭا نۇرنى كاتتا قىلغىن!“ (بۇخارى توپلىغان) دەپ دۇئا قىلغانلىقىدىن چۈشىنىۋېلىش مۇمكىن.

ئىنسان ئالدى بىلەن كۆزىنى، ئاندىن قەلبىنى، ئاندىن تەپەككۈرىنى ئاسمان، زېمىننىڭ يارىتىلىشىدىكى ۋە كېچە بىلەن كۈندۈزنىڭ نۆۋەتلىشىشىدىكى كۆرۈنىشىگە ئاچىدىغان بولسا،

ئۇنىڭ كۆزى تۇنجى قېتىم ئاشۇ نەرسىلەرنى ۋە ئۇنىڭدىكى نۇقسانسىز قانۇنىيەتلەرنى ھېس قىلىپ ھەيران قالىدۇ، ئاخىرىدا بۇنداق ئاجايىپ خەلقەت (يارىتىش) نىڭ ئارقىسىدا ئادەتتىن تاشقىرى ئەقىلنىڭ بارلىقىنى ۋە ھەرگىز خىلاپلىق قىلىنمايدىغان قانۇنىيەتنىڭ بارلىقىنى تونۇپ يېتىدۇ، ئومۇمەن، ئاللاھ تائالانىڭ ئەلىم (ھەممىنى بىلگۈچى)، ھەكىم (ھېكمەت بىلەن ئىش قىلغۇچى)، رەزىق (رىزىق بەرگۈچى) ئىكەنلىكىنى تونۇپ يېتىدۇ. يەنى پۈتۈن كائىنات ئىچىدىن ئۆزىنى مىسال قىلىپ تەپەككۈر قىلغان ئىنسان ئالدى بىلەن ئۆزىنىڭ ئاناتومىيىلىك قۇرۇلمىسىغا ۋە پىسخولوگىيىلىك ئالاھىدىلىكىگە نەزەر سالىدىغان بولسا، ئۆزىنىڭ ئىسپىرما ھالىتىدىن تۇغۇلغانغا قەدەر ئارىلىقتىكى تەربىيەت تەرەققىياتىدىكى ئۆزگىرىشلەرنى ھەممىنى بىلگۈچى، ھەرقانداق ئىشنى ھېكمەت بىلەن قىلغۇچى، ھەرقانداق ھاياتلىققا رىزىق بەرگۈچى، ئىنسان تەسەۋۋۇرىدىن تاشقىرى قۇدرەتلىك يېگانە زاتنىڭ پەيدا قىلغانلىقىنى، ئۇنىڭ بۇنى قالايمىقان، بىكار، ئەھمىيەتسىز ئەمەس، بەلكى مۇئەييەن تەرتىپ - قانۇنىيەتلەر ۋە ھېكمەتلەر بىلەن ياراتقانلىقى، ئۇنى يارىتىپ قويۇپ تاشلىۋەتمەستىن، بەلكى ئۇنىڭغا رىزىق بېرىپ تۇرىدىغانلىقىنى، ئۇنىڭ رىزىق بېرىپ ئۇنى پەقەت يەيدىغان، چىقىرىدىغان جاندارلار قىلىپ قويماستىن، يەنە ئۇنىڭغا ئەقىلدىن ئىبارەت بىر خىل ھىدايەتنى بەرگەنلىكىنى چۈشىنەلەيدۇ. ئاندىن تۇغۇلغان ھەربىر جان ئىگىسى تۇغۇلۇپلا ئانىسىنى ئېمىدۇ. بىر بوۋاقنى مىسالغا ئالساق، ئۇ ھەرگىز باشقا نەرسىنى ئەمەي دەل ئانىسىنىڭ ئەمچىكىنى ئېمىدۇ. مانا بۇ، ئاللاھ تائالانىڭ ئىنسانغا بەرگەن ۋەھىدىن باشقا، يەنە بىر ھىدايىتى.

قۇرئان كەرىمدىكى بۇنداق ئىپادىلەش ئۇسلۇبى ئەقىل ساھىبلىرىغا پۈتۈن كائىناتنىڭ ھەرىكەتلىنىشى، ئاسمان، زېمىننىڭ يارىتىلىشى ۋە كېچە بىلەن كۈندۈزنىڭ نۆۋەتلىشىشىدىكى ئاجايىپ كۆرۈنىشلەرگە يۈزلىنىش پەيدا قىلغان روھىي غىدىقلىنىش، روھىي تەۋرىنىش ۋە روھىي ھەرىكەتلىنىشنىڭ قەدەم باسقۇچلىرىنى سۈرەتلەپ





بىلەن مۇناسىۋەتلىك شەرتلەر مەيدان، غاپىللىق بىلەن ناماز ئوقۇيدىغانلارنى ئەيىبلەيدۇ. «ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللاھنى ئەسلىپ تۇرىدۇ، ئاسمانلارنىڭ ۋە زېمىننىڭ يارىتىلىشى توغرىسىدا پىكىر يۈرگۈزىدۇ. (ئۇلار ئېيتىدۇ) 'پەرۋەردىگارىمىز! بۇنى بىكار ياراتمىدىڭ. سەن پاك تۇرسەن، بىزنى دوزاخ ئازابىدىن ساقلىغىن،'» {سۈرە «ئال ئىمران» (3- سۈرە)، 190- ئايەت} دېيىش ئارقىلىق ئىبادەت بىلەن تەپەككۈرنى بىر گەۋدە، دەپ تونۇغان ئارىفلارنى مەدھىيەلەيدۇ، بۇ خىل سېلىشتۇرۇش ئارقىلىق تەپەككۈرنىڭ ئىبادەتتىكى ۋەزىنىنىڭ ئېغىرلىقىنى، قىممىتىنىڭ يۇقىرىلىقىنى تېخىمۇ روشەن گەۋدىلەندۈرىدۇ. ئىبنى ئابباسنىڭ: «تەپەككۈر بىلەن ئوقۇلغان قىسقا ئىككى رەكئەت ناماز، غەپلەت بىلەن بىر كېچە ئوقۇلغان نامازدىن ياخشى» («ئىبنى كەسىر» دىن) دېگەن سۆزىمۇ مۇشۇ نۇقتىنى تەكىتلەيدۇ.

ئىسلام دىنى كائىنات ھەققىدە تەپەككۈر قىلىشنى پەقەت نوقۇل ھالدىكى ئاسترونومىيلىك ئىزدىنىش جەريانى، دەپ تەبىرىلمەستىن، بەلكى بۇ بىر خىل ۋاسىتە، بۇ ۋاسىتە ئارقىلىق كائىناتنىڭ ياراتقۇچىسىنى تونۇش جەريانى ۋە بۇ خىل تونۇش ئارقىلىق كائىناتقا توغرا مۇئامىلە قىلىشتىن ئىبارەت جەمئىيەت ۋە تەبىئەت ئېكولوگىيىسىنىڭ مۇۋازىنىتىنى ساقلاش جەريانى، دەپ قارايدۇ. مۇشۇ نۇقتىدىن ئېلىپ ئېيتقاندا، ئىسلامنىڭ مەقسىتى پەقەت كائىنات ھەققىدىكى بىلىملەر بىلەنلا تونۇشۇش بولماستىن، بەلكى كائىنات ۋە ئۇنىڭ مەۋجۇتلۇقىنىڭ ئامىلى ھەققىدە نېمە ئۈچۈن؟ دەپ سوئال قويۇش ۋە ئۇنىڭغا توغرا جاۋاب تېپىش ۋە شۇ جاۋابنىڭ تەقەززاسى بويىچە ھەرىكەت قىلىشتۇر. مانا مۇشۇ خىل مەقسەتتە ئىزدەنگۈچى ئىنسان ئىسلامنىڭ نەزىرىدە ھەقىقىي مۇتەپەككۈر ھېسابلىنىدۇ.

(ئاپتور: شىنجاڭ ئىسلام ئىنستىتۇتى ئۇستازى؛ تەھرىرلىگۈچى: شەمشىدىن ھاجى)


بېرىدۇ. بۇ خىل سۈرەتلەش ئۆز نۆۋىتىدە تەرغىبىي تەسۋىر بولۇپ، ئۇ، قەلبلەرنى كائىناتقا مۇئامىلە قىلىشتا توغرا ئىدىيە، توغرا يولغا يېتەكلەيدۇ. كائىناتتىن ئىبارەت ھەممىگە ئوچۇق بۇ كىتابنى ئاللاھنى ۋە ئۇ ياراتقان مەخلۇقاتنى تونۇيدىغان مۆمىن ئىنسان ئۈچۈن مەرىپەت كىتابى قىلىپ كۆرسىتىپ بېرىدۇ. بۇ خىل تەسۋىر ئالدى بىلەن قەلبىنىڭ ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللاھنى ياد ئېتىش ۋە ئۇنىڭغا ئىبادەت قىلىشقا يۈزلىنىش بىلەن بىر ۋاقىتتا ئاسمان-زېمىننىڭ يارىتىلىشى، كېچە بىلەن كۈندۈزنىڭ نۆۋەتلىشى ھەققىدە تەپەككۈر قىلىشقا يۈزلىنىشنى تەرتىپلىك بايان قىلىدۇ.

ئاللاھ تائالانىڭ خەلقى (يارىتىشى ۋە يارالمىسى) ھەققىدە تەپەككۈر قىلىش ماھىيەتتە كائىناتنىڭ ھەرىكەت قىلىشىدۇر ۋە كائىنات ناملىق بۇ كىتابنىڭ ۋاراقلىرىنىڭ ئۆرلىشىدۇر. مانا بۇ ئاللاھنى ياد ئېتىشنىڭ ۋە ئۇنىڭغا ئىبادەت قىلىشنىڭ جەۋھىرىدۇر. ئاللاھ تائالانىڭ كائىناتتىكى ئالامەت - مۆجىزىلىرىنىڭ ھەقىقىتى پەقەت ئاللاھ تائالانى ھەرقاچان ياد ئېتىدىغان ۋە كائىناتنىڭ يارىتىلىشى ھەققىدە تەپەككۈر قىلىدىغان قەلبلەرگە زاھىر بولىدۇ. تەپەككۈر-ئېتىقاد، شۇنداقلا ئىبادەتنىڭ جېنى، تەپەككۈرسىز ئېتىقاد ۋە ئىبادەت گويىا روھسىز تەنگە ئوخشايدۇ. ئېتىقاد ۋە ئىبادەتنىڭ قىممىتى دەل تەپەككۈردا. ئاللاھ تائالا قۇرئان كەرىمدە:

ئاسمانلاردا ۋە زېمىندا (ئاللاھنىڭ قۇدرىتىنىڭ) نۇرغۇن ئالامەتلىرى باركى، ئۇلار ئۇنىڭ يېنىدىن دىققەت قىلماستىن ئۆتۈپ كېتىدۇ.

— سۈرە «يۈسۈف» (12- سۈرە)، 105- ئايەت شۇنداق ناماز ئوقۇغۇچىلارغا ۋايىكى، ئۇلار نامازنى غەپلەت بىلەن ئوقۇيدۇ.

— سۈرە «مائۇن» (107- سۈرە)، 4-5- ئايەتلەر دېيىش ئارقىلىق ئاللاھ تائالانىڭ زاتىنى، سۈپەتلىرىنى، تەقدىرىنى، ئالامەت - مۆجىزىلىرىنى كۆرسىتىدىغان مەخلۇقاتلىرىغا ئىبرەت تەپەككۈرى بىلەن قارىمايدىغان، بۇ خىل تەپەككۈرنى ئىبادەت





نەزىرە مۇھەممەد سالىھ

بسم الله الرحمن الرحيم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

### قىيامەتنىڭ ۋاقتى ۋە ئالامەتلىرى

قىيامەت كۈنىنىڭ ھەق ئىكەنلىكىگە، ئۇنىڭ ئاللاھ تائالا ۋە پەيغەمبەر ئەلەيھىسسالام خەۋەر بەرگەن رەۋىشتە چوقۇم كېلىدىغانلىقىغا ئىمان ئېيتىش ئىماننىڭ مۇھىم تەركىبلىرىنىڭ بىرى، يەنى ئۇ ئىنساننىڭ ئۆلگەندىن كېيىن قىيامەت كۈنىدە قايتا تىرىلىپ، ئاللاھ تائالانىڭ ھۇزۇرىدا دۇنيادىكى ئەمەللىرىدىن بىرمۇبىر ھېساب بېرىشىنى ۋە ئەمەللىرىگە يارىشا دوزاخ ياكى جەننەت ئەھلىدىن بولۇپ، مەڭگۈ ياشايدىغانلىقىغا ئىمان ئېيتىشىنى كۆرسىتىدۇ، بۇنى ئىنكار قىلغان ئادەم كۆپىنىڭ ھۆكۈمىدە بولىدۇ. قۇرئان كەرىمدە قىيامەت كۈنى ھەققىدە نۇرغۇن ئايەتلەر كەلگەن. بۇلارنىڭ بەزىلىرى بەندىلەرنى قىيامەت كۈنىنىڭ دەھشەتتىن ئاگاھلاندۇرۇش مەنىسىدە، يەنە بەزىلىرى قىيامەت كۈنىنىڭ ئەھۋاللىرىنى بايان قىلىش، بەزىلىرى قىيامەتنىڭ شەكسىز كېلىدىغانلىقىنى تەكىتلەش مەنىسىدە كەلگەن.

قىيامەتنىڭ قۇرئاندا يوم الواقعة، القارعة، الغاشية، الحاقة، الطامة، الصاخة، الرادفة دېگەندەك تۈرلۈك ئىسىملار بىلەن ئاتالغانلىقىنىڭ ئۆزى قىيامەتنىڭ ئاللاھنىڭ ھېسابىدىكى، بەندىلەرنىڭ ھايات يېشىمىدىكى ئەھمىيىتىنىڭ چوڭلۇقىنى دەلىللەيدۇ. قىيامەتنىڭ ۋاقتى ئاللاھ تائالا بەندىلىرىدىن مەخپىي قالدۇرغان، ئۆزىگە خاس غەيب ئىلمىدۇر. قىيامەتنىڭ قاچان بولۇشىنى ئاللاھنىڭ ھۇزۇرىدىكى ھۆرمەتلىك پەرىشتىلەرمۇ، پەيغەمبەر ئەلەيھىسسالاممۇ بىلمەيدۇ. ئاللاھ تائالا قۇرئاندا پەيغەمبەر ئەلەيھىسسالامغا قىيامەتنىڭ ۋاقتىنى سورىغۇچىلارغا مۇنداق جاۋاب بېرىشىنى بۇيرۇيدۇ: (ئى مۇھەممەد!) ئۇلار سەندىن قىيامەتنىڭ قاچان بولىدىغانلىقىنى سورايدۇ. ئېيتقىنكى: «ئۇنىڭ قاچان بولىدىغانلىقىنى پەقەت پەرۋەردىگارىم (ئاللاھ) بىلىدۇ. ئۇنى پەقەت ئۆزى بەلگىلىگەن ۋاقىتتا مەيدانغا چىقىرىدۇ، قىيامەت ئاسمانلارنىڭ ۋە زېمىننىڭ (ئەھلىگە) ئېغىر (ۋەقەدۇر). ئۇ سىلەرگە تۇيۇقسىز كېلىدۇ».

— سۈرە «ئەئراف» (7 - سۈرە)، 187 - ئايەت

\*باش قىسمى ئۆتكەنكى ساندا



شۇڭا ھەر قانداق كىشىنىڭ قىيامەتنىڭ ۋاقتى توغرىسىدىكى قىياس - ئۆلچەملىرى، ھېسابلىرى يالغانچىلىقتۇر. ئېنىق بىر ۋاقتنى بېكىتىش ئۈچۈن ئىزدىنىشىمۇ قۇرئان بىزگە بۇيرۇغان، رەسۇلۇللاھ تەۋسىيە قىلغان مەنەججە خىلاپ بەھۇدە ئىشتۇر. بەندىلىك سالاھىيىتىمىز بىلەن بىزگە ئايان بولغىنى قىيامەت كىشىلەر بىخەۋەر تۇرغان ھالدا تۇيۇقسىز كېلىدۇ.

ئۇلار (دۇنيادا سودا - سېتىق ۋە شۇنىڭغا ئوخشاش ئىشلار ئۈستىدە) جاھجالىشىپ تۇرغان ھالەتلىرىدە، ئۇ ئاۋاز ئۇلارنى ھالەك قىلىدۇ. ئۇلار بىر - بىرىگە ۋەسىيەت قالدۇرۇشقىمۇ، ئائىلىسىگە قايتىشىمۇ قادىر بولالمايدۇ. — سۈرە «ياسىن» (36 - سۈرە)، 49—50 - ئايەتلەر ئاللاھ تائالانىڭ قىيامەتنىڭ ۋاقتىنى ئادەملەردىن مەخپىي قالدۇرۇشى ھەممىنى بىلگۈچى پەرۋەردىگارنىڭ ھېكمەتلىرىدىندۇر. ئۇستاز سەيىد قۇتۇپ بۇ ھەقتە مۇنداق يازغان: «نامەلۇملۇق ئىنسانىيەت ھاياتىنى ۋە ئىنسان پىسخىكىسىنى تەشكىل قىلغۇچى مۇھىم بىر ئامىل. ئىنسان ئۈچۈن ھاياتتا چوقۇم ئاقىۋىتىنى بىلىشنى ئارزۇ قىلىدىغان، قىزىقىدىغان بىر مەجھۇللۇق بولۇشى كېرەك. ئەگەر ئۇنىڭغا ھەممە نەرسە ئاشكارا، ئېنىق بولۇپ كەتسە، ئىنساننىڭ ھازىرقى پىسخىكىسىدا ئۇنىڭ تىرىشچانلىقى، ئىزدىنىشلىرى، پائالىيەتلىرى بىر ئىزدا توختاپ قالىدۇ. ئىنسان ياخشىلىققا ئېرىشىش ئارزۇسىدا ئۆزىگە نامەلۇم ئاشۇ نەرسىلەر ئۈچۈن ئىزدىنىدۇ، تىرىشىدۇ، ئۈمىد باغلايدۇ، سىناپ باقىدۇ. مانا بۇ جەرياندا ئۆزى ۋە كائىناتتىكى يوشۇرۇن بايلىقلارنى بايقايدۇ. قاچان كېلىشى نامەلۇم ھېسابتىن قورقۇش ئۇلارنى ھەر دائىم توغرا يولغا باشلايدۇ».

ئاللاھ تائالا قىيامەتنىڭ ۋاقتىنى مەخپىي قالدۇرغان بىلەن ئۇنىڭ يېقىنلىشىپ قالغانلىقى ۋە قىيامەتنىڭ بەزى ئالامەتلىرىدىن خەۋەر بەرگەن: كىشىلەرگە ئۇلارنىڭ (ئەمەللىرىدىن) ھېساب ئېلىنىدىغان ۋاقت (يەنى قىيامەت) يېقىنلاشتى. ھالبۇكى، ئۇلار غەپلەتتىدۇر، (قىيامەت توغرىلىق ئويلىنىشتىن) يۈز ئۆرۈمەكتىدۇر.

— سۈرە «ئەنبىيا» (21 - سۈرە)، 1 - ئايەت

قىيامەتنىڭ ئالامەتلىرى توغرىسىدىكى ئايەتلەر ۋە ھەدىسلىرىنى توپلاپ قارىغاندا، مۇنداق ئىككى تۈرگە بۆلۈشكە بولىدۇ: بىرىنچىسى، قىيامەتنىڭ كىچىك ئالامەتلىرى، ئىككىنچىسى، قىيامەتنىڭ چوڭ ئالامەتلىرى.

**كىچىك ئالامەتلەر:**

قىيامەتنىڭ بۇ كىچىك ئالامەتلىرىنى كۆرۈلگەن ۋاقىت ئېتىبارى بويىچە تۆۋەندىكىدەك بۆلگىلى بولىدۇ:

**1. ئىلگىرى يۈز بېرىپ كۆرۈلگەن ئالامەتلەر:**


(1) پەيغەمبەر ئەلەيھىسسالامنىڭ ئاللاھنىڭ ئەلچىسى سۈپىتىدە ئىسلام دىنىنى تارقىتىشى ۋە پەيغەمبەرلىكنىڭ شۇنىڭ بىلەن ئاياغلىشىشى قىيامەت يېقىنلاشقانلىقىنىڭ ئالامەتلىرىدىن بىرى ھېسابلىنىدۇ. سەھىل ئىبنى سەئىد رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام: ”مەن پەيغەمبەرلىككە ئەۋەتىلگەن ۋاقىتتىن قىيامەتكىچە بولغان ۋاقىتنىڭ ئارىلىقى مۇشۇ ئىككى بارمىقى بىلەن ئوتتۇرا بارمىقىنى كۆرسەتتى“ (بۇخارى، مۇسلىم توپلىغان).

(2) ئاينىڭ يېرىلغانلىقى. پەيغەمبەر ئەلەيھىسسالام دەۋرىدە ئاي يېرىلغان بولۇپ، بۇ پەيغەمبەر ئەلەيھىسسالامنىڭ ئاشكارا مۆجىزىلىرىدىن بىرى ھېسابلىنىدۇ. قۇرئاندا ئاينىڭ يېرىلىشى قىيامەتنىڭ ئالامىتى ئىكەنلىكىنى ئېنىق بايان قىلىپ مۇنداق دەيدۇ:

قىيامەت يېقىنلاشتى، ئاي يېرىلدى، (قورەيش كوفىلىرى) بىرەر مۆجىزىنى كۆرسىلا (ئىماندىن) يۈز ئۆرۈپ، بۇ ”داۋاملاشقۇچى سېھىردۇر“ دېيىشىدۇ.

— سۈرە «قەمەر» (54 - سۈرە)، 1—2 - ئايەتلەر

«تەپسىر ئىبنى كەسىر» دە سۈرە «قەمەر» نى شەرھلىگەندە، پەيغەمبەر ئەلەيھىسسالام دەۋرىدە ئاينىڭ يېرىلغانلىقى توغرىسىدا نۇرغۇن سەھىھ ھەدىسلەرنى دەلىل كەلتۈرگەن. ئابدۇللا ئىبنى مەسئۇد رەزىيەللاھۇ ئەنھۇ مۇنداق دەپ رىۋايەت قىلىدۇ: ”پەيغەمبەر ئەلەيھىسسالامنىڭ زامانىدا ئاي يېرىلىپ ئىككى پارچە بولۇپ، بىر پارچىسى تاغنىڭ ئۈستىدە، يەنە بىر پارچىسى تاغنىڭ تۈۋىدە تۇردى.



پەيغەمبەر ئەلەيھىسسالام: «ئەنە كۆرۈڭلار»، دېدى»  
(بۇخارى توپلىغان).

(3) ھىجاز رايونىدىن بۇسرا تۆگىسىنىڭ بويىنى يورۇتالغۇدەك چوڭ ئوتنىڭ چىققانلىقى قىيامەتنىڭ يېقىنلاشقانلىقىنىڭ ئالامەتلىرىدىن بىرى ھېسابلىنىدۇ. ئەبۇ ھۇرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: «ھىجاز رايونىدىن بۇسرا تۆگىسىنىڭ بويىنى يورۇتالغۇدەك چوڭ ئوت چىقمىغۇچە قىيامەت قايم بولمايدۇ» (بۇخارى، مۇسلىم توپلىغان). پەيغەمبەر ئەلەيھىسسالام ئالدىنلا خەۋەر بەرگەن بۇ ئالامەت ئۇنىڭ ۋاپاتىدىن كېيىن رەسۇلۇللاھ ئېيتقاندا يۈز بەرگەن. ئىبنى كەسىر ۋە ئىمام شاھابىدىن ئەبۇ شامە كىتابلىرىدا بۇ ۋەقەنىڭ ھىجرىيىنىڭ 654 - يىلى يۈز بەرگەنلىكىنى تەپسىلاتلىرى بىلەن يازغان. بۇ ۋەقە يۈز بەرگەندە ئىمام نەۋەۋى ھايات بولۇپ، ئۇ «شرح النوى على مسلم» كىتابىدا مۇنداق يازغان: «بىزنىڭ زامانىمىزدا يەنى ھىجرىيىنىڭ 654 - يىلى مەدىنە شەھىرىنىڭ شەرقى تەرىپىدىن ناھايىتى چوڭ ئوت كۆتۈرۈلدى. شام رايونى ۋە جىمى يۇرتلاردا بۇ ھەقتە گەپ بولدى. مەدىنە ئەھلىدىن ئۇنى ئۆز كۆزى بىلەن كۆرگەنلەر ماڭا خەۋەر قىلدى».

2. ئىلگىرى كۆرۈلگەن، شۇنداقلا ھازىرمۇ داۋاملىشىۋاتقان ئالامەتلەر:

(1) ئۇرۇش - جەڭنىڭ كۆپىيىشى. ئەبۇ ھۇرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام: «تاكى ئۇرۇش كۆپەيمىگۈچە قىيامەت قايم بولمايدۇ» دېۋىدى، ساھابىلەر: «قانداق ئۇرۇش؟» دەپ سورىدى. پەيغەمبەر ئەلەيھىسسالام: «ئۆلتۈرۈش، ئۆلتۈرۈلۈش» دەپ جاۋاب بەردى (مۇسلىم توپلىغان).

(2) جاھالەتنىڭ يامراپ، ئىلىمنىڭ كۆتۈرۈلۈپ كېتىشى. ئەنەس رەزىيەللاھۇ ئەنھۇ رىۋايەت قىلىپ پەيغەمبەر ئەلەيھىسسالامنىڭ مۇنداق دېگەنلىكىنى ئېيتىدۇ: «ئىلىمنىڭ كۆتۈرۈلۈپ كېتىشى، جاھالەتنىڭ يىلتىز تارتىشى، ھاراقلارنىڭ ئىچىلىشى، زىنانىڭ تارىلىشى، ئاياللارنىڭ كۆپىيىشى، ئەرلەرنىڭ ئازىيىشى، ھەتتا ئەللىك ئايالنىڭ بىر ئەر كىشىگە قاراشلىق بولۇپ قېلىشى قىيامەت يېقىنلاشقانلىقىنىڭ ئالامەتلىرىدۇر»

(بۇخارى توپلىغان).

(3) ئەمەل تۇتۇشقا لايىق كەلمەيدىغان كىشىلەرنىڭ ئىش بېشىغا چىقىشى. ئەبۇ ھۇرەيرە رەزىيەللاھۇ ئەنھۇ رىۋايەت قىلىپ مۇنداق دەيدۇ: پەيغەمبەر ئەلەيھىسسالام بىر سورۇندا سۆز قىلىۋاتاتتى. بىر ئەتراپى كېلىپ: «قىيامەت قاچان بولىدۇ؟» دەپ سورىدى. پەيغەمبەر ئەلەيھىسسالام گېپىنى قېلىۋەردى. سورۇندىكى بەزىلەر: «رەسۇلۇللاھ ئەتراپىنىڭ سۆزىنى ئاڭلىدى، ئەمما جاۋاب بېرىشىنى خالىمىدى» دېدى. يەنە بەزىلەر: «ياق، رەسۇلۇللاھ ئۇنىڭ سۆزىنى ئاڭلىمىدى دېيىشتى. پەيغەمبەر ئەلەيھىسسالام سۆزىنى تۈگىتىپ: «قىيامەتنىڭ ۋاقتى توغرىسىدا سورىغان ئادەم قېنى؟» دېدى. ئەتراپى: «مانا مەن، رەسۇلۇللاھ» دەپ ئورنىدىن تۇردى. پەيغەمبەر ئەلەيھىسسالام: «ئامانەت زايە بولۇپ كەتكەندە قىيامەتنى كۈتسەڭ بولىدۇ» دېدى. ئەتراپى: «ئامانەتنىڭ زايە بولۇشى قانداق؟» دېۋىدى، پەيغەمبەر ئەلەيھىسسالام: «ئەمەل تۇتۇشقا لايىق ئەمەس كىشىلەر ئىش بېشىغا چىققاندا قىيامەتنى كۈتكىن» دەپ جاۋاب بەردى (بۇخارى توپلىغان). شۇنداقلا يەنە ھەدىستە ئېيتىلغاندا تېگى پەس، مەككە، ئەخمەق ئادەملەرنىڭ ھۆرمەتلىك ۋە ئابرويلىق كىشىلەردىن بولۇپ سانىلىشىمۇ قىيامەتنىڭ ئالامەتلىرىدىن بىرى.

(4) قىيامەتنىڭ يېقىنلاشقانلىقىنى كۆرسىتىدىغان يەنە تۈرلۈك ئالامەتلەر بولۇپ، بۇلار ھەدىسلەردە تارقاق ھالدا كەلگەن. بۇلارنى جەملىگەندە: دېدەك ئۆز خوجايىنى تۇغقاندا، چاقىرىقى ئوخشاش ئىككى چوڭ گۈرۈھ ئوتتۇرىسىدا قاتتىق ئۇرۇش بولمىغۇچە، يەر تەۋرەش ئاپەتلىرى كۆپىيىپ، زامانلار يېقىنلاشمىغۇچە (يەنى ۋاقىتلاردىن بەرىكەت كۆتۈرۈلۈپ كەتمىگۈچە)، پىتنە - پاسات، ئۇرۇش - جېدەل كۆپەيمىگۈچە، مال - دۇنيانىڭ كۆپلۈكىدىن مال ئىگىسى سەدىقە بېرىدىغان ئادەمنى تېپىشتىن غەم قىلىپ، بىرەر سىگە سەدىقە بەرسە ئۇ: «مېنىڭ بۇنىڭغا ھاجىتىم يوق» دېمىگۈچە، بىر ئادەم يەنە بىر ئادەمنىڭ قەبرىسى يېنىدىن ئۆتۈپ كېتىۋېتىپ: «كاشكى ئۇنىڭ ئورنىدا مەن بولۇپ قالسامچۇ» دەپ ئارزۇ قىلمىغۇچە قىيامەت قايم بولمايدۇ.



چوڭ ئالامەتلەر:

پەيغەمبەر ئەلەيھىسسالام قىيامەت يېقىنلاشقانلىقىنىڭ چوڭ ئالامەتلىرى سۈپىتىدە بىر قانچە تۈرلۈك ھادىسىلەرنى ساناپ ئۆتكەن. بۇلار تۆۋەندىكىچە:

1) دۇخان يەنى ئاسماننى ئورۇۋالدىغان چوڭ تۈتۈن. ھۈزەيفە ئىبنى ئۇسەيد غىفارى رەزىيەللاھۇ ئەنھۇ رىۋايەت قىلىپ مۇنداق دەيدۇ: "بىز ئۆزئارا بىر مەسىلىنى مۇھاكىمە قىلىۋاتاتتۇق. بۇ چاغدا پەيغەمبەر ئەلەيھىسسالام چىقىپ: 'سىلەرنىمە ھەققىدە سۆزلىشىۋاتىسىلەر؟' دەپ سورىدى. بىز: 'قىيامەت ھەققىدە' دېدۇق. رەسۇلۇللاھ: 'تۆۋەندىكى 10 تۈرلۈك ئالامەتلەر كۆرۈلمىگۈچە قىيامەت بولمايدۇ' دېدى ۋە بىرىنچى قىلىپ دۇخاننى ساندى" (مۇسلىم توپلىغان). ئەلى ئىبنى ئەبۇ تالىپ، ئەبۇ سەئىد خۇدۇرى، ئىبنى ئابباس، ھەسەن بەسرى قاتارلىق چوڭ ساھابە ۋە تابىئىنلار «دۇخان» (44 - سۈرە) سۈرىسىدىكى: "ئى مۇھەممەد! سەن ئاسمان (ھەممە ئادەم) ئوچۇق (كۆرىدىغان) تۈتۈننى كەلتۈرىدىغان كۈندە (ئۇلارغا بولىدىغان ئازابىنى) كۈتكەن. (ئۇ تۈتۈن) كىشىلەرنى ئورۇۋالىدۇ. بۇ قاتتىق ئازابتۇر" (10-11 - ئايەتلەر) دىكى "تۈتۈن" پەيغەمبەر ئەلەيھىسسالام تىلغا ئالغان چوڭ ئالامەتلەرنىڭ بىرى دەپ كۆرسىتىدۇ. ئىمام تەبەرانى رىۋايەت قىلغان ھەدىستە بۇ تۈتۈننىڭ مەغرىب، مەشرىقنى ئورۇۋالدىغانلىقى، زېمىندا 40 كۈن داۋاملىشىدىغانلىقى مۆمىنلەرگە نىسبەتەن زۇكام تەگكەندەك بولۇپ، كۇففارغا بولسا تۈتۈن ئۇنىڭ بۇرنىدىن، ئىككى كۆزىدىن، قۇلقىدىن، ئارقا پېشاب يولىدىن كىرىپ پۈۋۈلگەن شاردەك ئېسىلدۇرۇپ مەستەك قىلىپ قويىدىغانلىقىنى بايان قىلغان.

2) بىر تۈرلۈك ھايۋاننىڭ (دابة) مەيدانغا چىقىشى. يامانلىق كۆپىيىپ، پىتنە - پاساتلار تارىلىپ، ياخشىلىق ئازايغان ئاخىرقى زاماندا ئاللاھ تائالا بىر تۈرلۈك ھايۋاننى مەيدانغا چىقىرىدۇ. ئۇ ھايۋان كىشىلەرگە ھەقنى سۆزلەيدۇ. ئاللاھ تائالا سۈرە «نەمل» (27 - سۈرە) دە بۇ ئالامەتكە ئىشارە قىلىپ مۇنداق دېگەن: ئۇلار (يەنى كۇففارلار) غا ئالدىنلا ئېيتىلغان سۆز

ئىشقا ئاشقاندا (يەنى ئازاب ۋە قىيامەت يېقىنلاشقاندا)، ئۇلارغا زېمىندىن بىر تۈرلۈك ھايۋاننى چىقىرىمىزكى، ئۇ ئۇلارغا ئىنسانلارنىڭ بىزنىڭ ئايەتلىرىمىزگە ئىشەنمىگەنلىكىنى سۆزلەيدۇ.


— سۈرە «نەمل» (27 - سۈرە)، 82 - ئايەت  
مانا بۇ ئىنسانغا بېرىلگەن ئاگاھلاندىرۇش، ئەمما ئۇنىڭ قانداق ھايۋان ئىكەنلىكى، كىشىلەرگە قايسى رەۋىشتە سۆزلەيدىغانلىقى ئاللاھقا مەلۇملۇق. ئۇنىڭغا ئىشىنىش بىزگە پەرز، بۇ ھەقتە ئارتۇقچە ئىزدىنىش بېھۇددۇر.


3) كۈننىڭ غەربتىن چىقىشى. بۇ قىيامەت بولۇش ئالدىدا ئاللاھ تائالا كائىنات ۋە ھاياتقا بېكىتكەن ئومۇمىي قانۇنىيەتلەرنىڭ بۇزۇلۇشىدۇر. قۇرئاندا قىيامەتنىڭ ئالامىتى سۈپىتىدە كائىناتتا يۈز بېرىدىغان ئۆزگىرىشلەرنى كۆرسىتىدىغان نۇرغۇن ئايەتلەر كەلگەن.

ئۇلار پەقەت (ئۆلۈم) پەرىشتىلىرىنىڭ ياكى پەرۋەردىگارىڭنىڭ ياكى پەرۋەردىگارىڭنىڭ (قۇياشنىڭ مەغرىبتىن چىقىشىدىن ئىبارەت) بەزى ئالامەتلىرىنىڭ كېلىشىنىلا كۈتىدۇ.

— سۈرە «ئەنئام» (6 - سۈرە)، 158 - ئايەت  
پەيغەمبەر ئەلەيھىسسالام ئايەتتىكى قىيامەتنىڭ بەزى ئالامەتلىرى قۇياشنىڭ غەربتىن چىقىشىنى كۆرسىتىدۇ دەپ شەرھلىگەن. ئەبۇ ھۇرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: "كۈن غەربتىن چىقىمىغۇچە قىيامەت قايم بولمايدۇ. كۈننىڭ غەربتىن چىققانلىقىنى كۆرگەندە كىشىلەر ھەممىسى ئىمان ئېيتىدۇ. ئەمما ئۇلار ئىلگىرى ئىمان ئېيتىمىغان ياكى ئىمان ئېيتىپ ياخشى ئەمەللەرنى قىلمىغان بولسا بۇ چاغدا ئېيتقان ئىماننىڭ پايدىسى بولمايدۇ" (بۇخارى توپلىغان).

4) دەججالنىڭ پەيدا بولۇشى. "دەججال" سۆزى ئەرەب تىلىدا "ھەقنى يالغان بىلەن يۈگىگۈچى ئالدامچى، كازاپ" مەنىسىنى بىلدۈرىدۇ. پەيغەمبەر ئەلەيھىسسالام بىر قانچە ھەدىسلىرىدە قىيامەت يېقىنلاشقاندا مەشرىق تەرەپتىن بىر ئالدامچى دەججالنىڭ چىقىدىغانلىقى، ئاللاھ تائالانىڭ ئۇنىڭغا يامغۇر ياغدۇرايدىغان، ئۆلۈكنى تىرىلدۈرەلەيدىغان،





ئاستى)، ئىيسا توغرىسىدا ئىختىلاپ قىلىشقانلار ھەقىقەتەن ئۇنىڭ ئۆلتۈرۈلگەنلىكى (مەسىلىسى) دە شۈبھىلىك. ئۇلار بۇ (ئىشنىڭ ھەقىقىتى) نى بىلمەيدۇ، گۇمانغىلا ئاساسلىنىدۇ. ئۇلار ئىيسانى جەزمەن ئۆلتۈرمىدى، بەلكى ئاللاھ ئۇنى ئۆز تەرىپىگە كۆتۈردى (يەنى ئىيسا ئەلەيھىسسالامنى ئاللاھ ئۇلارنىڭ شەرىئىتىدىن قۇتۇلدۇرۇپ تىرىك ھالدا ئاسمانغا ئېلىپ چىقىپ كەتتى).

— سۈرە «نسا» (4 - سۈرە)، 157 — 158 - ئايەتلەر ئىيسا ئەلەيھىسسالامنىڭ ئاسماندىن چۈشۈشى قىيامەتنىڭ ئالامەتلىرىدىن ئىكەنلىكى سۈرە «زۇخروف» (43 - سۈرە) نىڭ 61 - ئايىتىدە ۋە ھەدىسلەردە بايان قىلىنغان. ئەبۇ ھۇرەيرە رەزىيەللاھۇ ئەنھۇ رىئايەت قىلىدۇكى، پەيغەمبەر ئەلەيھىسسالام مۇنداق دېگەن: «پەيغەمبەرلەر ئۆزئارا قېرىنداشلاردۇر، ئۇلارنىڭ ئانىلىرى باشقا، دىنى بىردۇر. مەن مەرىم ئوغلى ئىيساغا ئەڭ يېقىن تۇرمەن. چۈنكى ئىيسا ئەلەيھىسسالام بىلەن مېنىڭ ئارىلىقىمدا باشقا پەيغەمبەر يوق. ئىيسا ئەلەيھىسسالام ئاسماندىن چۈشىدۇ. ئۇنى كۆرگەندە تونۇۋېلىڭلار، ئىيسا ئەلەيھىسسالام ئوتتۇرا بويلىق، تېرىسى قىزىل بىلەن ئاققا مايىل كىشى، ئۇ بىر جۈپ رەڭلىك كىيىم كىيگەن ھالدا بېشىنى كۆتۈرسە مەرۋايىتتەك سۈزۈك سۇ تامچىلىرى تۆكۈلىدۇ. ئىيسا ئەلەيھىسسالام بۇتلارنى چىقىپ، چوشقىلارنى ئۆلتۈرىدۇ. كىشىلەرنى ئىسلامغا دەۋەت قىلىدۇ. بۇ چاغدا ئاللاھ مۇسۇلمانلاردىن باشقىلارنىڭ ھەممىسىنى ھالاك قىلىدۇ. ئىيسا ئەلەيھىسسالام دەججالىنى تېپىپ ئۆلتۈرىدۇ. ئىيسا ئەلەيھىسسالام يەر يۈزىدە 40 يىل تۇرىدۇ. ئاندىن كېيىن ۋاپات بولىدۇ. مۇسۇلمانلار ئۇنىڭ نامىزىنى چۈشىرىدۇ» (ئەھمەد، ئەبۇ داۋۇد توپلىغان).

(6) يە جۇج - مەجۇجىلەرنىڭ مەيدانغا چىقىشى. ئاللاھ قۇرئاندا زامان ئاخىرىدا يە جۇج - مەجۇج دېيىلىدىغان سان جەھەتتىن ئىنتايىن كۆپ بىر قەۋمنىڭ مەيدانغا كېلىدىغانلىقى، ئۇلار يەر يۈزىدە پىتنە - پاسات تېرىپ، بۇزغۇنچىلىق قىلىدىغانلىقى، بۇ قىيامەت يېقىنلاشقانلىقىنىڭ ئالامەتلىرىدىن ئىكەنلىكىگە ئىشارە قىلغان:

يە جۇج - مەجۇج (توسمىسى) ئېچىۋېتىلگەندە، ئۇلار

قاقاس يەرلەرگە زىرائەت ئۈندۈرەلەيدىغان، يەر ئاستى بايلىقلىرىنى چىقىرايلىدىغان كارامەت ئاتا قىلىدىغانلىقى، شۇنىڭ بىلەن دەججالىنىڭ ئىلاھلىق داۋاسى قىلىپ، نۇرغۇن كىشىلەرنىڭ ئۇنىڭغا ئەگىشىدىغانلىقى، ئىيسا ئەلەيھىسسالامنىڭ ئاسماندىن چۈشۈپ دەججالىنى ئۆلتۈرىدىغانلىقىدىن خەۋەر بەرگەن. ئىبنى ئۆمەر رەزىيەللاھۇ ئەنھۇ رىئايەت قىلىدۇكى، رەسۇلۇللاھ كىشىلەرنىڭ ئالدىدا دەججالىنى تىلغا ئېلىپ مۇنداق دېگەن: «ئاللاھ يەكشەمە ئەمەس، ئاگاھ بولۇڭلار، دەججالىنىڭ ئوڭ كۆزى قارىغۇ، ئۇنىڭ كۆزى خۇددى سۇدا لەيلەپ تۇرغان ئۈزۈمدەك پولىتېيىپ چىقىپ تۇرىدۇ» (بۇخارى ۋە مۇسلىم توپلىغان). ئەنەس ئىبنى مالىك رەزىيەللاھۇ ئەنھۇ رىئايەت قىلىدۇكى، پەيغەمبەر ئەلەيھىسسالام مۇنداق دېگەن: «دەججال پەقەت مەككە ۋە مەدىنىدىن باشقا ھەممە جايغا ئاياغ باسىدۇ. چۈنكى ئۇ يەرنىڭ ھەر بىر كۆچىلىرىنى پەرىشتىلەر سەپ - سەپ بولۇپ قوغدايدۇ، كېيىن مەدىنە ئۇ يەردىكى كىشىلەرنى ئۈچ قېتىم تەۋرىتىدۇ. شۇنىڭ بىلەن ئاللاھ مەدىنىدىن دىنسىز ۋە مۇناپىقلارنى چىقىرىۋېتىدۇ» (مۇسلىم توپلىغان).

(5) ئىيسا ئەلەيھىسسالامنىڭ ئاسماندىن چۈشۈشى. قۇرئان ۋە پەيغەمبەر ئەلەيھىسسالامنىڭ ھەدىسلىرى خەۋەر بەرگەن قىيامەتنىڭ چوڭ ئالامەتلىرىدىن بىرى دەججالىنىڭ پىتنىسى كۈچىيىپ، مۇمىنلەر قاتتىق قىسىلغان چاغدا ئىيسا ئەلەيھىسسالامنىڭ ئاسماندىن چۈشۈپ دەججالىنى ئۆلتۈرۈشى ۋە ئىسلام شەرىئىتى بويىچە ھۆكۈم يۈرگۈزۈشىدۇر. سۈرە «نسا» (4 - سۈرە) دا يەھۇدىيلارنىڭ ئىيسا ئەلەيھىسسالامنى ئۆلتۈرەلمىگەنلىكى، بەلكى ئاللاھنىڭ ئىيسانى تىرىك پېتى ئاسمانغا ئېلىپ چىقىپ كەتكەنلىكىنى تەكىتلەپ مۇنداق كەلگەن:

يەنە ئاللاھنىڭ رەسۇلى ئىيسا ئىبن مەرىيەمنى ھەقىقەتەن ئۆلتۈردۇق دېگەنلىكلىرى ئۈچۈن (ئۇلارغا لەنەت قىلدۇق)، ۋە ھالەنكى، ئۇلارنىڭ ئىيسانى ئۆلتۈرگىنىمۇ يوق، دارغا ئاسقىنىمۇ يوق ۋە لېكىن ئۇلارغا شۈبھە سېلىندى (ئىيسانى ئاستۇق دەپ گۇمان قىلىپ، ئىيسا ئەلەيھىسسالامغا ئوخشاپ قالغان باشقا بىرسىنى



ئۇنىڭ جېنىنى ئالماي قويمايدۇ. يەر يۈزىدە يامان ئىشلارغا بېرىلىشتە قۇشنىڭ ئۇچقىنىدەك تېز، يىرتقۇچ ۋە ھىشى ھايۋانلاردەك ھۆركىرەيدىغان كىشىلەر قالىدۇ، ئۇلار ياخشى ئىشنى بىلمەيدۇ، يامان ئىشنى ئىنكار قىلمايدۇ. ئاندىن شەيتان بىر ئادەمنىڭ سۈرىتىگە كىرىپ ئۇلارنىڭ ئالدىغا كېلىپ: 'مېنىڭ سۆزۈمگە كىرمەمسىلەر، دەيدۇ. ئۇلار: 'بىزنى نېمىگە بۇيرۇيسەن؟' دەيدۇ. شەيتان ئۇلارنى بۇتقا چوقۇنۇشقا بۇيرۇيدۇ. ئۇ چاغدا ئۇلارنىڭ رىزىقى كەڭ، تۇرمۇشى پاراۋان بولۇپ كېتىدۇ. ئاندىن سۇر چىلىنىدۇ... (مۇسلىم توپلىغان).

بۇندىن باشقا مۇسلىم رىۋايەت قىلغان بىر ھەدىستە پەيغەمبەر ئەلەيھىسسالام قىيامەتنىڭ ئالامەتلىرىنى ساناپ مۇنداق دېگەن: "بۇ ئالامەتلەرنىڭ ئاخىرقىسى يەمەن تەرەپتىن بىر ئوتنىڭ چىقىپ كىشىلەرنى توپلىشىدۇر" «سەھىھۇل بۇخارى» دىكى يەنە بىر ھەدىستە بۇ ئوتنىڭ ھەزەرى مەۋت تەرەپتىن چىقىپ كىشىلەرنى شام رايونىغا توپلايدىغانلىقى بايان قىلىنغان.


### قىيامەت


كۆزلەر تورلاشقان، ئاينىڭ نۇرى ئۆچكەن، كۈن بىلەن ئاي بىرلەشتۈرۈلگەن چاغدا، ئىنسان بۇ كۈندە: "قاچىدىغان جاي قەيەردە؟" دەيدۇ. ياق، (ئاللاھنىڭ ئازابىدىن) قاچىدىغان پاناھگاھ يوقتۇر. بۇ كۈندە قارارگاھ پەرۋەردىگارىڭنىڭ تەرىپىدۇر.

— سۈرە «قىيامەت» (75 - سۈرە)، 7 — 12 - ئايەتلەر  
 ھاياتلىق گويا ئېقىنغا ئوخشايدۇ. ئۇنىڭدا ئەجلى پۈتكەنلەر ئۆلۈمگە يۈز تۇتسا، يەنە نۇرغۇن يېڭى جانلار ھاياتقا كۆز ئاچىدۇ. ھاياتلىق گويا مەۋج ئۇرۇپ تۇرغان دېڭىز دولقۇنلىرىغا ئوخشايدۇ. بىر دولقۇن شاۋقۇن بىلەن دېڭىز قىرغىقىغا ئۇرۇلۇپ تۈگىگەندە، كەينىدىنلا يەنە بىر دولقۇن قىرغاققا ئۇرۇلىدۇ، ياشرىپ تۇرغان ئوت - چۆپلەر قۇرۇپ قالغاندا، ئورنىغا يەنە ياپيېشىل كۆك ئوتلار ئۈنۈپ چىقىدۇ، قۇياش زېمىننى ئىللىق نۇرى بىلەن پەپلەيدۇ. ئەمما بۇلارنىڭ ھەممىسىنىڭ نىھايىتى، ئاياغلىشىش چېكى بولىدۇ. ھاياتلىق ھەرگىزمۇ ئۈزۈلمەس ئېقىن ئەمەس. شۇنداق بىر كۈندە كۈننىڭ

زېمىنىنىڭ ھەر بىر تۆپىلىكلىرىدىن ئالدىراپ چىقىپ كېلىدۇ. راست ۋە دە (يەنى قىيامەتنىڭ ۋاقتى) يېقىنلاشتى، ئۇ كۈندە كۇپپارلارنىڭ كۆزلىرى چەكچىيىپ قالىدۇ. — سۈرە «ئەنبىيا» (21 - سۈرە)، 96 — 97 - ئايەتلەر  
 پەيغەمبەر ئەلەيھىسسالامنىڭ ھەدىسلىرىدىمۇ يە جۇج - مە جۇج ھەققىدە خەۋەرلەر كەلگەن. زەينەب بنتى جەھش رەزىيەللاھۇ ئەنھا رىۋايەت قىلىپ مۇنداق دەيدۇ: "بىر كۈنى پەيغەمبەر ئەلەيھىسسالام ئۇيقۇدىن يۈزلىرى قىزارغان ھالدا ئويغاندى ۋە: 'بىر ئاللاھتىن باشقا ھېچ بىر ئىلاھ يوق، ئەرەبلەرنىڭ ھالىغا ۋاي، چوڭ بالا-قازا كېلىش ئالدىدا تۇرىدۇ. بۈگۈن يە جۇج - مە جۇجلىرىنىڭ توساق تېمىدىن مۇنچىلىك ئېچىلىپ كېتىپتۇ' دەپ كۆرسەتكۈچ بارمىقى بىلەن ئوتتۇرا بارمىقىنى ھالقا قىلىپ كۆرسەتتى. مەن: 'ئى رەسۇلۇللاھ، ئەجەبا ئارىمىزدا ياخشى كىشىلەر بار تۇرۇقلۇق بىزمۇ بۇ بالا - قازاغا دۇچار بولامدۇق؟' دەپ سورىدىم، رەسۇلۇللاھ: 'ھەئە، يامان ئىشلار كۆپىيىپ كەتسە شۇنداق بولىدۇ' دېدى. ھەدىسلەردە يەنە يە جۇج - مە جۇجنىڭ چىقىشى ئىيسا ئەلەيھىسسالام ئاسماندىن چۈشۈپ دەججالىنى ئۆلتۈرگەندىن كېيىن بولىدىغانلىقىمۇ كۆرسىتىلگەن.

ھەدىسلەردە يەنە ئىسلامنىڭ ئاجىزلىشىپ كېتىدىغانلىقى، ئاللاھنىڭ قەبىزى روھ قىلىشى بىلەن يەر يۈزىدە قەلبىدە زەررىچىلىك ئىمانى بار كىشىلەر تۈگەپ، پەقەت ئەڭ يامان ئادەملەر قالغاندا قىيامەت بولىدىغانلىقى بايان قىلىنغان. ئابدۇللا ئىبنى ئەمر ئىبنى ئاس رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: "دەججال مېنىڭ ئۈممىتىم ئىچىدە پەيدا بولىدۇ. دۇنيادا 40 تۇرىدۇ (رىۋايەت قىلغۇچى 40 كۈنمۇ، 40 ئايىمۇ، 40 يىلمۇ بىلىمىدىم دەيدۇ). ئاللاھ مەرەپەم ئوغلى ئىيسا ئەلەيھىسسالامنى ئەۋەتىدۇ. ئۇ دەججالنى گىزدەپ تېپىپ ئۆلتۈرىدۇ. ئاندىن كىشىلەر (ئىيسا ئەلەيھىسسالامدىن كېيىن) يەتتە يىل ئادەم ئارىسىدا ئاداۋەتمۇ بولماي تىنچ ھايات كەچۈرىدۇ. ئاندىن ئاللاھ شام تەرەپتىن سوغۇق شامال چىقىرىدۇ، ئۇ شامال زېمىندىكى قەلبىدە زەررىچە ياخشىلىق ياكى ئىمان بولغان كىشىنى قالدۇرماي قەبىزى روھ قىلىدۇ. ھەتتا بىرەر سىڭلار تاغنىڭ باغرىغا كىرىۋالغان تەقدىردىمۇ شامال شۇ يەرگە كىرىپ





جەمئىيەتنىڭ مۇستەقىم (توغرا يولدا) بولۇشىدىكى رولى تەڭداشسىزدۇر. شۇ سەۋەبلىك قۇرئان كەرىمدە قىيامەت كۈنىگە ئىمان ئېيتىش ئەڭ مۇھىم تېما سۈپىتىدە نەچچە يۈزلىگەن ئايەتلەردە تەكرار ئېيتىلغان. سۈرە «قىيامەت»، سۈرە «ھەشر»، سۈرە «تەغابۇن»، سۈرە «ھاققە»، سۈرە «ۋاقىئە»، سۈرە «زەلزەلە» گە ئوخشاش بىر قانچە سۈرەلەر قىيامەت كۈنىنىڭ ئىسمى بىلەن ئاتالغان. بىر قىيامەت كۈنىنىڭ قۇرئاندا ئوخشاش بولمىغان 87 تۈرلۈك ئىسىم بىلەن ئاتىلىشى ۋە ھەر بىر ئىسىمنىڭ ئۆزىگە خاس مەنە قاتلىمىغا ئىگە بولۇشىمۇ بۇ تېمىنىڭ ئەھمىيىتى ۋە سالمىقىنىڭ چوڭ ئىكەنلىكىنىڭ دەلىلىدۇر. ئىمام غەززالى بۇ ھەقتە مۇنداق دەيدۇ: «ئاللاھ تائالا قىيامەت كۈنىنى ئوخشىمىغان تۈرلۈك ئىسىملار بىلەن ئاتىغان. ئىسىملارنىڭ كۆپلۈكىدىن مەقسەت ئىسىم تەكرارلاش ئەمەس، بەلكى ئىنساننى ئاگاھلاندۇرۇش، ئىنساننى ئوخشىمىغان ئىسىم ئاستىغا يوشۇرۇنغان ئوخشىمىغان مەنە ھەققىدە ئويلىنىشقا يېتەكلەيدۇ، چۈنكى بۇ ئىسىملارنىڭ ھەربىرى قىيامەت كۈنىنىڭ بىر سىرىنى، ھەربىرى بىر سۈپىتىنى ئېچىپ بېرىدۇ».

سۇر چىلىنغاندا ئاسمانلاردىكى ۋە زېمىندىكى ئاللاھ خالىغاندىن باشقا مەخلۇقاتلارنىڭ ھەممىسى ئۆلىدۇ، ئاندىن سۇر ئىككىنچى قېتىم چىلىنغاندا ناگاھان ئۇلار تۇرۇپ (نېمىگە بۇيرۇلىدىغانلىقىغا) قاراپ تۇرىدۇ.

— سۈرە «زۇمەر» (39 - سۈرە)، 68 - ئايەت

مانا بۇ ئايەتتىن مەلۇمكى، قىيامەت مۇنداق ئىككى چوڭ ھادىسىنى ئۆز ئىچىگە ئالغان: بىرى، زېمىندىكى جانلىقلارنىڭ ھەممىسى ئۆلۈپ، ھاياتلىق ۋە ئالەم ئاخىرلىشىدۇ. ئىككىنچىسى، ئاللاھ تائالانىڭ ئىزنى بىلەن جىمى ئۆلۈكلەر تىرىلىپ، قەبرىلىرىدىن چىقىپ، مەھشەرگاھقا سوئال - سوراق ئۈچۈن ھازىر بولىدۇ، ئاخىرەت ھاياتى باشلىنىدۇ. بۇ ئىككى ھادىسىنىڭ باشلىنىشى ئىككى قېتىملىق سۇر بىلەن باغلانغان. قىيامەتنىڭ كىشىلەر بىخەۋەر تۇرغان ھالدا تۇيۇقسىز كېلىدىغانلىقى ۋە ئاز قالغانلىقى ھەققىدە پەيغەمبەر ئەلەيھىسسالام مۇنداق

نۇرى ئۆچىدۇ، يۇلتۇزلار تۆكۈلىدۇ، دەريا - بۇلاقلار ئېقىشتىن توختايدۇ، گۈللەر تۈزۈپ قۇرۇيدۇ. ھەممە نەرسە ھەتتا كائىنات گۇمران بولىدۇ. ئىنساننىڭ ئۆمرى چەكلىك بولۇپ، ئۇنىڭ ئاياغلىشىشى ئۆلۈم دەپ ئاتالغىنىدەك، دۇنيانىڭ ئۆمرىمۇ چەكلىك بولۇپ، ئۇنىڭ يوقىلىشى قىيامەت دەپ ئاتىلىدۇ. مانا بۇ قۇرئاندىكى نەچچە يۈز ئايەتتە تەكرار - تەكرار زىكرى قىلىنغان، ئاللاھ تائالا بەندىلەرنى دەھشىتتىن ئاگاھلاندۇرغان ھېساب كۈنىدۇر. مانا بۇ مۆمىنلەر ئازابىدىن پاناھ تىلىگەن، گۇناھكارلار يىراق سانغان ھەسرەت - نادامەت كۈنىدۇر. مانا بۇ ھەر ئادەم دۇنيادىكى ئەمەللىرىگە يارىشا مۇكاپات ياكى جازاغا ئېرىشىدىغان ھۆكۈم كۈنىدۇر.

(قىيامەتنىڭ) قۇلاقنى گاس قىلغۇدەك قاتتىق ئاۋازى كەلگەن چاغدا (ھەممە ئادەم ئۆز ھالى بىلەن بولۇپ قالىدۇ). ئۇ كۈندە كىشى ئۆزىنىڭ قېرىندىشىدىن، ئانىسىدىن، ئاتىسىدىن، خوتۇنىدىن ۋە بالىلىرىدىن قاچىدۇ. ئۇ كۈندە ھەر ئادەمنىڭ بىر ھالى بولىدۇكى، ئۇنىڭ باشقىلارغا قارىشىغا (شۇ ھالى) يار بەرمەيدۇ. ئۇ كۈندە نۇرغۇن يۈزلەردىن نۇر، كۈلكە ۋە خۇشال - خۇراملىق يېغىپ تۇرىدۇ. يەنە بۇ كۈندە نۇرغۇن يۈزلەرنى چاڭ - توزاڭ بېسىپ كەتكەن، قارىداپ كەتكەن بولىدۇ.

— سۈرە «ئەبەسە» (80 - سۈرە)، 33—41 - ئايەتلەر  
قىيامەت كۈنىگە ئىشىنىش ئاللاھقا مەلۇملۇق بىر ۋاقىتتا جىمى جانلىقلار ئۆلۈپ ھاياتى دۇنيانىڭ ئاخىرلىشىدىغانلىقى، ئاندىن ئاللاھنىڭ جىمى ئۆلۈكلەرنى تىرىلدۈرۈپ ھېساب ئۈچۈن ئۆز دەرگاھىغا يىغىدىغانلىقى، ھەر بىر ئادەمنىڭ دۇنيادىكى ئەمەللىرىگە يارىشا دوزاخ ياكى جەننەتكە كىرىدىغانلىقىغا شەكسىز ئىشىنىشىنى كۆرسىتىدۇ. مۆمىننىڭ ئەقىدىسى ئۇنىڭسىز دۇرۇس بولمايدۇ. قىيامەت كۈنىگە ئىمان ئېيتىش ئاللاھقا ئىمان ئېيتىش بىلەن چەمبەرچەس باغلانغان. قۇرئاندا «ئەگەر سىلەر ئاللاھقا ۋە ئاخىرەت كۈنىگە ئىمان ئېيتىدىغان بولساڭلار...» دېگەن ئىبارە خېلى كۆپ ئۇچرايدۇ. ئەمەللەردىن ھېساب ئېلىنىدىغان شۇنداق بىر ئۇلۇغ كۈننىڭ بارلىقىغا بولغان ئىماننىڭ مۇسۇلماننىڭ ھاياتىدىكى ئۆزىنى ئىسلاھ قىلىشى ۋە





دېگەن: ” مەن قانداقمۇ خاتىرجەم بولاي! ھالبۇكى سۇر چالغۇچى سۇرنى چېلىش ئۈچۈن ئاغزىغا ئالغان تۇرسا، ئۇرۇخسەتنى كۈتۈۋاتىدۇ. قاچانكى ئۇنى چېلىشقا بۇيرۇق قىلىنسا، ئۇنى چالىدۇ. گويىا بۇ گەپ ساھابىلەرگە قاتتىق تەسىر قىلغاندەك ئىدى. رەسۇلۇللاھ: ”ئاللاھ تائالا بىزگە كۇپايە، ئاللاھ تائالا نېمىدېگەن ياخشى ئىگە دەڭلار، دېدى“ (تىرمىزى توپلىغان). ئايەتلەر ۋە ھەدىسلەردىن مەلۇمكى، ئاللاھ ئىسراپىل ئىسىملىك پەرىشتىنى قىيامەتنىڭ سىگنالى بولغان سۇرنى چېلىشقا مەسئۇل قىلغان.

بىرىنچى قېتىملىق سۇر چېلىنىش بىلەن كائىناتتا ناھايىتى زور ئۆزگىرىشلەر يۈز بېرىدۇ. تەبىئەتنىڭ نورمال قانۇنىيىتى پۈتۈنلەي بۇزۇلۇپ، ئىنساننىڭ خىيالىغا كەلمىگەن دەھشەتلىك ھادىسىلەر ھەققىدە قۇرئاندا قەلبلەرنى تىترەتكۈچى ئوبرازلىق بايانلار كەلگەن:

بىرىنچى قېتىملىق سۇر چېلىنغان چاغدا، زېمىن ۋە تاغلار (ئورۇنلىرىدىن) كۆتىرىلىپ (بىر- بىرىگە) ئۇرۇلۇپ (ئۇۋىلىپ كەتكەن) چاغدا، بۇ كۈندە چوڭ ئىش (يەنى قىيامەت) يۈز بېرىدۇ. ئاسمان يېرىلىدۇ، بۇ كۈندە ئاسمان (قالايىمقانلىشىپ) ئاجىزلىشىپ كېتىدۇ.

—سۇرە «ھاققە» (69 - سۇرە)، 13—16 - ئايەتلەر

ئاسمان يېرىلغان چاغدا، يۇلتۇزلار تۆكۈلگەن چاغدا، دېڭىزلار بىر-بىرىگە قوشۇلغان چاغدا، قەبرىلەر ئاستى- ئۈستى قىلىنغان (يەنى ئۆلۈكلەر چىقىرىلغان) چاغدا، ھەر ئادەم ئىلگىرى- كېيىن قىلغان ئىشلىرىنىڭ ھەممىسىنى بىلىدۇ.

—سۇرە «ئىنفتار» (82 - سۇرە)، 1—5 - ئايەتلەر

ئۇ كۈندە ئاسمان ئېرىتىلگەن مىستەك بولۇپ قالىدۇ، تاغلار ئېتىلغان رەڭلىك يۇڭدەك بولۇپ قالىدۇ.

—سۇرە «مائارىج» (70 - سۇرە)، 8—9 - ئايەتلەر

ئاللاھ تائالا ھەممە نەرسىگە مۇئەييەن ئۆلچەم ۋە مۇددەتنى بەلگىلىگەن. ئاسترونومىيە ئىلمىدا يۇلتۇزلارنىڭ قېرىشى، ئۆلىشىدەك ھادىسىلەر ھەممە ئېتىراپ قىلغان ئىلمىي ھەقىقەت. يۇقىرىقى بايانلار ئاسمان، زېمىن، قۇياش، ئاي - يۇلتۇز، تاغ، دەريا - دېڭىزدەك نىسبەتەن تۇراقلىق بولغان، ئىنساننىڭ ئىگىدارچىلىق قۇدرىتىدىن ھالقىغان شەيئىلەردىكى ئۆزگىرىشنى مەركەز قىلغان ھالدا ئايرىم - ئايرىم

سۇرە ۋە ئورۇنلاردا كەلگەن. بىرىنچى قېتىملىق سۇر چېلىنغاندا ئاسماننىڭ يېرىلىشى، كۈن نۇرىنىڭ ئۆچۈشى، تاغلارنىڭ پارچىلىنىپ ئۇۋىلىنىپ كېتىشى، يەرنىڭ قاتتىق تەۋرىشى، يۇلتۇزلارنىڭ تۆكۈلۈشىدەك زور ھادىسىلەر بىلەن ئالەمنىڭ بىرلىكى بۇزۇلىدۇ. زېمىندىكى جانلىقلار—ئىنسانلار، جىنلار، ھايۋانلار ھەممىسى ئۆلىدۇ. ئىككىنچى قېتىملىق سۇر چېلىنغاندا ئاللاھنىڭ ئىزنى بىلەن جىمى جانلىقلار قەبرىلىرىدىن تىرىلىپ قوپىدۇ، تۇنجى ئادەم ئەلەيھىسسالامدىن تاكى بىرىنچى قېتىملىق سۇر چېلىنغىچە ئۆتكەن جىمى ئىنسانلار مەيلى ئۇ سۇدا ئېقىپ، ئوتتا كۆيۈپ، ھاۋادا پارتلاپ قانداق تەرىقىدە ئۆلگەن بولسۇن، ئاللاھنىڭ قۇدرەت ئىلاھى بىلەن تىرىلىدۇ. ئەبۇ ھۇرەيرە رەزىيەللاھۇ ئەنھۇ رىۋايەت قىلىدۇكى: پەيغەمبەر ئەلەيھىسسالام مۇنداق دېگەن: ” ئىككى قېتىملىق سۇرنىڭ ئارىلىقى 40 . مەن: ”ئى رەسۇلۇللاھ 40 كۈن دېمەكچىمۇ؟“ دېسەم، رەسۇلۇللاھ: ” مەن بىر نەرسە دېمەيمەن“ دېدى. مەن: ” 40 ئايمۇ؟“ دېسەم، رەسۇلۇللاھ: ” مەن بىر نەرسە دېمەيمەن“ دېدى. مەن: ” 40 يىلمۇ؟“ دېسەم رەسۇلۇللاھ: ” مەن بىر نەرسە دېمەيمەن“ دېدى ۋە ئارقىدىنلا: ”شۇنىڭدىن كېيىن ئاللاھ ئاسماندىن يامغۇر ياغدۇرىدۇ، ئادەم بالىلىرى خۇددى يامغۇردىن كېيىن ئوت-چۆپلەر ئۈنۈپ چىققاندەك قەبرىلىرىدىن تىرىلىپ چىقىشقا باشلايدۇ. ئادەمنىڭ ھەممە ئەزالىرى توپىدا چىرىپ تۈگەيدۇ. پەقەت بىر پارچە سۆڭەك-قۇيرۇق سۆڭىكى بۇنىڭدىن مۇستەسنا. قىيامەت كۈنى بارلىق جانلىقلار ئاشۇ سۆڭىكى ئارقىلىق بىرىكتۈرۈلۈپ ئەسلىگە كەلتۈرۈلىدۇ“ (بۇخارى، مۇسىلىم توپلىغان).

تەۋھىد ئەقىدىسى ئىمان تارازىسىنىڭ بىر تەرىپى بولسا، ئىنسان ئۆلگەندىن كېيىن قايتا تىرىلىدىغانلىقىنى دىلى ۋە تىلى بىلەن تەستىقلاش ئۇنىڭ يەنە بىر تەرىپى ھېسابلىنىدۇ، ئۇنى ئىنكار قىلغان ئادەم كۇفرىنىڭ ھۆكۈمىدە بولىدۇ. كۆز كۆرمىگەن، ئەقىل يەتمەيدىغان ئىشلارغا پەقەت ئاللاھ خەۋەر بەرگەنلىكى، پەيغەمبەر ئەلەيھىسسالام يەتكۈزگەنلىكى ئۈچۈنلا شەك - شۈبھىسىز ئىشىنىشنىڭ ئۆزى ئىمان ھېسابلىنىدۇ، ئەنە

شۇنىڭدا كىشىلەر سىنىلىدۇ، دەرىجىلىرى بىلىنىدۇ. شۇڭا ئاللاھ تائالا مۆمىنلەرنى: «ئۇلار غەيبكە ئىشىنىدۇ» دېگەن سۈپەت بىلەن سۈپەتلىگەن.

ئىككىنچى قېتىملىق سۈر چىلىنغاندا، ئاللاھنىڭ ئىزى بىلەن جىمى ئۆلۈكلەر تىرىلىپ قەبرىلىرىدىن چىقىدۇ. ئاللاھ تائالا ناھايىتى ئوچۇق ئىبارىلەر بىلەن ئىمانسىزلار ئىنكار قىلغان بۇ ھەقىقەتنى مۇنداق بايان قىلىدۇ:

ئى ئىنسانلار! ئەگەر سىلەر قايتا تىرىلىشتىن شەكلەنسەڭلار (گۇمانىڭلارنىڭ تۈگىشى ئۈچۈن ئەسلىدىكى يارىتىلىشىڭلارغا قاراڭلار)، بىز سىلەرگە (ئاللاھنىڭ قۇدرىتىنى بايان قىلىش ئۈچۈن ئاتاڭلار ئادەم ئەلەيھىسسالامنى) تۇپراقتىن، ئۇنىڭ ئەۋلادىنى (ئالدى بىلەن) ئابىمەنىدىن، ئاندىن لەختە قاندىن، ئاندىن شەكىلگە كىرگۈزۈلگەن ۋە كىرگۈزۈلمىگەن پارچە گۆشتىن ياراتتۇق. بىز خالىغان ئادەمنى بەچچىدەندە مۇئەييەن مۇددەتكىچە قالدۇرىمىز، ئاندىن سىلەرنى (ئاناڭلارنىڭ قارىشىدىن) بوۋاقلىق ھالىتىڭلاردا چىقىرىمىز. (ئاندىن سىلەرنى ئاستا-ئاستا كۈچ-قۇۋۋەتكە تولدۇرىمىز)، سىلەر (كامالەت يېشى) قىران ۋاقىتىڭلارغا يېتىسىلەر، بەزىلىرىڭلار ياشلىقىڭلاردا ۋاپات بولۇپ كېتىسىلەر، بەزىلىرىڭلار (ئىلگىرى) بىلگەندىن كېيىن ھېچ نەرسىنى بىلمەس ھالىتىڭلارغا قايتۇرۇلۇشىڭلار ئۈچۈن، ناھايىتى قېرىپ كەتكۈچە (ھايات) قالدۇرۇلسىلەر، (ئاللاھ تائالانىڭ ئۆلگەنلەرنى قايتا تىرىلدۈرۈشكە قەدەر ئىكەنلىكىنى كۆرسىتىدىغان يەنە بىر دەلىل شۇكى) سەن زېمىنى قاقاس كۆرسەن، ئۇنىڭغا بىز يامغۇر ياغدۇرساق، ئۇ جانلىنىدۇ ۋە كۆپىشىدۇ، تۈرلۈك چىرايلىق ئۆسۈملۈكلەرنى ئۇندۇرۇپ بېرىدۇ. بۇ (يەنى) ئاللاھ تائالانىڭ ئىنساننى ۋە ئۆسۈملۈكلەرنى يۇقىرىقىدەك يارىتىشى) ئاللاھنىڭ ھەق ئىكەنلىكىنى، ئۆلۈكلەرنى تىرىلدۈرۈلەيدىغانلىقىنى ۋە ھەر نەرسىگە قەدەر ئىكەنلىكىنى سىلەرگە بىلدۈرۈش ئۈچۈندۇر.

سۈرە «ھەج» (22 - سۈرە)، 5 - 6 - ئايەتلەر

ئاللاھنىڭ كۈندەك روشەن بۇ بايانلىرى ھەر بىر ئەقىل ئىگىسى ئۈچۈن يېتەرلىك ئەمەسمۇ؟ ئاخىرەت ھاياتى جىمى ئىنسانلار، جىنلارنىڭ جىسمى ۋە روھى بىلەن تىرىلىپ ئاللاھقا ھېساب بېرىش ئۈچۈن مەھشەرگاھقا توپلىنىشىدىن

باشلىنىدۇ. ئىنسانلارنىڭ ھاياتى دۇنيادىكى ئەمەللىرى سەۋەبلىك قايتا تىرىلگەندىكى ھالىتىدە پەرق بولىدۇ. ياخشى ئەمەللەرنى قىلغانلار بېجىرىم، چىرايلىق ھالەتتە بولىدۇ. يامانلىقتىن ئۆزىنى تارتمىغانلار بولسا كەمتۈك، ئەيبىناق ھالەتتە قەبرىلىرىدىن چىقىدۇ. ئەبۇ ھۈرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: «قىيامەت كۈنى كىشىلەر ئۈچ تۈركۈمگە بۆلۈنىدۇ: بىر تۈركۈم كىشىلەر پىيادىلىك بولىدۇ؛ ئىككىنچى تۈركۈم كىشىلەر تۈگىلىك بولىدۇ؛ يەنە بىر تۈركۈم كىشىلەر يۈزى بىلەن ماڭغان ھالەتتە كېلىدۇ. ساھابىلەر: «ئى رەسۇلۇللاھ، ئادەم قانداقمۇ يۈزى بىلەن ماڭدۇ؟» دەپ سورىدى، پەيغەمبەر ئەلەيھىسسالام: «ئادەمنى پۈتى بىلەن مېڭىشقا قەدەر قىلغان ئاللاھ يۈزى بىلەن ماڭدۇرۇشقا قەدەردۇر»، دېدى. مانا بۇ ئاللاھ تائالانىڭ سۈرە «بەنى ئىسرائىل» (17 - سۈرە) دىكى:

قىيامەت كۈنى ئۇلارنى دۈم ياتقۇزۇپ (سۈرەلگەن) كور، گاچا، گاس ھالدا يىغمىز (97 - ئايەت) دېگەن ئايىتىنىڭ شەرھىسىدۇر. ئىمام غەززالى بۇ ھەقتە «احياء علوم الدين» دېگەن كىتابىدا مۇنداق يازغان: «ئۆزى كۆرۈپ ئادەتلەنمىگەن بارلىق نەرسىلەرنى ئىنكار قىلىش ئىنساننىڭ تەبىئىتى. ئەگەر ئادەم قورسىقى بىلەن ماڭدىغان يىلاننى كۆرمىگەن بولسا مېڭىش ئۇقۇمىنى مەڭگۈ پۇتقا باغلاپ چۈشەنگەن بولاتتى. شۇڭا سەن قىيامەت كۈنىدىكى ئەھۋاللارنى، دۇنيا ھاياتىغا ئوخشىمايدىغان ھادىسىلەرنى ئىنكار قىلىشتىن ساقلان». سۈرە «بەقەرە» نىڭ 275 - ئايىتىدە ئېيتىلغاندەك: «جازانە، ئۆسۈم يېگەن ئادەملەر قىيامەت كۈنى گۆرلىرىدىن جىن چىپىلىپ قالغان ساراڭ ئادەمدەك قوپىدۇ». ئىبنى ئومەر رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: «كىشىلەردىن نەرسە تىلىگەن ئادەم قىيامەت كۈنى يۈزىدە گۆش دىدارى يوق ھالدا تىرىلىدۇ» (بۇخارى، مۇسلىم توپلىغان). «تەكەببۇر، ھالى چوڭ ئادەملەر قىيامەت كۈنى چۈمۈلىگە ئوخشاش كىچىك ھالەتتە بولۇپ، خالايتتى ئۇلارنى ئاياغلىرى بىلەن دەسسەپ ئۆتىدۇ» (تىرمىزى توپلىغان). «بىر ئادەمنىڭ ئىككى ئايالى بولۇپ،



گاڭگراپ قالىدىغان كۈندۈر. ئائىشە رەزىيەللاھۇ ئەنھا رىۋايەت قىلىدۇكى، پەيغەمبەر ئەلەيھىسسالام: "قىيامەت كۈنى كىشىلەر يالىڭاچ ۋە خەتنىسىز ھالەتتە توپلىنىدۇ" دېدى، مەن: "ئى رەسۇلۇللاھ، ئەرلەر ۋە ئاياللار توپلانسا ئۇلار بىر-بىرىسىنىڭ ئەۋرىتىگە قاراپ قالمايدۇ؟" دېدىم، پەيغەمبەر ئەلەيھىسسالام: "ئى ئائىشە، قىيامەت كۈنىنىڭ دەھشتىدىن ئۇلارنىڭ بىر-بىرىگە قارىغۇدەك ھالى بولمايدۇ" دېدى (بۇخارى توپلىغان). مەھشەرگاھتىكى يىغىلىشتىن تاكى ئاللاھنىڭ ھېسابىغا يۈزلەنگىچە ناھايىتى ئۇزۇن بىر زامان، ئۇزۇن بىر ۋاقىت ئۆتىدۇ. سۈرە «مائارىج» (70 - سۈرە) دىكى:

پەرىشتىلەر ۋە روھ (يەنى جىبرىئىل) ئاللاھقا شۇنداق بىر كۈندە ئۆرلەيدۇكى، ئۇنىڭ ئۇزۇنلۇقى 50 مىڭ يىل كېلىدۇ (4 - ئايەت) ئايىتىدىكى 50 مىڭ يىلنى ئىبنى ئابباس، ئىبنى زەيد، زەھماك، ئىكرىمە قىيامەت كۈنىدىكى بەندىلەرنىڭ ھېساب ئېلىنىشىغا بولغان ئارىلىقتىكى كۈتۈشنى كۆرسىتىدۇ، دەپ تەپسىر قىلىدۇ. مۇشۇنداق ئۇزۇن مۇددەتتە ئاللاھنىڭ ھۇزۇرىدا تىك تۇرۇش بەنى ئادەم ئۈچۈن ناھايىتى ئېغىر بىر ئىشتۇر. مىقداد رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام: "قىيامەت كۈنى قۇياش مەخلۇقاتقا بىر مىل ئارىلىقتا يېقىن قىلىنىدۇ (رىۋايەت قىلغۇچى مىقداد: 'ئاللاھ بىلەن قەسەمكى، مەن رەسۇلۇللاھنىڭ بىر مىل دېگەن سۆزى زېمىنىدىكى مۇساپىنى كۆرسىتىدىغانلىقىنى ياكى كۆزگە تارتىلىدىغان مىلنى كۆرسىتىدىغانلىقىنى بىلمەيمەن، دېگەن) كىشىلەر ئەمەللىرىگە قاراپ تەرلەيدۇ، ئۇلارنىڭ بەزىلىرىدىن تەر ئوشۇقىغىچە ئاقىدۇ، بەزىلىرىنىڭ تىزىغىچە ئاقىدۇ، بەزىلىرىنىڭ بېلىگىچە ئاقىدۇ، بەزىلىرىنىڭ ئېغىزلىرىغا تەردىن يۈگەن سېلىنىدۇ" دەپ قولى بىلەن ئاغزىنى ئىشارەت قىلىپ كۆرسەتتى (بۇخارى، مۇسلىم توپلىغان). ئىبنى مەسئۇد رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: "قىيامەت كۈنى بىر جەھەننەم مەھشەرگاھقا ھازىر قىلىنىدۇ. جەھەننەمنىڭ 70 مىڭ تىزگىنى بولۇپ، ھەر بىر تىزگىننى تارتىدىغان 70 مىڭ پەرىشتە بولىدۇ" (بۇخارى، مۇسلىم توپلىغان). جەھەننەم، دوزاخمۇ


ئەگەر ئۇ ئاياللىرى ئوتتۇرىسىدا ئادىل بولمىغان بولسا، قىيامەت كۈنىدە يېرىم تەرىپى ئېقىپ، ساڭگىلىغان ھالدا قوپىدۇ" (ترمىزى، ئەبۇ داۋۇد توپلىغان). ياخشى ئەمەللەرنى قىلغان مۆمىنلەر بولسا يۈزلىرىدىن نۇر يېغىپ تۇرغان ھالەتتە ھازىر بولىدۇ. ئۇلارنىڭ نۇرى ئۇلارنىڭ ئالدىدا ۋە ئوڭ تەرىپىدە يۈرىدۇ. نامازنىڭ تەسىرىدىن پۈت - قوللىرى، پېشانىسى ئاق، نۇرانە ھالەتتە بولىدۇ. روزىنىڭ پەزىلىدىن ئۇلارنىڭ ئېغىزلىرىنىڭ پۇرىقى ئىپادىنىمۇ خۇشبۇي بولىدۇ. "حشر" (ھەشەر) سۆزى ئەرەبچە "توپلىنىش، يىغىلىش" مەنىسىدە بولۇپ، قىيامەت كۈنى ئادەملەرنىڭ ئەمەللىرىدىن ھېساب بېرىش ئۈچۈن يىغىلىشنى كۆرسىتىدۇ. تىلىمىزدىكى مەھشەرگاھ سۆزى شۇنىڭدىن كەلگەن.

ئۇ كۈندە زېمىنمۇ باشقا بىر زېمىنغا، ئاسمانلارمۇ باشقا بىر ئاسمانلارغا ئايلىنىدۇ. ئۇلار (يەنى پۈتۈن خالايىق قەبرىلىرىدىن چىقىپ) يىگانە قۇدرەتلىك ئاللاھنىڭ دەرگاھىدا (يەنى مەھشەرگاھتا) ھازىر بولىدۇ.

— سۈرە «ئىبراھىم» (14 - سۈرە)، 48 - ئايەت  
ئەبۇ ھۈرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: "ئاللاھ تائالا قىيامەت كۈنى زېمىننى سول چاڭگىلىدا، ئاسماننى ئوڭ چاڭگىلىدا تۇتۇپ: 'مەن پادىشاھتۇرمەن، زېمىننىڭ پادىشاھلىرى قەيەردە؟' دەيدۇ (بۇخارى توپلىغان). ئاللاھ تائالا مەھشەرگاھنىڭ سۈپىتىنى مۇنداق بايان قىلىدۇ:

ئۇ كۈندە (يەنى قىيامەت كۈنىدە) بىز تاغلارنى يوق قىلىمىز، زېمىننى ئوچۇق، تۈپتۈز كۆرسەن (يەنى ئۇنى توسۇپ تۇرىدىغان تاغ، دەرەخ، بىنالار بولمايدۇ)، ئۇلارنى (يەنى ئىنسانلارنى) (مەھشەرگاھقا) يىغىمىز. ئۇلاردىن بىر كىشىنىمۇ قالدۇرۇپ قويمايىمىز.

— سۈرە «كەھن» (18 - سۈرە)، 47 - ئايەت  
ئاللاھنىڭ ۋەدىسى ھەقتۇر. مانا مۇشۇنداق ھېچكىم ھېچ نەرسىنى يوشۇرالمىدىغان، ھەممە ئاشكارا بولىدىغان كەڭ مەيدانغا بەنى ئادەم توپلىنىدۇ، پەرىشتىلەر سەپ - سەپ بولۇپ تۇرىدۇ. بۇ ھەقىقەتەن قىيىن كۈندۈر، دەھشتىدىن بالىلارنىڭ چېچى ئاقىرىپ كېتىدىغان، ھامىلدار ئايالنىڭ بويىدىن ئاجراپ كېتىدىغان، كىشىلەر مەستەك



مۆمىنلەرگە ئاسانلاشتۇرۇپ بېرىلىدۇ، ھەتتا شۇنچە ئۇزۇن ۋاقىت مۆمىنلەرنىڭ بۇ دۇنيادا ئوقۇغان بىر قېتىملىق نامزىنىڭ ۋاقتىدىنمۇ قىسقىدەك تۇيۇلىدۇ» دېدى (بەيھەقى توپلىغان). ئەبۇ ھۇرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: «ئاللاھ تائالانىڭ سايىسىدىن باشقا ھېچ قانداق سايە يوق قىيامەت كۈنىدە ئاللاھ يەتتە تۈرلۈك ئادەمنى ئۆز گەرشى ئاستىدا سايىتىدۇ. ئۇلار: ئادىل پادىشاھ، ئاللاھنىڭ ئىبادىتىدە ئۆسكەن ياش، ئەس-يادى ھەمىشە مەسچىتتە بولغان ئادەم، ئاللاھنىڭ رازىلىقى ئۈچۈن دوست بولۇشقان ۋە ئاللاھنىڭ رازىلىقى ئۈچۈن ئايرىلىشقان ئادەملەر، ئېسىل ۋە چىرايلىق بىر ئايال ئۆزىگە چاقىرسا، ئاللاھتىن قورقۇمە، دەپ ئۇنى رەت قىلغان كىشى، ئوڭ قولى بىلەن نېمىنى بەرگەنلىكىنى سول قولى بىلەن قالدۇرۇپ دەرىجىدە مەخپىي سەدىقە بەرگەن كىشى، خالىي جايدا ئاللاھنى ياد ئېتىپ ياش تۈككەن كىشى» (بۇخارى، مۇسلىم توپلىغان).

(داۋامى بار)

(ئاپتور: ئۈرۈمچى شەھىرىدىن؛ تەھرىرلىگۈچى: شەمشىدىن ھاجى)

كۆرۈنۈپ تۇرىدىغان يەرگە توغرىلانغان، ياخشىلىق بولسۇن، يامانلىق بولسۇن ھەممە ئەمەللەر ئاشكارا بولىدىغان بۇ پەيتتە قاتتىق قورقۇنچتىن كىشىلەر گاڭگىراپ مەستەك بولۇپ قالىدۇ. بۇ پەيتتە ھەر بىر ئادەمنىڭ بىر ھالى بولىدۇكى، ئۇنىڭ باشقىلارغا قارىشىغا شۇ ھالى يار بەرمەيدۇ. بۇ پەيتتە كىشى ئۆزىنىڭ ئانىسىدىن، دادىسىدىن، بالىسىدىن، قېرىندىشىدىن قاچىدۇ.

دوست دوستنى كۆرۈپ تۇرۇپ ھال سورىمايدۇ، گۇناھكار ئادەم ئۆز ئورنىغا ئوغۇللىرىنى، ئايالىنى، قېرىندىشىنى ۋە ئۆزى مەنسۇپ بولغان قەۋم-قېرىنداشلىرىنى ۋە يەر يۈزىدىكى جىمى ئادەمنى بېرىپ بولسىمۇ، ئۇ كۈندىكى ئازابتىن قۇتۇلۇشنى ئارزۇ قىلىدۇ.

—سۈرە «مائارىج» (70 - سۈرە)، 10—14 - ئايەتلەر  
ئاللاھ تائالا ئىماندا راستچىل مۆمىنلەرنى مەھشەرگاھنىڭ قورقۇنچ ئازابلىرىدىن ئەمىن قىلىدۇ. پەيغەمبەر ئەلەيھىسسالامدىن بىر كىشى خالايقنىڭ مەھشەرگاھتا تۇرۇش ۋاقتىنىڭ ئۇزۇنلۇقىنى سورىغانىدى، پەيغەمبەر ئەلەيھىسسالام: «جېنىم ئىلكىدە بولغان زات بىلەن قەسەمكى، ئۇ ۋاقىت

### جۇڭگو ئىسلام جەمئىيىتىنىڭ مەسلىھەتچىسى ھۈسەيىن ھاجى داموللا بۇ ئالەم بىلەن خوشلاشتى


جۇڭگو ئىسلام جەمئىيىتىنىڭ مەسلىھەتچىسى، سابىق مۇئاۋىن رەئىسى ھۈسەيىن ھاجى داموللا 2006 - يىلى 12 - ئاينىڭ 13 - كۈنى 93 يېشىدا ئاللاھنىڭ دەرگاھىغا سەپەر قىلدى.

ھۈسەيىن ھاجى داموللا قىرغىز بولۇپ، 1913 - يىلى ئاقچى ناھىيىسىنىڭ قاراچى يېزىسىدا قىرغىز چارۋىچى ئائىلىسىدە تۇغۇلغان. بالىلىق ۋە ياشلىق ۋاقتىدا ئاتۇش ۋە قەشقەردىكى مەدرىسىلەردە ۋە داڭلىق ئۆلىمالاردا ئۇزۇن يىل ئىسلام دىنى ئىلمى ئۆگەنگەن ۋە تەھسىل قىلغان، شۇنداقلا ئەرەبچە، پارىسچە، تۈركچە، چاغاتايچە تىللارنى پۇختا ئىگىلىگەن (ئارىلىقتا ئاقسۇ دارىلمۇئەللىمىندە ئوقۇپ ئوقۇش پۈتتۈرگەن). 1955 - يىلىدىن باشلاپ جۇڭگو ئىسلام جەمئىيىتىنىڭ ھەيئەت ئەزاسى ۋە 1980 - يىلىدىن باشلاپ ئۈچ نۆۋەتلىك جۇڭگو ئىسلام جەمئىيىتىنىڭ مۇئاۋىن رەئىسى ۋە 7 - نۆۋەتلىك جۇڭگو ئىسلام جەمئىيىتىنىڭ مەسلىھەتچىسى بولغان. 1962 - يىلىدىن 1965 - يىلىغىچە جۇڭگو ئىسلام ئىنستىتۇتىنىڭ ئۆلىمالار تەتقىقات سىنىپىدا ئوقۇغان. شىنجاڭ ئىسلام جەمئىيىتىنىڭ مۇئاۋىن رەئىسى، شىنجاڭ ئىسلام ئىنستىتۇتىنىڭ مۇئاۋىن مۇدىرى ۋە پەخرى مۇدىرى، قىزىلسۇ ئوبلاستلىق ئىسلام جەمئىيىتىنىڭ رەئىسى قاتارلىق ۋەزىپىلەرنى ئۆتگەن. 1978 - يىلىدىن باشلاپ 5 -، 6 -، 7 - نۆۋەتلىك مەملىكەتلىك سىياسىي كېڭەشنىڭ ھەيئەت ئەزاسى، ئاپتونوم رايونلۇق سىياسىي كېڭەشنىڭ ھەيئەت ئەزاسى، قىزىلسۇ ئوبلاستلىق سىياسىي كېڭەشنىڭ مۇئاۋىن رەئىسى بولغان، كۆپ قېتىم ھەج تاۋاپ قىلغان ۋە نۇرغۇن ئىسلام ئەللىرىدە زىيارەتتە بولغان.

ھۈسەيىن ھاجى داموللا ۋەتەننى، دىننى سۆيىدىغان ئىسلام ئۆلىماسى، جەمئىيەت ئەربابى، تەتقىقاتچى ۋە يازغۇچى بولۇپ، ئۆمرىدە نۇرغۇن دىنىي ۋە ئىلمىي ماقالىلەرنى يازغان، بولۇپمۇ كۆپ يىل ئەجىر قىلىپ قۇرئان كەرىمنى قىرغىزچىغا تەرجىمە قىلىپ نەشر قىلدۇرغان ۋە «قىرغىز خەلقىنىڭ شەجەرە تارىخى» دېگەن ئىلمىي ئەسەرنى يېزىپ چىقىپ نەشر قىلدۇرغان.

ھۈسەيىن ھاجى داموللا ۋاپات بولغاندىن كېيىن جۇڭگو ئىسلام جەمئىيىتى تەزىيە تېلېگراممىسى يوللاپ ئائىلە تاۋابىئاتىدىن ھال سورىدى ۋە ئاخىرەتلىك ئىشلىرى ئۈچۈن كۆڭلىنى ئىزھار قىلدى.

ئاللاھ تائالا ھۈسەيىن ھاجى داموللامنىڭ جەننەتلىك مەرتىۋىسىنى يۇقىرى قىلغاي - ئامىن!



# ئىزان ۋە تەكبىر (ئىقامەت) توغرىسىدا سوئال-جاۋابلار

ئابدۇۋاھاب مۇھەممەد، مۇھەممەد مۇسا

بسم الله الرحمن الرحيم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

تۇرۇش ئالدىدا، پەيغەمبەر ئەلەيھىسسالام كۆرسىتىپ بەرگەن رەۋىشتە مەخسۇس لەفزىلەرنى ئوقۇشنى كۆرسىتىدۇ.

س: ئىزان ۋە تەكبىرنىڭ شەرىئەتتە يولغا قويۇلۇشىنىڭ دەلىلى نېمە؟

ج: ئىزان ۋە تەكبىرنىڭ يولغا قويۇلۇشى قۇرئان كەرىم ۋە ھەدىس شەرىفى بىلەن ئىسپاتلانغان بولۇپ، ئاللاھ ئەززە ۋە جەللە بۈيۈك كىتابىدا مۇنداق دەيدۇ: ئى مۆمىنلەر! جۈمە كۈنى جۈمە نامىزىغا ئىزان ئېيتىلسا، ئاللاھنى ياد ئېتىشكە (يەنى جۈمە خۇتبىسىنى ئاڭلاشقا ۋە جۈمە نامىزىنى ئادا قىلىشقا) ئالدىراپ بېرىڭلار.

— سۈرە «جۈمۇئە» (62 - سۈرە)، 9 - ئايەت مالىك ئىبنى ھۇۋەيرىس رەزىيەللاھۇ ئەنھۇ مۇنداق دەيدۇ: جەمەتمدىكى بىرنەچچە كىشى بىلەن رەسۇلۇللاھنىڭ قېشىغا بارغاندۇق، رەسۇلۇللاھ ناھايىتى مېھماندوست ئىكەن. ئۇ بىزنى يېنىدا 20 كۈن تۇتۇپ قالدى. ئۇ بىزنىڭ ئۆيىنى سېغىنغانلىقىمىزنى كۆرگەندە: «سىلەر ئۆيۈڭلارغا قايتقاندا ئۇلارغا ناماز توغرىسىدىكى بىلىملەرنى

س: ئىزان (الأذان) ۋە ئىقامەت (الإقامة) نىڭ لۇغەت مەنىسى نېمە؟

ج: ئىزان (الأذان) ئەرەبچە سۆز بولۇپ «چاقىرىش، ئېلان قىلىش، توۋلاش، بىلدۈرۈش» دېگەن مەنىلەردە كېلىدۇ. سۈرە «تەۋبە» (9 - سۈرە) نىڭ 3 - ئايىتىدىكى: «واذان من الله ورسوله» (ۋە ئەزانو مېنەللاھى ۋە رەسۇلىھى، يەنى «بۇ چوڭ ھەج كۈنىدە ئاللاھ ۋە ئۇنىڭ پەيغەمبىرى تەرىپىدىن كىشىلەرگە چىقىرىلغان ئېلاندىۇركى.....») دېگەن ئايەتتە ئىزان (الأذان) كەلىمىسى يۇقىرىقىدەك «ئېلان قىلىش» مەنىسىدە كەلگەن. ئىقامەت (الإقامة) ئەرەبچە سۆز بولۇپ «بەرىپا قىلىش، تۇرغۇزۇش، ئىجرا قىلىش» دېگەن مەنىلەردە كېلىدۇ. ئىقامەت بىزنىڭ تىلىمىزدا «تەكبىر» نامى بىلەن ئىشلىتىلىدۇ.

س: ئىزان ۋە تەكبىرنىڭ شەرىئى مەنىسى نېمە؟  
ج: ئىزان شەرىئەتتە ناماز ۋاقتىنىڭ كىرگەنلىكىنى بىلدۈرۈش، ئېلان قىلىش مەقسىتىدە مەخسۇس سۆزلەرنى تەرتىپى بويىچە يۇقىرى ئاۋازدا توۋلاشنى كۆرسىتىدۇ.

تەكبىر ئىسلامدىكى سۈننەت بولۇپ، نامازغا



ئۆگىتىشچىلەر. نامازنىڭ ۋاقتى كىرگەندە بىرىڭلار ئەزان ئېيتسۇن، چوڭراقىڭلار ئىمام بولسۇن، دېدى (بۇخارى توپلىغان).

س: ئەزان ۋە تەكبىرنىڭ يولغا قويۇلۇشىنىڭ دەۋرى ئارقا كۆرۈنىشى قانداق؟

ج: مۇسۇلمانلارنىڭ بۈيۈك ئاللاھنىڭ ئۇلۇغلىقىنى داۋاملىق ئەسلەپ، ئاللاھنىڭ بۇيرۇقلىرىنى ئورۇنلاپ، نەھى قىلىنغان ئىشلاردىن چەكلىنىشلىرى ئۈچۈن ئاللاھ مۇسۇلمانلارغا نامازنى پەرز قىلدى. شۇڭا ئاللاھ تائالا قۇرئاندا مۇنداق دېگەن:

ناماز ھەقىقەتەن قەبىم ئىشلاردىن ۋە گۇناھلاردىن توسدۇ.

—سۈرە «ئەنكەبۇت» (29 - سۈرە)، 45 - ئايەت  
ئاللاھ تائالا مۇسۇلمانلارنىڭ تۈرلۈك ئىشلاردا ئۆزئارا مەسلىھەتلىشىشىنى ۋە دوستلۇق ئالاقىلىرىنى، ئىتتىپاقلىقنى كۈچەيتىش ئۈچۈن جامائەت نامىزىنى ئەڭ ئەۋزەل ناماز قىلدى. نامازنىڭ ۋاقتى كەلگەندە، غاپىللىرىنى ئويغىتىدىغان، بىخۇدلارنى ئەسلىتىدىغان، ھەممىنى يىغىلىشقا ئۈندەيدىغان بىر ئىشنى يولغا قويۇش توغرىلىق پەيغەمبەر ئەلەيھىسسالام ساھابىلىرى بىلەن مەسلىھەتلەشتى. بەزىلەر: «ناماز ۋاقتىدا كىشىلەر كۆرۈپ نامازغا كېلىشى ئۈچۈن بايراق چىقىرايلى»، دېدى. بەزىلەر بۇنداق قىلىشنىڭ ئۇيغۇندىكىلەرنى ئويغىتالمايدىغانلىقىنى، غاپىللىرىغا ئۇقتۇرغىلى بولمايدىغانلىقىنى ئېيتىپ، ئۇنىڭغا قوشۇلمىدى. بەزىلەرنىڭ ئېگىز دۆڭگە ئوت يېقىپ گۈلخان سالساق دېگەن پىكىرىمۇ قوبۇل قىلىنمىدى. بەزىلەر يەھۇدىيلارنىڭ ئىبادەت ۋاقتىدا بۇرغا چالغانلىرىغا ئوخشاش بۇرغا چېلىشنى ئوتتۇرىغا قويدى. پەيغەمبەر ئەلەيھىسسالام يەھۇدىيلارغا تەقلىد قىلىشنى يامان كۆرگەنلىكتىن بۇنى رەت قىلدى. بەزىلەرنىڭ خرىستىئانلارغا ئوخشاش داڭ ئۇرۇش پىكىرىمۇ رەسۇلۇللاھقا ياقمىدى. ئەڭ ئاخىرىدا، بەزىلەرنىڭ ناماز ۋاقتىدا ئەزان ئېيتىش پىكىرى ماقۇل كۆرۈلدى.

مۇئەزرىنلەردىن بىرى بولغان ئابدۇللا ئىبنى زەيد ئەنسارىنىڭ چۈشىدە بىر شەخس كۆرۈنۈپ: «نامازغا توۋلاپ ئېيتىدىغان ئەزاننى ساڭا ئۆگىتىپ

قويايمۇ؟» دېۋىدى، ئابدۇللا: «ماقۇل، ئۆگىتىپ قوي»، دېدى. ھېلىقى كىشى ئابدۇللاغا: «ئاللاھۇ ئەكبەر» (ئاللاھ ھەممىدىن ئۇلۇغدۇر) نى تۆت قېتىم، «ئەشھەدۇئەنلا ئىلاھە ئىللەللاھ» (گۇۋاھلىق بېرىمەنكى، بىر ئاللاھتىن باشقا ھېچ ئىلاھ يوق) نى ئىككى قېتىم، «ھەيىيە ئەلەسسەلاھ» (نامازغا چاپسان كېلىڭلار) نى ئىككى قېتىم، «ھەيىيە ئەلەلفەلاھ» (نىجاتلىق يولغا چاپسان كېلىڭلار) نى ئىككى قېتىم، ئاندىن كېيىن «ئاللاھۇ ئەكبەر» نى يەنە ئىككى قېتىم ئېيتقاندىن كېيىن، «ئاللاھە ئىللەللاھ» نى بىر قېتىم دەيسەن» دېدى. ئابدۇللا ئويغىنىپ، كۆرگەن چۈشىنى پەيغەمبەر ئەلەيھىسسالامغا بايان قىلدى. پەيغەمبەر ئەلەيھىسسالام ئۇنىڭغا: «ھەقىقەتەن ھەق چۈش كۆرۈپسەن، بۇنى بىللىڭلار، بىللىڭلار ئاۋازى سېنىڭ ئاۋازىڭدىن جاراڭلىق، ئەزاننى بىلال ئېيتسۇن» دېدى. بىلال ئەزان ئېيتىۋاتقاندا، ئۆمەر كېلىپ: «ئى رەسۇلۇللاھ، ئاللاھقا قەسەمكى مۇنداق چۈشنى مەنمۇ كۆرگەن ئىدىم»، دېدى. بىلال بامدات نامىزىنىڭ ئەزىنىدە «ھەيىيە ئەلەلفەلاھ» دېگەن سۆزدىن كېيىن، «ئەسسالاتۇ خەيرۇن مىنەننەۋم» (ناماز ئۇيغۇندىن ياخشى) دېگەن سۆزنى تەكرار ئېيتاتتى. پەيغەمبەر ئەلەيھىسسالام بۇنى ئېتىراپ قىلدى.

ناماز ۋاقتىنىڭ كىرگەنلىكىنى بىلدۈرۈش ئۈچۈن ئەزان يولغا قويۇلغانىدەك، رەسۇلۇللاھنىڭ تەلىم بېرىشى بىلەن ناماز ئادا قىلىش ۋاقتىنىڭ باشلانغانلىقىغا ئاگاھلاندىرۇش ئۈچۈن تەكبىر يولغا قويۇلغان.

س: ئەزان ۋە مۇئەزرىننىڭ پەزىلىتى قانداق؟

ج: ئەزان ئىسلامنىڭ شوئارى ۋە ئىسلامدىكى سۈننەت بولۇپ، ئاللاھنىڭ ئۇلۇغلىقىنى ئەسلىتىش، رەسۇلۇللاھنى ماختاش ۋە ئۇنىڭ پەزىلىتىنى مەدھىيەلەش، شۇنداقلا ئاللاھ سۇبھانەھۇ ۋە تائالا ئۆز خىتابى ۋە مۇناجاتى بىلەن بەندىلىرىنى باشقا مەخلۇقاتلاردىن شەرەپلىك قىلىش ئۈچۈن پەرز قىلغان بەش ۋاقىت نامازنىڭ ۋاقتلىرىنى بىلدۈرۈش مەقسىتىدە يولغا قويۇلغان چاقىرىق. مۇئەزرىننىڭ قىيامەت كۈنىدىكى ئورنى ۋە مەرتىۋىسى ناھايىتى يۇقىرى بولىدۇ. چۈنكى مۇئەزرىن كىشىلەرنى نامازغا چاقىرىپ ياخشىلىققا يېتەكلەيدۇ. كىمكى



ياخشىلىققا يېتەكلىسە، شۇ ياخشىلىقنى قىلغۇچىلارنىڭ ساۋابى ئۇنىڭغىمۇ يېتىپ تۇرىدۇ. پەيغەمبەر ئەلەيھىسسالام ئەزان ئېيتىشقا رىغبەتلەندۈرۈپ ۋە مۇئەززىنىڭ ئاللاھ تائالانىڭ ھۇزۇرىدىكى مۇكاپاتىنىڭ كاتتا ئىكەنلىكىنى بايان قىلىپ مۇنداق دېگەن: "كىشىلەر ئەزاننىڭ ۋە ئاۋۋالقى سەپتە ناماز ئوقۇشنىڭ ساۋابىنى بىلسە ئىدى، ئۇنىڭغا ئېرىشىش ئۈچۈن چەك تاشلاشقا توغرا كەلگەندىمۇ، ئۇنى قولغا كەلتۈرۈش ئۈچۈن چەك تاشلىغان بولاتتى. ئەگەر ئۇلار نامازغا ئالدىراشنىڭ ساۋابىنى بىلسە ئىدى، نامازغا چوقۇم بالدۇر كېلەتتى، ئەگەر ئۇلار خۇپتەن ۋە بامدات نامىزىنى جامائەت بىلەن ئوقۇشنىڭ ساۋابىنى بىلسە ئىدى، ئۇلار ئۆمىلەپ بولسىمۇ كەلگەن بولاتتى" (بۇخارى، مۇسلىم توپلىغان).

مۇئەززىنىڭ ئەزاننى ئاڭلىغان ھەربىر نەرسىنىڭ قىيامەت كۈنى مۇئەززىن ئۈچۈن گۇۋاھلىق بېرىپ، ئۇنىڭ پەزىلىتى ۋە مەرتىۋىسىنى يۈكسەكلىككە كۆتۈرىدىغانلىقى ھەققىدە مۇنداق ھەدىس رىۋايەت قىلىنغان: ئابدۇللا ئىبنى ئابدۇراھمان رەزىيەللاھۇ ئەنھۇدىن رىۋايەت قىلىندۇكى، ئەبۇ سەئىد ئۇنىڭغا: "مەن بىلىمەن، سەن قىيامەت كۈنى پادا بېقىشنى ياخشى كۆرىسەن، ئەگەر سەن پادىدا ياكى قىيامەت بولساڭ، نامازغا ئەزان ئېيتىشقا توغرا كەلگەندە، يۇقىرى ئاۋاز بىلەن ئەزان ئېيتقىن، چۈنكى ئەزاننى ئاڭلىغان مەيلى ئىنسان، مەيلى جىن ياكى باشقا نەرسە بولسۇن، ئۇلارنىڭ ھەممىسى مۇئەززىن ئۈچۈن گۇۋاھلىق بېرىدۇ. مەن بۇنى رەسۇلۇللاھتىن ئاڭلىغان ئىدىم"، دېدى (بۇخارى توپلىغان).

س: ئەزان ۋە تەكبىرنىڭ ھۆكۈمى نېمە؟  
 ج: ئەزان ۋە تەكبىر سۈننەت مۇئەككەدە (تەكىتلەنگەن سۈننەت) بولۇپ، بۇ ھۆكۈم جامائەت ۋە يالغۇز ناماز ئوقۇغۇچى ئۈچۈن ئورتاق بولىدۇ.  
 س: ئۆيدە ياكى چۆل-جەزىرىدە يالغۇز ناماز ئوقۇغاندا ئەزان ئېيتىلامدۇ؟

ج: مەسچىتتە ياكى ئۆيدە ۋە ياكى چۆل-جەزىرىدە يالغۇز ناماز ئوقۇشقا توغرا كەلگەندە ئوخشاشلا ئەزان ۋە تەكبىر ئېيتىلىدۇ. چۈنكى يالغۇز ناماز ئوقۇغۇچىنىڭ ئارقىسىدا ئاللاھنىڭ

پەرىشتىلىرىدىن بىر جامائە پەرىشتە بىلەن ناماز ئوقۇيدۇ. (ئەسكەرتىش: مەسچىتتە ئېيتىلغان ئەزان ئاڭلىنىدىغان ئۆيلەردە قايتا ئەزان ئېيتىلمىسىمۇ بولىدۇ. مەسچىتنىڭ ئەزانى ئۇلارغا كۇپايە قىلىدۇ).  
 سەلىمان پارىسى رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: "بىر كىشى چۆل-جەزىرىدە نامازنىڭ ۋاقتى كىرگەندە ئەزان توۋلاپ، تەكبىر ئېيتىپ ناماز ئوقۇسا، ئۇنىڭ ئارقىسىدا بىر جامائە پەرىشتىلەر ئۇرۇقۇ قىلغاندا رۇكۇ قىلىپ، سەجدە قىلغاندا سەجدە قىلىپ ناماز ئوقۇيدۇ ۋە ئۇ كىشىنىڭ دۇئاسىغا "ئامىن" دەيدۇ" (بەيھەقى توپلىغان).

ئۇقۇبە ئىبنى ئامىر رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان ئىدىم دەيدۇ: "تاغ باغرىدا قوي باقىدىغان، ناماز ۋاقتى كىرگەندە ئەزان توۋلاپ ناماز ئوقۇيدىغان پادىچىدىن رەببىڭلار رازى بولىدۇ. پەرىشتىلەرگە: 'مەندىن قورقۇپ، ئەزان توۋلاپ ناماز ئوقۇۋاتقان بۇ بەندەمگە قاراڭلار، ئۇنى مەغپىرەت قىلدىم، جەننىتىمگە كىرگۈزۈمەن' دەيدۇ" (ئەبۇ داۋۇد توپلىغان).

س: ئاياللار ئەزان ئېيتىپ، تەكبىر ئوقۇمدۇ؟  
 ج: ئەزان بىلەن تەكبىر ئاياللار ئۈچۈن سۈننەت ئەمەس بەلكى مەكروھدۇر. چۈنكى شەرىئەتتە ئاياللارنىڭ ئەرلەر بار يەردە يۇقىرى ئاۋازدا گەپ-سۆز قىلىشى ۋە زىكرى-تەسبىھ ئېيتىشى چەكلەنگەن.

ئەنەس ۋە ئابدۇللا ئىبنى ئومەر رەزىيەللاھۇ ئەنھۇمالاردىن ئاياللار ئۈچۈن ئەزان ۋە تەكبىر ئېيتىشنىڭ مەكروھ ئىكەنلىكى رىۋايەت قىلىنغان («فقھۇل ئىسلام» دىن ئېلىندى).

س: ئەزان ۋە تەكبىرنىڭ ئەرەبچە ئوقۇلۇشى، ئۇيغۇرچە ئوقۇلۇشى ۋە تەرجىمىسى قانداق؟  
 ج: تۆۋەندىكى جەدۋەلدە تەپسىلىي چۈشەندۈرىمىز:



رەت تەرتىپى	ئەرەبچە ئوقۇلۇشى	قېتىم سانى	ئۇيغۇرچە ئوقۇلۇشى	تەرجىمىسى
1	الله أكبر	4	ئاللاھۇ ئەكبەر	ئاللاھ ھەممىدىن ئۈلۈغدۇر.
2	أشهد أن لا إله إلا الله	2	ئەشھەدۇنەنلا ئىلاھە ئىللەللاھ	گۇۋاھلىق بېرىمەنكى، بىر ئاللاھتىن باشقا ھېچ ئىلاھ يوقتۇر.
3	أشهد أن محمدا رسول الله	2	ئەشھەدۇنەننە مۇھەممەدەن رەسۇلۇللاھ	گۇۋاھلىق بېرىمەنكى، مۇھەممەد ئاللاھنىڭ ئەلچىسىدۇر
4	حي على الصلاة	2	ھەيىيە ئەلەسسالات	نامازغا چاپسان كېلىڭلار
5	حي على الفلاح	2	ھەيىيە ئەلەلفەلاھ	نىجاتلىق يولغا چاپسان كېلىڭلار
6	الله أكبر	2	ئاللاھۇ ئەكبەر	ئاللاھ ھەممىدىن ئۈلۈغدۇر
7	لا إله إلا الله	1	لا ئىلاھە ئىللەللاھ	بىر ئاللاھتىن باشقا ھېچ ئىلاھ يوقتۇر
ئىزاھات	بامدات نامىزىنىڭ ئەزانىدا "ھەيىيە ئەلەلفەلاھ" دېگەن كەلىمىدىن كېيىن، "الصلاة خير من النوم"، (ئەسسالاتۇ خەيرۇن مىننەننەۋم) (ناماز ئۇيقۇدىن ياخشى) دېگەن كەلىمە تەكرار قوشۇپ ئېيتىلىدۇ. تەكبىردە "ھەيىيە ئەلەلفەلاھ" كەلىمىسىدىن كېيىن "قەد قامت الصلاة"، (قەد قامەتسىسالات) (ناماز ھازىر بولدى) دېگەن كەلىمە تەكرار قوشۇپ ئېيتىلىدۇ.			

س: ئەزان ۋە تەكبىردىكى شەرتلەر قايسىلار؟

ج: (1) ناماز ۋاقتىنىڭ كىرىشى شەرت. چۈنكى ئەزان ناماز ۋاقتىنىڭ كىرگەنلىكىنى بىلدۈرۈش ئۈچۈن يولغا قويۇلغاچقا ئۆز ۋاقتىدىن بۇرۇن ئېيتىلسا دۇرۇس بولمايدۇ. ئەگەر ناماز ۋاقتى كىرىشتىن بۇرۇن ئەزان ئېيتىلىپ قالسا ئىئادە قىلىنىدۇ (قايتا ئېيتىلىدۇ). ئەمما تەكبىر چوقۇم ناماز باشلىنىدىغان ۋاقىتتا ئېيتىلىشى شەرت.

(2) ئەزان ۋە تەكبىر ئەرەب تىلى بىلەن ئوقۇلۇشى شەرت.

(3) ئەزان توۋلىغاندا ياكى تەكبىر ئېيتقاندا بولسۇن كەلىمىلەرنى ئارقىمۇئارقا ئوقۇش ھەمدە كەلىمىلەرنىڭ رەت تەرتىپىگە ئەمەل قىلىش شەرت.

(4) يالغۇز ناماز ئوقۇغۇچى ئەزان ۋە تەكبىرنى ئۆزى ئاڭلىغۇدەك ئېيتىشى، جامائەتلىك ناماز بولسا، بىر قىسىم جامائەتلەر ئاڭلىغۇدەك ئېيتىلىشى شەرت.

(5) مۇئەزرىنىڭ چوقۇم مۇسۇلمان، ئاقىل، ئەر كىشى بولۇشى شەرت. كۇففار، مەجنۇن (ساراڭ) نىڭ ئېيتقان ئەزانى دۇرۇس بولمايدۇ.

س: ئەزان ۋە تەكبىردىكى سۈننەتلەر قايسىلار؟

ج: (1) مۇئەزرىنىڭ سالىھ، دىنىدا ئىشەنچلىك، رەسۇلۇللاھنىڭ سۈننەتلىرى ۋە نامازنىڭ ۋاقتلىرىنى بىلىدىغان تەقۋادار مۇسۇلمان بولۇشى سۈننەت.

ئىبنى ئابباس رەزىيەللاھۇ ئەنھۇدىن رىۋايەت قىلىنغان بىر ھەدىستە پەيغەمبەر ئەلەيھىسسالام مۇنداق دېگەن: "ئاراڭلاردا سالىھ كىشىلەر ئەزان ئېيتسۇن، قۇرئان كەرىمنى ئەڭ ياخشى ئوقۇيالايدىغىنىڭلار ئىمام بولسۇن" (ئىبنى ماجە توپلىغان).

(2) ئەزان ۋە تەكبىرنىڭ ئىبادەت ھېسابلىنىدىغانلىقى ۋە ناماز بىلەن ئۇلىنىپ كېلىدىغانلىقى ئۈچۈن تاھارەت بىلەن ئوقۇلۇشى سۈننەت. ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: "تاھارەتسىز كىشى ئەزان ئېيتمىسۇن" (ترمىزى توپلىغان).

(3) مۇئەزرىنىڭ ئەزان ۋە تەكبىرنى ئۆرە تۇرۇپ ئېيتىشى سۈننەت.

ئابدۇللا ئىبنى ئۆمەر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: "ئى بىلال، ئورنۇڭدىن تۇرۇپ نامازغا چاقىرغىن" (مۇسلىم توپلىغان).

(4) مۇئەزرىنىڭ ئەزاننى ئاۋازىنىڭ تېخىمۇ جاراڭلىق چىقىشى ئۈچۈن بارمىقىنى قۇلقىغا تىقىپ، قىبلىگە يۈزلەنگەن ھالەتتە ئېيتىشى ھەمدە گەۋدىسىنى قىبلىدىن بۇرماي، ئىككى قەدىمىنى ئورنىدىن يۆتكىمەستىن "ھەيىيە ئەلەسسالات" دېگەندە ئوڭ تەرىپىگە قارىشى، "ھەيىيە ئەلەلفەلاھ" دېگەندە سول





ئەمما بالاغەت يېشىغا يېقىنلىشىپ قالغان ئاقىل بالا ئەزان ئېيتسا دۇرۇس بولىدۇ.

(4) ئاياللارنىڭ، پاسق ۋە ساراڭلارنىڭ ئەزان ۋە تەكبىر ئېيتىشى مەكروھ.

(5) ئەزان ئارىلىقلىرىدا سالامغا جاۋاب قايتۇرۇش بىلەن بولسىمۇ سۆز قىلىش مەكروھ.

(6) مۇئەززىنىڭ ئەزان ۋە تەكبىردە قالايمىقان مېڭىشى مەكروھ.

(7) جۈمە نامىزىغا ئۆلگۈرەلمىگەن، ئۆزىسى بار كىشىلەرنىڭ پېشىن نامىزى ئۈچۈن ئەزان ئېيتىشى مەكروھ.

(8) ئەزان ئېيتىلىپ بولغاندىن كېيىن، مۇئەززىن ياكى جامائەتنىڭ ناماز ئوقۇماي سەۋەبسىز مەسچىتتىن چىقىپ كېتىشى مەكروھ. ئوسمان ئىبنى ئەففان رەزىيەللاھۇ ئەنھۇدىن رىۋايەت قىلىنغان بىر ھەدىستە پەيغەمبەر ئەلەيھىسسالام مۇنداق دېگەن: "بىر ئادەم ئەزان ئېيتىلىپ بولغاندىن كېيىن قايتىپ كېلىشىنى مەقسەت قىلماي، سەۋەبسىز مەسچىتتىن چىقىپ كەتسە ئۇ مۇناپىق ھېسابلىنىدۇ" (ئىبنى ماجە توپلىغان).

س: ئەزاننىڭ ھەربىر كەلىمىسى ئوقۇلۇپ بولغاندىن كېيىن مۇئەززىنگە جاۋاب قايتۇرۇشنىڭ ھۆكۈمى نېمە؟

ج: ھەنەفىي فىقھىشۇناسلىق قارىشىدا مۇئەززىنگە جاۋاب قايتۇرۇش (يەنى مۇئەززىن نېمە دېسە شۇنى تەكرارلاش) ۋاجىپ. باشقا مەزھەپلەردە سۈننەت ھېسابلىنىدۇ. ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: "قاچانكى ئەزاننى ئاڭلىغان چېغىڭلاردا مۇئەززىن نېمە دېسە شۇنى دەڭلار" (بۇخارى توپلىغان).

س: مۇئەززىنگە جاۋاب قايتۇرۇشتىكى سۈننەتلەر قايسىلار؟

ج: (1) ئەزاننى ئاڭلىغان كىشىلەرنىڭ مۇئەززىننىڭ چاقىرىقىغا ئاۋاز قوشۇپ مەسچىتكە كېلىشى لازىم.

(2) ئەزاننى ئاڭلىغان كىشىنىڭ قۇرئان تىلاۋەت قىلىش ياكى زىكرى - تەسبىھتىن توختاپ تۇرۇشى سۈننەت.

(3) ئەزاننى ئاڭلىغان كىشىنىڭ مۇئەززىن نېمە دېسە شۇنى دېيىشى سۈننەت. ھەمدە "ھەييە

تەرەپكە قارشى سۈننەت. بۇ ھەقتە ئەبۇ جۇھەيفە رەزىيەللاھۇ ئەنھۇ مۇنداق دەيدۇ: "مەن بىلال رەزىيەللاھۇ ئەنھۇنىڭ ئەزان ئېيتقاندا بارمىقىنى قۇلقىغا تىقىپ، گەۋدىسىنى بۇرماي پېشىنى ئوڭ ۋە سول تەرەپكە بۇراۋاتقانلىقىنى كۆرگەن ئىدىم" (ترمىزى توپلىغان).

(5) مۇئەززىنىڭ ئەزان ئېيتقاندا ھەر ئىككى كەلىمىنىڭ ئوتتۇرىسىدا تىنىۋېلىپ، ئالدىرىماي ئېيتىشى، تەكبىر ئېيتقاندا توختىماستىن، ئىتتىكرەك ئېيتىشى سۈننەت. بۇ ھەقتە جابىر ئىبنى ئابدۇللاھ رەزىيەللاھۇ ئەنھۇما مۇنداق دەيدۇ: رەسۇلۇللاھ بىلال رەزىيەللاھۇ ئەنھۇغا: "ئى بىلال، ئەزان ئېيتقىنىڭدا كەلىمىلەرنىڭ ئوتتۇرىسىدا تىنىۋېلىپ ئالدىرىماي ئېيتقىن، تەكبىرنى توختىماي، ئىتتىكرەك ئېيتقىن" دېگەن (ترمىزى توپلىغان) (بۇ ھەدىسنىڭ تەپسىلاتى ئەزاننىڭ دەۋر ئارقا كۆرۈنىشىدە بايان قىلىندى).

(6) مۇئەززىنىڭ يۇقىرى ئاۋازلىق، تەلەپپۇزى چىرايلىق كىشى بولۇشى سۈننەت. بۇ ھەقتە پەيغەمبەر ئەلەيھىسسالام ئابدۇللا ئىبنى زەيد ئەنسارى رەزىيەللاھۇ ئەنھۇغا مۇنداق دېگەن: "ھەقىقەتەن ياخشى چۈش كۆرۈپسەن، بۇنى بىلالغا ئۆگەت، بىلالنىڭ ئاۋازى سېنىڭ ئاۋازىڭدىن جاراڭلىق، ئەزاننى بىلال ئېيتسۇن" (ئەبۇ داۋۇت توپلىغان).

(7) جامائەتنىڭ نامازغا تولۇق ئۆلگۈرۈۋېلىشى ئۈچۈن، ئەزان بىلەن تەكبىر ئوتتۇرىسىدا مەلۇم ۋاقىتنىڭ ئۆتۈشى سۈننەت.

(8) نامازغا بولغان چاقىرىقنى تېخىمۇ كۈچەيتىش ئۈچۈن، ئەزاندىن كېيىن مۇئەززىننىڭ "الصلاة الصلاة" (ئەسسالات، ئەسسالات) (نامازغا كېلىڭلار، نامازغا كېلىڭلار) دەپ تەسۋىب (التوب) ئېيتىشى مۇستەھەپ.

س: ئەزان ۋە تەكبىردىكى مەكروھلار قايسىلار؟  
ج: (1) مۇئەززىننىڭ ئەزان ۋە تەكبىرنى ناخشا ئاھاڭغا سېلىپ، مەنىسى ئۆزگەرگەندەك رەۋىشتە سوزۇپ ئېيتىشى مەكروھ.

(2) مۇئەززىننىڭ جۈنۈپ ھالەتتە ئەزان ۋە تەكبىر ئېيتىشى مەكروھ تەھرىمە (ھاراملىق دەرىجىسىگە ئېلىپ بېرىلغان مەكروھ) بولۇپ، بۇنداق ئەھۋالدا ئەزان ۋە تەكبىر قايتا ئېيتىلىدۇ.

(3) سەبىي بالىنىڭ ئەزان ئېيتىشى مەكروھ.



ئەلەسسالات، ۋە "ھەيىيە ئەلەلفەلەھ" دا "لاھەۋلە ۋەلا قوۋۋەتە ئىللا بىللاھىل ئەلىيىل ئەزىم" (ئۇلۇغ ۋە بۈيۈك ئاللاھنىڭ مەدەنى بولمىسا ھېچقانداق ئىشنى ۋۇجۇدقا چىقارغىلى بولمايدۇ) دەپ جاۋاب قايتۇرۇشى سۈننەت. بۇ ھەقتە ئۆمەر رەزىيەللاھۇ ئەنھۇدىن رىۋايەت قىلىنغان بىر ھەدىستە پەيغەمبەر ئەلەيھىسسالام مۇنداق دېگەن: "مۇئەزرىن ئاللاھۇ ئەكبەر، ئاللاھۇ ئەكبەر، دېگەندە، سىلەرنىڭ بىرىڭلار چىن قەلبىدىن ئاللاھۇ ئەكبەر، ئاللاھۇ ئەكبەر، دېسە، مۇئەزرىن ئەشھەدۇ ئەنلا ئىلاھە ئىللەللاھ، دېگەندە، ئەشھەدۇ ئەنلا ئىلاھە ئىللەللاھ، دېسە، مۇئەزرىن ئەشھەدۇ ئەننە مۇھەممەدەن رەسۇلۇللاھ، دېگەندە، ئەشھەدۇ ئەننە مۇھەممەدەن رەسۇلۇللاھ، دېسە، مۇئەزرىن ھەيىيە ئەلەسسالات، دېگەندە، لاھەۋلە ۋەلا قوۋۋەتە ئىللا بىللاھىل ئەلىيىل ئەزىم، دېسە، مۇئەزرىن ھەيىيە ئەلەل فەلاھ، دېگەندە، لاھەۋلە ۋەلا قوۋۋەتە ئىللا بىللاھ، دېسە، مۇئەزرىن ئاللاھۇ ئەكبەر، ئاللاھۇ ئەكبەر، دېگەندە، ئاللاھە ئىللەللاھ، دېگەندە، ئاللاھە ئىللەللاھ، دېسە، ئۇ كىشى جەننەتكە كىرىدۇ" (بۇخارى تۈپىلىغان).

يوللاش، ئاندىن: (اللهم رب هذه الدعوة التامة والصلاة القائمة آت سيدنا محمدا الوسيلا والفضيلة وابعثه مقاما محمودا الذي وعدته) (ئاللاھ ھۇممە رەببە ھازىھىد دەئۋەتتە تاممەتى، ۋەسسەلاتىل قائمەتى، ئاتى سەيىدەنا مۇھەممەدەن ئەلۋەسىيەتە ۋەل فەزىيەتە، ۋەبئەسھۇ مەقامەن مەھمۇدەن ئەلەلەزى ۋەئەدەتەھۇ) نى ئوقۇپ دۇئا قىلىش سۈننەت (مەزكۇر دۇئانىڭ تەرجىمىسى تۆۋەندىكى ھەدىستە بېرىلدى).

جابر ئابدۇللا رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: "كىمكى ئەزاننى ئاڭلاپ بولغاندىن كېيىن: ئى كەمىل ئەزاننىڭ ۋە ھازىر ئوقۇلماقچى بولغان نامازنىڭ پەرۋەردىگارى ئاللاھ! مۇھەممەد ئەلەيھىسسالامغا جەننەتتىكى يۇقىرى ئورۇننى ۋە ئالى مەرتىۋىنى بەرگىن، مۇھەممەد ئەلەيھىسسالامنى ئۇنىڭغا ۋەدە قىلغان بۈيۈك شاپائەت قىلىش ماقامىغا يەتكۈزگىن، دېسە، ئوقىيما ت كۈنى مېنىڭ شاپائىتىمگە ئېرىشىدۇ" (بۇخارى تۈپىلىغان).

(5) ئەزان بىلەن تەكبىر ئوتتۇرىسىدا دۇنيا - ئاخىرەتلىك ھاجەتلىرىگە ئالاقىدار دۇئالارنى قىلىش سۈننەت.

تەكبىر كەلىمىلىرىنى ئاڭلىغان كىشىلەردىنمۇ تەكبىر ئېيتقۇچى نېمە دېگەن بولسا شۇنى دېيىشى تەلەپ قىلىندۇ. لېكىن "قەد قامەتسىسالاتۇ" دېگەندە "اقامها الله وأدامها" (ئەقامەھەللاھۇ ۋە ئەدامەھا، يەنى مۇشۇ نامازنى ئاللاھ بىزگە نېسىپ قىلسۇن ۋە ئۇنى ئۆز ۋاقتىدا ئادا قىلىشقا ئاللاھ مۇيەسسەر قىلسۇن) دېيىش سۈننەتتۇر.

ئەنەس رەزىيەللاھۇ ئەنھۇدىن رىۋايەت قىلىندۇكى، رەسۇلۇللاھ مۇنداق دېگەن: "ئەزان بىلەن تەكبىر ئارىلىقىدا قىلىنغان دۇئا ئىجابەتسىز قايتۇرۇلمايدۇ" (ئەبۇ داۋۇد ۋە ترمىزى تۈپىلىغان).


ئۆممۇ سەلەمە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: "رەسۇلۇللاھ ماڭا ناماز شامغا ئەزان ئېيتىلغاندا: اللهم هذا إقبال ليلك وإدبار نهارك وأصوات دعائك فاغفر لي، يەنى ئى ئاللاھ، بۇ كۈندۈزۈڭنىڭ قايتىپ، كېچىنىڭ يۈزلىنىۋاتقان پەيتىدۇر، ئېيتىلىۋاتقىنى چاقىرغۇچىلىرىڭنىڭ ئاۋازىدۇر، گۇناھلىرىمىزنى مەغپىرەت قىلغىن" دەپ دۇئا قىلىشمنى تەلىم بەرگەن (ئەبۇ داۋۇد تۈپىلىغان).

ئەبۇ ئۇمامە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: "بىلال رەزىيەللاھۇ ئەنھۇ تەكبىر ئېيتىپ: قەد قامەتسىسالات، دېگەندە، رەسۇلۇللاھ: ئەقامەھەللاھۇ ۋە ئەدامەھا، دېگەن (ئەبۇ داۋۇد تۈپىلىغان).

(ئاپتورلار: شىنجاڭ ئىسلام ئىنىستىتۇتى تالىپلىرى؛ تەھرىرلىگۈچى: شەمشىدىن ھاجى)

(4) مۇئەزرىنگە جاۋاب قايتۇرۇپ بولغاندىن كېيىن پەيغەمبەر ئەلەيھىسسالامغا دۇرۇت - سالام

بۇ ساننىڭ ماقالىلىرى ئۇيغۇر سۈپەت «ئەلكاتىپ 5.0» نۇسخىسىدا تىزىلدى ۋە «ئەلكوررىبكتور 5.0» دا كوررىبكتورلۇق قىلىندى.



# ئىسلام دىنى ياخشى ئىشلارغا بۇيرۇپ، يامان ئىشلاردىن دېگەيدۇ

تاھىر ھاجى قادىر

بسم الله الرحمن الرحيم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

دىنىمىزنىڭ ئەڭ ئاساسلىق تەشەببۇسلىرىدىن بىرىدۇر. بۇ مەسىلە قۇرئان كەرىمدە، پەيغەمبىرىمىزنىڭ ھەدىسىدە ناھايتى كۆپ تەكىتلەنگەن بولغاچقا بىر قىسىم ئۆلىمالار بۇنى ئىسلامنىڭ ئاساسىي پىرىنسىپلىرىدىن بىرى دەپ ھېسابلىغان.

بىز قۇرئان كەرىمنىڭ «ئامر معروف ھى منكر» ھەققىدىكى خىتاب ۋە بېشارەتلىرىدىن ئىسلام دىنىنىڭ ئومۇمىي روھىغا نەزەر تاشلايدىغان بولساق، ئۇنىڭ ئىنسانلارنى ياخشى ئىش قىلىشقا، ھەرقانداق يامان ئىشلاردىن يېنىشقا، ھەققە بويسۇنۇشقا، ھەققانىيەتنى قوللاشقا، ئادالەت يولىدا پىداكارلىق كۆرسىتىشكە، ھارماي - تالماي كۆرەش قىلىپ جەمئىيەتكە ياراملىق ئادەم بولۇشقا ئىزچىل تەرغىب قىلىدىغانلىقىنى چوڭقۇر ھېس قىلىمىز.

بىز مۇسۇلمانلار ئەنە شۇنداق ئۇلۇغ ۋە شانلىق بىر دىننىڭ ئېتىقادچىلىرى بولغان ئىكەنمىز، ئېتىقادىمىزنى مۇستەھكەملەپ، ياخشى - يامان، ھەق - ناھەقنى ئېنىق پەرقلەندۈرۈشمىز، ئىمان، ئېتىقادىمىزنىڭ سەمەرىسى سۈپىتىدە ياخشى

ھۆرمەتلىك ئەھلى ئىسلام مۆمىن - مۇسۇلمان قېرىنداشلار! ئەسسالامۇ ئەلەيكۇم ۋە رەھمەتۇللاھى ۋە بەرەكاتۇھۇ!

ھەق سۇبھانەھۇ ۋە تەئالا مۇبارەك قۇرئان كەرىمدە ئېيتىدۇركى :

مۆمىن ئەرلەر، مۆمىن ئاياللار بىر - بىرى بىلەن دوستتۇر، ئۇلار (كەشىلەرنى) ياخشى ئىشلارنى قىلىشقا بۇيرۇيدۇ، يامان ئىشلاردىن توسىدۇ، نامازنى (تولۇق) ئادا قىلىدۇ، زاكات بېرىدۇ، ئاللاھقا ۋە ئاللاھنىڭ پەيغەمبىرىگە ئىتائەت قىلىدۇ.

— سۈرە «تەۋبە» (9 - سۈرە)، 71 - ئايەت  
ئاللاھقا (يەنى ئاللاھنىڭ تەۋھىدىگە ۋە تائىتىگە) دەۋەت قىلغان، ياخشى ئەمەللەرنى قىلغان ۋە «مەن ھەققەتەن مۇسۇلمانلاردىنمەن» دېگەن كىشىدىنمۇ ياخشى سۆزلۈك ئادەم بارمۇ؟

— سۈرە «فۇسسەلەت» (41 - سۈرە)، 33 - ئايەت  
كەشىلەرنى ياخشى ئىشلارغا بۇيرۇپ، يامان ئىشلاردىن توسۇش قۇرئان كەرىمدە «ئامر معروف ھى منكر» (ئەمرىمەرۇپ - نەھىيى مۇنكەر) دېگەن سۆز بىلەن ئىپادىلەنگەن بولۇپ، «ئامر معروف ھى منكر»



ئەمەللەرنى ئىخلاس بىلەن ئادا قىلىپ، ياخشى ئىش، ياخشى ھەرىكەتلەردە باشلامچىلاردىن بولۇپ، ئىككى ئالەملىك بەخت - سائادەتنى قولغا كەلتۈرۈشكە تىرىشىشىمىز لازىم .

1- ياخشى ئىشلارغا بۇيرۇپ، يامان ئىشلاردىن توسۇش ئىككى ئالەملىك بەخت - سائادەت ئۈچۈندۇر  
جەمئىيەتنىڭ تىنچلىقى ۋە خاتىرجەملىكى، خەلقنىڭ ھاياتى ۋە مال - مۈلكىنىڭ ئەمىنلىكى ئۈچۈن، ئەڭ مۇھىمى ئۇلارنىڭ مەڭگۈلۈك ئالەمدە ھەم سائادەتمەنلەردىن بولۇشى ئۈچۈن مۇسۇلمانلار يېتەكچىلىرىنىڭ ۋە ئۆلىمالارنىڭ، ئۇنىڭدىن قالسا ھەربىر مۇسۇلماننىڭ ئاللاھنىڭ ھەق يولىنى ۋە ياخشى ئىشلارنى تەرغىب قىلىپ، يامان ئىشلارنى توسۇشى پەرزدۇر. يامان ئىشلاردىن ئۆزىنى تارتماسلىق، يامان ئىشلارغا ئورتاق قارشى تۇرماسلىق، بىر پۈتۈن خەلقنىڭ بېشىغا ئېغىر كۈنلەرنىڭ كېلىشىگە، مەئشەتلەردىن بەرىكەتنىڭ، تۇرمۇشىدىن خاتىرجەملىكنىڭ كۆتۈرۈلۈپ كېتىشىگە سەۋەب بولىدىغان چوڭ گۇناھدۇر. قۇرئان كەرىمدە شۇنداق دېيىلىدۇ:

سەلەرنىڭ ئاراڭلاردا خەيرلىك ئىشلارغا دەۋەت قىلىدىغان، ياخشى ئىشلارغا بۇيرۇپ، يامان ئىشلارنى مەنئى قىلىدىغان بىر جامائە بولسۇن؛ ئەنە شۇلار مەقسىتىگە ئېرىشكۈچىلەردۇر.

—سۈرە «ئال ئىمران» (3 - سۈرە)، 104 - ئايەت  
ئەگەر بىز يۇقىرىدىكى ئايەتنى كەرىمەنى ئىنچىكە مۇلاھىزە قىلىدىغان بولساق، بۇنىڭ تۆۋەندىكىدەك ھۆكۈملەرنى ئىپادىلەيدىغانلىقىنى بايقايمىز:

- 1. "بىر جامائە بولسۇن" دېگەن سۆز، بۇيرۇق مەنىسىدىكى سۆز بولۇپ، ياخشى ئىشلارغا بۇيرۇپ، يامان ئىشلاردىن توسۇشنىڭ "پەرز كۇپايە" ئىكەنلىكىنى ئىپادىلەيدۇ.
- 2. "مەقسىتىگە ئېرىشكۈچىلەردۇر" دېگەن سۆز، بۇ ۋەزىپىنى ئىخلاس بىلەن بېجىرگەن بەندىلەرنىڭ ئىككى ئالەمدە بەخت - سائادەتكە ئېرىشىدىغانلىقىدىن دېرەك بېرىدۇ.
- 3. ياخشى ئىشلارغا بۇيرۇپ، يامان ئىشلارنى

مەنئى قىلىدىغان كىشىلەرنىڭ "مەقسىتىگە ئېرىشكۈچىلەر" دىن ئىكەنلىكى ئەنە شۇلارنىڭ ئاللاھ تائالانىڭ ئالدىدا دەرىجىسىنىڭ ۋە پەزىلىتىنىڭ يۇقىرى ئىكەنلىكىنى ئىپادىلەپ بېرىدۇ.

ياخشى ئىشلارغا بۇيرۇپ، يامان ئىشلاردىن توسۇشنىڭ پەزىلىتى تۆۋەندىكى ئايەت ۋە ھەدىستە تېخىمۇ ئېنىق ئىپادىلەنگەن:  
سەلەر ئىنسانلار مەنپەئەتى ئۈچۈن ئوتتۇرىغا چىقىرىلغان، ياخشىلىققا بۇيرۇپ يامانلىقتىن توسىدىغان ئاللاھقا ئىمان ئېيتىدىغان ئەڭ ياخشى ئۈمىدەتسىلەر.  
—سۈرە «ئال ئىمران» (3 - سۈرە)، 110 - ئايەت  
ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى پەيغەمبەر ئەلەيھىسسالام مۇنداق دېگەن: "كىمكى ھىدايەتكە چاقىرسا ئۇ ئادەمگە شۇ ھىدايەتكە ئەگەشكەن ئادەمنىڭ ئەجىرىدىن ھېچ نېمە كېمەيتىلمەستىن ئەگەشكۈچىگە ئوخشاش ئەجىر بولىدۇ ۋە كىمكى گۇمراھلىققا چاقىرسا، چاقىرغۇچى ئادەمگە شۇ گۇمراھلىققا ئەگەشكەن كىشىنىڭ گۇناھىدىن ھېچ نەرسە كېمەيتىلمەستىن ئۇنىڭغا گۇناھى بولۇپ تۇرىدۇ" (مۇسلىم توپلىغان).

ياخشى ئىشلارغا بۇيرۇپ، يامان ئىشلاردىن توسۇش شۇنداق ئۇلۇغ ۋە شەرەپلىك ئەمەللىكى بۇ ئىنسانىيەت ئالىمىدە ئاللاھنىڭ ئەڭ ئۇلۇغ بەندىلىرىدىن بولغان، ئاللاھ ئىنسانلارنى توغرا يولغا يېتەكلەش ئۈچۈن تاللىغان پەيغەمبەرلەرنىڭ ئاساسىي ۋەزىپىسى بولغان ئىدى. پەيغەمبەرلەرنىڭ ۋارىسلىرى بولغان ئۆلىمالارنىڭ بۇ ۋەزىپىنى ئۈستىگە ئېلىشى ئەلۋەتتە ئۇلار ئۈچۈن ئەڭ چوڭ شەرەپتۇر. بۇ ھەقتە ئاللاھ تائالا پەيغەمبەر ئەلەيھىسسالامغا خىتاب قىلىپ شۇنداق دەيدۇ:

ئېيتقىنكى، "بۇ مېنىڭ يولۇمدۇر، (كىشىلەرنى) ئاللاھقا دەۋەت قىلىمەن، مەن ۋە ماڭا ئەگەشكەنلەر روشەن دەلىلگە ئاساسلىنىمىز. ئاللاھ پاكىتۇر، مەن مۇشرىكلاردىن ئەمەسمەن".

—سۈرە «يۇسۇف» (12 - سۈرە)، 108 - ئايەت  
يۇقىرىدىكى ئايەت ۋە ھەدىس بىزگە شۇنى چۈشەندۈرۈپ بېرىدۇكى؛ مۇسۇلمان دېگەن ئىنسانىيەت ئالىمىدىكى ئەڭ ياخشى ئۈمىدەت بولۇپ، ئۇ ئۆزى ياشاۋاتقان بارلىق جەمئىيەت



ئازغىنا كىشىلەر بۇنىڭدىن مۇستەسنا. ئۆزلىرىگە زۇلۇم قىلغۇچىلار ئەيش-ئىشرەتلىك تۇرمۇشنى قوغلىشىدۇ، ئۇلار گۇناھكار ئادەملەردۇر. پەرۋەردىگارىڭ ئاھالىسى ياخشى بولغان يۇرتلارنى زۇلۇم سېلىپ ھاللا قىلمايدۇ.

—سۈرە «ھۇد» (11 - سۈرە)، 116—117 - ئايەتلەر  
بىز يۇقىرىدىكى بايانلاردىن شۇنى ئېنىق چۈشىنىۋېلىشىمىز كېرەككى: كىشىلەرنى ياخشى ئىشلارغا بۇيرۇپ، يامان ئىشلاردىن چەكلەش ئىنساننىڭ بۇ دۇنيادىكى بەخت - سائادىتىگە توغرا يولنى تېپىپ مېڭىش ياكى ماڭالماسلىقىغا، ئۇنىڭ خاتىرجەم ياشاش ياكى ياشىالماسلىقىغا زىچ مۇناسىۋەتلىك بولۇپلا قالماستىن مۇھىمى تۆۋەندىكىدەك خاتالىق ۋە ئازغۇنلۇقلارنىڭ سادىر بۇلىشىغا سەۋەبچى بولىدۇ:

1. يامان ئىشلارنى توسۇش ئىمكانىيىتى تۇرۇقلۇقمۇ سۈكۈت قىلىشنىڭ ئۆزى گۇناھ ئىشنى قىلغانلىق ھېسابلىنىدۇ. چۈنكى ئۇ كىشى بۇ ھالەتتە توسۇش ۋە ئىنكار قىلىشتىن ئىبارەت ئىككى مەجبۇرىيىتىنى ئادا قىلمىغان ھېسابلىنىدۇ.

2. يامان ئىشلارغا سۈكۈت قىلىشنىڭ ئۆزى، گۇناھنى شۇنداقلا ئاللاھنىڭ ئەمرىنى كۆزگە ئىلمىغانلىق بولۇپ، بۇ ئىماندىكى ئاجىزلىقنىڭ ئەڭ چوڭ ئىپادىسىدۇر.

3. يامان ئىشلارغا سۈكۈت قىلىش، بۇزغۇنچى ئاسىيلارغا، پاسىقلارغا تېخىمۇ كۆپ گۇناھ قىلىش پۇرسىتى يارىتىپ بەرگەنلىك بولۇپ، ئۇلار جەمئىيەتتە ھېچقانداق قارشىلىققا ئۇچرىمىغاندىن كېيىن تېخىمۇ كۈچىيىپ، كۆرەڭلەپ ھەددىدىن ئاشىدۇ. دە، ئاخىرىدا ياخشى كىشىلەر ئاجىزلاپ بىر ئېغىزمۇ گەپ قىلالمايدىغان، قەدەمدە بىر زوراۋانلارنىڭ زوراۋانلىقىغا ئۇچراپ تۇرىدىغان ھالغا چۈشۈپ قالىدۇ. ئاخىرىدا بۇ خىل ناچار خاھىش ۋە ناچار ئىستىل پۈتكۈل جەمئىيەتكە ۋابادەك يامراپ جەمئىيەتكە ۋە جەمئىيەتتىكى ھەربىر كىشىنىڭ بېشىغا ئېغىر بالايى قازا بولۇپ شەكىللىنىدۇ. دە، كىشىلەر خاتىرجەم ھالدا يولىدىمۇ ماڭالماس ھالغا چۈشۈپ قالىدۇ.


4. يامان ئىشلارغا سۈكۈت قىلىش ۋە ئۇنى توسماسلىق نەتىجىسىدە ئىلىم ۋە ئىلىم


ئەزالىرىنى ئاللاھنىڭ رەھمىتىگە مۇيەسسەر قىلىپ ئىككى دۇنيادا بەختىيار قىلىشنى كۆزلەيدۇ. شۇنداق بولغاچقا ئۇلارنى ھەق يولغا دەۋەت قىلىدۇ، ياخشى ئىشلارنى قىلىشقا تەرغىب قىلىپ ۋە ئىلھاملاندۇرۇپ، يامان ئىشلاردىن سەسكەندۈرىدۇ ۋە چەكلەيدۇ. مۇسۇلمان دېگەن يەنە شۇنداق كىشىكى، ئۇ ئۆزىنىڭ مۇسۇلمانلىقىدىن پەخىرلەنگەن ھالدا، باشقىلارغا ياخشىلىق قىلىشنى خۇشاللىق دەپ بىلىدۇ، كىشىلەرنى ياخشى ئىشلارغا بۇيرۇپ، يامان ئىشلاردىن توسۇشنى ئۆزىنىڭ شەرەپلىك بۇرچى دەپ بىلىدۇ، ھېچقانداق بىر جانغا ئۆزىنىڭ تىلىدىن ۋە قولىدىن زىيان - زەخمەت يەتكۈزمەيدۇ.

قېرىنداشلار! كىشىلەرنى ياخشى ئىشلارغا بۇيرۇپ، يامان ئىشلاردىن توسۇش بىزگە شان - شەرەپ ۋە بەخت - سائادەت ئېلىپ كەلگەندەك، ئۇنى تەرك ئېتىش بىزگە بەختسىزلىك ۋە ئاپەت ئېلىپ كېلىدۇ. قۇرئان كەرىم بىزگە ئۆزىنىڭ پەس ئارزۇ - ھەۋەسلىرىنىڭ كەينىگە كىرىپ، گۇناھ - مەئسىيەت پاتقىقىغا پاتقان، ھېچكىمنىڭ ھېچكىم بىلەن كارى بولمىغان، ئۆزىنى ئىسلاھ قىلىشنى ئۈنۈتقان، ياخشى ئىشلارغا بۇيرۇپ، يامان ئىشلاردىن توسۇشنى تاشلاپ قويغان، نەتىجىدە جەمئىيىتى خاتىرجەمسىزلىنىپ، تەرتىپ - تۈزۈملىرى بۇزۇلغان بىر تۈركۈم ئىنسانلارنىڭ قانداق ھالدا قىلىنغانلىقىدىن خەۋەر بېرىپ، بىزگە ئىبرەت بولسۇن دەپ، شۇنداق دەيدۇ:

(بۇ گۇناھكارلارنىڭ) ھەر بىرىنى گۇناھى تۈپەيلىدىن جازالىدۇق، ئۇلارنىڭ بەزىسىگە تاش ياغدۇردۇق، ئۇلارنىڭ بەزىسىنى قاتتىق تاۋۇش ھاللا قىلدى، ئۇلارنىڭ بەزىسىنى (مال - مۈلكى بىلەن قوشۇپ) يەرگە يۇتقۇزدۇق، ئۇلارنىڭ بەزىسىنى (سۇدا) غەرق قىلدۇق، ئاللاھ ئۇلارغا زۇلۇم قىلمىدى، لېكىن ئۇلار ئۆزلىرىگە ئۆزلىرى زۇلۇم قىلدى.

—سۈرە «ئەنكە بۇت» (29 - سۈرە)، 40 - ئايەت  
سەلەردىن بۇرۇن ئۆتكەن ئۈممەتلەرنىڭ ئارىسىدا نېمىشقا (يامانلارنى) يەر يۈزىدە بۇزۇقچىلىق قىلىشتىن توسىدىغان ئەقىل ئىگىلىرى بولمىدى؟ ئۇلار ئارىسىدىن بۇزۇقچىلىقنى توسۇپ، بىزنىڭ نىجاتلىقىمىزغا ئېرىشكەن





ئەھلىلىرىنىڭ تەسىرى سۇسلايدۇ. نادانلىق ۋە خۇراپاتلىق كۆپىيدۇ. كىشىلەردىن يامان ئىش، يامان ھەرىكەتلەر كۆپلەپ سادىر بولسا ئىلىم ئىگىلىرى، دىيانەتلىك ۋە پەرھىزگار كىشىلەر ئۇنىڭغا ئىنكار قىلىش پوزىتسىيەسىدە بولمىسا، بىلىمىز نادان كىشىلەر، بۇلارنىڭ قىلىۋاتقان ئىشلىرى گۇناھ بولىدىغان ئىش بولمىسا كېرەك دەپ ئويلاپ قالىدۇ. نەتىجىدە بۇنداق ئىشنى دورايدىغانلار، تەقلىد قىلىدىغانلار تېخىمۇ كۆپىيىپ بۇزغۇنچىلىق ۋە گۇناھ مەئىسىيەتنىڭ يىلتىزى تېخىمۇ چوڭقۇرلاپ بارىدۇ. بۇ خىل ھالەتتە بىر زامان ئۆتكەندىن كېيىن، بۇ ئىشلارنى ئاۋام خەلق ئىبادەت ئوخشايدۇ دەپ ئويلاپ قېلىشىمۇ مۇمكىن. ئۇ چاغدا بۇنىڭ خەتىرى تېخىمۇ ئېشىپ بارىدۇ. ئەلۋەتتە بىر مۇسۇلماننىڭ ھارامنى ھالال، ناھەقنى ھەق دەپ ئېتىقاد قىلىشى ئۇنى ئىماندىن ئايرىيدىغان ئەڭ چوڭ ۋە ئېغىر جىنايەتدۇر.

يامان ئىشلارغا سۈكۈت قىلىش ئۇنىڭغا بىپەرۋالىق قىلىش خاھىشىنىڭ نەتىجىسىدىن بولسا كېرەك، ھازىر بەزى بىر دىندا ھېچ ئاساسى يوق، خۇراپىي، چاكىنا ئادەتلەر تەنقىد قىلىنسا ئۇلار دەلىل كۆرسىتىپ: "سەن ئۇنداق دېگەن بىلەن، پالانى داموللام، پوكۇنى ئەلەم ئاخۇنۇمنىڭ دەۋرىدىمۇ مۇشۇنداق قىلاتتۇققۇ، ئۇلار ئەجەب توسماپتىكەنغۇ" دەيدۇ. ئەمەلىيەتتە بۇ ھەرگىز ئىلمى پوزىتسىيە ئەمەس. بەلكى نادانلىقنىڭ يەنى بىلىمىزنىڭ ئىپادىسى.

يامان ئىشلارنى توسۇش ئىمكانىيىتى تۇرۇقلۇقمۇ توسماسلىق ئەنە شۇنداق خەتەرلىك بولغانلىقى ئۈچۈن، ئۇ ئىنسانىيەت تارىخىدا ئىنسانلارنىڭ بېشىغا مەنئى ۋە ھېسسى ئازاب - ئوقۇبەتلەرنىڭ ۋە ھەرخىل كۈلپەتلەرنىڭ كېلىشىگە سەۋەب بولغان.

بىز شۇنى بىلىشىمىز كېرەككى: كىشىلەر مۇپتىلا بولغان ئازاب ئوقۇبەتلەر ئىچىدىكى ئەڭ ئېچىنغۇچىلىقى، ئەڭ دەھشەتلىكى مەنئى جەھەتتىكى ئازاب بولۇپ، بۇ ئازاب ئاشۇ خەلقلەردە قەلبىنىڭ ئۆلىشى، مەنئىيەتنىڭ يىمىرىلىشى ھېسابلىنىدۇ. نېمىنىڭ ياخشىلىق، نېمىنىڭ يامانلىق، نېمىنىڭ ھەق، نېمىنىڭ ناھەق

ئىكەنلىكىنى ھېس قىلىش ئىقتىدارىدىن مەھرۇم بولۇش، روھى جەھەتتىن يىمىرىلىش بىلەن ئىپادىلىنىدۇ. نەتىجىدە بۇنداق كىشىلەر ئەڭ ئالدى بىلەن نەپسى ئاۋارىچىلىقى ۋە ماددىي مەنپەئەتنىڭ قىزىقتۇرۇشى نەتىجىسىدە ئۆزىنىڭ بارلىق قەدىرىيەتلىرىنى، مەنئى ۋە روھى ئۈستۈنلۈكىنى ئوڭايلا بەربات قىلىپ تاشلايدۇ.

ھېسسى ئازاب بولسا پۇل - مال، جان، ئائىلە ۋە ئەھل - ئەۋلادلارغا كېلىدىغان ياكى دۇنيادا خار - زەبۇنلۇق بىلەن، ھېچ قەدىر - قىممىتى بولماي، كەمسىتىلىپ ياشايدىغان ئازابتۇر.

كىمكى ئۆزىدە ياخشى ئىشلارغا بۇيرۇپ، يامان ئىشلارنى مەنئى قىلىدىغان ئويغاق قەلب، ئېسىل خىسەلت، يۈكسەك روھى ھالەت يېتىلدۈرمەيدىكەن، يامان ئىش، يامان ھەرىكەتلەرنى كۆرسىمۇ، كۆرمەسكە سالىدىكەن، خاتا سۆز ۋە خاتا قاراشلارغا بىلىپ تۇرۇپ چۈشەنچە ۋە ئىزاھات بەرمەيدىكەن ئۇ گۇناھكار بولۇپلا قالماستىن، سائادەتتىن مەھرۇم بولۇپ ئىككىلا ئالەمدە خارلىق ۋە زەبۇنلۇققا دۇچار بولغۇسىدۇر.

2-ياخشى سۆز ۋە ياخشى ھەرىكىتىمىز بىلەن ئىللىق

جەمئىيەت بەرپا قىلايلى

ئاللاھ تائالا قۇرئان كەرىمدە ئېيتىدۇركى:

پەرۋەردىگارىڭنىڭ يولىغا (يەنى ئىسلام دىنىغا) ھېكمەتلىك ئۇسلۇبتا ياخشى ۋە زەنەسەت بىلەن دەۋەت قىلغىن، ئۇلار (يەنى مۇخالىپەتچىلىك قىلغۇچىلار) بىلەن چىرايلىق رەۋىشتە مۇنازىرىلەشكىن.

— سۈرە «نەھل» (16 - سۈرە)، 125 - ئايەت

ئاللاھ ھەقىقەتەن (كىشىلەر ئارىسىدا) ئادىل بولۇشقا، (جىمى خەلققە) ياخشىلىق قىلىشقا، خىش - ئەقىربالارغا سىلە - رەھىم قىلىشقا بۇيرۇيدۇ، قەبى (سۆز - ھەرىكەتلەر) دىن، يامان ئىشلاردىن ۋە زۇلۇم قىلىشتىن توسدۇ، نەسەپتىنى قوبۇل قىلسۇن دەپ، ئاللاھ سىلەرگە پەند - نەسەپت قىلىدۇ.

— سۈرە «نەھل» (16 - سۈرە)، 90 - ئايەت

ئەبۇ سەئىد خۇدرىي رەزىيەللاھۇ ئەنھۇدىن رىۋايەت قىلىنىدۇكى، ئۇ پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان



ئىدىم دېگەن :

”سىلەردىن بىرىڭلار بىر يامان ئىشنى كۆرسە ئۇنى قولى بىلەن (ئەمىلى ھەرىكىتى بىلەن) ئۆزگەرتسۇن. ئەگەر ئۇنىڭغا قادىر بولالمىسا، تىلى بىلەن (سۆزلەپ چۈشەندۈرۈش ئارقىلىق) ئۆزگەرتسۇن. ئۇنىڭغىمۇ قادىر بولالمىسا قەلبى بىلەن بولسىمۇ نارازى بولسۇن، ئاشۇ قەلبى بىلەن نارازى بولۇش ئىماننىڭ ئەڭ ئاجىز ئىپادىسىدۇر“ (مۇسلىم توپلىغان).

قېرىنداشلار! يۇقىرىدىكى ئايەت كەرىمە ۋە ھەدىس شەرىفىتىن شۇنداق چۈشەنچىگە ئىگە بولىمىزكى: ياخشىلىققا بۇيرۇپ يامان ئىشتىن توسۇش، ھەق تەرەپتە تۇرۇپ ئادالەتنى ياقلاش، ھەق سۆز، ھەق ئىشنى دادىللىق بىلەن، ئاللاھدىن ساۋاب ئۈمىد قىلىپ ئورۇنداش ھەر بىر مۇسۇلماننىڭ شەرەپلىك بۇرچىدۇر. ئىمان - ئېتىقادى كۈچلۈك كىشىلەر ئەنە شۇ پەزىلەتلەرنى ئادا قىلىۋالغانلىقىلىرى ئۈچۈن ئۆزىنى بەختلىك ھېسابلايدۇ. چۈنكى ئۇلار ياخشى ئىشلارغا بۇيرۇپ يامان ئىشلاردىن توسۇشتىن ئىبارەت بۇ خىسلەتنىڭ ھەقىقىي مۇمىن مۇسۇلماننىڭ بىر خىسلىتى ۋە مەجبۇرىيىتى ئىكەنلىكىنى، دەل مانا مۇشۇ خىسلەت بىلەن خەلق خاتىرجەم، جەمئىيەت ئىللىق بولىدىغانلىقىنى، مۇھىمى ئەنە شۇ ئۇلۇغ خىسلەتنىڭ خەلق ئىچىدە يىلتىز تارتىشى، جەمئىيەتتە ئومۇملىشىشى ۋە قوللاشقا ئېرىشىشى ئارقىلىق بارلىق جەمئىيەت ئەزالىرى بەخت - سائادەتكە مۇشەرىپ بولىدىغانلىقىنى چوڭقۇر ھېس قىلىپ يېتىدۇ.

ئەھلى جامائەت! جەمئىيەتنى قانۇن بىلەن ئىدارە قىلىش ۋە ئەخلاق بىلەن ئىدارە قىلىش تەكىتلىنىۋاتقان بۈگۈنكى كۈندە، ئىمان - ئېتىقاد ئۈستىگە قۇرۇلغان ئىسلامى ئەخلاق پەزىلەتلىرىمىزنىڭ نەقەدەر ئۇلۇغ، نەقەدەر قىممەتلىك ئىكەنلىكىنى چوڭقۇر ھېس قىلىپ يەتمەكتىمىز. ئىمان - ئېتىقاد بولسا ئەخلاق - پەزىلەتنى يېتىشتۈرىدىغان مۇنبەت تۇپراقتۇر. بىز مۇسۇلمانلار بۇ جەھەتتە تولمۇ مول، تولمۇ قىممەتلىك مەنىۋى بايلىقلارغا ئىگە. بىزنىڭ نۆۋەتتىكى ۋەزىپىمىز: مۇسۇلمانلىق سۈپىتىمىز بىلەن بۇ مەنىۋىيىتىمىزنى نۇرلاندۇرۇشىمىز، ئۇنى چىن ئېتىقادىمىز بىلەن

ئەمەلىيەتتىن ئۆتكۈزۈپ ئىنسانىيەت جەمئىيىتىدە ئۈلگە تىكلەشمىزدە. بىز ياخشى سۆز ۋە ياخشى ھەرىكىتىمىز بىلەن ئىللىق جەمئىيەت بەرپا قىلىمىز دەيدىكەنمىز، ئەلۋەتتە ئىسلام دىنىمىزنىڭ نېمىلەرگە بۇيرۇپ، نېمىلەردىن توسىدىغانلىقىنى، نېمىلەرنى مەدھىيەلەپ، نېمىلەردىن نەپرەتلىنىدىغانلىقىنى بىلىۋېلىشىمىز، شۇنىڭدەك بۇ دىننىڭ ئاساسىي نىشان ۋە مۇددىئاسىنىڭ نېمە ئىكەنلىكىنى بىلىۋېلىشىمىز تولمۇ مۇھىمدۇر.

ئىسلام دىنىنىڭ تەلىمات ۋە تەشەببۇسلىرى ئىنسان ھاياتىنىڭ، كىشىلىك تۇرمۇشنىڭ ھەممە ساھەلىرىگە زىچ مۇناسىۋەتلىك بولۇپ، ئۇ ئالدى بىلەن ئىنساننىڭ ئاللاھقا بولغان ئېتىقادىنىڭ قانداق بولىشىنى، ياراتقۇچىنى قانداق تونۇپ، ئۇنىڭغا قانداق ئىبادەت قىلىشىنى بىزگە تەلىم بېرىدۇ. ئۇنىڭدىن كېيىن ھەربىر مۇسۇلماننىڭ ئۆز دىنى قېرىنداشلىرى بىلەن، شۇنىڭدەك مۇسۇلمان ئەمەسلىرى بىلەن، ئۇنىڭدىن قالسا جانلىق ۋە جانسىزلار بىلەن قانداق مۇئامىلىدە بولۇش، ئۇلار بىلەن قانداق قىلىپ تىنچ بىللە ياشاش، تەبىئەتكە قانداق مۇئامىلە قىلىش قاتارلىق ساھەلەردە تەپسىلىي ھۆكۈم ۋە كۆرسەتمىلەرنى بېرىدۇ. ئىسلام دىنىدىكى بارلىق تەشەببۇس ۋە بەلگىلىمىلەر ئىنسانىيەتنىڭ مەنپەئەتىنى، ئىككى دۇنيالىق بەخت - سائادىتىنى كۆزلىگەن بولۇپ ئىتتىپاقلىق، ھەمكارلىق، ئۆزئارا كۆيۈنۈش، گەپ - سۆز، ئىش - ھەرىكەتتە راستچىل بولۇش، ۋەدىگە ۋاپا قىلىش، ئامانەتكە خىيانەت قىلماسلىق، ئىقتىسادچىل بولۇش، سودا - سېتىقتا، مۇئامىلىدە ئادىل بولۇش، ھالال كەسپ قىلىش، پاك ياشاش، ئەمگەكنى، مېھنەتنى سۆيۈش دېگەنگە ئوخشاش ياخشى ئىش، ياخشى خىسلەتلەرگە تەرغىب قىلىدۇ. باشقىلارنىڭ جېنىغا، مال - مۈلكىگە، ئىززەت - ئابرويىغا دەخلى - تەرۇز قىلىش، ئاتا - ئانىسىنى قاقىشتىش، پاھىششۇزلىق، قىمارۋازلىق، شارابخورلۇق، يالغانچىلىق، ئالدامچىلىق، ساختىپەزلىك، ئىككى يۈزلىمچىلىك، سۇخەنچىلىك، غەيۋەتخورلۇق، مەنمەنچىلىك، ئىسراپخورلۇق دېگەنگە ئوخشاش ناچار خاھىش،



ناچار خۇلۇقلاردىن چەكلەيدۇ. مانا بۇ ئىسلام روھى ۋە ئۇنىڭ پارلاق تەشەببۇسلىرىدۇر.

قۇرئان كەرىم ۋە ھەدىس شەرىفتىن ئېلىنغان تۆۋەندىكى ئۇزۇندىلەر سۆزىمىزنى دەلىللەپ تۇرۇپتۇ. ئاللاھ تائالا مەرھەمەت قىلىپ ئېيتىدۇركى:

ساڭا بىز كىتابنى (يەنى قۇرئاننى) ھەممە نەرسىنى چۈشەندۈرۈپ بېرىدىغان، (دىللارغا) ھىدايەت، (بەندىلەرگە) رەھمەت، مۇسۇلمانلارغا مەڭگۈلۈك سائادەت بىلەن خۇش خەۋەر يەتكۈزىدىغان قىلىپ نازىل قىلدۇق.

— سۈرە «نەھل» (16 - سۈرە)، 89 - ئايەت

شۈبھىسىزكى، ئاللاھ سىلەرنى ئامانەتلەرنى ئىگىسىگە قايتۇرۇشقا، كىشىلەر ئارىسىدا ھۆكۈم قىلغاندا ئادىل ھۆكۈم قىلىشقا بۇيرۇيدۇ.

— سۈرە «نسا» (4 - سۈرە)، 58 - ئايەت

بىر-بىرىڭلارنىڭ ماللىرىنى ناھەق يەۋالماڭلار، بىلىپ تۇرۇپ كىشىلەرنىڭ بىر قىسىم ماللىرىنى زۇلۇم بىلەن يەۋىلىش ئۈچۈن ھاكىملارغا پارا بەرمەڭلار.

— سۈرە «بەقەرە» (2 - سۈرە)، 188 - ئايەت

نەۋۋاس ئىبنى سەمئان رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالامدىن ياخشى ئىش ۋە گۇناھ ئىش توغرىسىدا سورىدىم: "ياخشى ئىش دېگەن گۈزەل ئەخلاق، گۇناھ دېگەن كۆڭلۈڭگە شەك پەيدا قىلغان ۋە باشقىلارنىڭ بىلىپ قېلىشىنى سەن ياقتۇرمىغان ئىشتۇر" دېدى (مۇسلىم توپلىغان). ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام: "ھەسەت قىلىشماڭلار ۋە باھانى ئېگىز - پەس قىلىپ خېرىدارنى ئالدىماڭلار. دۈشمەنلەشمەڭلار، بىر-بىرىڭلاردىن يۈز ئۈرۈشمەڭلار. سىلەرنىڭ بەزىڭلار، بەزىڭلارنىڭ سودىسىنىڭ ئۈستىگە سودا قىلمىسۇن. ئاللاھنىڭ قېرىنداش بەندىلىرىدىن بولۇڭلار. مۇسۇلمان مۇسۇلماننىڭ قېرىندىشىدۇر. مۇسۇلمان قېرىندىشىغا زۇلۇم قىلمايدۇ ۋە ھاقارەتلىمەيدۇ. بېشىغا كۈن چۈشكەندە تاشلاپ قويمايدۇ. تەقۋالىق مانا بۇ يەردە" دەپ ئۆزىنىڭ كۆكرىكىگە ئۈچ قېتىم ئىشارەت قىلدى. ئاندىن: "بىر كىشىنىڭ يامان ئىكەنلىكىگە مۇسۇلمان قېرىندىشىنى ھاقارەتلىشىلا كۇپايە قىلىدۇ. مۇسۇلمان ئۈچۈن ھەر بىر مۇسۇلماننىڭ قېنى، مېلى ۋە ئابرويىغا تېگىش ھارامدۇر"

دېدى (مۇسلىم توپلىغان).  
مىقداد ئىبنى مەئدىي كەرىبە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: "ھېچ بىر كىشى ئۆز ئەمگىكى ئارقىلىق يېگەن تائامدىنمۇ ياخشىراق تائام يېمەس، ئاللاھنىڭ پەيغەمبىرى داۋۇد ئەلەيھىسسالاممۇ ئۆز ئەمگىكى ئارقىلىق يەيتتى" (بۇخارى توپلىغان).

ئەھلى جامائەت! مانا بۇ، پۈتۈن ئەھلى جاھان ئۈچۈن رەھمەت قىلىپ ئەۋەتىلگەن ئىسلام دىنى. مانا بۇ بىزلەرنىڭ ئەڭ قىممەتلىك ئەڭگۈشتەرىمىز، ئەڭ زور مەنىۋى بايلىقىمىز. ۋەھالەنكى، بىز ئۆزىمىزنىڭ ئەمەلىي ئەھۋالىغا قارايدىغان بولساق، نېمە ئۈچۈندۇركى بۇ قىممەتلىك ئەنئەنىلىرىمىزدىن، قەدىرىيەتلىرىمىزدىن، ئەخلاق - پەزىلەتلىرىمىزدىن كۈندىن - كۈنگە يىراقلىشىپ كېتىۋاتقانلىقىمىزنى ھېس قىلماقتىمىز. خەلقىمىز، مۇسۇلمان قېرىنداشلىرىمىز ئىچىدە ئىنسان تىلغا ئېلىشتىنمۇ ئەيمەنگۈدەك جىنايەتلەر سادىر بولىدىغان بولۇپ كەتتى. نۆۋەتتىكى ئىقتىسادى رىقابەت كۈندىن -

كۈنگە كەسكىنلىشىۋاتقان ۋەزىيەتتە ئۆزىنى خېلى تەقۋادار چاغلادىغانلارمۇ مەنپەئەت ئالدىدا تېڭىرقاپ قالماقتا، باشقىلارنىڭ ھەق - ھوقۇقلىرىغا قول ئۇزاتماقتا. ئەتكەسچىلىك، ساختىپەزلىك ۋە كۆز بويامچىلىق قىلىشماقتا. سودا - سېتىقلىرىمىزدا، ئۆزئارا مۇئامىلىلىرىمىزدە ئىسلامىي ئەخلاق مىزانلىرىمىزدىن كۈندىن - كۈنگە يىراقلاشماقتىمىز. بىز ئاللاھ تائالانىڭ "كىشىنىڭ ھەقىقىي يېيىش، باشقىلارنى بوزەك قىلىش، زۇلۇم سېلىش" تىن ئىبارەت قىلمىشلىرىنى ئەسلا مەغپىرەت قىلمايدىغانلىقىنى ئۇنتۇپ قالماستىنمۇ لازىم. بەزىلەر بولسا زەھەر سودىسى قىلىش، بالىلار ۋە قىزلارنى ئالداپ ئاپىرىپ سېتىشتىن ئىبارەت ئاقىۋەتتە ئۆزىنىمۇ، باشقىلارنىمۇ خانىۋەيران قىلىدىغان جىنايەتلەرنى سادىر قىلماقتا. يەنە بەزىلەر بولسا توپا تاتلاپ تىرىكچىلىك قىلىۋاتقان دېھقان قېرىنداشلىرىمىزنى قاقتى - سوقتى قىلىپ، ئۇلارنىڭ يانچۇقىنى كولاپ، تەپ تارتماستىن ئۇلار بازارلىق ئۈچۈن ئەكىلىپ ساتقان ئىككى چارەك بوغداينىڭ، ياكى بىر ئىككى توخۇننىڭ پۇلىنىمۇ ئىبلىس قولىنى





كېرەككى: جەمئىيەتتىكى ھەرقانداق بۇزغۇنچىلىقنى ۋە ناھەقچىلىقنى توسۇش، ئۇنىڭغا دادىل قارشى تۇرۇش، كېلىشمەسلىكلەرنى پەم - پاراسەت بىلەن ھەل قىلىپ كىشىلەرنى ئىتتىپاقلاشتۇرۇپ مېڭىش ئومۇمىي خەلقنىڭ مۇشۇ دۇنيادا ئاللاھنىڭ ئومۇميۈزلۈك جازالىشىدىن قۇتۇلۇپ قېلىشىنىڭ كاپالىتىدۇر. خەلقنىڭ خاتىرجەملىكى، جەمئىيەتنىڭ تىنچ - ئامانلىقى ئاشۇ جەمئىيەتتە ياشاۋاتقان ھەر بىر شەخسنىڭ ئەڭ زور مەنپەئىتىدۇر. بىز ياخشى سۆز ۋە ياخشى ئىش - ھەرىكىتىمىز بىلەن ئىللىق جەمئىيەت بەرپا قىلىمىز دەيدىكەنمىز، ئالدى بىلەن ئىشنى ئۆزىمىزدىن باشلىشىمىز، ئۆزىمىزنىڭ تەربىيىلىنىشىگە كۆڭۈل بۆلىشىمىز، ئۆز - ئۆزىمىزدىن ھېساب ئېلىپ تۇرۇشىمىز، ياخشى ئىشلاردا ئۆزىمىز باشلامچى بولىشىمىز، ئادالەت يولىدا پىداكارلىق كۆرسىتىپ، ھەققانىيەتنى قوللىشىمىز، سېنى مەن بىلەن بىر گوردا قويامتى دېگەنگە ئوخشاش، دىنىمىزنىڭ روھىغا خىلاپ ئىدىيىدىن يىراق بولۇپ، خەلقنىڭ ئىمان - ئېتىقادىنى، مەنىۋىيىتىنى چىرىتىدىغان، ئۇلارنىڭ خاتىرجەملىكى ۋە ئەمىنلىكىنى بۇزىدىغان، ئۇلارنىڭ مېلىغا، جېنىغا، ئىززەت - ئابرويىغا دەخلى - تەرۇز يەتكۈزىدىغان ھەرقانداق سۆز ۋە ھەرىكەتلەر بىلەن كۆرەش قىلىشىمىز لازىم.

ئاللاھ تائالا ھەممىمىزنى ياخشى سۆزنى ئاڭلايدىغان ۋە ئۇنىڭغا ئەمەل قىلىدىغان بەندىلەردىن قىلسۇن. بارچىمىزنى بۇ دۇنيا ۋە ئۇ دۇنيادا ئەزىز، مۇكەررەم قىلسۇن. ئامىن! (ئاپتور: شىنجاڭ ئىسلام ئىنىستىتۇتىنىڭ ئۇستازى؛ تەھرىرلىگۈچى: شەمشىدىن ھاجى)

سوزۇپ يانچۇقچىلىق ۋە بۇلاڭچىلىقنى ئۆزىگە كەسپ قىلىۋېلىۋاتىدۇ. ئەمما بىزنىڭ ئەتراپتا بۇ خىل جىنايى قىلمىشلارنىڭ سادىر بولۇۋاتقانلىقىنى كۆرۈپ تۇرىۋاتقان بىرمۇنچە مۇسۇلمان قېرىنداشلىرىمىز بۇ ئەھۋاللارنى كۆرۈپ تۇرۇپمۇ كۆرمەسكە سېلىۋاتىدۇ، بۇ ئىشلارنى ھېچ بولمىغاندا ئاغزى ئارقىلىق توسۇشقىمۇ جۈرئەت قىلالمايۋاتىدۇ. ئەمەلىيەتتە ئۇلار ئوغرى، يانچۇقچىلارنىڭ توپلىشىپ كېلىپ زىيانكەشلىك قىلىشىدىن قورقىدۇ. دېمەك، بۇ جايدىكى ئۈچ ياكى تۆت يانچۇقچىنىڭ ئىتتىپاقلىشىشى ئونلىغان، يۈزلىگەن ھەتتا مىڭلىغان ئىتتىپاقسىز مۇسۇلمانلارنى قورقۇتۇۋاتىدۇ.


مۇسۇلمان قېرىنداشلار! قېنى بىزدىكى ئىمان؟ قېنى بىزدىكى ئادالەت يولىدا پىداكارلىق كۆرسىتىش روھى؟ قېنى بىزدىكى ئىتتىپاقلىق؟ بىز نېمە ئۈچۈن ئاشۇ ئوغرى يانچۇقچىلارچىلىك ئىتتىپاقلىشالمايمىز؟ ھەق ۋە ئادالەت بىز تەرەپتە ئەمەسمۇ؟ بىز ھەق يولدا تارتقان ھەربىر ئەزىيەت ۋە كۈلپەتلىرىمىزنىڭ بەدىلىگە ئاللاھتىن ھەسسەلەپ ئەجىر ساۋابقا ئېرىشىمىز ئەمەسمۇ؟ ئاگاھ بولايلىكى! ئەگەر بىز يەنىلا ئۆزىمىزنىڭ ناچار روھى ھالىتىمىزنى ئۆزگەرتەيدىكەنمىز پەيغەمبىرىمىز مۇنۇ ھەدىسىدە كۆرسەتكەن ئەھۋالغا دۇچار بولىشىمىز مۇقەررەردۇر:

ھۈزەيفە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «جېنىم ئىلىكىدە بولغان زات بىلەن قەسەمكى، سىلەر ياخشىلىققا بۇيرۇپ يامانلىقتىن توسۇشىڭلار لازىم، ئۇنداق قىلمىساڭلار ئاللاھ سىلەرگە يېقىندىلا ئازابنى ئەۋەتىدۇ. ئاندىن سىلەر ئاللاھقا دۇئا قىلىسىلەر - يۇ دۇئاڭلار ئىجابەت بولمايدۇ» (تىرمىزى توپلىغان).

بىز شۇنى ئىسىمىزدىن چىقارماسلىقىمىز

ئىسلامىي كىتاب خەۋىرى

زۇرنىلىمىز باش مۇھەررىرى شەمشىدىن ھاجى نەشرگە تەييارلىغان ئۇيغۇرچە «جۇڭگو مۇسۇلمانلىرى» زۇرنىلى جەۋھەرلىرى — «ھىدايەت گۈلزارى» نىڭ 1 - توپلىمى نەشرىدىن چىققاندىن كېيىن كەڭ جامائەتچىلىكنىڭ قىزغىن ئالقىشىغا مۇيەسسەر بولۇپ ناھايىتى تېزلا تۈگەپ كەتكەنلىكى ئۈچۈن، مىللەتلەر نەشرىياتى 2 - نۆۋەت قايتا بېسىپ تارققاتتى. شۇنداقلا، زۇرنىلىمىزدىكى نادىر ئەسەرلەرنىڭ 2 - توپلىمىمۇ نەشرگە تەييارلىنىپ نەشرىياتقا تاپشۇرۇلدى. پات يېقىندا نەشرىدىن چىقىپ تارقىتىلغۇسى — ئىنشائاللاھ!



# ئىقتىسادىي مۇئامىلىلەردە ئىسلام

## ئەخلاقى \*

ئابدۇرەھىم ئابدۇغېنى

بسم الله الرحمن الرحيم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

### 4. ئىسلام ئىقتىسادىنىڭ مۆتىدىللىك خۇسۇسىيىتى

ئىسلام ئىقتىسادىدىكى ئاساسلىق خۇسۇسىيەتلەرنىڭ يەنە بىرى، مەسئۇلىيەت مۇۋازىنەتنى ساقلاشتۇر. ئىنسان قامىتى ئۇنىڭ جېنى — روھى ئارقىلىقلا ئۆرە بولغىنىدەك، بارلىق (ئىقتىسادىي، ئىجتىمائىي، سىياسىي) تۈزۈلمىلەردە ئۇنى باشقىسىدىن پەرقلەندۈرۈپ تۇرىدىغان روھتەك بىر ماھىيەت بولىدۇ.

ئىقتىساد ئىسلام ئەندىزىسىنىڭ بىر تەركىبىي قىسمى. ئىسلام ئىقتىسادى مۆتىدىللىك ۋە ئادىل مۇۋازىنەت ئۈستىگە قۇرۇلغان ئىسلامدىن ئىبارەت مۇكەممەل ھاياتلىق ئەندىزىسىنىڭ بىر تارمىقىدۇر. ئىسلام ئەندىزىسى دۇنيا تىرىكچىلىكى بىلەن ئاخىرەت ئىشلىرى ئوتتۇرىسىدىكى مۇناسىۋەتنى، شەخس بىلەن جەمئىيەت مۇئامىلىلىرىنى، ھەر بىر شەخسكە نىسبەتەن ئۇنىڭ تېنى بىلەن روھىيىتى، ئەقلى بىلەن قەلبى، ئارزۇ-ئارمىنى بىلەن نەق رېئاللىقى ئوتتۇرىسىدىكى قارىماققا زىددىيەتتەك كۆرۈنىدىغان، ماھىيەتتە بولسا ئۆزئارا تولۇقلاش مۇناسىۋىتىنى كەم كۈتسىز ھەل قىلغان.

ئىسلام ئەندىزىسى نۇقتىئىنەزىرىدە، دۇنيادىكى بارلىق بىر-بىرىنى تولۇقلاش ماھىيىتىدە پەرقلىنىدۇ. مەۋجۇداتلارنى كۈتۈپ تۇرغىنى بەزىلەر ئېيتقاندا زىددىيەت مۇقەررەلىكى ئەمەس. شۇڭا، ئەنە شۇ مۇكەممەل ئەندىزىنىڭ بىر تارمىقى بولغان ئىسلام ئىقتىسادىنىڭ ھەرقايسى ھالقىلىرىدا ئادىل مۇۋازىنەتنى ۋە ئىقتىساد مۇئەممالىرىغا ئەڭ مۇناسىپ يېشىملەرنى بايقايمىز.

ئىسلام ئىقتىسادى كاپىتال بىلەن ئەمگەك، ئىشلەپچىقىرىش بىلەن ئىستىمال قىلىش، تۈرلۈك مەھسۇلاتلار بىلەن ئىشلەپچىقارغۇچىلار، ۋاستىچىلەر بىلەن ئىستىمالچىلار، جەمئىيەتتىكى ھەرقايسى ساھەدىكىلەر ئارىسىدا ئادىل مۇۋازىنەت بىلەن تارتۇقلايدۇ.

ئىسلام ئىقتىسادىدىكى مۆتىدىل، ئادىل مۇۋازىنەتنىڭ ئەڭ گەۋدىلىك تەرەپلىرى:

1) پۇل-مال، ماددىي مەئىشەت ۋە دۇنيا لەززەتلىرىگە جەڭ ئېلان قىلغان تۈرلۈك پىرقىلەر، پەلسەپىۋىي ئېقىملار بىلەن پۇل-مال قاتارلىق دۇنيا لەززەتلىرىنى ئىلاھىي دەرىجىگە كۆتۈرۈپ ئۇلۇغلاپ قارايدىغان، ئەس-يادى پۇل-مالدىن ھالقىمايدىغان بىر تەرەپلىمە پىكىرىي ئېقىملارنىڭ دەل ئوتتۇرىسىدا تۇرۇپ پۇل-مال بىلەن مۇناسىۋەتلىشىدۇ.


\*باش قىسمى ئۆتكەنكى ساندا



(2) خۇسۇسىي مۈلۈكچىلىكنى ھەددىدىن ئاشۇرۇپ تەرغىپ قىلىدىغان، كېلىش مەنبەسى قانداق بولۇشىدىن قەتئىينەزەر خۇسۇسىي مۈلۈكدارلارنى زىيادە ئىمتىيازلاشقا ئىگە قىلىپ، مەجبۇرىيەت - مەسئۇلىيەتتىن خالىي دېگۈدەك، ھوقۇق - مەنپەئەتكىلا بېرىلىپ ئۆزىنى مال - دۇنيانىڭ ئىستىمالچىسىغا ئەمەس، ئىستىمال ئوبيېكتىغا ئايلاندۇرۇپ قويىدىغان ئىقتىسادىي تۈزۈلمىلەر بىلەن خۇسۇسىي مۈلۈكچىلىككە جەڭ ئېلان قىلغان، ئۇنى بارلىق شۇملۇق - رەزىللىكنىڭ ۋە زۇلۇمنىڭ مەنبەسى دەپ قارايدىغان، خۇسۇسىي مۈلۈكچىلىككە خاتىمە بېرىپ خۇسۇسىي مۈلۈكدارلارنى جەمئىيەتتىن سۈپۈرۈپ تازىلاشنى نېگىزلىك پرىنسىپى قىلىۋالغان ئىقتىسادىي سىستېمىلارنىڭ دەل ئوتتۇرىسىدا بولۇپ، خۇسۇسىي مۈلۈكنىڭ ئىنسانىي كامىللىقىنى ۋە جەمئىيەت پاراۋانلىقىنى ئىشقا ئاشۇرۇش ئارقىلىق ماھىيەتلىك تەرەققىياتنى قولغا كەلتۈرۈشتىكى ماس قەدەملىك رولىنى ئەڭ زور دەرىجىدە گەۋدىلەندۈرىدىغان يېشىمىنى ۋە رېئال شەكىلنى ئوتتۇرىغا قويغان .

(3) كىشىلەر ئارىسىدىكى قابىلىيەت، زەككىلىك... قا ئوخشىغان ئىستىدات پەرقلىرىنىڭ ھەقىقەتەنمۇ مەۋجۇتلۇقى ئېتىراپ قىلىنغان. بۇ پەرقلەرنى مەلۇم ئىجتىمائىي فورماتىسىيە كەلتۈرۈپ چىقارغان دەپ ئىزاھلاش قانائەتلىنەرلىك جاۋاب بولالمايدۇ. ئەمگەك - مۈلۈكچىلىك ۋە مۈلۈكچىلىككە ئالاقىدار ھەق - ھوقۇقلارنىڭ ئاساسىدۇر. دېمەك، كىشىلەرنىڭ بايلىق توپلاشتىكى پەرقىگە يول قويۇلىدۇ. ئىسلامدىكى ئىجتىمائىي ئادالەتتىن مەقسەت، كىرىمدە باراۋەرلىكنى ئىشقا ئاشۇرۇش ئەمەس، بەلكى جەمئىيەت ئەزالىرى ئارىسىدا تۇرمۇش سەۋىيىسىدە دەرىجىلەرگە ئايرىلغان، ئەمما ئادىل مۇۋازىنەتتىن بالقىغان كوئوردىناتنى ھاسىل قىلىشتۇر. ئىسلام تارىخىدا مەزكۇر نىشانغا يېتىش ئۈچۈن، ئىسراپچىلىقنى چەكلەش ۋە زاكات - ۋەقەلەرنى يولغا قويۇش بىلەن تۇرمۇش سەۋىيىسىنى "يۇقىرىنى بېسىش، تۆۋەننى يۆلەش" ئارقىلىق تەڭشەش ئېلىپ

بېرىلدى. مانا بۇ ئىسلامنىڭ مەسىلىلەرنى ھەل قىلىشتىكى توغرا ۋە مۆتىدىل يولىدۇر. مانا بۇ ساھابى كىراملارنىڭ ئاللاھتىن ۋە ئاللاھنىڭ ئەلچىسى رەسۇلۇللاھتىن قوبۇل قىلغان ۋە ئۆزلەشتۈرگەن مۇستەقىم يولىدۇر. شۇڭمۇ ساھابىلەر رېئالىيەتنىڭ ماتورىغا ئايلانغان دىن ئىچىدە، دىننىڭ ئىجرائىيەت مۇھىتىغا ئايلانغان رېئاللىق ئىچىدە ياشىيالىدى ۋە بىزگە: "مەڭگۈ ياشايدىغاندەك تىرىكچىلىك قىل، ئەتە ئۆلىدىغاندەك ئىبادەت قىل" دېگەندەك تالاي ھېكمەتلەرنى قالدۇردى. ئۇلارنىڭ ئىچىدە ئوسمان ئىبنى ئەففان، ئابدۇراھمان ئىبنى ئەۋىن (ئاللاھ ئۇلاردىن رازى بولسۇن) تەك كاتتا سودىگەرلەر، زەردارلار بار ئىدى. ئەبۇ دەردا ۋە سەلمان رەزىيەللاھۇ ئەنھۇلاردەك غورىگىل تۇرمۇشتىنمۇ قانائەت ۋە سائادەت ھېس قىلالايدىغان زاھىتلارمۇ بار ئىدى. ئۇلارنىڭ ھەر بىرى ئاللاھنىڭ دىنىنى دەۋەت قىلىش، جايلارغا تارتىش بىلەن مەشغۇل بولغان. دېمەك ساھابىلەر ئەينى دەۋردە مەككە جەمئىيىتىدىكى ھەر ساھە، ھەر قاتلام كىشىلىرىدىن تەركىب تاپقاچقا، ئىسلام دىنى ھەر قايسى ساھە - قاتلاملاردا تېزلا تارقىدى ۋە ئۆزلەشتى، شۇنداقلا دىننىڭ ئومۇمىيلىقى ۋە مەڭگۈلۈكلىكى ئەمەلىي رېئاللىق ئارقىلىق ئىسپاتلاندى. مال - مۈلۈك ھاياتلىق زىننىتى ۋە كىشىلەرنىڭ سەرمايىسىدۇر. ئىسلام كىشىلەرگە ھاياتلىقنىڭ پاك - ھالاللىرىدىن بەھرە ئېلىشنى يوللۇق قىلدى. شۇنداقلا پاك مەنبەلىك ئىقتىسادنى تۇرمۇشنى ماددىي ۋە مەنئىي جەھەتتىن يۈكسەلدۈرۈشتە، ئاللاھ بىلەن بولغان خۇسۇسىي ئالاقىنى كۈچەيتىشتە، باشقىلارغا ياخشىلىق قىلىشتا مۇھىم تايانچ قىلدى. مال - دۇنيا ياخشىلىق قىلىشنىڭ ۋاستىسى بولغان ئىكەن، ياخشىلىققا ئېلىپ بارىدىغان نەرسىمۇ ئەلۋەتتە ياخشىلىقنىڭ جۈملىسىدۇر. مال - مۈلۈك ھەردائىم مال ئىگىسىگە ئازاب بولۇشى ناتايىن. بەزى بىر تەرەپلىمە پىرقىلەر ئېيتقاندەك: "مال - مۈلۈك يامان روھلارنىڭ بەخشەندىسى" ئەمەس، بەزى زاھىتلار ئېيتقاندەك: "نامراتلىق سالىھلارنىڭ شۇئارى" ئەمەس. ئاللاھ تائالا قۇرئان كەرىمدە مال -



مۈلۈكنى "ياخشىلىق" دەپ ئاتىدى .

ئىنسان پۇل-مالغا ئىنتايىن ھېرىستۇر .

— سۈرە «ئادىيات» (100 - سۈرە) ، 8 - ئايەت

ئايەتتە بايان قىلىنغاندەك مال - دۇنيانى ياخشى كۆرۈش ئىنسان تەبىئىتىدۇر . ئىنسانلار ۋە جىنلارغا نازىل قىلىنغان ئىسلام دىنى ئۆز ئەھكاملىرىدا ئىنسان تەبىئىتىنى چىقىش قىلغاندۇر . ئىسلام بايلىقنى ياخشى ئەمەللەر بىلەن يۇقىرى مەرتىۋىلەرگە يېتىشتە توسالغۇ قىلىپ قويمىدى ، بەلكى ئاللاھ تائالا رەسۇلۇللاھنى موھتاجلىقتىن قۇتۇلدۇرغانلىقىنى نېمەت قاتارىدا تىلغا ئالدى .

سېنى يوقسىز بىلىپ (كىشىلەردىن) بەھاجەت قىلىدىمۇ ؟

— سۈرە «زۇھا» (93 - سۈرە) ، 8 - ئايەت

رەسۇلۇللاھ: "ئى گەرۇ، ياخشى كىشىنىڭ ياخشى مېلى نېمە دېگەن ياخشى!" دېگەندى . قۇرئان كەرىمدە تۇرمۇشنىڭ باياشاتلىقى ۋە مال - مۈلۈكنىڭ كۆپلۈكى ئاللاھ تائالانىڭ مۇمىن - تەقۋادار بەندىلىرىگە ئۇلارنىڭ سالىھ ئەمەللىرىگە يارىشا ئاتا قىلغان مۇكاپاتى ئىكەنلىكى ، شۇنىڭدەك نامراتلىق ، ئاچلىق ، غۇربەتچىلىكنىڭ ئاللاھ تائالا ئۆز بەندىلىرى ئىچىدىن توغرا يولدىن چەتنىگەنلەرگە دۇنيادا تېتىتىدىغان ئازابى بولۇش مۇمكىنچىلىكى قەيىت قىلىنغان . ئاللاھ تائالا ئىنسانىيەتنىڭ باشلىنىشى بولمىش ئادەم ۋە ھەۋۋانىڭ ئاچ - يالڭاچ قالمايدىغان ، جاپا تارتمايدىغان جەننەتتىن ، ھاياتىنى كاپالەتكە ئېگە قىلىش ئۈچۈن تىرىشىپ كۈرەش قىلمىسا بولمايدىغان دۇنياغا (يەر يۈزىگە) چۈشۈرۈلگەنلىكى ھەققىدە مۇنداق دەيدۇ:

ئاللاھ (ئادەم بىلەن ھەۋۋاغا) ئېيتتى: "سىلەر ھەممىڭلار جەننەتتىن بەزىڭلار بەزىڭلارغا دۈشمەن بولغان ھالدا چۈشۈڭلار، ئەگەر سىلەرگە مېنىڭ تەرىپىمدىن ھىدايەت كەلسە، كىمكى مېنىڭ ھىدايىتىمگە ئەگەشسە، ئۇ ئازمايدۇ ۋە ئاخىرەتتە شەقى بولمايدۇ. كىمكى مېنىڭ زىكرىمدىن يۈز ئۆرۈيدىكەن، ئۇنىڭ ھاياتى تار(يەنى خاتىرجەمسىز) بولىدۇ، قىيامەت كۈنى بىز ئۇنى كور قوپۇرمىز.

— سۈرە «تاھا» (20 - سۈرە) ، 123 - 124 -

ئايەتلەر

يەنە نۇھ ئەلەيھىسسالام تىلىدا مۇنداق دەيدۇ:

ئۇ سىلەرگە مول يامغۇر ياغدۇرۇپ بېرىدۇ، سىلەرنىڭ ماللىرىڭلارنى ۋە ئوغوللىرىڭلارنى كۆپەيتىپ بېرىدۇ، سىلەرگە باغلارنى، ئۆستەڭلەرنى ئاتا قىلىدۇ. نېمە ئۈچۈن سىلەر ئاللاھنىڭ بۈيۈكلىكىدىن قورقمايسىلەر ؟ — سۈرە «نۇھ» (71 - سۈرە) ، 11 - 13 - ئايەتلەر ... كىمكى ئاللاھتىن قورقىدىكەن، ئاللاھ ئۇنىڭغا چىقىش يولى بېرىدۇ . ئاللاھ ئۇنىڭغا ئويلىمىغان يەردىن رىزىق بېرىدۇ ...

— سۈرە «تەلاق» (65 - سۈرە) ، 2 - 3 - ئايەتلەر يۇقىرىقى ئايەتلەرنىڭ مەزمۇنى ، مەزكۇر ئايەتلەردە زىكر قىلىنغان قەۋم - جامائەتلەرگىمۇ ، باشقا ھەر بىر شەخسىگىمۇ ئوخشاشلا تەتبىقلىنىدۇ . دېمەك ، مال - مۈلۈك ئىسلامنىڭ نەزىرىدە ھاياتلىقنىڭ جان تومۇرى ، مەمۇرچىلىقنىڭ ئاساسى ، ئىنسانىيەت مەنپەئەتلىرىنىڭ تۈرتكىسى . ئاللاھ تائالا مۇنداق دەيدۇ:

ماللار ۋە بالىلار دۇنيا تىرىكچىلىكىنىڭ زىننىتىدۇر، باقى قالدىغان ياخشى ئەمەللەرنىڭ ساۋابى پەرۋەردىگارىڭنىڭ نەزىرىدە تېخىمۇ ياخشىدۇر. ئۇمىد تېخىمۇ چوڭدۇر.

— سۈرە «كەھف» (18 - سۈرە) ، 46 - ئايەت مال ماددىي پاراغەت مال - مۈلۈك بىلەن ۋايىغا يەتسە ، پەرزەنت بىلەن ئىنسانىي تۇرمۇش ھەققىدە يېتىدۇ . ئىسلام مال - مۈلۈكنى قوغداشقا بۇيرۇپ ، ئۇنى ئىسراپ قىلىشنى ھارام قىلدى . ھەتتا ئۆز مال - مۈلۈكىنى ئورۇنسىز بۇزۇپ - چاچقۇچىلارنىڭ ئۆز مال - مۈلۈكلىرىدىكى تەسەررۇپ ھوقۇقىدىن مەھرۇم قىلىش چارىسىنى يولغا قويدى . چۈنكى ھەر بىر شەخسنىڭ مال - مۈلۈكىدە شۇ كىشى مەنسۇپ بولغان جامائەتنىڭ ھەققى بولىدۇ . قۇرئان كەرىمدە كىرىم - چىقىمىگە يارىشا ، مۇناسىپ رەۋىشتە خىراجەت قىلغۇچىلار مەدھىيلەنگەن:

ئۇلار (يەنى ئاللاھ ياخشى كۆرىدىغان بەندىلەر) خىراجەت قىلغاندا، ئىسراپچىلىقمۇ قىلمايدۇ، بېخىللىقمۇ قىلمايدۇ، ئوتتۇراھال خىراجەت قىلىدۇ. — سۈرە «فۇرقان» (25 - سۈرە) ، 67 - ئايەت ئىسراپخورلار ئەيىبلەنگەن: ئىسراپ قىلغۇچىلار ھەقىقەتەن شەيتانلارنىڭ



يارالمنىڭ دۇنياۋىي تىرىكچىلىكىنىڭ ئاساسى قىلدى، ئۇنداق ئىكەن، مال-دۇنيامۇ ئوخشاشلا ھۆرمەتلىكتۇر ۋە ئەزىزدۇر.

ئاللاھ تىرىكچىلىكلارنىڭ ئاساسى قىلغان ماللىرىڭلارنى ئەخمەقلەرگە تۇتقۇزۇپ قويماڭلار...

— سۈرە «نسا» (4 - سۈرە)، 5 - ئايەت

ئاللاھ تائالا مال-مۈلۈكنى قۇرامغا يەتمىگەن

ياكى ئەقلىي جەھەتتىن تولۇق يېتىلمىگەن

كىشىلەرگە تاپشۇرۇشتىن چەكلىدى. رەسۇلۇللاھ

مالنى ئىسراپ قىلىشتىن چەكلەپ مۇنداق دەيدۇ:

«ئاللاھ تائالا سىلەرگە ئانىلارنى قاقشتىشنى،

قىزلارنى تىرىك كۆمۈۋېتىشنى، (كۆپرەك) قايتۇرۇۋېلىش

مەقسىتىدە بېرىشنى ھارام قىلدى ۋە بەھۋە سۆز-چۆچەك

قىلىشتىن، كۆپ سۇئال سوراشتىن، مالنى ئىسراپ

قىلىشتىن چەكلىدى» (بۇخارى ۋە مۇسلىم

توپلىغان). يەنە سەئىد رەزىيەللاھۇ ئەنھۇغا: «سېنىڭ

مىراسخورلىرىڭنى ھاللىق-پۇلدار ھالدا تاشلاپ كېتىشىڭ،

ئۇلارنى كىشىلەرنىڭ قولىغا قارايدىغان مۇھتاج ھالدا

قويغىنىڭدىن ياخشىدۇر» دېگەن. يەنە: «ماڭا مال

ئەبۇ بەكرىنىڭ مېلىدەك ئەسقاتقان ئەمەس» دېگەن.

كەئب رەزىيەللاھۇ ئەنھۇ: «ئى رەسۇلۇللاھ، مەن

بارلىق مېلىمنى ئاللاھ ۋە ئۇنىڭ رەسۇلىنىڭ يولىدا

سەدىقە قىلىش ئارقىلىق تەۋبە قىلاي دەيمەن»

دېگەندە، رەسۇلۇللاھ: «مېلىڭنىڭ بىر قىسمىنى

ئۆزۈڭگە ئېلىپ قالغىن، بۇ سەن ئۈچۈن ياخشىدۇر»

دېگەن. ئىبنى جەۋزى مۇنداق دەيدۇ: «يۇقىرىقى

ھەدىسلەر سەھىھ ھەدىس توپلاملىرىدا بايان

قىلىنغان. بۇ ھەدىسلەرنىڭ مەزمۇنى بىر قىسىم

زاھىتلار قارىغاندەك 'مالنى كۆپەيتىش ئازاپتۇر، ئۇنى

توپلاش ئاللاھقا تەۋەككۈل قىلىشقا زىتتۇر، مال-

دۇنيانىڭ پىتىنىسىدىن ساقلىنىش مەتلۇبتۇر، شۇ

ۋەجىدىن ئىلگىرىكى ئۇلۇغلار مالىدىن نېرى بولغان.

يۈز-ئابرويلۇق بولۇش ئۈچۈن مال توپلىغاندا، قەلبىنى

ئۇنىڭ كىرىدىن پاكلاش قىيىنلىشىدۇ، مال بار

ئەھۋالدا، ئاللاھنىڭ زىكرى ئازلايدۇ... دېگەندەك

بىر تەرەپلىمە قاراشلارغا رەددىيە بېرىدۇ».

مال توپلاش مەسىلىسىگە كەلسەك، كىمكى

مەلۇم قىيىنچىلىقنى ھەل قىلىش مەقسىتىدە مال

توپلىسا، بۇ تولىمۇ يوللۇق بەلكى مەتلۇب بولغان

قېرىنداشلىرىدۇر، شەيتان پەرۋەردىكارىغا تولىمۇ كۇفرانى نېمەت قىلغانىدى.

— سۈرە «ئىسرا» (17 - سۈرە)، 27 - ئايەت

قۇرئان كەرىمدىكى ئەڭ ئۇزۇن ئايەتنىڭ

ئىقتىسادىي مۇئامىلىلەرنى تەرتىپكە سېلىش،

قوغداش، ساقلاش، جۈملىدىن، ئۆزئارا ئېلىم-بېرىم

قىلىشقاندا يېزىپ خاتىرىلەش، گۇۋاھچىلارنى

ھازىرلاش، گۆرۈگە نەرسە قويۇشتەك ئىنچىكە

تەپسىلاتلار ھەققىدە نازىل قىلىنىشى، ئىسلام

نۇقتىئىنەزىرىدىكى ئىقتىسادنىڭ قىممىتى ۋە

ئەھمىيىتىنىڭ سەل قارىغىلى بولمايدىغان دەرىجىدە

مۇھىملىقىنى بىلدۈرۈشكە يېتەرلىكتۇر (سۈرە

«بەقەرە» (2 - سۈرە)، 282 - ئايەتكە قاراڭ).

ئاتاقلىق مۇپەسسىر قۇرتۇبى ھەزرەتلىرى مەزكۇر

ئايەتنى تەپسىرلەپ مۇنداق دەيدۇ: «ئاللاھ تائالانىڭ

ئىقتىسادىي مۇئامىلىلەرنى يېزىپ خاتىرىلەش، نەق

مەيدانغا گۇۋاھچىلارنى ھازىرلاش، گۆرۈگە مال قويۇش

قاتارلىقلارغا بۇيرۇغانلىقى، مال-مۈلۈكنى ياخشى

مۇھاپىزەت قىلىش ۋە ئاۋۇتۇشنىڭ مۇھىملىقىنى

كۆرسىتىدۇ. شۇنداقلا بۇ يەنە بىر قىسىم زاھىتلار ۋە

ئۇلارغا ئەگەشكۈچىلەرنىڭ قول ئىلكىدىكى بارلىق

مال-مۈلۈكنى ئۆزىگە، ئائىلىسىگە يېتەرلىك مىقداردا

قالدۇرماستىن سەدىقە قىلىۋېتىپ، ئاقىۋەتتە ئۆزى ۋە

ئائىلىسىنى مۇھتاجلىقتا قالدۇرىدىغان كىشىلەرگە

ئاگاھلاندۇرۇشتۇر. چۈنكى بۇنداق ئەھۋالدا ئۇ كىشى

قېرىنداشلىرىنىڭ تاپا-تەنىسىگە قالدۇ يا ئۇلارنىڭ

سەدىقىسىگە تايىنىپ كۈن ئېلىشقا مەجبۇر بولىدۇ ۋە

ياكى پۇلدارلارنىڭ خارلىشىغا، مىننەت قىلىشىغا دۇچ

كېلىدۇ. شۇڭا بۇ خىل «سېخىلىق» ئەيىبلىكتۇر ۋە

چەكلەنگەن ئىشتۇر. ئىبنى جەۋزى: «بىر قىسىم

نادان زاھىتلارنىڭ بۇ خىل قىلمىشىدىن

ئەجەبلەنمەيمەن، بىراق، شۇنچە بىلىملىك، ئاقىل

كىشىلىرىمىزنىڭمۇ شەرىئەت ۋە ئەقىل تەقەززاسىغا

پۈتۈنلەي زىت بولغان يۇقىرىقىدەك خاتا قىلمىشلارنى


تەشەببۇس قىلغانلىقى ۋە باشقىلارنى شۇنىڭغا

بۇيرۇغانلىقىدىن ھەيرانمەن» دېگەن. ئاللاھ تائالا

مال-مۈلۈكنى قەدىر-قىممەتلىك قىلدى، ئۇنى

ياخشى مۇھاپىزەت قىلىشقا ئەمىر قىلدى. مال-

مۈلۈكنى ئىنساندىن ئىبارەت ھۆرمەتلىك، ئەزىز







سىلەر ئۈچۈن بىر تۈرلۈك سىناقتۇر، ئاللاھنىڭ دەرگاھىدا چوڭ ساۋاب بار.

— سۈرە «ئەنفال» (8 - سۈرە)، 28 - ئايەت  
ئاللاھ مالنى ياخشى كۆرگەن كىشىگىمۇ، ياخشى كۆرمىگەن كىشىگىمۇ ئاتا قىلىدۇ، ئەمما دىيانەتنى پەقەت ياخشى كۆرگەن كىشىگىلا بېرىدۇ (ئەھمەد توپلىغان).

ھاسىل كالام، مال ھەرگىزمۇ ئۆزى ماختىلىپ ئۆزى ئەيىبلەنمەيدۇ. بەلكى مال ئىگىسىنى مەغرۇرلىنىشقا، مال ئارقىلىق باشقىلارنى بوزەك قىلىشقا، ھەقىقەتتىن يۈز ئۆرۈشكە، ھالاللىق چىگرىسىدىن ھالقىپ كېتىشكە سەۋەب بولغاندا، تېگىشلىك جايلارغا ئەمەس، ناھەق يوللارغا سەرپ قىلىنغاندا ئەيىبلەندۇ. ئەينى چاغدا مەككىنىڭ نۇرغۇن بايلىرى مال - دۇنيالىرىغا ئىشىنىپ، رەسۇلۇللاھقا تەكزىپ قىلدى، ئاللاھنىڭ يولىدا توسالغۇ قۇرماقچى بولۇشتى. ئاللاھ تائالا ئەبۇ جەھل ھەققىدە مۇنداق دەيدۇ:

شەك - شۈبھىسىز، ئىنسان ئۆزىنى باي ساناپ (ئاللاھقا بويسۇنۇشتىن باش تارتىپ)، راستىنلا ھەددىدىن ئاشىدۇ.

— سۈرە «ئەلەق» (96 - سۈرە)، 6—7 - ئايەتلەر  
ئايەتتە بايلىق ئۇنىڭ ھەددىدىن ئېشىشىدىكى سەۋەب قىلىنمىغان، بەلكى ئۇنىڭ ئۆزىنى باي دەپ مەغرۇرلىنىشى سەۋەب قىلىنغان.

ئىنسانلار مېلى بىلەن ئەمەس، ئەمەلى بىلەن پەزىلەتلىكتۇر

ئىنسانلار ئۆز ئىلكىدىكى بايلىقى ياكى يۈز - ئابرويى، مەنسىپى بىلەن ئەمەس، بەلكى قەلبىگە ئورناشقان تەقۋادارلىقى ۋە ئىخلاسى بىلەن پەزىلەتلىكتۇر. كىشى ھەرقانچە يالاڭتۇش بولۇپ كەتسۇن، ئاللاھ تائالا ئۇنىڭ تۇرقى، سالاپىتىگە، قامىتىگە ئەمەس، بەلكى قەلبىگە، ئەمەلىگە قارايدۇ. ئىقتىساد بىر قەۋمنىڭ كۈچ - قۇدرىتىنىڭ مۇھىم كۆرسەتكۈچى، گۈللىنىشى ۋە تەرەققى قىلىشىنىڭ كىرىمى ئېشىپ زور پىلانلىرىنىڭ روياپقا چىقىشىنىڭ ئاساسى، تەبىئىي بايلىقلىرىدىن ئۈنۈملۈك پايدىلىنىپ، ھەر بىر ئەزانىڭ تۇرمۇش سەۋىيىسىنى

قىسىم ئاتا - ئانىلارنىڭ بالىلىرىنى ئۆزلىرىنىڭ نامرات ھالىتىدىن ياكى كېيىن نامراتلىققا قېلىشىدىن قورقۇپ ئۆلتۈرۈۋېتىشىنىڭ ئۆزىلا يېتەرلىكتۇر.

ئېيتقىنىكى، سىلەر كېلىپ (ئائىللىقلار)، ئاللاھ ھارام قىلغان نەرسىلەرنى سىلەرگە ئوقۇپ بېرى: سىلەر ئاللاھقا ھىچ نەرسىنى شېرىك كەلتۈرمەڭلار، ئاتا - ئاناڭلارغا ياخشىلىق قىلىڭلار، نامراتلىقتىن قورقۇپ بالاڭلارنى ئۆلتۈرمەڭلار، بىز ئۇلارغا ۋە سىلەرگە رىزىق بېرىمىز...

— سۈرە «ئەنئام» (6 - سۈرە)، 151 - ئايەت  
كەمبەغەللىكتىن قورقۇپ بالىلىرىڭلارنى ئۆلتۈرمەڭلار، ئۇلارنىڭ ۋە سىلەرنىڭ رىزىقلىرىنى بىز بېرىمىز، ئۇلارنى ئۆلتۈرۈش ھەقىقەتەن چوڭ گۇناھتۇر.


— سۈرە «ئىسرا» (17 - سۈرە)، 31 - ئايەت  
ئايەتتىن چىقىپ تۇرۇپتىكى، ئىقتىساد كىشىلەرنىڭ ئەخلاقىي مۇناسىۋەتلىرىگە چوڭقۇر تەسىر كۆرسىتىدۇ، بۇ ھەقىقەتنى تەن ئېلىشىمىز كېرەك. بۇ ھەقتىكى نۇرغۇن ئايەت - ھەدىسلەر، رېئال ۋەقە - ھادىسلەر يېتەرلىك دەلىل بولالايدۇ.


بىزنىڭ ئەيىبلەيدىغىنىمىز، ئىقتىسادنى ھاياتلىقتىكى بىردىنبىر مۇھىم ئامىل ھېسابلاپ، دىنىي ۋە ئەخلاقىي ئامىللارنى ئىنكار قىلىشتۇر. ئەمەلىيەتتە ئىنساننى ھەرىكەتكە كەلتۈرۈۋاتقنى ئەڭ مۇھىمى ئۇنىڭ تەپەككۈرى ۋە ئەقىدىسىدۇر. بىر قىسىم نەزەرىيەلەردە "ئىقتىساد تارىخى ئۆزگەرتىدۇ" دېيىلگەن بولسا، ئىسلام: "روھىيىتىڭنى ئىسلاھ قىل، پاكلا، تارىخ ئۆزگىرىدۇ" دەپ جاكارلايدۇ. قۇرئان كەرىمدە بۇ زاكون مۇنداق ئىپادىلەنگەن:

... ھەرقانداق بىر قەۋم ئۆزىنىڭ ئەھۋالىنى ئۆزگەرتىمىگچە، ئاللاھ ئۇلارنىڭ ئەھۋالىنى ئۆزگەرتەيدۇ...

— سۈرە «رەئد» (13 - سۈرە)، 11 - ئايەت  
بەزىلەر ئېيتقاندەك مال شۇملۇق ياكى ئازاب ئەمەستۇر، ياكى يەنە بەزىلەر ئېيتقاندەك ئۇ مال ئىگىسىنىڭ قىممىتى، پەزىلىتى ۋە ياخشىلىقىنىڭ بەلگىسى ئەمەستۇر. بەلكى ئاللاھ ئۇنى ئاتا قىلىش بىلەن ئىنسانلارنى خۇددى ئالتۇننى ئوتتا تاۋلىغاندەك سىنايدىغان نېمەتتۇر.

بىلىڭلاركى، سىلەرنىڭ ماللىرىڭلار، بالىلىرىڭلار





سەلەرگە قانداق نەرسە بېرىلمىسۇن، (ئۇ) دۇنيا تىرىكچىلىكىدىكى پايدىلىنىدىغان نەرسىدۇر ۋە دۇنيا تىرىكچىلىكىنىڭ زىننىتىدۇر. ئاللاھنىڭ دەرگاھىدىكى ساۋاب ئەڭ ياخشىدۇر، ئەڭ باقىدۇر، چۈشەنمەمسىلەر؟

— سۈرە «قەسەس» (28 - سۈرە)، 60 - ئايەت

(ئى مۇھەممەد! قەۋمىڭگە) ئېيتقىنكى، «سەلەرگە ئۇلاردىنمۇ (يەنى دۇنيانىڭ زىبۇزىننەتلىرى ۋە نېمەتلىرىدىنمۇ) ياخشى بولغان نەرسىلەرنى ئېيتىپ بېرىمۇ؟ تەقۋادارلار ئۈچۈن پەرۋەردىگارى ھۇزۇرىدا ئاستىدىن ئۆستەڭلار ئېقىپ تۇرىدىغان جەننەتلەر بولۇپ، (ئۇلار) جەننەتلەردە مەڭگۈ قالدۇ، (جەننەتلەردە) پاك جۈپىتلەر بار، (تەقۋادارلار ئۈچۈن) يەنە ئاللاھنىڭ رىزاسى بار». ئاللاھ بەندىلىرىنى (يەنى ئۇلارنىڭ ھەممە ئىشلىرىنى) كۆرۈپ تۇرغۇچىدۇر.

— سۈرە «ئال ئىمران» (3 - سۈرە)، 15 - ئايەت

پايدىلانغان مەنبەلەر:

1. مۇھەممەد باقىر سەدىر: «بىزنىڭ ئىقتىسادىمىز»، قۇم شەھىرى بوستان نەشرىياتى ھىجرىيە 1381 - يىل 1 - نەشرى، 2 - بېسىلىشى.
  2. يۈسۈپ قەرزىۋىي: «ئىسلام ئىقتىسادىدا ئەخلاقنىڭ رولى»، بەيرۇت رسالە نەشرىياتى. 2002 - يىل 1 - نەشرى.
  3. مۇھەممەد شەۋقى فەنجەرى: «ئىسلام ئىقتىسادى ھەققىدە قىسقىچە بايان»، قاھىرە ئويغىنىش نەشرىياتى، 1985 - يىل 1 - نەشرى.
  4. ئەكرەم زەيدان: «قىمارۋازلار پىسخولوگىيىسى»، كۇۋەيت دۆلەتلىك ئەدەبىيات - سەنئەت بىرلەشمىسى تەرىپىدىن چىقىرىلىدىغان ئايلىق مەجمۇئەنىڭ 2005 - يىللىق 3 - ساندا نەشر قىلىنغان ئەسەر.
  5. مۇراد ھوفمان: «چىقىش يولى ئىسلام»، رىياد ئەبىيكان نەشرىياتى، 2002 - يىل نەشرى، 4 - بېسىلىشى.
  6. ئەلى ئىززەت بىگۈۋىچ: «ئىسلام شەرق ۋە غەرب ئارىسىدا»، مىسر ئالىي مەكتەپلەر نەشرىياتى، 1997 - يىل نەشرى، 2 - بېسىلىشى.
  7. دۇبەي ئىسلام بانكىسى تەرىپىدىن چىقىرىلىدىغان ئايلىق كەسىپ ژۇرنال «ئىسلام ئىقتىسادى» نىڭ 2004 - ، 2005 - يىللىق مۇناسىۋەتلىك سانلىرى.
- (ئاپتور: مىسر ئەزھەر ئۇنىۋېرسىتېتى تالىپى؛ تەھرىرلىگۈچى: شەمشىدىن ھاجى)


ئاشۇرۇشنى، ئىچكى جەھەتتىن گۈللىنىپ، تاشقى جەھەتتىن ھەيۋىتىنىڭ ئېشىشىنى بەلگىلەيدىغان بارومېترى. بىراق ھەممىلا كىشى مال توپلاشقا كىرىشىپ كەتكەندە ۋە ئەس - يادى ئىقتىساد بىلەنلا بولغاندا، بۇنداق ئەھۋالدىكى مال - مۈلۈك شۇ قەۋم ئەزالىرىغا خەۋپتۇر. ئۇلارنىڭ مەنئەۋىيىتى ۋە ئەخلاقىغا ئاپەتتۇر. شۇڭمۇ، رەسۇلۇللاھ: «ئاللاھ بىلەن قەسەمكى، مەن سەلەرگە نامراتلىقتىن ئەندىشە قىلمايمەن. بەلكى مال - دۇنيانىڭ سەلەردىن ئىلگىرىكىلەرگە كەڭرى بولغاندەك، سەلەرگىمۇ كەڭرى بولۇپ، ئاندىن سەلەردىن ئىلگىرىكىلەر (ئۇنىڭدا) بەسەشكەندەك بەسلىشىشىڭلاردىن، ئاقىۋەتتە ئۇلار ھالاك بولغاندەك سەلەرنىڭمۇ ھالاك بولۇشىڭلاردىن ئەندىشە قىلىمەن» دېگەن (بۇخارى توپلىغان). دۇنيا بىلەن ئاخىرەتنى ئۇلارنىڭ مۇددىتى ۋە نېمىتىدە سېلىشتۇرغاندا، دۇنيانىڭ قىممىتى ئەرزىمەستۇر. شۇنىڭغا كۆرە ئىلگىرىكى ئۆلىمالار: «ئەگەر دۇنيا تۈگەيدىغان ئالتۇن، ئاخىرەت خورىماس ساپال بولسا، ئەلۋەتتە تۈگەيدىغان ئالتۇندىن خورىماس ساپالنى ئارتۇق كۆرگەن بولاتتىم» دېيىشكەن.

رەسۇلۇللاھ يەنە: «ھەر بىر ئۆمەتنىڭ پىتىنىسى بار، ئۆمىتىمىنىڭ پىتىنىسى مالدۇر» دېگەن (تىرمىزى توپلىغان). مالنىڭ پىتىنىسى ھەرگىزمۇ ئۇنى يوللۇق توپلاش ۋە ئاۋۇتۇشتا ئەمەس، بەلكى ئۇنىڭغا بېرىلىپ كېتىشتە، ئۇنى ناھەق تەسەررۇپ قىلىشتا بولىدۇ. شۇڭا ئىسلام مالنىڭ ھاياتلىقتىكى ھەممە ئەمەسلىكىنى، كىشىلەرنىڭ جىمى روھىنى، بارلىق تىرىشچانلىقىنى ئۇنىڭغا بېغىشلاشقا ئەرزىمەيدىغانلىقىنى تەكىتلەيدۇ. ئىمان ۋە ياخشى ئەمەل، بۈيۈك روھىيەت، يۈكسەك ئەخلاق يىللار، ئەسىرلەر خورىتالمايدىغان ماھىيەتلىك بايلىقتۇر، يوقالماس خەزىنىدۇر. ئاللاھ تائالا مۇنداق دەيدۇ:

ماللار ۋە بالىلار دۇنيا تىرىكچىلىكىنىڭ زىننىتىدۇر، باقى قالىدىغان ياخشى ئەمەللەرنىڭ ساۋابى پەرۋەردىگارىڭىزنىڭ نەزىرىدە تېخىمۇ ياخشىدۇر. ئۈمىد تېخىمۇ چوڭدۇر.

— سۈرە «كەھى» (18 - سۈرە)، 46 - ئايەت





ئادىل ھاجى كېرەم


بىلىملەر تەھسىل قىلىنىدىغان ئەڭ قەدىمىي ئىسلام ئالىي دارۇلفۇنۇنى، ھەم دۇنيانىڭ ھەرقايسى جايلىرىدىن كەلگەن ئالىم-ئۆلىمالارنىڭ يىغىلىدىغان ۋە باشقا ئەللەرگە ئالىم-ئۆلىمالار ئەۋەتىلىدىغان ئالىي ئىلىم مەركىزى ئىدى، كېيىن ئەزھەر ئۇنىۋېرسىتېتى تەسىس قىلىنىپ، دىنىي ۋە پەننىي بىلىملەر ئۆتىلىدىغان ئىسلام بىلىم مەركىزىگە ئايلانغان. مىلادىيە 975-يىلى فاتىمىيەلەرنىڭ خەلىپىسى مۇئىز مۇسرىغا ھاكىمدارلىق قىلىۋاتقان مەزگىلدە، ئەزھەر مەسچىتىدە ھەر تۈرلۈك ئىلىملەر ئۈستىدە ھەلىقە قۇرۇلۇپ لېكسىيەلەر سۆزلىنىدىغان بولغان. فاتىمىيەلەر شىئە مەزھىپىگە مەنسۇپ بولغاچقا، ئەزھەر مەسچىتىدە ئەڭ ئاۋۋال شىئە مەزھىپىگە دائىر كىتاپلاردىن دەرس سۆزلەنگەن، ئۆلىمالار تەكلىپ قىلىنىپ، ئۇلارغا قونالغۇ جاي ۋە تۇرمۇش راسخوتى ئاجرىتىپ بېرىلگەن، ئەھلى ئىلىملەر مەسچىتتە يىغىلىپ دىنىي بىلىملەر ئۈستىدە پىكىر ئالماشتۇرۇشقا، ئاياللار ئۈچۈنمۇ مەخسۇس كۇرسلار ئېچىلغان. خەلىفە ھاكىم بىئەمرىللاھنىڭ تەشەببۇسكارلىقى بىلەن مىلادىيە 1005-يىلى ئەزھەردە دارۇلھىكمەت قۇرۇلۇپ يالغۇز بىرتۈرلۈك مەزھەپنىڭ تەلىملىرىگە ئەمەل قىلىدىغان ئەھۋالغا ئاساسىي جەھەتتىن خاتىمە بېرىلگەن، بۇ خىل ياخشى ئەھۋال

ئەزھەر ئۇنىۋېرسىتېتى ئىسلام دۇنياسىدىكى ئەڭ قەدىمىي ئىسلام ئالىي دارۇلفۇنۇنى بولۇپ، ھازىرغا قەدەر مىڭ يىلدىن ئارتۇق تارىخقا ئىگە. مىڭ يىلدىن بۇيان، ئۇ "ئىسلام مەدەنىيىتىنىڭ قىبلىنامىسى" دېگەن شەرەپلىك نام بىلەن ئىسلام دۇنياسىدا شۆھرەت قازانغان، نۇرغۇنلىغان مۇسۇلمانلار ئەزھەرگە بېرىپ بىلىم تەھسىل قىلىشنى ناھايىتى شەرەپلىك دەپ بىلگەن، فاتىمىيەلەر قوشۇنىنىڭ باش قوماندانى جەۋھەر سەقلىيە مىسرىنى فەتىھ قىلىپ قاھىرە شەھىرىنى بەرپا قىلغاندىن بېرى، ئەزھەر ئۆزىنىڭ شانلىق نەتىجىلىرى بىلەن ئىسلام مەدەنىيىتىنى تارقىتىشتا زور رولىنى كۆرسىتىپ كەلمەكتە.

1. ئەزھەرنىڭ 19-ئەسىردىن ئىلگىرىكى تارىخى

دەۋرلەردىكى تەلىم-تەربىيە ئەھۋالى

ئەزھەر مەسچىتى مىلادىيە 969-يىلى بىنا قىلىنىشقا باشلىنىپ، مىلادىيە 972-يىلى 6-ئاينىڭ 22-كۈنى رەسمىي تاماملانغان. رىۋايەت قىلىنىشىچە، بۇ مەسچىت پەيغەمبەر ئەلەيھىسسالامنىڭ قىزى بۇۋى فاتىمە زەھرانى خاتىرىلەش يۈزىسىدىن "ئەزھەر" دەپ ناملانغان. ئەزھەر مەسچىتى دەسلەپتە ھەم ئەمەل-ئىبادەت قىلىنىدىغان سورۇن، ھەم دىنىي ۋە پەننىي



ئاستىدا فىقھىي ئىلىملەردىن باشقا ئىلىملەرنىڭ ئوقۇ - ئوقۇتۇش ئىشلىرىگە يېڭىچە شارائىت ھازىر بولغان، شۇنىڭ بىلەن ئەزھەردە يەنە پەلسەپە، تىبابەتچىلىك ۋە ھېسابقا ئوخشاش ئەقلىي ۋە پەننىي بىلىملەرمۇ ئالىم - ئۇلىما ۋە تالىبلارنىڭ ئۆگىنىش قىزغىنلىقىغا مۇيەسسەر بولغان، مەۋلۇد بايرىمى، رەجەب، شەئبان ۋە رامىزان ئايلىرىدا چوڭ دائىرىدە دىنىي پائالىيەتلەر ئېلىپ بېرىلىدىغان بولغان.

فاتىمىيەلەر خانلىقى پارچىلىنىپ، ئەييۇبى خانلىقى قۇرۇلغاندىن كېيىن، ئەزھەر يەنىلا ئۆزىنىڭ تەرەققىيات قەدىمىنى توختاتمىغان، ئەييۇبىيلار سۈننىي مەزھىپىگە مەنسۇپ بولغاچقا، سالاھۇددىن ئەييۇبى ھاكىمىيەت تۇتقاندىن كېيىن، ئەزھەردە ئىسلاھات ئېلىپ بېرىپ، دىنىي پائالىيەت ۋە ئوقۇ - ئوقۇتۇش ئىشلىرىدا سۈننىي مەزھىپىنىڭ تەلىملىرىگە ئەمەل قىلىشنى، شەئە مەزھىپى ۋە ئۇنىڭ دىنىي مۇراسىملىرىنى ئەمەلدىن قالدۇرۇشنى تەلەپ قىلغان.

مەملۇكىيەلەر ھاكىمىيەت تۇتقاندىن كېيىن، ئەزھەرنىڭ ئوقۇ - ئوقۇتۇش ئىشلىرى تېخىمۇ ئىلگىرى سۈرۈلگەن، ئەھلى ئىلىملەر ھۆرمەت - ئېھتىرامغا ۋە يۇقىرى مەرتىبىگە تېخىمۇ مۇشەررەپ بولغان، شۇنىڭ بىلەن بىر مۇنچىلىغان ئەھلى ئىلىملەر، سالىھ مۆمىنلەر ۋە مۇتەسەۋۋىپلەر، سودىگەرلەر، سەنئەتكارلار ۋە خەتتاتلار ئەزھەرگە زىيارەتكە كېلىدىغان بولغان. مەملۇكىيەلەر سۇلتانلىرىنىڭ كۆڭۈل بۆلىشى ئاستىدا، ئەزھەرنىڭ بەيتۇلىمالغا نۇرغۇن ۋە قەفە ۋە خەيرىيەت پۇللىرى يىغىلىپ ناھايىتى روناق تاپقان. شەرقتە موڭغۇللارنىڭ بېسىمى، مەغرەپ ۋە ئاندولىسىيەدە مۇسۇلمان ھاكىمىيەتنىڭ بارغانسېرى ئاجىزلىشىشى سەۋەبىدىن، بىر مۇنچىلىغان ئالىم - ئۇلىمالار ئۇ جايلاردا تۇرۇشقا ئىلاجسىز قېلىپ، مىسىرنى ئۆزلىرىنىڭ پاناھگاھى قىلغان، ئۇلارنىڭ مىلادىيە 14 - ، 15 - ئەسىرلىرىدە مىسىرغا كېلىشى، ئەزھەرگە يۈكسەك گۈللىنىش ئېلىپ كەلگەن. بۇ مەزگىللەردە ئەزھەرگە كەلگەن مەشھۇر ئالىم - ئۇلىمالاردىن ئىبنى خەلدۇن، مۇھەممەد ئەلفاسى، ئەبۇل ئابباس ئەھمەد ئەلقەلەشەندى، مەقرىزى، سەھاۋى، جالالۇددىن سۇيۇتى قاتارلىقلار بولغان. شۇ ۋاقىتلاردا ئەزھەردە قۇرئان كەرىم تىلاۋىتى، قۇرئان كەرىم ئىلىملىرى، فىقھە

ئىلمى، ھەدىس، تەفسىر ۋە تىل - ئەدەبىيات بىلىملىرىنى ئوقۇ - ئوقۇتۇش، شۇنداقلا، ۋەز - تەبلىغ قىلىش پائالىيەتلىرى ناھايىتى روناق تاپقان. شۇنىڭ بىلەن بىر ۋاقىتتا، تەبىئىي پەن ساھەسىدىمۇ زور تەرەققىياتلار بارلىققا كەلگەن. مەسىلەن: تىبابەتچىلىك، ئاسترونومىيە، جۇغراپىيە ۋە تارىخ ئىلىملىرى ئۈستىدە چوڭقۇر تەتقىقاتلار ئېلىپ بېرىلغان. ئوسمانىيلار مىسىردا ھۆكۈم سۈرگەن دەۋرلەردە، ئەزھەر يەنىلا ئۆزىنىڭ يۈكسەك بۇرچىغا ئۈزلۈكسىز ۋارىسلىق قىلىپ، ئۇنى تېخىمۇ يۈكسەلدۈرگەن، ئوسمانىيلار گەرچە تۈركىي تىلدا سۆزلىشىدىغان بولسىمۇ، لېكىن ئەزھەر ۋە مىسىر خەلقىنىڭ ئەرەب تىلى ۋە ئەدەبىياتىنى ساقلاپ قېلىشىغا ناھايىتى ئەھمىيەت بەرگەن ۋە قوغدىغان، ئەزھەرنىڭ ئىلمىي رولىغا قول قويغان، ئىقتىسادىي كىرىمىگە ئارىلاشمىغان. ئۇلارنىڭ ئەزھەرگە ئېلىپ كەلگەن ئەڭ چوڭ يېڭىلىقى شۇكى، ئۇلار ئەزھەرنىڭ مۆتىۋەر، مەشھۇر ئۇلىمالىرىغا "شەيخۇل ئەزھەر" دېگەن شەرەپلىك ئۇنۋانى بەرگەن. ئوسمانىيلار يەنە شەيخۇل ئەزھەر تاللاشتا پۈتۈنلەي مىسىرلىق ئۇلىمالارنى ئاساس قىلغان ھەم تاللاش ھوقۇقىنى ئەزھەردىكى ئۇلىمالارنىڭ ئىختىيارىغا قويغان، كېيىن "شەيخ" دېگەن ئاتالغۇ بارغانسېرى كەڭ قوللىنىلىپ، ھەرقايسى يېرىدە - مەزھەپتىكى دىنىي مۆھتەرەم زاتلارغا خاس بولغان ئاتالغۇ بولۇپ ئومۇملاشقان، ئۇلىمالار ئۆز ئىختىيارلىقى بىلەن دەرسلىك كىتاب تاللاپ دەرس ئۆتىدىغان بولغان، شۇ سەۋەبتىن بىر مۇنچىلىغان ئالىم - ئۇلىمالار، مۇدەررىسلەر ۋە تالىپلار ئىلىم تەھسىل قىلىش ئۈچۈن دۇنيانىڭ ھەر قايسى جايلىرىدىن ئەزھەرگە كېلىش دولقۇنى يەنىمۇ بىر قەدەم يۈكسەلگەن.

ئەزھەر ئۆز ۋاقتىدا ئوقۇشقا كەلگەن تالىپلارنى رابات(يەنى ھەر قايسى ئەللەردىن كەلگەن ئالىم - ئۇلىما ۋە تالىپلار ئۈچۈن ھازىرلانغان قونالغۇ جاي)غا ئورۇنلاشتۇراتتى، بۇ راباتلار باشقا ئەللەردىن كەلگەن

\* شەيخۇل ئەزھەر(ئەزھەر شەيخى) ئەزھەر جامەسى، ئەزھەر ئۈنۋېرسىتېتى ۋە ئەزھەر تەتقىقات ئىنستىتۇتىدىن ئىبارەت ئۈچ ئورۇن ئالىي ھەيئىتىنىڭ دىنىي داھىيىسىنىڭ ئالىي ۋەزىپە ئۇنۋانى بولۇپ، مۇئاۋىن زۇڭلى دەرىجىلىك. بۇ ۋەزىپىنى ئادەتتە دۆلەت باشلىقى تەيىنلەيدۇ ۋە ئىززەت - ئابرويلىق، چوڭقۇر بىلىملىك، باشقىلارنىڭ نەمۇنىسى ھېسابلىنىدىغان فەقەھ - ئۇلىمالار تۆتەيدۇ.



ئوقۇرمەنلەرنىڭ خاتىرجەم تۇرمۇش كەچۈرۈشى ۋە يەرلىك خەلقلەر بىلەن بىرگە ياشاشقا ھەم ئىلىم تەھسىل قىلىشقا ناھايىتى ياخشى شارائىت ھازىرلاپ بەرگەنىدى. ئەزھەر ئەتراپىدىكى راباتلارنىڭ بىنا قىلىنىشىغا ئەھلى خەيرنىڭ قىلغان ساخاۋەتلىك ياردىمى ۋە ئەزھەرنىڭ ئۆزىدە بولغان فوندى ناھايىتى مۇھىم رول ئوينىغان. ئوسمانىيلار بولسا بۇنى تېخىمۇ مۇكەممەللەشتۈرۈپ، دۇنيانىڭ ھەرقايسى جايلىرىدىن كەلگەن نەچچە مىڭلىغان تالىپلارنى 50 كە يېقىن راباتقا بىرتۇتاش ئورۇنلاشتۇرۇپ، ئۇلارنىڭ ئەزھەردە ئىلىم تەھسىل قىلىشىغا ئىمكانىيەت يارىتىپ بەرگەن. بۇ راباتلارنىڭ بىر قىسمى مىسىرلىق تالىپلارغا خاس بولۇپ، مىسىرنىڭ جەنۇبىي تەرىپىدىن كەلگەن تالىپلارنىڭ تۇرۇشىغا تەييارلىنىپ، "رۇۋاقۇل سائىدە" دەپ نام بېرىلگەن، رۇۋاقۇل شەنۋانىيە ۋە رۇۋاقۇل فەشەنىيە دېگەنگە ئوخشاش راباتلار بولسا مەلۇم بىر جايدىن كەلگەن تالىپلارنىڭ تۇرۇشىغا مەنسۇپ بولغان، ئۇندىن باشقا يەنە رۇۋاقۇل ھەنەفىيە ۋە ياكى رۇۋاقۇل ھەنابىلە دېگەندەك راباتلار ئايرىلىپ مەخسۇس فىقھىي مەزھەپتە ئوخشاش بولمىغان تالىپلارغا تەۋە قۇنالىغۇ جاي قىلىنغان، شۇنداقلا ئەمما كىشىلەر ئۈچۈنمۇ ئايرىم رابات بىنا قىلىنغان. مىسىرنىڭ سىرتىدىن كەلگەن تالىپلارغا خاس بولغان راباتلار ئىچىدە ئەڭ مەشھۇرلىرىدىن جەنۇب، شەرق، غەرب ۋە ئوتتۇرا ئافرىقىدىن كەلگەنلەرگە، تۈركلەرگە، ھىندىستانلىقلارغا، شاملىقلارغا ۋە يەمەنلىكلەرگە مەنسۇپ بولغان راباتلار بولغان. تالىپلار ئاساسەن ئەھلى خەيرنىڭ ئىقتىسادىي ياردىمىگە تايانغان، ئەزھەردە ھەر قايسى ئەللەرگە تەۋە راباتنىڭ تەسىس قىلىنىشى ئۇنىڭ ئىناۋىتىنى تېخىمۇ يۇقىرى كۆتەرگەن، تالىپلارنى راباتلارغا ئورۇنلاشتۇرۇشتەك تۈزۈم 1954-يىلىغا كەلگەندە ئەمەلدىن قالدۇرۇلۇپ، ئۇنىڭ ئورنىغا چەت ئەللىك تالىپلار يۇرتى دېگەن مەخسۇس بىر قۇنالىغۇ يۇرتى بىنا قىلىنغان.

تەسىرى ئاستىدا، ھازىرقى زامان ئىلىملىرىنى ئەزھەرنىڭ ئوقۇتۇش دەرسلىكىگە كىرگۈزۈشنىڭ زۆرۈرلىكىنى ھېس قىلىدۇ، بۇ جەھەتتە شەيخ رىفائى تەھتاۋى ئىنتايىن چوڭ رول ئوينايدۇ. خۇدەيۋى ئىسمائىل پاشا زامانىدا ئەزھەرنىڭ شەيخى مۇھەممەد ئابباس مۇناسىۋەتلىك قانۇن-لايىھە تۈزۈپ چىقىرىدۇ، بۇ قانۇن-لايىھە بويىچە تالىپلار ئەزھەر شەيخى تەيىنلىگەن ئالتە كىشىلىك ھەيئەت ئالدىدا فىقھە، ئۇسۇل، تەۋھىد، ھەدىس، تەفسىر، نەھۋى-سەرفى، ئىلمىي بالاغەت، مەنتىق قاتارلىق دەرىجىلەردىن ئىمتىھان بېرىدۇ، شۇنداقلا ئىمتىھان ئارقىلىق قوبۇل قىلىش، دەرسلىك كىتابلارنى بېكىتىش تۈزۈمى يولغا قويۇلىدۇ. كېيىن ئىمام مۇھەممەد ئابدۇ بۇ ئاساستا ئەزھەرنىڭ شەيخلىرىنى قايىل قىلدۇرۇپ، 1895-يىلىدا "ئەزھەر يېتەكچىلىك قىلىش ھەيئىتى" نى قۇرىدۇ، بۇ ھەيئەت ئىسلام دىنىدىكى تۆت چوڭ فىقھە مەزھىپىگە ئايرىم-ئايرىم ھالدا ۋەكىللىك قىلىدىغان مۆتىۋەر ئۆلىمالاردىن تەركىپ تاپىدۇ. ئىمام مۇھەممەد ئابدۇ يەنە زور تىرىشچانلىق كۆرسىتىپ، ئەزھەرنىڭ ئوقۇتۇش دەرسىگە ماتېماتىكا، فىزىكا، جۇغراپىيە، تارىخ ۋە خەتتاتلىق قاتارلىق يېڭى دەرىجىلەرنى كىرگۈزىدۇ، مۇدەررىسلەرنىڭ مائاشى ئۆستۈرىلىدۇ، ئۇ يەنە ئوقۇغۇچى قوبۇل قىلىش تۈزۈمى، ئوقۇش مۇددىتى، يىللىق تەتىل، ئوقۇتۇش دەرسلىكى، ئوقۇش پۈتتۈرۈش گۇۋاھنامىسى، دۇنياۋى شاھادەت تارقىتىش قاتارلىق بىر يۈرۈش يېڭى بەلگىلىمىلەرنى مەيدانغا چىقىرىدۇ. ئەلا ئوقۇغان ئوقۇغۇچىلارغا ئوقۇش مۇكاپات پۇلى تارقىتىش يولى ئارقىلىق ئوقۇغۇچىلارنىڭ تېخىمۇ بېرىلىپ ئىلىم تەھسىل قىلىشىنى رىغبەتلەندۈرىدۇ. 1928-يىلى ئىمام مۇھەممەد ئابدۇنىڭ ئۇستازى ئىمام مۇھەممەد مۇستافا ئەلمەراغى ئەزھەرنىڭ شەيخى بولغاندا ئىسلاھات ئىشكىنى تېخىمۇ ئېچىۋېتىپ، ئۆلىمالارنى دىنى ۋە پەننى بىلىملەردە ئىجتىھاد قىلىشقا ئۈندەيدۇ. 1930-يىلى ئىمام مۇھەممەد ئەل ئەھمەدى ئەلزەۋاھىرى ئەزھەرنىڭ شەيخى بولغاندا يەنە بىر يېڭى لايىھە چىقىرىپ، ئىسلام دىنى ئاساسلىرى، شەرىئەت ۋە قانۇن، ئەرەب تىلى ۋە ئەرەب ئەدەبىياتى قاتارلىق كەسىپلەرنىڭ فاكولتېتلىرىنى قۇرىدۇ، شۇنداقلا، بۇ لايىھە بويىچە، ئەزھەردە يەنە باشقا فاكولتېتلارنىڭمۇ

2. ئەزھەرنىڭ 19-ئەسىردىن كېيىنكى تەلىم-تەربىيە ئەھۋالى  
19-ئەسىرگە كەلگەندە، مىسىردا ئىلمىي ئىسلاھات ھەرىكىتى باشلىنىدۇ، ئەزھەر بۇ ھەرىكەتنىڭ





سودا، چەت ئەل تىللىرى ۋە ئاخبارات فاكولتېتلىرىمۇ قۇرۇلدى. ئەزھەر ئۇنىۋېرسىتېتىنىڭ ئوقۇتۇش دائىرىسىنىڭ كېڭىيىشى بىلەن قاھىرەنىڭ مەدەنىيەت تۈزۈمى ئاساسىدا چىقىرىلغان ئوقۇتۇش بىناسى سېلىندى.

ئەزھەرنىڭ رەھبەرلىك ئورگىنى ئەزھەر ئالىي مەجلىسى بولۇپ، ئۇ ئەزھەر شەيخىنىڭ رىياسەتچىلىكىدە، ئەزھەرنىڭ مۇئاۋىن شەيخى، ئەزھەر ئۇنىۋېرسىتېتىنىڭ رەئىسى، ئىسلام تەتقىقات مەركىزىنىڭ رەئىسى قاتارلىق تۆت ئەزادىن، شۇنداقلا، مىسىرنىڭ دىنىي فوندى مىنىستىرلىكى، مائارىپ مىنىستىرلىكى ۋە ئەدلىيە مىنىستىرلىكىنىڭ مۇئاۋىن مىنىستىرلىرى، مەدەنىيەت ۋە چەت ئەللىك تالىپلارنى باشقۇرۇش تارمىقى، ئەزھەرگە قاراشلىق ئەزھەر ئوتتۇرا مەكتەپلىرىنىڭ رەئىسلىرى ۋە ئەزھەردىكى ئۈچ نەپەر مۆتىۋەر مۇدەررىس ۋەكىلىدىن تەركىپ تاپىدۇ. مەزكۇر ھەيئەتنىڭ ۋەزىپىسى: "ئەزھەرنىڭ ئىسلام دىنى ئۈچۈن خىزمەت قىلىش سىياسىتىنى بېكىتىش، ئەزھەرنىڭ ئىلمىي مۇھاكىمە تەتقىقاتلىرىنى بەلگىلەش، ئەزھەرنىڭ مەمۇرىيەت خىراجەت خامچوتىنى تەستىقلاش، پەخرىي ئۇنۋان بېرىش ئىشلىرىنى تەتقىق قىلىش" قاتارلىقلاردىن ئىبارەت. ئەزھەرنىڭ ھازىرقى شەيخى دوكتور مۇھەممەد سەيىد ئەنتاۋى، ئەزھەر ئۇنىۋېرسىتېتىنىڭ ھازىرقى رەئىسى دوكتور ئەھمەد تەيىبىدۇر.

ھازىر ئەزھەر ئۇنىۋېرسىتېتى دۇنيادىكى 100 مەشھۇر ئالىي مەكتەپنىڭ ئىچىدە 45-ئورۇندا تۇرىدۇ، ئۇ پۈتۈن دۇنيادىكى ئالىي مەكتەپلەرنىڭ تەرەققىياتىدا ناھايىتى زور تۆھپە قوشقان، مەسىلەن، ھازىرقى زامان ئالىي مەكتەپلىرىدە يولغا قويۇلغان ئاسسىستېنت(ياردەمچى ئوقۇتقۇچى)لىق تۈزۈمى 13-ئەسىردىلا ئەزھەردە كەڭ قوللىنىلغان، ئەينى ۋاقىتتا بىر مۆتىۋەر ئۆلىما ئۆزىنىڭ گۇۋاھنامە ئالغان تالىپلىرىدىن بىر نەچچە نەپەرنى تاللاپ ئۇلارنى ياردەمچى مۇدەررىس سۈپىتىدە ئوقۇ-ئوقۇتۇش ئىشلىرىغا سالاتتى، بۇ خىل ئوقۇ-ئوقۇتۇش تۈزۈمى ئەزھەردە تاكى ھازىرغا قەدەر يولغا قويۇلۇپ كەلمەكتە.

ئەزھەرنىڭ كۈتۈپخانىسىمۇ نۇرغۇن قىممەتلىك قول يازما ئەسەرلەرنى ساقلاش بىلەن دۇنياغا تونۇلغان،

قۇرۇلۇشىغا ئىجازەت بېرىلدى. 1961-يىلىغا كەلگەندە، مىسىرنىڭ شۇ ۋاقىتتىكى زۇڭتۇڭى ئابدۇ ناسىر «ئەزھەرنى تەرەققىي قىلدۇرۇش توغرىسىدىكى 103-نومۇرلۇق پەرمان»نى ئېلان قىلىپ "ئەزھەر دۇنياۋىي ئىسلام دارۇلفۇنۇنى، ئۇ ئىسلام مىراسلىرىنى قوغداش، تەتقىق قىلىش ۋە تارقىتىش، شۇنداقلا ھەر مىللەت مۇسۇلمانلىرىغا خىزمەت قىلىش بۇرچىنى ئۈستىگە ئالغان، ئەرەب مەدەنىيىتىنى تارقىتىش، ئىسلام شەرىئىتى، مەدەنىيىتى، ئەرەب تىلى ۋە ئەدەبىياتى، شۇنداقلا، قۇرئان كەرىم تەتقىقاتى ئىشلىرىدا ئىسلام ئەللىرى بىلەن بولغان ئالاقىنى كۈچەيتىشكە زور ئەھمىيەت بېرىدۇ" دەپ چاقىرىق قىلدى. شۇنىڭ بىلەن بىر ۋاقىتتا، ئەزھەرنىڭ پەقەت ئەرەب تىلى ۋە دىنىي بىلىملەردە تەلىم بېرىدىغان ئىلىم مەركىزى بولۇپلا قالماي، يەنە خەلقئارادىكى باشقا ئالىي مەكتەپلەرگە ئوخشاش تەبىئىي پەن بىلىملىرىنىمۇ ئوقۇتىدىغان ئالىي مەكتەپ بولۇشى كېرەكلىكىنى تەكىتلەيدۇ. شۇ ئاساستا، ئەزھەرنىڭ مائارىپ سىياسىتىدە، مۇنداق بىر نەچچە پرىنسىپلار يولغا قويۇلدى: ئەزھەر ئۇنىۋېرسىتېتى دۇنيانىڭ ھەر قايسى جايلىرىدىكى مۇسۇلمان تالىپلارنىڭ كېلىپ ئوقۇشىنى ۋە بىلىم ئاشۇرۇشىنى قارشى ئېلىش؛ ئەزھەردە ئوقۇۋاتقان مۇسۇلمان تالىپلار بىر-بىرى بىلەن ئىناق-ئىتتىپاق بولۇش، ئىسلام ئەقىدىسىدە ئىخلاسمەن بولۇش؛ دىنىي ۋە پەننىي بىلىملەردىن تەلىم بېرىش ئارقىلىق مىسىر، ئىسلام ئەللىرى ۋە غەيرى ئىسلام ئەللىرىگە ياراملىق ئىلىم ئەھلىلىرىنى تەربىيەلەپ يېتىشتۈرۈپ بېرىش، ئىسلام مەدەنىيىتى ۋە ئەرەب تىلىنى تارقىتىش؛ دىنىي ۋە ئىلمىي تەتقىقاتتا دۇنيادىكى باشقا ئالىي مەكتەپلەر بىلەن ھەمكارلىشىپ ئىلىم ئالماشتۇرۇشنى تەشەببۇس قىلىش قاتارلىقلار. يۇقىرىدىكىدەك بىر يۈرۈش ئىسلاھاتنىڭ نەتىجىسىدە، ئەزھەردە يەنە بىناكارلىق، سانائەت، تېبابەت ۋە يېزا ئىگىلىك فاكولتېتلىرى تەسىس قىلىندى، شۇنىڭدەك قىزلار ئۈچۈن مەخسۇس فاكولتېتلارمۇ ئېچىلدى. ئوقۇش پۈتتۈرۈش دېپلوملىرى باكالاۋر، ماگىستىر ۋە دوكتور دەرىجىلىرىگە ئايرىلدى. 1962—1963-يىللىرىدا ئىسلام دىنى ئاساسلىرى فاكولتېتىنىڭ ئوغۇللار ۋە قىزلار قىسمى ئېچىلدى. 1964-يىلى ئەزھەر ئۇنىۋېرسىتېتىدا يەنە دورىگەرلىك،



200 يۈزگە، بۇنىڭ ئىچىدە 75 دۆلەتتىن كەلگەن چەت ئەللىك تالىپلارنىڭ سانى 12 مىڭغا يەتكەن، ئەزھەر سىستېمىسىدىكى مەكتەپ-مەدرىسلەرنىڭ سانى 7100 گە يەتكەن؛ ئۈچىنچىدىن، ئەزھەردە تۆت چوڭ فىقھە مەزھىپىنىڭ تەلىملىرى تەتقىق ۋە مۇھاكىمە قىلىنىدۇ، ھەرقايسى جايلاردىن كەلگەن تالىپلار ئۆزلىرىنىڭ ئەمەل قىلىۋاتقان فىقھىي مەزھىپىگە ئالاقىدار بولغان فىقھە كىتاپتىن تەلىم ئېلىشقا رۇخسەت قىلىنىدۇ؛ تۆتىنچىدىن، ئەزھەرنىڭ نەزەر دائىرىسى ناھايىتى كەڭ بولۇپ، جەمئىيەتتە يېڭىدىن كۆرۈلۈۋاتقان مەسىلىلەر ۋە ئىلمىي قاراشلارغا قارىتا، قۇرئان كەرىم ۋە ھەدىس شەرىفلەرنى ئاساس قىلىپ، ئىجتىھاد نەتىجىلىرىگە تايىنىپ، ئەستايىدىل تەتقىق قىلىپ، مۇسۇلمانلارغا توغرا يېتەكچىلىك يۆنىلىشىنى كۆرسىتىپ بېرىدۇ؛ بەشىنچىدىن، ئەزھەرنىڭ چەت ئەل تىلى ئىستىتۇتىدا 2001-يىلى خەنزۇ تىلى فاكولتېتى قۇرۇلغان، ھازىر ئۇنىڭدا تۆت سىنىپ بولۇپ، جەمئىي 200 نەپەر مىسىرلىق تالىپ خەنزۇ تىلى ئۆگىنىدۇ، بۇ ھال خەلقئارادىكى ھېچقانداق ئىسلام ئالىي دارۇلفۇنۇنىدا ئەزەلدىن كۆرۈلۈپ باقمىغان.

جۇڭگو مۇسۇلمانلىرىنىڭ ئەزھەرگە بېرىپ بىلىم تەھسىل قىلىشى ئاللىبۇرۇنلا باشلانغان. ھازىر ئەزھەردە ئوقۇۋاتقان جۇڭگولۇق تالىپلارنىڭ سانى 300 دىن ئاشىدۇ. ئەزھەر ئۈنۈپرسىتېتى ئىسلام دۇنياسىدىكى ئەڭ ئالىي دارۇلفۇنۇن بولۇش سۈپىتى بىلەن مۇقەددەس بۇرچىنى ئۈستىگە ئېلىپ، ئىسلام مەدەنىيىتىنى تەتقىق قىلىش ۋە تارقىتىشتا كۆرىنەرلىك نەتىجىلەرنى قولغا كەلتۈرۈپ، ئىسلام دىنىنىڭ تىنچلىق، كەڭ قورساقلىق، ئوتتورا يول تۇتۇش، ھەققانىيلىقنى تەشەببۇس قىلىش، ئىككى ئالەملىك بەخت-سائادەت ئىزدەشنى تەرغىپ قىلىشتەك ئېسىل ئەنئەنىلىرىنى جارى قىلدۇرۇپ، ئىسلامىيەت ئۈچۈن ئۆچمەس تۆھپىلەرنى قوشۇپ كەلمەكتە.

(ئاپتور: جۇڭگو ئىسلام جەمئىيىتىنىڭ مۇئاۋىن رەئىسى، قوشۇمچە جۇڭگو ئىسلام ئىستىتۇتىنىڭ دائىمىي ئىشلارغا مەسئۇل مۇئاۋىن مۇدىرى، ئەزھەر ئۈنۈپرسىتېتىدا 9 يىل ئىلىم تەھسىل قىلغان ئەزھەرى؛ تەھرىرلىگۈچى: شەمشىدىن ھاجى)

بۇ قول يازما ئەسەرلەرنىڭ مۇتلەق كۆپ ساندىكىسى ئىسلام ئەسەرلىرى بولۇپ، "شەرق ئىسلام مەدەنىيەت گۆھىرى" دەپ شوھرەت قازانغان. ھازىر بۇ كۈتۈپخانىدا تەخمىنەن بىر مىليونغا يېقىن ئەسەر ساقلانماقتا.

ئەزھەر ئۈنۈپرسىتېتى ئۈنۈپرسال ئۈنۈپرسىتېتى، ئۇنىڭدا 26 ئالىي تەتقىقات ئورگىنى بولۇپ، بۇلارنىڭ ئىچىدە تىبابەت، دورىگەرلىك، ئىقتىساد، ئىنژېنېرلىق ۋە يېزا ئىگىلىك قاتارلىق ئورگانلىرىمۇ بار، ھازىر مىسىردىكى ئەزھەر ئۈنۈپرسىتېتىدا 43 ئوغۇل تالىپلار ئىستىتۇتى، 18 قىز تالىپلار ئىستىتۇتى بولۇپ، ھازىرغا قەدەر جەمئىي 61 ئىستىتۇت تەسىس قىلىنغان. بۇ ئىستىتۇتلار مىسىرنىڭ ھەرقايسى ئۆلكىلىرىگە جايلاشقان. ئەزھەردىكى ئىستىتۇتلار ئىسلام ئاساسلىرى ئىستىتۇتى، ئىسلام دەۋەت ئىستىتۇتى، ئىسلام تەتقىقاتى ۋە ئەرەب تىلى ئىستىتۇتى، شەرىئەت ۋە قانۇن ئىستىتۇتى، تىل ۋە تەرجىمە ئىستىتۇتى، مائارىپ ئىستىتۇتى، سودا-تىجارەت ئىستىتۇتى، يېزا-ئىگىلىك ئىستىتۇتى، سانائەت ئىستىتۇتى، تىبابەتچىلىك ئىستىتۇتى ۋە دورىگەرلىك ئىستىتۇتى قاتارلىقلارنى ئۆز ئىچىگە ئالىدۇ.

جەمئىيەتنىڭ ئۈزلۈكسىز تەرەققىي قىلىشىغا ئەگىشىپ، ئەزھەر ئىسلام دۇنياسىغا ئەمەس، بەلكى پۈتۈن دۇنياغا ئۆز تەسىرىنى كۆرسىتىپ كەلمەكتە. ئەزھەرنىڭ خەلقئارادىكى تەسىرىنى مۇنداق بەش جەھەتتىن خۇلاسەلىگىلى بولىدۇ: بىرىنچىدىن، دۇنيانىڭ مۇتلەق كۆپ دۆلەتلىرىدە ئەزھەردە ئوقۇغان تالىپلار تېپىلىدۇ؛ ئىككىنچىدىن، ئەزھەرنىڭ ھەر دەرىجىلىك مەدرىس ۋە ئىستىتۇتلىرىدا ئوقۇۋاتقان تالىپلارنىڭ سانى دۇنيادا ئالدىنقى ئورۇندا تۇرىدۇ، مەسىلەن، «مىسىر دۆلىتى 2005-يىللىق يىلنامىسى»دىكى سانلىق مەلۇماتلارغا قارىغاندا، ئەزھەر قۇرۇلغاندىن تارتىپ 2004—2005-يىلغىچە بولغان ئارىلىقتا ئەزھەردە تەلىم ئالغان (يەنى باشلانغۇچ، تولۇقسىز، تولۇق ئوتتۇرا، قۇرئان قىرائەت مەدرىسىسى ۋە ئىستىتۇتلاردا تەلىم ئالغانلار كۆرسىتىلىدۇ) تالىپلارنىڭ سانى 205 مىليون 9900 دىن ئارتۇق بولغان، 2004—2005-يىللىقتا ئوقۇۋاتقان تالىپلارنىڭ سانى 101 مىڭ





### ئىسلام يىغىنى تەشكىلاتى ۋە ئىسلام ئەللىرى

شەمشىدىن ھاجى

تىرىشىش؛ ھەرقانداق شەكىلدىكى مۇستەملىكىچىلىككە قارشى تۇرۇش؛ پەلەستىن خەلقىنىڭ مىللىي قانۇنىي ھوقۇقىنى ئەسلىگە كەلتۈرۈش ۋە ئۆز يۇرتىغا قايتىش يولىدا ئېلىپ بېرىۋاتقان كۈرىشىنى قوللاپ - قۇۋۋەتلەش؛ ئادىللىق ئاساسىغا قۇرۇلغان دۇنيا تىنچلىقى ۋە بىخەتەرلىكىنى زۆرۈر ئۇسۇللارنى قوللىنىپ قوللاش؛ ئەزا دۆلەتلەر بىلەن باشقا دۆلەتلەر ئارىسىدىكى ھەمكارلىق ۋە چۈشىنىشىنى ئىلگىرى سۈرۈش قاتارلىقلاردىن ئىبارەت. ئىسلام يىغىنى تەشكىلاتىنىڭ ئالىي ھوقۇقلۇق ئورگىنى ئەزا دۆلەتلەرنىڭ دۆلەت ۋە ھۆكۈمەت باشلىقلىرى يىغىنى بولۇپ، ئادەتتە ھەر ئۈچ يىلدا بىر قېتىم چاقىرىلىدۇ. زۆرۈر تېپىلغاندا قەرەلسىز ھالدا ئەزا دۆلەتلەر باشلىقلىرىنىڭ پەۋقۇلئاددە يىغىنى چاقىرىلىدۇ. بەزى يىغىنلارغا ئەزا دۆلەتلەردىن باشقا، بىرلەشكەن دۆلەتلەر تەشكىلاتى، ئەرەب ئەللىرى ئىتتىپاقى ۋە باشقا ئىسلام تەشكىلاتلىرىنىڭ ۋەكىللىرىمۇ قاتنىشىدۇ.

ئىسلام ئەللىرى باشلىقلىرى يىغىنى بۇ تەشكىلات رەسمىي قۇرۇلغاندىن كېيىن يەنە 1974 - يىلى 2 - ئايدا پاكىستاننىڭ لاھور شەھىرىدە، 1981 - يىلى 1 - ئايدا سەئۇدى ئەرەبىستاننىڭ تائىف شەھىرىدە، 1984 - يىلى 1 - ئايدا ماراكەشنىڭ كەسابۇلانكا (دارىل بەيدا) شەھىرىدە، 1987 - يىلى 1 - ئايدا كۇۋەيتنىڭ كۇۋەيت شەھىرىدە، 1991 - يىلى 12 - ئايدا يەنە ماراكەشنىڭ كەسابۇلانكا شەھىرىدە، 1997 - يىلى 12 - ئايدا ئىراننىڭ تېھران شەھىرىدە، 2000 - يىلى 11 - ئايدا قاتارنىڭ دۇھا شەھىرىدە، 2003 - يىلى 10 - ئايدا مالايسىيانىڭ فىدراتسىيە مەمۇرىيەت مەركىزى پۇتلاجايا شەھىرىدە، 2005 - يىلى 12 - ئايدا ئىسلام دىنىنىڭ مۇقەددەس شەھىرى مەككە مۇكەررەمەدە ئۆتكۈزۈلدى. ھەر نۆۋەتلىك يىغىن ئاخىرىدا يىغىن ئاخباراتى، خىتابنامە ۋە بىرمۇنچە مەخسۇس قارارلار ماقۇللىنىپ جاكارلىنىپ كەلدى.

ئىسلام يىغىنى تەشكىلاتىنىڭ سىياسىي ئورگىنى ئەزا دۆلەتلەرنىڭ دىپلوماتىيە مىنىستىرلىرى يىغىنى بولۇپ، ھەر يىلى مەلۇم بىر ئەزا دۆلەتتە نۆۋەت بىلەن ئۆتكۈزۈلىدۇ. شۇنداقلا، زۆرۈر تېپىلغاندا، دىپلوماتىيە مىنىستىرلىرىنىڭ جىددىي يىغىنى ياكى پەۋقۇلئاددە يىغىنى

ئىسلام يىغىنى تەشكىلاتى ئىسلام ئەللىرىنىڭ ھۆكۈمەت دەرىجىلىك خەلقئارالىق سىياسىي تەشكىلاتى بولۇپ «ئىسلام ئەللىرى يىغىنى» دەپمۇ ئاتىلىدۇ. بۇ تەشكىلاتنىڭ مەيدانغا كېلىشى ئەسلىدە بىر يىلدا بىر ئېلىپ بېرىلىدىغان ھەج تاۋاپ مەزگىلى بىلەن مۇناسىۋەتلىك بولۇپ، سەئۇدى ئەرەبىستاندىكى مەككە مۇكەررەمەدە ھەج تاۋاپ پائالىيىتى تاماملانغاندىن كېيىن ئىسلام دۇنياسىدىكى ھەرقايسى ئەللەر باشلىقلىرى يىغىنى ئۆتكۈزۈلەتتى. 1954 - يىلى مىسىر ۋە سەئۇدى ئەرەبىستاننىڭ ئورتاق تەشەببۇسى بىلەن مىسىرنىڭ قاھىرە شەھىرىدە «ئىسلام يىغىنى ئاپپاراتى» قۇرۇلۇپ، دۇنياۋى دائىرىدىكى ئىسلام ئەللىرى ئىتتىپاقى دەسلەپكى قەدەمدە شەكىللەنگەنىدى.

ئىسلام ئەللىرىنىڭ ئىتتىپاقلىقى ۋە ھەمكارلىقىنى كۈچەيتىپ، خەلقئارا ۋەزىيەت تەرەققىياتىنىڭ ئېھتىياجىغا ماسلىشىش ئۈچۈن 1969 - يىلى 9 - ئايدا 26 ئىسلام دۆلىتىنىڭ دۆلەت باشلىقى ۋە ۋەكىللىرى ئۆمىكى ئافرىقىدىكى ماراكەش (مەغرىب) پادىشاھلىقىنىڭ پايتەختى رابات شەھىرىدە تۇنجى قېتىملىق يىغىن ئېچىپ، ئىسلام يىغىنى تەشكىلاتى قۇرۇش مەسلىسى ئۈستىدە مەخسۇس مۇزاكىرە ۋە مەسلىھەت قىلىشقاندى. 1970 - يىلى 3 - ئايدا سەئۇدى ئەرەبىستاننىڭ جىددە شەھىرىدە ئۆتكۈزۈلگەن ئىسلام ئەللىرى دىپلوماتىيە مىنىستىرلىرىنىڭ تۇنجى قېتىملىق يىغىنىدا ئىسلام يىغىنى تەشكىلاتى قۇرۇش ۋە ئىسلام يىغىنى تەشكىلاتى كاتىبات باشقارمىسى تەسىس قىلىش قارار قىلىنغان ۋە تەشكىلات نىزامنامىسى تۈزۈپ چىقىلغاندى. 1970 - يىلى 5 - ئايدا بۇ تەشكىلات سەئۇدى ئەرەبىستاننىڭ جىددە مۇبارەك شەھىرىدە رەسمىي قۇرۇلۇپ، ئۇنىڭ سېكرېتارىئاتى (كاتىبات باشقارمىسى) جىددە شەھىرىدە تەسىس قىلىندى. «ئىسلام يىغىنى تەشكىلاتى نىزامنامىسى» دا بەلگىلىنىشىچە، بۇ تەشكىلاتنىڭ مەقسىتى: ئەزا دۆلەتلەر ئارىسىدا ئىتتىپاقلىقنى ئىلگىرى سۈرۈش؛ ئەزا دۆلەتلەر ئارىسىدا ئىقتىسادىي، ئىجتىمائىي، مەدەنىيەت، ئىلىم - پەن قاتارلىق جەھەتلەردىكى ھەمكارلىقنى كۈچەيتىش؛ ئىرقىي ئايرىمچىلىق ۋە ئىرقىي كەمستىشنى تۈگىتىشكە



جاكارلاندى. ئىسلام ئەللىرى پارلامېنتلىرى بىرلەشمىسىنىڭ نىزامنامىسىدا بەلگىلىنىشى بويىچە، ئىسلام ئەللىرى پارلامېنتلىرى بىرلەشمىسى ئىسلام پىرىنسىپى ۋە ئەقىدىسىنى يېتەكچى قىلىپ، كېڭىشىش ۋە ھەمكارلىقنى كۈچەيتىپ، ئىسلام دۇنياسى دۇچ كەلگەن ئورتاق مەسىلىلەرنى ھەل قىلىش ئۈچۈن ئىزدىنىپ، ئىسلام دۇنياسىنىڭ سىياسىي، ئىقتىسادىي، ئىجتىمائىي، مەدەنىيەت تەرەققىياتىنى يۈكسەلدۈرىدۇ. ئىسلام يىغىنى تەشكىلاتىنىڭ نىزامنامىسىدا كۆرسىتىلگەن نىشان ۋە پىرىنسىپلارغا، جۈملىدىن ئىگىلىك ھوقۇقى ۋە زېمىن پۈتۈنلىكىگە، ماجىرالارنى تىنچ يول بىلەن ھەل قىلىش پىرىنسىپىغا ھۆرمەت قىلىدۇ. بۇ تەشكىلاتنىڭ نىشانى: ئىسلام پىرىنسىپلىرىنى تونۇشتۇرۇش ۋە تەرغىب قىلىش؛ ئەزا دۆلەتلەرنىڭ خەلقئارا سەھنىسىدە ئومۇميۈزلۈك ۋە ئۈنۈملۈك ھەمكارلىقنى يولغا قويۇشىغا كۆۋرۈكلۈك قىلىش؛ ئەزا دۆلەتلەر ئارا ۋە باشقا خەلقئارالىق تەشكىلاتلار بىلەن بولغان ئالماشتۇرۇش ۋە ھەمكارلىقنى ئىلگىرى سۈرۈش؛ كىشىلىك ھوقۇقىغا ھۆرمەت قىلىش ۋە ئۇنى قوغداشتىن ئىبارەت. بۇ تەشكىلات ئەزالىرى ئىسلام يىغىنى تەشكىلاتىغا ئەزا دۆلەتلەر پارلامېنتلىرىدىن تەركىب تاپىدۇ. بۇ تەشكىلاتنىڭ تەشكىلى ئاپپاراتى ئىسلام ئەللىرى پارلامېنتلىرى بىرلەشمىسى قۇرۇلتىيى، مۇدىرىيەت يىغىنى، ئىجرائىيە ھەيئىتى ۋە كاتىبات باشقارمىسىدىن ئىبارەت. بۇ تەشكىلاتنىڭ باش شتابى ئىراننىڭ پايتەختى تېھراندا بولىدۇ.

ئىسلام يىغىنى تەشكىلاتى خەلقئارادىكى ئاساسلىق ئىسلام ئەللىرى تەشكىلاتى بولۇش سۈپىتى بىلەن، 1975-يىلىدىن تارتىپ بىرلەشكەن دۆلەتلەر تەشكىلاتىدا كۆزەتكۈچى ئورنىغا ئىگە بولۇپ يىغىنغا قاتنىشىپ كەلمەكتە. بىرلەشكەن دۆلەتلەر تەشكىلاتىنىڭ 36-نۆۋەتلىك يىغىنى «بىرلەشكەن دۆلەتلەر تەشكىلاتى بىلەن ئىسلام يىغىنى تەشكىلاتى ھەمكارلىقى توغرىسىدا قارار» ماقۇللاپ بۇ تەشكىلاتنىڭ خەلقئارادىكى ئورنىنى مۇئەييەنلەشتۈرگەندى.

ئۇنىڭدىن باشقا، ئىسلام يىغىنى تەشكىلاتى بىلەن ئەرەب ئەللىرى ئىتتىپاقى 1980-يىلى 8-ئايدا تۇنىستا بىرلەشمە يىغىن ئۆتكۈزۈپ ۋە ئاخبارات ئېلان قىلىپ، ئىككى تەرەپنىڭ ئىككى تەشكىلات ئوتتۇرىسىدا ھەمكارلىقنى كۈچەيتىش كېلىشىمى تۈزۈشكەنلىكىنى جاكارلىغانىدى ۋە ھازىرغىچە زىچ ئالاقىدا بولۇپ كېلىۋاتىدۇ.

ئۆتكۈزۈلۈپ، نۆۋەتتىكى مۇھىم مەسىلە دەپ قارالغان مەسىلىلەر مۇزاكىرە ۋە مۇھاكىمە قىلىندۇ ھەم مۇناسىپ قارارلار چىقىرىلدى.

ئىسلام يىغىنى تەشكىلاتىنىڭ ئىجرائىيە ئورگىنى دائىمىي سېكرېتارىياتى (كاتىبات باشقارمىسى) بولۇپ، ئۇنىڭ قارىمىقىدا نۇرغۇن خىزمەت تارماقلىرى تەسىس قىلىنغان، بۇ باشقارما كونكرېت ئىشلارنى بېجىرىشكە، قارارلارنى ئەمەلىيلەشتۈرۈشكە، ئارىدا ماسلاشتۇرۇش خىزمىتىنى ئىشلەشكە مەسئۇل بولىدۇ.

ئۇنىڭدىن باشقا ئىسلام يىغىنى تەشكىلاتى قارىمىقىدا بىرقانچە كەسپىي ئورگانلار تەسىس قىلىنغان. مەسىلەن، ئىسلام تەرەققىيات بانكىسى، ئىسلام تىنچلىق كومىتېتى، ئىسلام ئىقتىساد-سودا دائىمىي كومىتېتى، ئىسلام ئاخبارات ئاگېنتلىقى، ئىسلام ئەللىرى رادىئو-تېلېۋىزىيە تەشكىلاتى، ئىسلام ئىقتىسادى، مەدەنىيەت مەسىلىلىرى مەخسۇس كومىتېتى، ئىسلام ئىلىم-پەن، تېخنىكا تەرەققىياتى ساندىقى (فوندى)، ئىسلام سەنئىتى ۋە مەدەنىيەت تەتقىقات مەركىزى، ئىسلام ئەللىرى پايتەختىنىڭ تەشكىللىرى، ئىجتىمائىي، ئىقتىسادىي ستاتىستىكىلىرى تەتقىقات مەركىزى، ئىسلام سودا تەرەققىيات مەركىزى، ئىسلام تەرەققىيات ساندىقى (فوندى)، ئىسلام ئادالەت سوتى، ئىسلام مائارىپ، ئىلىم-پەن، مەدەنىيەت تەشكىلاتى قاتارلىقلار. بۇ ئورگانلار ئىسلام يىغىنى تەشكىلاتىنىڭ ئومۇمىي نىشانى ۋە قارار-بەلگىلىمىلىرى ئاساسىدا ئۆز ئالدىغا مۇستەقىل ئىش يۈرگۈزىدۇ، كاتىبات باشقارمىسى ئارىدا ماسلاشتۇرۇش خىزمىتى ئىشلەيدۇ.

بۇ تەشكىلاتقا ئەزا دۆلەتلەر پارلامېنتلىرى بىرلەشمىسى بۇ تەشكىلاتقا مۇناسىپ ھالدا قۇرۇلغان مۇھىم بىرلەشمە ھېسابلىنىدۇ.

1999-يىلى 6-ئاينىڭ 15-كۈنىدىن 17-كۈنىگىچە ئىسلام يىغىنى تەشكىلاتىغا ئەزا دۆلەتلەر پارلامېنتلىرى بىرلەشمىسى (قىسقارتىپ "ئىسلام ئەللىرى پارلامېنتلىرى بىرلەشمىسى" دەپ ئاتىلىدۇ) نىڭ قۇرۇلۇش يىغىنى ئىراننىڭ پايتەختى تېھراندا ئۆتكۈزۈلدى. ئىسلام يىغىنى تەشكىلاتى ئەزالىرىدىن 49 دۆلەت ۋەكىللىرى ئۆمىكى ئەۋەتىپ بۇ يىغىنغا قاتناشتى (بۇنىڭ ئىچىدە 28 دۆلەتنىڭ پارلامېنت باشلىقلىرى بار). يىغىندا ئىسلام ئەللىرى پارلامېنتلىرى بىرلەشمىسىنىڭ نىزامنامىسى ماقۇللاندى ۋە ئىسلام يىغىنى تەشكىلاتىغا ئەزا دۆلەتلەر پارلامېنتلىرى بىرلەشمىسىنىڭ رەسمىي قۇرۇلغانلىقى



ياۋروپا قىتئەسىدىن 1 دۆلەت: 1. ئالبانىيە.

بۇلاردىن باشقا، بۇ تەشكىلاتقا رەسمىي ئەزا بولمىسىمۇ ئەمما بۇ تەشكىلاتنىڭ كۈزەتكۈچى ئەزاسى سۈپىتىدە بۇ تەشكىلات يىغىنلىرىغا ئىشتىراك قىلىدىغان بىر مۇنچە دۆلەتلەر، رايونلار ۋە تەشكىلاتلار بار.

غەيرى ئىسلام ئەللىرى ئىچىدە مۇسۇلمانلار سانى ئەڭ كۆپ ھېسابلىنىدىغان ھىندىستان (جەمئىي 138 مىليوندىن ئارتۇق مۇسۇلمان بولۇپ، ھىندىستان ئومۇمىي نوپۇسىنىڭ %13.4 تىنى تەشكىل قىلىدۇ) ئۆزىنىڭ مۇسۇلمانلار نوپۇسى كۆپ دۆلەت ئىكەنلىكىنى سەۋەب قىلىپ، ئىسلام يىغىنى تەشكىلاتقا ئەزا بولۇشنى كۆپ قېتىم ئىلتىماس قىلغانىدى. ئەمما ئىسلام يىغىنى تەشكىلاتى ھىندىستاننىڭ ئەنئەنىۋىي ھىندى دىنىنى ئاساس قىلىدىغان دۆلەت (ھىندى دىنىدىكىلەر تەخمىنەن %80 تىنى ئىگىلەيدۇ) ئىكەنلىكىنى نەزەردە تۇتۇپ ھىندىستاننىڭ ئىلتىماسىنى رەت قىلىپ كەلدى.

ھازىر ئىسلام يىغىنى تەشكىلاتقا ئەزا 57 دۆلەتنىڭ مۇتلەق كۆپ قىسمىدا مۇسۇلمانلار مۇتلەق كۆپ سانى ئىگىلەيدۇ. ئەمما بەزى دۆلەتلەردە مۇسۇلمانلار كۆپ سانى ئىگىلىمىسىمۇ ئىسلام دىنىنىڭ شۇ دۆلەتكە بولغان سىياسىي، ئىقتىسادىي، مەدەنىيەت تەسىرى چوڭقۇرراق بولغاچقا بۇ دۆلەتلەر ئىسلام يىغىنى تەشكىلاتقا ئەزا بولغان، شۇنداقلا، بىر مۇنچە كونا مۇستەملىكە ئەللەردە مۇسۇلمانلار كۆپ سانى تەشكىل قىلىدىغان مىللەت بولمىسىمۇ، ئەمما ئۇ يەردىكى خەلق ھەرخىل يەرلىك ئىپتىدائىي دىنلارغا ۋە ئاز ساندا خرىستىئان دىنى قاتارلىقلارغا ئېتىقاد قىلىدىغانلىقى ئۈچۈن، مۇسۇلمانلار ئەڭ چوڭ ئېتىقاد ئاممىسى بولۇپ قالغاچقا، بۇ دۆلەتلەرمۇ ئىسلام يىغىنى تەشكىلاتقا ئەزا بولغان. مەسىلەن: جەنۇبىي ئامېرىكا قىتئەسىدىكى گۋىئانا، سۇرىنام؛ ئافرىقا قىتئەسىدىكى توگو، موزامبىك، كامېرون، بوركىنا فاسو، كوتى دى ئوۋۇئېر، گۋىنىيە بىسسائو قاتارلىقلار.

دۇنيادىكى بىر مىليارد 400 مىليوندىن ئارتۇق مۇسۇلمان جايلاشقان دۆلەتلەر ئىچىدە، گەرچە ئەرەب ئەللىرى ئاساسلىق ئىسلام دۆلىتى دەپ ئاتالسىمۇ، ئەمما 22 ئەرەب دۆلىتىدىكى مۇسۇلمانلار سانى 300 مىليون ئەتراپىدا بولۇپ، دۇنيا مۇسۇلمانلىرىنىڭ ئاران %20 دىن ئارتۇقراقىنى تەشكىل قىلىدۇ. قالغان %80 كە يېقىن مۇسۇلمان غەيرى ئەرەب ئەللىرىگە جايلاشقان. ئىسلام ئەللىرى ئىچىدە ھىندونېزىيە مۇسۇلمانلار ئەڭ

ئىسلام يىغىنى تەشكىلاتقا ئەزا دۆلەت «ئىسلام دۆلىتى» دەپمۇ ئاتىلىدۇ. بۇ تەشكىلاتقا ئەزا دۆلەتلەر ئەسلىدىكى 26 دۆلەتتىن تەرەققىي قىلىپ 57 دۆلەتكە يەتتى ۋە تەدرىجىي كۆپىيىشكە قاراپ يۈزلەنمەكتە. ئوتتۇرا ئاسىيادىكى ئۆزبېكىستان، قازاقىستان، قىرغىزىستان، تاجىكىستان، تۈركمەنىستان، ئەزەربەيجاندىن ئىبارەت ئالتە دۆلەت مۇستەقىل بولغاندىن كېيىن بۇ تەشكىلاتقا ئەزا بولغانىدى. ئىسلام يىغىنى تەشكىلاتىنىڭ 2001-يىلى 6-ئاينىڭ 25-كۈنىدىن 27-كۈنىگىچە ئافرىقىدىكى مالىنىڭ پايتەختى باماكودا ئۆتكۈزۈلگەن، بۇ تەشكىلاتقا ئەزا 56 دۆلەتنىڭ دىپلوماتىيە مىنىستىرلىرى ياكى ۋەكىللىرى قاتناشقان 28-نۆۋەتلىك دىپلوماتىيە مىنىستىرلىرى يىغىنىدا، ئافرىقىدىكى كوتى دى ئوۋۇئېر دۆلىتى ئىسلام يىغىنى تەشكىلاتىنىڭ 57-ئەزالىقىغا قوبۇل قىلىندى.

بۇ تەشكىلاتقا ئەزا دۆلەتلەر ئاسىيا، ئافرىقا، لاتىن ئامېرىكىسى، ياۋروپا قىتئەلىرىگە جايلاشقان بولۇپ، مۇتلەق كۆپ قىسمى ئاسىيا بىلەن ئافرىقىدا. بۇ تەشكىلاتقا ئەزا دۆلەتلەر (ئىسلام دۆلەتلىرى) قىتئەلەر بويىچە تۆۋەندىكىچە:

- ئاسىيا قىتئەسىدىن 27 دۆلەت (غەربىي ئاسىيادىن 14 دۆلەت، شەرقىي جەنۇبىي ئاسىيادىن 7 دۆلەت، ئوتتۇرا ئاسىيادىن 6 دۆلەت): 1. سەئۇدى ئەرەبىستانى 2. ئىراق 3. يەمەن 4. سۈرىيە 5. ئەرەب بىرلەشمە خەلىپىلىكى 6. ئومان 7. كۇۋەيت 8. بەھرەين 9. لىۋان 10. ئىئوردانىيە 11. قاتار 12. پەلەستىن 13. ھىندونېزىيە 14. پاكىستان 15. بېنگال 16. تۈركىيە 17. ئىران 18. ئافغانىستان 19. مالايسىيا 20. ئۆزبېكىستان 21. قازاقىستان 22. تاجىكىستان 23. تۈركمەنىستان 24. قىرغىزىستان 25. ئەزەربەيجان 26. مالدېۋى 27. بىرۇنېي دارۇسسالام.

- ئافرىقا قىتئەسىدىن 27 دۆلەت: 1. مېسىر 2. ئالجىرىيە 3. ماراكەش (مەغرب) 4. تۇنىس 5. سۇدان 6. سومالى 7. لىۋىيە 8. ماۋرىتانىيە 9. جىبۇتى 10. نىگېرىيە 11. نىگېر 12. مالى 13. سېنىگال 14. گۋىنىيە 15. بېنىن 16. بوركىنا فاسو 17. كامېرون 18. گۋىنىيە بىسسائو 19. گامبىيە 20. گابون 21. كومورو 22. موزامبىك 23. چاد 24. سېررالئون 25. ئوگاندا 26. توگو 27. كوتى دى ئوۋۇئېر.

- لاتىن ئامېرىكىسى قىتئەسىدىن 2 دۆلەت: 1. سۇرىنام 2. گۋىئانا.





جۇڭىنلەي بۇ يىغىنى تەبرىكلەپ تېلېگرامما يوللىغانىدى. ئۇنىڭدىن كېيىنكى جۇڭگو ھۆكۈمىتىنىڭ رەئىسى ۋە زۇڭلىلىرى بىلەن بۇ تەشكىلات رەئىسلىرى ئارىسىدا ئالاقە ئۈزۈلمەي بولۇپ تۇردى ۋە خەلقئارادىكى زور مەسىلىلەر توغرىسىدا ئۆزئارا پىكىر ئالماشتۇرۇپ كەلدى. ئارىلىقتا نەچچە نۆۋەت بۇ تەشكىلاتنىڭ ۋەكىللىرى ئۆمىكى ياكى تەشكىلات مەسئۇللىرى جۇڭگودا زىيارەتتە بولدى. بۇ تەشكىلات قارىمىقىدىكى ئىسلام تەرەققىيات بانكىسى 1986-يىلىلا جۇڭگوغا جۈملىدىن جۇڭگونىڭ ھەرقايسى جايلىرىدىكى ئىسلام ئىنىستىتۇتلىرىنىڭ قۇرۇلۇشىغا 4 مىليون 60 مىڭ ئامېرىكا دوللىرى ئىئانە قىلغانىدى. ئۇنىڭدىن كېيىنمۇ تا ھازىرغىچە ئىسلام ئىنىستىتۇتى، مۇسۇلمانلار كەسپى مەكتىپى، مۇسۇلمانلار تەربىيەلەش مەركىزى، مۇسۇلمانلار ئۈمىد باشلانغۇچ مەكتىپى قاتارلىق ساھەلەرگە داۋاملىق ئىئانە بېرىپ كەلمەكتە.

كۆپ دۆلەت بولۇپ، ئۇ يەردە 200 مىليوندەك مۇسۇلمان بار(مۇسۇلمانلار ئومۇمىي دۆلەت نوپۇسىنىڭ %88 تىنى تەشكىل قىلىدۇ. شۇڭا ھىندونېزىيىدىن ھەر يىلى 200 مىڭ مۇسۇلمان ھەج تاۋابقا بارىدۇ). ئۇنىڭدىن قالسا پاكىستاندا 143 مىليوندىن ئارتۇق، بېنگالدا 123 مىليوندىن ئارتۇق، تۈركىيىدە 67 مىليوندىن ئارتۇق، ئىراندا 65 مىليوندىن ئارتۇق مۇسۇلمان بار. ئافرىقا قىتئەسىدىن نىگېرىيەدە 70 مىليوندىن ئارتۇق، مىسىردا 60 نەچچە مىليون مۇسۇلمان بار.

**ئىسلام يىغىنى تەشكىلاتىنىڭ جۇڭگو بىلەن بولغان مۇناسىۋىتى** ئىسلام يىغىنى تەشكىلاتى قۇرۇلغاندىن كېيىن ئۇزاق ئۆتمەيلا جۇڭگو ھۆكۈمىتى بىلەن بۇ تەشكىلات قويۇق ۋە دوستانە ئالاقىدا بولۇپ كەلدى. 1974-يىلى 2-ئايدا، 2-قېتىملىق ئىسلام ئەللىرى باشلىقلىرى يىغىنى ئېچىلغان ۋاقتىدىلا جۇڭگو ھۆكۈمىتىنىڭ زۇڭلىسى

(بېشى 58-بەتتە) ھوجۇمدا ۋەيران بولدى. 1977-يىلى ياپونىيە مۇسۇلمانلىرى ئوساكا شەھىرىدە مەسچىت سالىدى ۋە مەسچىت باشقۇرۇش ھەيئىتى تەسىس قىلدى. ئالدىنقى ئەسىر 20-يىللىرىنىڭ باشلىرىدا ياپونىيىدىكى ئىسلام دىنىنى تەتقىق قىلىدىغان ئالىملار قۇرئان كەرىمنى ياپونچىغا تەرجىمە قىلىش ۋە نەشر قىلىش ئىشلىرىنى باشلىدى. قۇرئان كەرىمنىڭ تۆۋەندىكىدەك تۆت خىل ياپونچە تەرجىمە نۇسخىسى نەشر قىلىنغان بولۇپ، ئۇلار: (1) ئىنگىلىزچىدىن تەرجىمە قىلىنغان قىسمەن تەرجىمە نۇسخىسىدىن 1920-يىلى نەشر قىلىنغان ساكاموتو كېنىچىنىڭ تەرجىمىسى ۋە 1938-يىلى نەشر قىلىنغان تاكاخاشى گوروئۇ قاتارلىق ئۈچ كىشىنىڭ تەرجىمىسى؛ (2) ئىنگىلىزچىدىن ياپونچىغا تولۇق تەرجىمە قىلىنىپ 1950-يىلى نەشر قىلىنغان ئوئوكاۋا شيۇمېنىڭ تەرجىمىسى. (3) ئەرەب تىلىدىن بىۋاسىتە تەرجىمە قىلىنغان نۇسخىدىن ئىككىسى بولۇپ، ئۇنىڭ بىرىنچىسى، ئىسلام دىنى تەتقىقاتچىسى ئىدىتۇ توشىخكونىڭ 1957-يىلى نەشر قىلىنغان تەرجىمە نۇسخىسى (بۇ تەرجىمە نۇسخىسى ناھايىتى كۆپ تارقىتىلىش بىلەن بىرگە، ياپونىيىنىڭ ئىسلام ئىلمى تەتقىقاتىغا ناھايىتى چوڭ تەسىرلەرنى كۆرسەتتى)؛

ئىككىنچىسى، 1970-يىلى نەشر قىلىنغان، ئوساكا چەت ئەل تىلى ئۇنىۋېرسىتېتىنىڭ پروفېسسورى ئىكېدا ئوسامۇ قاتارلىقلار بىرلىشىپ تەرجىمە قىلغان تەرجىمە نۇسخىسى. (4) 1972-يىلى نەشر قىلىنغان، ياپونىيە مۇسۇلمان ئالىمى ئۆمەر مېتا ريوئۇئىچى تەرجىمە قىلغان نۇسخىسى. تەرجىمان قۇرئان كەرىمنىڭ تەرجىمىسىنى ياخشى ئىشلەش ئۈچۈن مەككە مۇكەررەمەگە بېرىپ ئۈچ يىل ئۆگەنگەن ۋە داڭلىق ئالىملاردىن تەلىم ئالغان. بۇ تەرجىمە ئەسلى نۇسخا ۋە مۇناسىۋەتلىك تەپسىرلەرنى ئاساس قىلىشتىن باشقا، خەنزۇچە ۋە ئىنگىلىزچە تەرجىمە نۇسخىلاردىن پايدىلىنىپ، 1981-يىلى بىر تۈركۈم ئەرەب تىلىغا پىششىق ياپونىيىلىك مۇسۇلمان ياشلار بىرلىشىپ تەكشۈرۈپ تۈزىتىپ چىققاندىن كېيىن، 1982-يىلى ياپونىيە مۇسۇلمانلار جەمئىيىتى تەرىپىدىن قايتا نەشر قىلىنىپ تارقىتىلدى. ئۇنىڭدىن باشقا ياپونىيە ئىسلام مەجلىسىنىڭ ئىجرائىيە ھەيئەت ئەزاسى، داڭلىق ئادۋوكات ئابى خارۇئۇ 1983-يىلى تەرجىمە قىلىپ نەشر قىلدۇرغان شېئىرىي شەكىلدە تەرجىمە قىلىنغان قىسمەن تەرجىمە نۇسخىسى بولۇپ، ياپونىيىگە خېلىلا مەشھۇر بولغان بۇ نۇسخىدا 37 قىسقا سۈرىنىڭ تەرجىمىسى بېرىلگەن.



## ئەرەب ئەللىرى ئىتتىپاقى ۋە ئەرەب ئەللىرى

شەمشىدىن ھاجى

ئۇلار ئوخشاش بىرخىل تىلنى يەنى ئەرەب تىلنى قوللىنىدۇ، ئورتاق مەدەنىيەت ۋە ئۆرپ-ئادەتكە ئىگە، بۇ دۆلەتلەردىكى مۇتلەق كۆپ سانلىق كىشىلەر ئىسلام دىنىغا ئېتىقاد قىلىدۇ (ئايرىملىرىدا باشقا دىنلارمۇ خېلى سالماقنى ئىگىلەيدۇ، ئەمما ئىسلام دىنى ئاساسىي ئورۇندا تۇرىدۇ).

ھازىرقى 22 ئەرەب دۆلىتىدىن 12 دۆلەت ئاسىياغا (بولۇپمۇ غەربىي ئاسىياغا)، 10 دۆلەت ئافرىقىغا (بولۇپمۇ شىمالىي ئافرىقىغا ۋە غەربىي ئافرىقىغا) جايلاشقان.

ئاسىيادىكى ئەرەب دۆلەتلىرى 12: 1. سەئۇدى ئەرەبىستانى 2. يەمەن 3. ئەرەب بىرلەشمە خەلىپىلىكى 4. ئومان 5. كۇۋەيت 6. بەھرەين 7. قاتار 8. ئىراق 9. سۇرىيە 10. ئىئوردانىيە 11. لىۋان 12. پەلەستىن.

ئافرىقىدىكى ئەرەب دۆلەتلىرى 10: 1. مىسىر 2. ئالجىرىيە 3. ماراكەش 4. سۇدان 5. تۇنىس 6. لىۋىيە 7. سومالى 8. ماۋرىتانىيە 9. جىبۇتى 10. غەربىي سەھرا.

ئەرەب ئەللىرىنىڭ تەشكىلاتلىرىدىن ئەرەب دۆلەتلىرى ئىتتىپاقىدىن باشقا يەنە مەغرىب ئىتتىپاقى (ئالجىرىيە، لىۋىيە، ماۋرىتانىيە، ماراكەش، تۇنىس قاتارلىق ئەللەردىن تەركىب تاپقان)، دېڭىز قولتۇقى ھەمكارلىق ھەيئىتى (بەھرەين، كۇۋەيت، ئومان، قاتار، سەئۇدى ئەرەبىستانى، ئەرەب بىرلەشمە خەلىپىلىكى قاتارلىق ئەللەردىن تەركىب تاپقان)، ئەرەب نېفىت ئېكىسپورت ئەللىرى تەشكىلاتى (ئالجىرىيە، بەھرەين، مىسىر، ئىراق، كۇۋەيت، لىۋىيە، قاتار، سەئۇدى ئەرەبىستانى، سۇرىيە، ئەرەب بىرلەشمە خەلىپىلىكى قاتارلىق ئەللەردىن تەركىب تاپقان) قاتارلىق بىر قىسىم ئەرەب ئەللىرىدىن تەركىب تاپقان تەشكىلاتلارمۇ بار.


ئەرەب ئەللىرىنىڭ ھەممىسى ئىسلام دۆلىتى ۋە ئىسلام يىغىنى تەشكىلاتىنىڭ ئەزاسى بولغانلىقى ئۈچۈن ئەرەب ئەللىرى ئىتتىپاقىنىڭ دۇنيا ئىسلام يىغىنى تەشكىلاتى بىلەن بولغان ئالاقىسىمۇ ناھايىتى زىچ. ئەرەب ئەللىرى ئىتتىپاقى 1980-يىلى 8-ئايدا تۇنىستا ئىسلام يىغىنى تەشكىلاتى بىلەن بىرلەشمە يىغىن ئۆتكۈزۈپ ۋە ئاخبارات ئېلان قىلىپ، ئىككى تەرەپنىڭ بۇ ئىككى تەشكىلات ئوتتۇرىسىدا ھەمكارلىقنى كۈچەيتىش كېلىشىمى تۈزۈشكەنلىكىنى جاكارلىغانىدى.

ئەرەب ئەللىرى ئىتتىپاقى ئەرەب دۇنياسىدىكى ۋەكىللىك خاراكتېرگە ۋە تەسىرگە ئىگە تەشكىلات بولۇپلا قالماستىن، دۇنيا بويىچە ئەڭ بۇرۇن قۇرۇلغان رايون خاراكتېرلىك تەشكىلاتلارنىڭ بىرى.

بۇنىڭدىن 62 يىل ئىلگىرى، يەنى 1945-يىلى 3-ئاينىڭ 22-كۈنى ئافرىقىدىكى ئەرەب دۆلىتى مىسىر ھۆكۈمىتىنىڭ تەشەببۇسى بىلەن مىسىر، سۇرىيە، ئىراق، لىۋان، سەئۇدى ئەرەبىستانى، يەمەن، ئىئوردانىيىدىن ئىبارەت يەتتە ئەرەب دۆلىتىنىڭ ۋەكىلى مىسىر پايتەختى قاھىرە شەھىرىدە يىغىن ئېچىپ «ئەرەب ئەللىرى ئىتتىپاقىنىڭ ئاساسىي نىزامنامىسى» نى ماقۇللاپ، ئەرەب ئەللىرى ئىتتىپاقىنىڭ قۇرۇلغانلىقىنى رەسمىي جاكارلىغانىدى. 60 نەچچە يىلدىن بېرى بۇ ئىتتىپاققا ئەزا دۆلەتلەر ياكى رايونلار ئۈزلۈكسىز كۆپىيىپ ھازىر 22 گە يەتتى. بۇ ئىتتىپاقنىڭ باش شتابى قاھىرە شەھىرىدە.

ئەرەب ئەللىرى ئىتتىپاقىنىڭ ئاساسىي مەقسىتى: ئەزا دۆلەتلەر ئارىسىدىكى ھەمكارلىق مۇناسىۋىتىنى يېقىنلاشتۇرۇش، ئەرەب دۆلەتلىرى ئارىسىدىكى سىياسىي پائالىيەتلەرنى ماسلاشتۇرۇش، ئەرەب دۆلەتلىرىنىڭ مۇستەقىللىقى ۋە ئىگىلىك ھوقۇقىنى قوغداش، ئەرەب دۆلەتلىرىنىڭ ئىشلىرى ۋە مەنپەئەتلىرىنى ئومۇميۈزلۈك ئويلىشىشتىن ئىبارەت. ئەزا دۆلەتلەر ئىقتىساد، مالىيە، قانناش، مەدەنىيەت، سەھىيە، ئىجتىمائىي پاراۋانلىق، دۆلەت تەۋەلىكى، پاسپورت، ۋىزا، ھۆكۈم ئىجراسى، ئۆتكۈزۈپ بېرىش قاتارلىق جەھەتلەردە زىچ ھەمكارلىشىدۇ؛ ئەزا دۆلەتلەر بىر-بىرىنىڭ سىياسىي تۈزۈمىگە ھۆرمەت قىلىدۇ، تالاش-تارتىشلارنى ھەل قىلىشتا قۇرال كۈچى ئىشلەتمەيدۇ. ئەزا دۆلەتلەر باشقا دۆلەتلەر بىلەن تۈزۈشكەن ئەھدىنامە ۋە كېلىشىملەر ئەرەب ئەللىرى ئىتتىپاقىنىڭ باشقا ئەزا دۆلەتلىرىنى چەكلىمىگە ئۇچراتمايدۇ.

ئەرەب ئەللىرى ئىتتىپاقىغا ئەزا دۆلەتلەر باشلىقلىرى يىغىنى بۇ ئىتتىپاقنىڭ ۋە ئەرەب دۆلەتلىرىنىڭ ئەڭ يۇقىرى دەرىجىلىك يىغىنى بولۇپ، يىغىندا ئاساسلىقى رايون خاراكتېرلىك چوڭ مەسىلىلەر ۋە ئەرەب ئەللىرى رايونىغا ئالاقىدار خەلقئارالىق مەسىلىلەر مۇزاكىرە قىلىنىدۇ. ئەرەب ئەللىرى دېگىنىمىز ئادەتتە ئەرەب مىللىتىنى ئاساسىي گەۋدە قىلىپ تەشكىللەنگەن دۆلەتلەر بولۇپ،




# ئىسلام

ھاجى بارات رەجەپ

دوستلۇق مۇناسىۋىتىنى ئىلگىرى سۈرۈش مەقسىتىدە چوڭ تىپتىكى بىر كېمە بىلەن ئەلچىلەر ئۆمىكى ئەۋەتكەن. بۇ "ئېرتۇغۇل" دەپ ئاتالغان كېمە سەپەر جەريانىدا چۆكۈپ كېتىپ، كېمىدىكى 609 كىشىدىن 540 كىشى قازا قىلغان، باشقا ھايات قالغان كىشىلەر بولسا ھەر خىل يوللار بىلەن ئۆزىنىڭ ۋەتىنىگە قايتقان.

ئىسلام دىنىنى 20- ئەسىرنىڭ باشلىرىدىن باشلاپ ياپونىيىگە ھەقىقىي تۈردە تارقىلىشقا باشلىغان دېيىشكە بولىدۇ. ياپونىيىنىڭ مىنگو دەۋرىدىكى "سىرتقا ئېچىۋېتىش" سىياسىتىنىڭ تۈرتكىسىدە، ياپونىيە غەرب بىلەن كەڭ دائىرىدە ئۇچراشتى، شۇنىڭ بىلەن بىر ۋاقىتتا يەنە ئەرەب ۋە ئىسلام ئەللىرى بىلەنمۇ مۇناسىۋەتنى تەرەققىي قىلدۇرۇپ، ئۆزئارا بېرىش-كېلىش ئېلىپ باردى. بۇ ئەللەرگە سودا-سېتىق، سەيلى-ساياھەت ۋە ئۆگىنىش ئۈچۈن بارغان ياپونلۇق پۇقرالار مۇسۇلمانلارنىڭ ئالاھىدە تۇرمۇش ئۇسۇلىنى كۆرگەندىن كېيىن ئۇنىڭغا قىزىقىپ، ئىسلام دىنى ۋە ئۇنىڭ مۇقەددەس كىتابى، ئىدىيە سىستېمىسى، تۈزۈلمىسى قاتارلىقلارنى تەتقىق قىلىپ، دۆلەت ئىچىدە ماقالىلار يېزىپ ئېلان قىلدى ھەمدە نەزىرىيە جەھەتتىن ئىزدىنىشلەر ئېلىپ باردى. شۇنىڭ بىلەن بىرگە يەنە ھەر خىل مەقسەتلەر بىلەن ئەرەب ئەللىرى، ھىندىستان، جۇڭگو ۋە تۈركىيە قاتارلىق ئەللەردە تۇرۇۋاتقان بىر قىسىم ياپونلۇق ياش زىيالىيلار يەرلىك مۇسۇلمانلار بىلەن مۇناسىۋىتى قويۇق بولغانلىقىدىن ئىسلام دىنىغا ئېتىقاد قىلىپ، ياپونىيىگە قايتقاندىن كېيىن ئىسلامىيەت تۇرمۇش ئۇسۇلى بىلەن ياشاپ، ئىسلام ئەھكاملىرى، ئىسلام شەرىئىتى ۋە دىنىي قائىدىلىرى توغرىسىدا



ياپونىيە دۇنيادا مۇسۇلمانلار ئاز دۆلەتلەرنىڭ بىرى. ياپونىيىدىكى مۇسۇلمانلارنىڭ نوپۇسى يۈز مىڭدىن ئارتۇق بولۇپ، ياپون مىللىتىدىن بولغان مۇسۇلمانلار مۇسۇلمانلار سانىنىڭ ئوندىن بىر قىسمىنى تەشكىل قىلىدۇ. ئۇلار توكيو، ئوساكا، ناگويا، كيوتو، سىنداي قاتارلىق شەھەرلەرگە تارقالغان. مەملىكەت بويىچە 25 چوڭ مەسچىت، 200 دىن ئارتۇق نامازخانا ۋە 100 دىن ئارتۇق ھەر خىل ئىسلام دىنى تەشكىلاتى بار.

ياپونىيىلىكلەرنىڭ ئىسلام دىنى بىلەن بولغان مۇناسىۋىتى دۇنيانىڭ باشقا جايلىرىدىكى دۆلەتلەر ۋە ئىسلام دۇنياسى بىلەن سېلىشتۇرغاندا تېخى يېقىنقى زاماندىكىلا ئىشتۇر. 1868-يىلىدىن بۇرۇنقى ياپونىيىدە، ئىسلام دىنى بىلەن ياپونىيىلىكلەرنىڭ مۇناسىۋىتى توغرىسىدا بىرەر ئېنىق خاتىرە ياكى بىرەر تارىخىي ئىزنا يوق. بولغانىدەمۇ پەقەت ئايرىم ياپونلۇقلارنىڭ باشقا دۆلەتلەردىكى مۇسۇلمانلار بىلەن ئالاقە قىلغانلىقى توغرىسىدا بەزى ۋەقەلىكلەرلا بار.

ياپونىيىلىكلەرنىڭ ئىسلام دىنى بىلەن ئۇچرىشىشى 1877-يىلى باشلانغان بولۇپ، ئۇلار ئىسلام دىنىنى غەربنىڭ دىنى ئىدىيىسىنىڭ بىر قىسمى سۈپىتىدە چۈشەنگەن. مۇشۇ ۋاقىتتا، پەيغەمبىرىمىز مۇھەممەد ئەلەيھىسسالامنىڭ ھايات پائالىيىتىگە دائىر كىتابلارمۇ ياپون تىلىغا تەرجىمە قىلىنىپ ياپونىيىگە كىرگەن. ئىسلام دىنى بىلەن ياپونىيىنىڭ مۇناسىۋىتى جەريانىدىكى بىر مۇھىم ۋەقەلىك 1890-يىلى يۈز بەرگەن. ئەينى ۋاقىتتىكى تۈركىيە ئىمپېراتورلۇقى ياپونىيە بىلەن تۈركىيىنىڭ دىپلوماتىيە مۇناسىۋىتىنى راۋاجلاندۇرۇش ۋە ياپون خەلقى بىلەن مۇسۇلمانلارنىڭ



ماقاللار يېزىپ تونۇشتۇردى. ئۇلار ياپونىيىدىكى بىر قەدەر بۇرۇن ئىسلام دىنىغا ئېتىقاد قىلغان مۇسۇلمانلار بولۇپ ھېسابلىنىدۇ. ئۇلارنىڭ ئىچىدە ئەڭ داڭلىقلىرىدىن گائايا خاچىرو (دىنىي ئىسمى ئەھمەد ، 1868-1946)، يامائوكا كوئۇتاروئۇ (دىنىي ئىسمى ھاجى ئۆمەر ، 1880-1946)، يامادا ئېنجىروئۇ (دىنىي ئىسمى ئابدۇللا رەھمان ، 1866-1957)، تاناكا ئىپپىئى (1883-1933) قاتارلىق ئەربابلار بار. يامائوكا كوئۇتاروئۇ ئوتتۇرا ئاسىيا ۋە ئەرەب ئەللىرىنى زىيارەت قىلىپ «ئەرەب ئەللىرى ساياھەت خاتىرىسى» قاتارلىق كىتابلارنى يازدى. تاناكا ئىپپىئى ئوزۇن ۋاقىت جۇڭگودا تۇرغان بولۇپ، 1924-يىلى جىنەندىكى بىر مەسچىتتە ئىمان ئېيتىپ مۇسۇلمان بولغانىدى، كېيىن مەككە مۇكەررەمەگە بېرىپ ھەج پەرزىنى ئادا قىلدى.

20- ئەسىرنىڭ 30- يىللىرىدىن باشلاپ ياپونىيىدىكى ئىلىم ئەھلىلىرى ۋە سىياسىي ساھەدىكىلەر ئىچىدە ئىسلام دىنى قىزغىنلىقى كۆتۈرۈلدى: 1932- يىلى 17 ئالىمنىڭ تەشەببۇسى بىلەن «ئىسلام مەدەنىيەت تەتقىقات يۇرتى» قۇرۇلۇپ «ئىسلام مەدەنىيىتى» دېگەن ژۇرنالنى نەشر قىلدى؛ 1938- يىلى سىياسىي ساھەدىكى بەزى ئەربابلار بىرلىشىپ «بۈيۈك ياپون ئىسلام جەمئىيىتى» نى قۇرۇپ «ئىسلام دۇنياسى» دېگەن ئايلىق ژۇرنالنى نەشر قىلدى؛ 1940- يىلى بىر قىسىم مۇسۇلمانلار بىرلىشىپ «توكيو ئىسلام بىرلەشمىسى» نى قۇردى؛ 1953- يىلى ياپونلۇق داڭلىق ئەربابلاردىن سادىق ئىمائىزۇمى، ئابدۇللا مۇنىر ۋاتانابى شيوئۇجى قاتارلىقلارنىڭ تەشەببۇسى بىلەن توكيو «ياپونىيە مۇسۇلمانلار جەمئىيىتى» قۇرۇلدى. بۇ جەمئىيەتنىڭ تەسىرى بىر قەدەر چوڭ بولۇپ، بۇ جەمئىيەتكە ياپونىيىدىكى داڭلىق مۇسۇلمان ئەربابلاردىن سادىق ئىمائىزۇمى، ئۆمەر مېتا ريوئۇئىچى، ئەبۇ بەكرى مورىموتو تاكىئو، ئۆمەر ئىئوكىبې يوتۇجىروئۇ قاتارلىقلار رەئىس بولدى. بۇ جەمئىيەت كۆپ قېتىم ئىسلام ئالىملىرى ۋە دىنىي خادىملارنى تەربىيەلەش ئۈچۈن 1960- يىللاردىن باشلاپ ئەرەب ئەللىرىگە ئوقۇغۇچى ئەۋەتتى؛ 1970- يىللارنىڭ بېشىدا پۈتۈن كۈچىنى مېتا ريوئۇئىچى ياپونچىغا تەرجىمە قىلغان «قۇرئان كەرىم» نى نەشر قىلدۇرۇشقا قاراتتى، 1980- يىللارنىڭ بېشىدا ئۇنى قايتا تۈزۈتۈپ 2- قېتىم نەشر قىلدى؛ «ئىسلام دىنى» دېگەن ژۇرنالنى نەشر قىلدۇردى. 1990- يىلىدىن

باشلاپ 9- نۆۋەتلىك ئىسلام جەمئىيىتىنىڭ رەئىسلىكىنى خىگۇچى مېمساكا ئۆز ئۈستىگە ئالدى. ئىككىنچى دۇنيا ئۇرۇشى مەزگىلىدە، ياپونىيە ھەربىي ھۆكۈمىتى ئىسلام دىنى ۋە مۇسۇلمانلارنى تەتقىق قىلىدىغان مۇناسىۋەتلىك تەتقىقات مەركەزلىرى ۋە ھەر خىل تەشكىلاتلارنى قۇردى. تەكشۈرۈشلەرگە ئاساسلانغاندا، بۇ ۋاقىتتا نەشر قىلىنغان ئىسلام دىنىغا دائىر ھەر خىل كىتاب ۋە ژۇرنال 100 خىلدىن ئاشقان. ئەمما بۇ تەشكىلات ۋە تەتقىقات مەركەزلىرىگە مۇسۇلمانلار رەھبەرلىك قىلمىغان ۋە مۇسۇلمانلار تەرىپىدىن ئىگەللەنمىگەن، ئۇنىڭ مەقسىتىمۇ ئىسلام دىنىنى تارقىتىش بولماستىن، ئۆزى ئىگەللىگەن جۇڭگو ۋە شەرقىي جەنۇبىي ئاسىيا رايونلىرىدا نۇرغۇنلىغان مۇسۇلمانلار ئولتۇراقلاشقانلىقىدىن، ئىسلام دىنى ۋە مۇسۇلمانلارغا مۇناسىۋەتلىك زۇرۇر بولغان ساۋاتلاردىن ياپون قوشۇنلىرىنى ۋاقىپلاندىرۇشنىلا مەقسەت قىلغانىدى. شۇنىڭ ئۈچۈنمۇ 1945- يىلى ئۇرۇشنىڭ ئاياقلىشىشى بىلەن تەڭ بۇ تەشكىلات ۋە تەتقىقات مەركەزلىرىمۇ تەڭ يوق بولدى.

1973- يىلى پارتلىغان نېفىت كرىزىسى ۋە ئەرەب دۇنياسىنىڭ گۈللىنىشى نەتىجىسىدە ياپونىيىدە بىر قېتىم ئىسلام دىنىغا ئېتىقاد قىلىش قىزغىنلىقى كۆتۈرۈلدى. ياپونىيە ھۆكۈمىتى ئەرەب ئەللىرىنىڭ ياپون ئىقتىسادىدىكى ئورنىنىڭ مۇھىملىقىنى ھېس قىلىش بىلەن بىرگە، يەنە ئۆزىنىڭ مۇسۇلمانلار دۇنياسى ئوراپ تۇرغان دۆلەت ئىكەنلىكىنى، يېقىنراق دۆلەتلەردىن مالايسىيا، ھىندونېزىيە، فىلىپپىن، برونېي، تايلاند، بېرما ۋە جۇڭگودىكى مۇسۇلمانلار، يىراقراق ئىسلام ئەللىرىنىڭ جەنۇبىي ئاسىيا، غەربىي ئاسىيا، ئوتتۇرا شەرق ۋە شىمالىي ئافرىقىدا ئىكەنلىكىنى، ئۇلارنىڭ نوپۇسىنىڭ ياپونىيە نوپۇسىدىن نەچچە ھەسسە كۆپلىكىنى، ياپونىيىنىڭ ئۇ جايلاردىكى بازارلارنى ئېچىشقا، بولۇپمۇ ئۇ جايلاردىكى نېفىتقا موھتاج ئىكەنلىكىنى، بۇ ئەللەرنىڭ ياپونىيىدىكى كۆچمەن ئاھالىسىنىڭ بىر ئىتتىپاقداش گەۋدە بولۇپ ياشاپ ئۆز ئانا ۋەتىنى بىلەن قويۇق مۇناسىۋەت قىلىپ كېلىۋاتقانلىقىنى تونۇپ يەتتى. شۇنىڭ بىلەن ياپونىيە تەشۋىقات ۋاسىتىلىرى ئىسلام دۇنياسىغا دىققەت نەزىرىنى تاشلاشقا باشلىدى. بولۇپمۇ مۇسۇلمانلارنىڭ كۈندىلىك تۇرمۇش مىزانلىرى توغرىسىدىكى خەۋەرلەر ئىسلام دىنىدىن قىلچە خەۋىرى بولمىغان ياپونلۇقلارنى



مەككە مۇكەررەمەدىكى ھەج پائالىيىتىنىڭ ھەيۋەتلىك كۆرۈنۈشلەرنى كۆرۈش، ئەزان ئاۋازى ۋە قۇرئان كەرىمنى قىرائەت قىلغان ئاۋازلارنى ئاڭلاش پۇرسىتىگە ئىگە قىلدى. كرىزىس مەزگىلىدە ئون مىڭلىغان ياپونلۇق ئىسلام دىنىغا ئېتىقاد قىلدى. مانا مۇشۇنداق تارىخىي شارائىتتا، 1974-يىلىدىن باشلاپ توكيو شەھىرىدە "ياپونىيە ئىسلام مەركىزى" (بۇ مەركەز 1965-يىلى قۇرۇلغان بولۇپ، ئۇ ۋاقىتتا "دۇنيا ئىسلام مەركىزى" دەپ ئاتالغان، 1974-يىلى "ياپونىيە ئىسلام مەركىزى" دەپ ئۆزگەرتىلگەن) "ياپونىيە ئىسلام مەجلىسى"، "ئىسلام مەدەنىيەت جەمئىيىتى"، "ياپونىيە ئىسلام دوستلۇق بىرلەشمىسى"، "ياپونىيە ئىسلام توغرا يولغا يېتەكلەش جەمئىيىتى"، "ياپونىيە ئىسلام ئاياللار جەمئىيىتى" قاتارلىق 13 ئىجتىمائىي تەشكىلات قۇرۇلدى. شۇنىڭ بىلەن بىرگە يەنە كىوتو، ئوساكا، ناگويا، يوكوھاما، كوبې، خىروسىما، توكۇشىما، كانازاۋا، سىنداى، خوككايدو قاتارلىق شەھەرلەردە ئارقا-ئارقىدىن ئىسلام دىنىغا دائىر ھەر خىل ئىجتىمائىي تەشكىلاتلار قۇرۇلدى. مەسىلەن: يوكوخاما شەھىرىدىكى "ئىسلام مائارىپ ئاخبارات مەركىزى"، كىوتو شەھىرىدىكى "ياپونىيە ئىسلام مېھرىبانلىق جەمئىيىتى"، ئوساكا شەھىرىدىكى "ئىسلام مەدرىسە-مەسچىتى"، توكۇشىما شەھىرىدىكى "ئىسلام مائارىپ مەركىزى"، "خوككايدو ئىسلام مەدەنىيەت مەركىزى"، "سىنداى ئىسلام مەدەنىيەت مەركىزى" قاتارلىقلار. ئۇندىن باشقا توكيو ئۈنۈپىرستېتى، ياپونىيە شەرقىي ئوكيان مەدەنىيەت خەزىنىسى، ئوتتۇرا ۋە يېقىن شەرق مەدەنىيەت تەتقىقات مەركىزىنىڭ كۈتۈپخانىلىرىدىمۇ ئىسلامغا دائىر تەتقىقات ئورۇنلىرى ۋە ماتېرىياللىرى بارلىققا كەلدى. ياپونىيىدىكى مەسچىت قۇرۇلۇشى 1905-يىلى باشلاندى. ئۆز ۋاقتىدىكى ياپونىيە-روسىيە ئۇرۇشىدا ئەسەرگە چۈشكەن روسىيە ئەسكەرلىرى ئىچىدە نەچچە يۈز تاتار قاتارلىق مۇسۇلمان كىشىلەر بار بولۇپ، ئۇلارنى ئوساكا شەھىرىگە يېقىن بىر جايغا ئېلىپ كېلىپ ئورۇنلاشتۇرغانىدى. ئۇلار بىر يىلغا يەتمىگەن ۋاقىت ئىچىدە ئاددىيلا بىر نامازخانا ياسىدى. بۇ ياپونىيىدە مەسچىت سېلىشنىڭ باشلىنىشى بولۇپ ھېسابلىنىدۇ. ھازىر ياپونىيىدە 25 چوڭ مەسچىت بولۇپ، ئۇلارنىڭ ئىچىدە بىر قەدەر چوڭ، داڭلىق ھەم تارىخى ئۇزۇن مەسچىتلەردىن كوبې مەسچىتى، توكيو مەسچىتى، ناگويا

مەسچىتى، ئوساكا مەسچىتى قاتارلىقلار بار. 1917-يىلى روسىيىدە ئىنقىلاپ پارتلاپ، ئەسلىدە روسىيىدە ياشايدىغان تۈركىي مىللىتىدىن بولغان نۇرغۇن ئاھالە سىياسى بۇزغۇنچىلىقتىن قورقۇپ پاناھلىنىش ئۈچۈن روسىيىدىن سىرتقا قاراپ يولغا چىققاندا، ئۇلارنىڭ ئىچىدىكى قازان ئوبلاستىدىن قېچىپ چىققان تۈركىي مىللەتلەردىن بولغان مۇسۇلمانلار پاناھلىنىش ئۈچۈن مانجۇرىيە ئارقىلىق ياپونىيىگە كەلگەنىدى. ئۇلارنىڭ كۆپ قىسمى توكيودا ئولتۇراقلاشتى ھەمدە 1922-يىلى مەھەللىۋى ئىسلام جەمئىيىتىنى قۇردى. ئۇلار 1938-يىلى قۇربان ئەلى ۋە ئابدۇلئەھەد ئىبراھىملارنىڭ يېتەكچىلىكى ھەم ئۆز ۋاقتىدىكى ياپونىيەنىڭ سىياسىي ۋە ئىقتىسادىي ساھەسىدىكى مۇناسىۋەتلىك ئەربابلارنىڭ قوللىشى بىلەن، مۇساپىرلارنىڭ تۇنجى مەسچىتى—ئەرەب پوسوندىكى "توكيو مەسچىتى" نى سالدى. قۇرۇلۇش مۇراسىمىغا جۇڭگو، ھىندىستان قاتارلىق ئاسىيادىكى دۆلەتلەرنىڭ ئىسلام دىنى ساھەسىدىكى ۋەكىللىرى قاتناشتى. 1938-يىلىدىن 1984-يىلىغىچە بولغان ئارىلىقتا ئىزچىل ھالدا مۇسۇلمانلارنىڭ نامازخانىسى بولۇپ كەلگەن بۇ مەسچىت، ئۇزۇن ۋاقىت رېمونت قىلىنمىغانلىقىدىن 1984-يىلى تاقىۋېتىلدى ۋە 1986-يىلى چىقىۋېتىلدى. 1953-يىلى توكيودا قۇرۇلغان "ياپونىيە مۇسۇلمانلار جەمئىيىتى" تۈركىيە قاتارلىق دۆلەتلەردىن ئىئانە توپلاپ، ئەسلىدىكى مەسچىتنىڭ ئورنىغا قايتا مەسچىت سېلىش تەييارلىق خىزمىتى ئىشلىدى. 1997-يىلى قۇرۇلۇش لاھىيىسى لايىھىلىنىپ پۈتتى. ياپونىيە ۋە تۈركىيىنىڭ تىرىشچانلىق كۆرسىتىشى بىلەن مەسچىت قۇرۇلۇشى 1998-يىلى 6-ئاينىڭ 30-كۈنى باشلىنىپ، ئىككى يىل جىددى قۇرۇلۇش ئېلىپ بېرىش ئارقىلىق 2000-يىلى 6-ئاينىڭ 30-كۈنى تاماملىنىپ، داغدۇغىلىق ھالدا مۇراسىم ئۆتكۈزۈلدى. شۇنىڭ بىلەن توكيو مەسچىتىنىڭ ناماز ئوقۇش، ئۇچۇر ئالماشتۇرۇش ۋە ئوخشاش بولمىغان مەدەنىيەتلەرنىڭ ئۆزئارا مۇلاقات قىلىشىدەك مۇھىم رولى يەنە ئەسلىگە كەلدى. 1935-يىلى كوبېدا تۇرىۋاتقان ھىندىستانلىق مۇسۇلمان سودىگەرلەرمۇ بۇ شەھەردە كوبې مەسچىتىنى قۇرغانىدى. بۇ مەسچىت تا ھازىرغىچە ئۆز رولىنى جارى قىلدۇرۇۋاتىدۇ. 1938-يىلى ناگويا شەھىرىدىكى تۈركىيىلىك مۇھاجىرلارمۇ بىر مەسچىت سالغان بولۇپ، بۇ مەسچىت 1945-يىلى ھاۋا (ئاخىرى 54-بەتتە)



## خەلقئارالىق بېرىش - كېلىشلەر

بۇ يىلقى ھەج خىزمىتى ئۆمىكى مۇلازىمەت ۋەزىپىسىنى ئۆتۈقلۈك ئادا قىلىپ، ۋەتەنگە قايتىپ كەلدى

جەمئىيىتىمىز ئۇيۇشتۇرغان 18 نەپەر جۇڭگولۇق مۇسۇلماندىن تەركىب تاپقان ھەج ئۆمىكىمۇ بۇ يىلقى ھەج پائالىيىتىگە قاتناشتى. شۇنداقلا يەنە مەملىكىتىمىزنىڭ تەيۋەن ئۆلكىسىدىكى مۇسۇلمانلاردىن تەشكىل تاپقان 40 كىشىلىك ھەج ئۆمىكى ھەم ھەج قىلىپ قايتتى، شياڭگاڭ، ئاۋمىندىنمۇ 10 نەچچە مۇسۇلمان ھەج قىلدى.

سەئۇدى ئەرەبىستانى ھۆكۈمەت تەرەپىنىڭ ستاتىستىكا مەلۇماتىغا قارىغاندا، 2006-2007-يىللىق ھەج تاۋاپ قىلغۇچىلارنىڭ ئومۇمىي سانى 3 مىليوندىن ئاشقان. بۇنىڭ ئىچىدە چەت ئەلدىن كەلگەن ھەج قىلغۇچىلار 1 مىليون 638 مىڭدىن ئارتۇق، سەئۇدى ئەرەبىستانى تەۋەلىكىدىن ھەج قىلىشقا ئىجازەت بېرىلگەنلەر 455 مىڭ ئەتراپىدا ئىكەن. ئۇنىڭدىن باشقا، بۇ يىلقى ھەج مەزگىلى "ھەج كەبىر" ۋاقتىغا ئۇدۇل كەلگەنلىكى ئۈچۈن مەككە مۇكەررەمە ئاھالىسىنى ئاساس قىلغان سەئۇدىلىقلار ۋە ئۇ يەردىكى چەت ئەل مۇھاجىرلىرىدىن بىر مىليوندىن كۆپ مۇسۇلمان ھەج تاۋاپ قىلغان.

دۆلىتىمىزنىڭ بۇ يىلقى ھەج تاۋاپ ئىشلىرىنى ئۇيۇشتۇرۇش، باشقۇرۇش ۋە مۇلازىمەت قىلىش ۋەزىپىسىنى زىمىسىگە ئالغان ھەج خىزمىتى باش ئۆمىكى سەئۇدى ئەرەبىستانغا بارغاندىن كېيىن، كۈچلۈك مەسئۇلىيەتچانلىق ۋە جاپاغا چىداپ ئىشلەش روھى بىلەن تىرىشىپ ئىشلەپ، مۇناسىۋەتلىك ئورۇنلار بىلەن يېقىندىن ماسلىشىپ، جۇڭگو ھاجىلىرىنى مەككە مۇكەررەمە ۋە مەدىنە مۇنەۋۋەرەدە ھەج تاۋاپ ۋە زىيارەتكە ئۇيۇشتۇرۇش، ئالدىن ياتاق ۋە ماشىنا تەييارلاش، ئايروپورتتا كۈتۈۋېلىش ۋە يولغا سېلىش، ھاجىلارنىڭ كۈندىلىك تۇرمۇشىدىن خەۋەر ئېلىش ۋە يولۇققان قىيىنچىلىقلىرىنى ھەل قىلىپ بېرىش، ھەج مەزگىلىدە ئاغرىق سەۋەبىدىن ۋاپات بولغانلارنىڭ ئاخىرەتلىك ئىشلىرىنى مەمۇنىيەتلىك بىر تەرەپ قىلىش، ئاخىرىدا ھاجىلارنى تۈركۈمگە بۆلۈپ ۋەتەنگە يولغا سېلىش قاتارلىق بىر يۈرۈش مۇلازىمەت خىزمەتلىرىنى ياخشى ئورۇنلاپ، جۇڭگو ھەج قىلغۇچىلىرىنىڭ ھەج پەرزىنى ئوڭۇشلۇق ۋە مۇكەممەل ئادا قىلىۋېلىشىغا قۇلايلىق شەرت-شارائىت يارىتىپ بېرىپ، ھاجىلارنىڭ ياخشى باھاسىغا ئېرىشتى.

ھەج خىزمەت ئۆمىكى مەسئۇللىرى ھەج مۇلازىمىتى خىزمىتىنى ئۆتۈقلۈك بېجىرىش بىلەن بىر ۋاقىتتا، مۇناسىۋەتلىك دىپلوماتىيە پائالىيەتلىرىنى ئېلىپ باردى: ئۆمەك باشلىقى مۇستافا ياك جىبو قوش ھەرەم شېرىپ خادىمى، سەئۇدى ئەرەبىستانى پادىشاھلىقىنىڭ پادىشاھى ئابدۇللا ئىبنى ئابدۇل ئىزىزنىڭ پادىشاھ مۇراسىمى ۋە پادىشاھ زىياپىتىگە قاتنىشىپ، پادىشاھقا رەئىس ھىلالىدىن چىن گۇاڭيۈەن ئاخۇننىڭ سالمىنى يەتكۈزدى ۋە جۇڭگو ھەج خىزمىتى ئۆمىكى ھەم بارلىق جۇڭگو ھاجىلىرىغا ۋاكالىتەن پادىشاھقا ۋە

جۇڭگو ئىسلام جەمئىيىتىنىڭ مۇئاۋىن رەئىسى مۇستافا ياك جىبو ئۆمەك باشلىقى، جۇڭگو ئىسلام جەمئىيىتىنىڭ مۇئاۋىن رەئىسى سۇلايمان ماكەيىشەن مەسلىھەتچى، شىنجاڭ دىن ئىشلىرى ئىدارىسىنىڭ مۇئاۋىن باشلىقى رېشىت نىياز، دۆلەتلىك دىن ئىشلىرى ئىدارىسى 3-مەھكىمىنىڭ مۇئاۋىن باشلىقى ئادەم ماجىن، جۇڭگو ئىسلام جەمئىيىتىنىڭ مۇئاۋىن باش كاتىپلىرى نەبىل ما جۇڭپىڭ، ئامۇر جاڭ گۇاڭلىن، نىڭشيا دىن ئىشلىرى ئىدارىسىنىڭ مۇئاۋىن باشلىقى سۇ جىرۇي، چىڭخەي ئىسلام ئىنىستىتۇتىنىڭ مۇئاۋىن مۇدىرى ما ۋېنسەنلەر مۇئاۋىن ئۆمەك باشلىقى، جۇڭگو ئىسلام جەمئىيىتى ھەج خىزمىتى ئىشخانىسىنىڭ مۇئاۋىن باشلىقى بۇرھانىدىن چاڭ چىڭلياڭ باش كاتىپ، جۇڭگو ئىسلام ئىنىستىتۇتىنىڭ مۇئاۋىن مۇدىرى گاۋ جەنفۇ، شىنجاڭ ئىسلام جەمئىيىتىنىڭ مۇئاۋىن رەئىسى تەلىت تۇرسۇنلار مۇئاۋىن باش كاتىپ بولۇپ تەشكىللەنگەن 56 كىشىلىك جۇڭگو ھەج خىزمىتى باش ئۆمىكى 2006-يىلى 11-ئاينىڭ 15-كۈنىدىن 2007-يىلى 1-ئاينىڭ 26-كۈنىگە قەدەر سەئۇدى ئەرەبىستانىدا جۇڭگودىن بارغان ھاجىلارنىڭ ھەج تاۋاپ ئىشلىرىغا مۇلازىمەت قىلىش ۋەزىپىسىنى مۇۋەپپەقىيەتلىك ئادا قىلىپ ۋە بىر مۇنچە دوستانە دىپلوماتىيە پائالىيەتلىرىنى ئېلىپ بېرىپ ساق-سالامەت ۋەتەنگە قايتىپ كەلدى.

بۇ يىلى جۇڭگو ئىسلام جەمئىيىتى مەملىكىتىمىزنىڭ 27 ئۆلكە، شەھەر، ئاپتونوم رايونى ۋە شىنجاڭ ئىشلەپچىقىرىش-قۇرۇلۇش بىڭتۇەنىدىن 9799 نەپەر مۇسۇلماننى (بۇنىڭ ئىچىدە شىنجاڭ رايونىدىن 3270 دىن ئارتۇق مۇسۇلمان بار) ھەج تاۋاپقا ئۇيۇشتۇردى (ئۆتكەن يىلى 6944 نەپەر كىشىنى ھەج تاۋاپقا ئۇيۇشتۇرغانىدى).

بۇ ھاجىلار 2006-يىلى 11-ئاينىڭ 29-كۈنىدىن 12-ئاينىڭ 18-كۈنىگىچە جۇڭگو ئىسلام جەمئىيىتى ھۆددىگە ئالغان 30 ئايروپىلان بىلەن لەنجۇ، ئۈرۈمچى، كۈنمىڭ، بېيجىڭ شەھەرلىرىدىن يولغا چىقىپ بىۋاسىتە مەدىنە مۇنەۋۋەرە شەھىرىگە بېرىپ زىيارەت ۋە ئىبادەت قىلىپ بولۇپ، مەككە مۇكەررەمەگە كېلىپ ھەج تاۋاپ پەرزىنى ئوڭۇشلۇق ۋە مۇكەممەل ئادا قىلىپ، 1-ئاينىڭ 5-كۈنىدىن 26-كۈنىگىچە ساق-سالامەت ۋەتەنگە قايتىپ كەلدى.

ئۇنىڭدىن باشقا يەنە ئەرەب بىرلەشمە خەلىپىلىكى شەيخ زائىد خەيرىيەت ۋە ئىنسانپەرۋەرلىك ئورگىنىنىڭ تەكلىپى بىلەن



سەئۇدى ھۆكۈمىتىگە چىن دىلىدىن رەھمەت ئېيتتى؛ ئۆمەك باشلىقى مۇستافا ياك جىبو، مەسلىھەتچى ما كەيشەن قاتارلىقلار باش كونسۇل ناسر چاڭ يىنىڭ ھەمراھلىقىدا، دۇنيا ئىسلام ئىتتىپاقىنىڭ باش كاتىبى ئابدۇللا ئىبنى ئابدۇل مۇھسەن ئەلتۇركىنى زىيارەت قىلىپ، دوستانە سۆھبەتلەشتى؛ سەئۇدى ئەرەبىستانىنىڭ ھەج ئىشلىرى ۋەزىرى دوكتور فارىسنى زىيارەت قىلىپ سەمىي سۆھبەتتە بولدى ۋە ۋەزىرگە جۇڭگو دىن ئىشلىرى ئىدارىسىنىڭ باشلىقى يې شاۋۋىن ھەم رەئىس ھىلالىدىن چىن گۇاڭيۇەننىڭ سالىمىنى يەتكۈزدى؛ ھەج ۋەزىرى بەرگەن زىياپەتكە داخىل بولدى؛ ھەج ۋازارىتى ئۇيۇشتۇرغان «شەرىئەت يول قويغان دائىرىدە ھەج مۇراسىمىنى ئاسانلاشتۇرۇش» دېگەن تېمىدىكى ھەج مۇھاكىمە يىغىنىغا قاتناشتى؛ دۇنيا ئىسلام تەرەققىيات بانكىسىنىڭ رەئىسى دوكتور ئەھمەد مۇھەممەد ئەلىنى زىيارەت قىلىپ، بۇ بانكىنىڭ جۇڭگو ئىسلام مائارىپى قاتارلىق جەھەتلەردە بېرىۋاتقان ياردىمىگە رەھمەت ئېيتىش بىلەن بىرگە، بۇندىن كېيىنكى ياردەم ئىشلىرى توغرىسىدا دوستانە ۋە سەمىي سۆھبەتلەشتى.

ھەج مەزگىلىدە جۇڭگونىڭ جىددە مۇبارەك شەھىرىدە تۇرۇشلۇق باش كونسۇلخانىسى جۇڭگو ھۆكۈمىتىگە ۋاكالەتەن بۇ يىلقى ھەج خىزمىتىگە باشتىن-ئاخىر كۆڭۈل بۆلدى. باش كونسۇل ناسر چاڭ يى، مۇئاۋىن باش كونسۇل ئەنۋەر ھەبىبۇللا قاتارلىقلار كۆپ قېتىم ھاجىلارنىڭ تۇرالغۇسى ۋە داۋالانىش بۆلۈملىرىگە بېرىپ ھاجىلاردىن ھال سورىدى، بىرمۇنچە ھاجىلار باش كونسۇللارنىڭ ھۆكۈمىتىمىزنىڭ ھاجىلارغا بولغان غەمخورلۇقى ۋە كۆيۈنۈشىنى ئىپادىلەپ قىلغان سۆزلىرىدىن تەسلىنىپ كۆز يېشى قىلىشتى؛ باش كونسۇل جۇڭگو ھەج خىزمىتى ئۆمىكى مەسئۇللىرى ئېلىپ بارغان بىرمۇنچە پائالىيەتلەردە، جۈملىدىن ھەج ۋەزىرى بىلەن كۆرۈشۈش، دۇنيا ئىسلام ئىتتىپاقىنىڭ باش كاتىبى بىلەن كۆرۈشۈش قاتارلىق پائالىيەتلەردە خىزمەت ئۆمىكى مەسئۇللىرىغا ھەمراھ بولدى. خىزمەت ئۆمىكىدىكىلەرنى ۋە ھەرقايسى ئۆلكىلەرنىڭ شۆبە ئۆمەك مەسئۇللىرىنى كونسۇلخانىغا تەكلىپ قىلىپ ئۇلاردىن ھال سورىدى ۋە ئۇلارغا زىياپەت بەردى؛ بولۇپمۇ خىزمەت ئۆمىكى باش كونسۇلخانىنىڭ ئورۇنلاشتۇرۇشى بىلەن، كونسۇلخانىدا ئاخبارات يىغىنى ئۆتكۈزۈپ، سەئۇدى ئەرەبىستاندىكى ئەرەبچە ۋە ئىنگلىزچە ئاساسلىق گېزىتلەرنىڭ مۇخبىرلىرىغا جۇڭگو ئىسلام دىنى ئەھۋالى، جۇڭگو مۇسۇلمانلىرىنىڭ بۇ يىلقى ھەج قىلىش ئەھۋالى، جۇڭگونىڭ دىن سىياسىتى ھەم ھەج خىزمىتىنى باشقۇرۇش ئۇسۇللىرىنى تونۇشتۇردى ۋە ئۇلار سورىغان سوئاللارغا جاۋاب بەردى، ئەتىسىدىن باشلاپ سەئۇدى ئەرەبىستاننىڭ گېزىتلىرىدە كەينى-كەينىدىن بۇ قېتىمقى ئاخبارات يىغىنىنىڭ مەزمۇنى توغرىسىدا خەۋەرلەر باشتى.

خىزمەت ئۆمىكىدىكىلەر يەنە ئىسلام جەمئىيىتىنىڭ سەئۇدى

ئەرەبىستاندىكى كونا دوستلىرىنى يوقلىدى، سەئۇدى ئەرەبىستاندا ئولتۇراقلىشىپ قالغان جۇڭگو مۇھاجىرلىرى بىلەن كۆرۈشۈپ، ئۇلارنى مەملىكىتىمىزنىڭ ياخشى ۋەزىيىتى ۋە دىنىي ئېتىقاد ئەركىنلىكى سىياسىتىدىن خەۋەردار قىلدى. شۇنداقلا خىزمەت ئۆمىكىدىكىلەر يەنە جىددىي خىزمەت ۋاقتىدىن بوشىغان چاغلىرىدىن پايدىلىنىپ ھەرەمەينىن(قوش ھەرەم شېرىپ) مۇزىيى، كەئبە كەسۋىنى(يوپۇقىنى) توقۇش فابرىكىسى قاتارلىق جايلارنى ئېكسكۇرسىيە قىلىپ چوڭقۇر تەسراتقا ئىگە بولدى.

خىزمەت ئۆمىكى ئەزالىرى تۇنجى ئايروپىلاندا ماڭىدىغان ھاجىلار بىلەن بىللە سەئۇدى ئەرەبىستانغا ماڭغان چاغدا، جۇڭگو ئىسلام جەمئىيىتى مەسئۇللىرىدىن ئىبراھىم خۇڭ چاڭيۇ، شەمشىدىن ھاجى ۋە سەئۇدى ئەرەبىستاننىڭ جۇڭگودا تۇرۇشلۇق ئەلچىخانىسىنىڭ كونسۇلى مەجد ئەل شەمەرى قاتارلىقلار لەنجۇ ۋە ئۈرۈمچىگە بېرىپ ئۈزىتىپ قويغاندى. شىنجاڭلىق ھاجىلار ۋەتەنگە قايتقاندا، جۇڭگو ئىسلام جەمئىيىتىنىڭ مۇئاۋىن رەئىسى ئادىل ھاجى كېرەم، مۇئاۋىن باش كاتىبى ئىمادىدىن ۋىن جىيەن قاتارلىقلار ئالاھىدە ئۈرۈمچىگە بېرىپ ھاجىلارنى كۈتۈۋالدى.

1-ئاينىڭ 6-كۈنىدىن 25-كۈنىگىچە ھەرقايسى جايلاردىن بارغان ھاجىلار ئۆز جايلىرىغا كېلىپ بولدى. (شەمشىدىن ھاجى)

**ئىران ئىسلام بىرلەشمە پارتىيىسى ۋەكىللىرى ئۆمىكى جۇڭگو ئىسلام جەمئىيىتىنى زىيارەت قىلدى**

ئۆز خەۋىرىمىز: ئىران ئىسلام بىرلەشمە پارتىيىسىنىڭ سابىق باش شۇجىسى ھەبىبۇللا ئەسقىر ۋولادى مۇسەلمانى باشچىلىقىدىكى 10 كىشىدىن تەركىپ تاپقان ئىسلام بىرلەشمە پارتىيىسى كادىرلىرى ئېكسكۇرسىيە ئۆمىكى 2006-يىلى 12-ئاينىڭ 4-كۈنى جۇڭگو ئىسلام جەمئىيىتىنى زىيارەت قىلدى. ئىسلام جەمئىيىتىنىڭ رەئىسى ھىلالىدىن چىن گۇاڭيۇەن داموللا، مۇئاۋىن رەئىسلەردىن مۇھەممەد ئەلى يۇ جىنگۇي، مۇھەممەد سىددىق ما جۇڭجې، ئىبراھىم خۇڭ چاڭيۇ، ئادىلجان ھاجى كېرەم، مۇئاۋىن باش كاتىپلاردىن بارات رەجەپ، ئىبراھىم ۋاڭ گولياڭ، ئىمادىدىن ۋىن جىيەن قاتارلىقلار مېھمانلارنى قىزغىن كۈتۈۋالدى ۋە ئۇلار بىلەن سەمىي سۆھبەتلەشتى. (ب)

**ئافغانىستان پارلامېنتى مۆتىۋەرلەر كېڭىشىنىڭ رەئىسى شىنجاڭ ئىسلام ئىنستىتۇتىنى زىيارەت قىلدى**

ئافغانىستان پارلامېنتى مۆتىۋەرلەر كېڭىشىنىڭ رەئىسى مۇجادىدى باشچىلىقىدىكى 9 كىشى 2007-يىلى 1-ئاينىڭ 24-كۈنى چۈشتىن كېيىن ئاپتونوم رايونلۇق سىياسىي كېڭەشنىڭ مۇئاۋىن رەئىسى ئابدۇقادىر نەسرەدىن، باش كاتىپ جۇرئەت مەمىتىمىن ۋە مەملىكەتلىك سىياسىي كېڭەش ئىشخانىسى تاشقى ئىشلار ئىدارىسى، ئاپتونوم رايونلۇق تاشقى ئىشلار(مۇھاجىرلار) ئىشخانىسى، ئاپتونوم





مۇناسىۋىتى بىلەن بېيجىڭ چاڭچېڭ مېھمانسارىيىدا زىياپەت ئۆتكۈزدى. مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى ئىسمائىل ئەھمەد، مەملىكەتلىك سىياسىي كېڭەشنىڭ مۇئاۋىن رەئىسى بەدى لىچېن، ئابىلەت ئابدۇرىشىت، شۇنداقلا مەركىزىي كومىتېت بىرلىك سەپ بۆلۈمى، مەملىكەتلىك خەلق قۇرۇلتىيى مىللەتلەر ئىشلىرى كومىتېتى، دىپلوماتىيە مىنىستىرلىقى، دۆلەتلىك مىللەتلەر ئىشلىرى كومىتېتى، دۆلەتلىك دىن ئىشلىرى ئىدارىسى، چەت ئەللىك مۇتەخەسسسلەر ئىدارىسى، جۇڭگو خەلق چەت ئەللەر بىلەن دوستلۇق جەمئىيىتى، مەملىكەتلىك سىياسىي كېڭەش مىللەتلەر-دىن ئىشلىرى كومىتېتى قاتارلىق ئورۇنلارنىڭ مەسئۇللىرى، ئەرەب-ئىسلام ئەللىرىنىڭ جۇڭگودا تۇرۇشلۇق ئەلچىلىرى ۋە خانىملىرى، ئىسلام ئەللىرىنىڭ جۇڭگودا ئىشلەۋاتقان مۇتەخەسسسلرى، مەركەزدىكى مۇناسىۋەتلىك تارماقلارنىڭ مەسئۇللىرى، بېيجىڭ شەھىرىدىكى مۇسۇلمانلار ۋەكىللىرى بولۇپ 300 گە يېقىن كىشى زىياپەتكە ئىشتىراك قىلىپ، قۇربان ھېتىمىزنى تەبرىكلىدى.

زىياپەتكە جۇڭگو ئىسلام جەمئىيىتىنىڭ مۇئاۋىن رەئىسى، قوشۇمچە باش كاتىپى ئىبراھىم خۇڭ چاڭيۇ رىياسەتچىلىك قىلدى. ئىسلام جەمئىيىتىنىڭ رەئىسى ھىلالىدىن چىن گۇاڭيۇەن داموللا جۇڭگو ئىسلام جەمئىيىتىگە ۋاكالىتەن سۆزلەپ، جۇڭگودىكى ھەر مىللەت مۇسۇلمانلىرىنىڭ ۋە جۇڭگودا ئىشلەۋاتقان ھەرقايسى ئەللەر مۇتەخەسسسلرىنىڭ قۇربان ھېتىمى قىزغىن تەبرىكلىدى، شۇنداقلا دۇنيادىكى ھەرقايسى ئەللەر مۇسۇلمانلىرىغا ھېتىلق سالام يوللىدى. (ب)

رايونلۇق مىللەتلەر-دىن ئىشلىرى كومىتېتىدىكى مۇناسىۋەتلىك خادىملارنىڭ ھەمراھلىقىدا شىنجاڭ ئىسلام ئىنىستىتۇتىنى زىيارەت قىلدى، ئىنىستىتۇت مەسئۇللىرى مېھمانلارنى قىزغىن كۈتۈۋالدى. ئىنىستىتۇت مەسئۇلى ئەدزىز دۆلەت ئىنىستىتۇت ئوقۇتقۇچى-تالىپلىرى ۋە خىزمەتچىلىرىگە ۋاكالىتەن مېھمانلارنىڭ ئىنىستىتۇتقا زىيارەتكە كەلگەنلىكىنى قىزغىن قارشى ئالدىغانلىقىنى بىلدۈردى، مۇئاۋىن مۇدىر ئابدۇرەھىم داموللا مېھمانلارغا ئىنىستىتۇتنىڭ 20 يىلدىن بۇيانقى خىزمەت ئەھۋالىنى قىسقىچە تونۇشتۇردى. رەئىس مۇجابدى ئىنىستىتۇتنىڭ قىزغىن كۈتۈۋالغانلىقىغا رەھمەت ئېيتتى ۋە مۇنداق دېدى: جۇڭگو خەلقى ئۆگىنىشكە ئامراق، پەن-تېخنىكاغا ئەھمىيەت بېرىدۇ. ئىسلام دىنى تىنچلىقنى قىزغىن سۆيىدىغان، تىنچلىقنى، ئادىللىقنى، مېھرىبانلىقنى تەشەببۇس قىلىدىغان دىن، ئۇ تېررورلۇقنى تەشەببۇس قىلمايدۇ. جۇڭگونىڭ دىنىي ئېتىقاد ئەركىنلىكى سىياسىتى ناھايىتى ياخشى ئىكەن، ئىنىستىتۇت ئوقۇغۇچىلىرى ئوقۇش پۈتتۈرگەندىن كېيىن باشقا دىندىكىلەر بىلەن ئىناق ئۆتۈشنى، ئۆزئارا ئاسراش ۋە ھۆرمەتلەشنى، ئىناق جەمئىيەت بەرپا قىلىشنى ئۆگىنىۋېلىشى كېرەك؛ ئافغانىستان بىلەن جۇڭگو ئىناق دۆلەت، ئىنىستىتۇتنىڭ ئوقۇتۇش ۋە باشقا ھەر تۈرلۈك خىزمەتلىرىنىڭ ئوخشاشلۇق بولۇشىنى تەلەپمەن.

ئاخىرىدا مۇجابدى ئىنىستىتۇت رەھبەرلىرىنىڭ ھەمراھلىقىدا ئىنىستىتۇتنىڭ شارائىتىنى كۆزدىن كەچۈردى ھەمدە ئىنىستىتۇت ئىشلىرىنىڭ مۇۋەپپەقىيەتلىك بولۇشىنى تىلدى.

**جەمئىيىتىمىز ۋەكىللىرى "ئاسىيا دىنىي ساھەدىكىلەر تىنچلىق ئىجرائىيە ھەيئىتى يىغىنى" غا قاتناشتى**

ئۆز خەۋىرىمىز: جۇڭگو ئىسلام جەمئىيىتىنىڭ مۇئاۋىن رەئىسى، جۇڭگو دىنىي ساھەدىكىلەر تىنچلىق ھەيئىتىنىڭ باش كاتىپى مۇھەممەد ئەلى يۈ جېنگۇي ئۆمەك باشلىقى، جۇڭگو ئىسلام جەمئىيىتىنىڭ مۇئاۋىن رەئىسى ئادىلجان ھاجى كېرەم ئۆمەك باشلىقىنىڭ ياردەمچىسى بولغان 6 كىشىدىن تەركىب تاپقان ۋەكىللەر ئۆمىكى 2006-يىلى 11-ئاينىڭ 24-كۈنىدىن 26-كۈنىگىچە فىلىپپىننىڭ پايتەختى مانىلادا ئېچىلغان 2006-يىللىق "ئاسىيا دىنىي ساھەدىكىلەر تىنچلىق ئىجرائىيە ھەيئىتى يىغىنى" غا قاتناشتى. يىغىنغا جۇڭگو، ياپونىيە، كورىيە، فىلىپپىن، ھىندىستان، ئاۋسترالىيە قاتارلىق "ئاسىيا دىنىي ساھەدىكىلەر تىنچلىق ھەيئىتى" تەشكىلاتىغا ئەزا 16 دۆلەتنىڭ ئىجرائىيە ھەيئەت ئەزالىرى، كۆزەتكۈچىلىرى ۋە "دۇنيا دىنىي ساھەدىكىلەر تىنچلىق ھەيئىتى" تەشكىلاتىنىڭ كۆزەتكۈچىلىرى بولۇپ 50 دىن ئارتۇق ۋەكىل قاتناشتى. (ب)

**ئىسلام جەمئىيەتلىرى پائالىيەتلىرى**

**جۇڭگو ئىسلام جەمئىيىتى قۇربان ھېتىلق زىياپەت بەردى**

ئۆز خەۋىرىمىز: جۇڭگو ئىسلام جەمئىيىتى 2006-يىلى 12-ئاينىڭ 30-كۈنى مۇسۇلمانلارنىڭ ئەنئەنىۋى بايرىمى قۇربان ھېيت





شاۋكەت ئىمىن ئاپتونوم رايونلۇق ئىسلام جەمئىيىتىگە كېلىپ

خىزمەتلەرنى تەكشۈرۈپ تەتقىق قىلدى

2006 - يىلى 11 - ئاينىڭ 28 - كۈنى ئاپتونوم رايونلۇق پارتكومنىڭ دائىمىي ھەيئەت ئەزاسى شاۋكەت ئىمىن ئاپتونوم رايونلۇق پارتكومنىڭ مۇئاۋىن باش كاتىبى ئابلىز ئابدۇرەھىم، ئاپتونوم رايونلۇق مىللەتلەر - دىن ئىشلىرى كومىتېتى (دىن ئىشلىرى ئىدارىسى) پارتگۇرۇپپىسىنىڭ شۇجىسى ليۇ جىنچياڭ، ئاپتونوم رايونلۇق مىللەتلەر - دىن ئىشلىرى كومىتېتىنىڭ مۇدىرى (دىن ئىشلىرى ئىدارىسىنىڭ باشلىقى) ھاپىز نىياز، ئاپتونوم رايونلۇق پارتكوم بىرلىك سەپ بۆلۈمىنىڭ مۇئاۋىن باشلىقى جۇ يىڭبىن قاتارلىق يولداشلارنىڭ ھەمراھلىقىدا ئاپتونوم رايونلۇق ئىسلام جەمئىيىتىگە كېلىپ خىزمەتلەرنى تەكشۈرۈپ تەتقىق قىلدى. شاۋكەت ئىمىن ئالدى بىلەن ئاپتونوم رايونلۇق ئىسلام جەمئىيىتىنىڭ مۇئاۋىن رەئىسى تەلئەت تۇرسۇننىڭ جەمئىيەت خىزمىتى ھەققىدە بەرگەن دوكلاتىنى ئاڭلىدى، ئاندىن مۇھىم سۆز قىلدى، ئۇ مۇنداق دېدى: ۋەزىيەت تەرەققىياتى ئىسلام جەمئىيىتىنىڭ خىزمىتىگە يۇقىرى تەلەپلەرنى قويدى، ئىسلام جەمئىيىتى ئۆز قوشۇنىغا ياخشى يېتەكچىلىك قىلىپ، كۆرۈنۈش، ۋاسىتىلىك رولىنى جارى قىلدۇرۇپ، يۇقىرىنىڭ يوليورۇقلىرىنى تۆۋەنگە يەتكۈزۈش، تۆۋەننىڭ ئەھۋالىنى يۇقىرىغا مەلۇم قىلىش خىزمىتىنى ياخشى ئىشلىشى، ئېتىقادچى ئامما بىلەن زىچ ئىتىپاقلىشىشى كېرەك؛ دۆلىتىمىزنىڭ دىن ئىشلىرى نىزامىنى ئەستايىدىل ئۆگىنىپ ھەم ئەمەلىيلەشتۈرۈپ، بۇ جەھەتتىكى خىزمەتلەرنى ھەقىقىي كۈچەيتىشى لازىم؛ ئومۇمىي ۋەزىيەت ئۈچۈن خىزمەت قىلىش ئېغىنى كۈچەيتىپ، خىزمەتلەرنى ئومۇمىي ۋەزىيەتنى چۆرىدىگەن ھالدا قانات يايدۇرۇشى، ھەر يىلى چوقۇم مۇناسىپ ھالدا مۇھىم خىزمەت نۇقتىسى بولۇشى لازىم؛ ئاساسىي قاتلامدىكى ئىسلام جەمئىيەتلىرىگە قارىتا كەسپىي يېتەكچىلىكنى كۈچەيتىپ، ئاساسىي قاتلامدىكى ئىسلام جەمئىيەتلىرىنىڭ خىزمىتىنى چۈشىنىشى، ئەھۋالىنى ئىگىلىشى لازىم؛ كادىرلار قۇرۇلمىسى تەركىبلىرىنى تەدرىجىي مۇۋاپىقلاشتۇرۇشى، مەمۇرىي كادىرلار دىننى چۈشىنىدىغان، دىن خىزمىتى كادىرلىرى سىياسەتنى چۈشىنىدىغان بولۇشى، بۇ ئارقىلىق دىن بىلەن سوتسىيالىستىك جەمئىيەتنى ئۆزئارا ماسلاشتۇرۇش، "شەرىئەتنى چۈشەندۈرۈش" خىزمىتىنى پۈتۈن مەملىكەتنىڭ ئالدىدا ماڭغۇزۇشى كېرەك؛ ئېتىقادچى ئاممىنىڭ ھوقۇق - مەنپەئىتىنى قوغدىشى كېرەك؛ ئىسلام جەمئىيىتى خىزمىتىنىڭ ئۆزىگە خاس ئالاھىدىلىكىنى گەۋدىلەندۈرۈپ، جەمئىيەتنىڭ خىزمىتىنى ياخشى ئىشلەش لازىم.

ئاخىرىدا ئاپتونوم رايونلۇق ئىسلام جەمئىيىتىنىڭ مۇئاۋىن رەئىسى تەلئەت تۇرسۇن دائىمىي ھەيئەت ئەزاسى شاۋكەت ئىمىن بەرگەن يوليورۇقنىڭ روھىنى ئەستايىدىل ئۆگىنىپ ھەم ئۆزلەشتۈرۈپ، ئاپتونوم رايونلۇق ئىسلام جەمئىيىتىنىڭ خىزمەتلىرىنى تېخىمۇ ياخشى ئىشلەيدىغانلىقى ئىرادىسىنى بىلدۈردى. (شىنجاڭ ئىسلام ئىنستىتۇتى)

شىنجاڭ ئىسلام جەمئىيىتى 7 - نۆۋەتلىك 2 - سانلىق دائىمىي ھەيئەت ئەزالىرى يىغىنى ئېچىلدى

شىنجاڭ ئىسلام جەمئىيىتى 7 - نۆۋەتلىك 2 - سانلىق دائىمىي ھەيئەت ئەزالىرى يىغىنى 2006 - يىلى 11 - ئاينىڭ 21 - 22 - كۈنلىرى ئۈرۈمچىدە ئېچىلدى. يىغىنغا ئاپتونوم رايونلۇق سىياسىي كېڭەشنىڭ مۇئاۋىن رەئىسى، ئاپتونوم رايونلۇق پارتكوم بىرلىك سەپ بۆلۈمىنىڭ باشلىقى ۋاڭ ۋېي، بىرلىك سەپ بۆلۈمىنىڭ مۇئاۋىن باشلىقى جۇ يىنبن، ئاپتونوم رايونلۇق مىللەت - دىن ئىشلىرى ئىدارىسىنىڭ مەسئۇللىرىدىن ليۇ جىنچياڭ، ھاپىز نىياز، ما شاۋشىنلار قاتناشتى. يىغىندا ۋاڭ ۋېي، ھاپىز نىياز سۆز قىلىپ مۇھىم يوليورۇقلارنى بەردى.

يىغىندا، يەنە جۇڭگو ئىسلام دىنى 8 - قېتىملىق مەملىكەتلىك ۋەكىللەر يىغىنىنىڭ روھى ئۆگىنىلدى. شىنجاڭ ئىسلام جەمئىيىتىنىڭ 7 - نۆۋەتلىك 1 - سانلىق دائىمىي ھەيئەت ئەزالىرى يىغىنىدىن بۇيانقى خىزمەتلىرى خۇلاسەلەندى ۋە بۇندىن كېيىنكى خىزمەتلەر مۇزاكىرە قىلىندى. شۇنداقلا يەنە شىنجاڭ ئىسلام جەمئىيىتىنىڭ رەئىسى، شىنجاڭ ئىسلام دىنى ئىشلىرىغا يېتەكچىلىك قىلىش خىزمەت ھەيئىتىنىڭ مۇدىرى، مۇئاۋىن مۇدىر ئەزالىرى ھەم كاتىبات گۇرۇپپىسى ئەزالىرى سايلاپ چىقىلدى. ئابدۇللىتىپ داموللا شىنجاڭ ئىسلام جەمئىيىتىنىڭ رەئىسلىكىگە ۋە شىنجاڭ ئىسلام دىنى ئىشلىرىغا يېتەكچىلىك قىلىش خىزمەت ھەيئىتىنىڭ مۇدىرلىقىغا، تەلئەت تۇرسۇن، ما ئەنتەي ئاخۇن، جۈمە داۋۇتلار ھەيئەتنىڭ مۇئاۋىن مۇدىرلىقىغا سايلاندى. (مۆھتىرەم ھاجى)

قەشقەر ۋىلايەتلىك ئىسلام دىنى 4 - قېتىملىق ۋەكىللەر يىغىنى 2006 - يىلى 11 - ئاينىڭ 28 - 29 - كۈنلىرى قەشقەر شەھىرىدە داغدۇغىلىق ئېچىلدى. بۇ قېتىمقى يىغىنغا ۋىلايىتىمىزدىكى 12 ناھىيە (شەھەر)دىن كەلگەن ئۇيغۇر، ئۆزبېك، قىرغىز، تاجىك، خۇيزۇ مۇسۇلمانلىرىدىن بولۇپ، 121 نەپەر ۋەكىل قاتناشتى. يىغىندا 3 - نۆۋەتلىك ۋىلايەتلىك ئىسلام جەمئىيىتىنىڭ خىزمەتلىرى خۇلاسەلەندى ۋە بۇندىن كېيىنكى بەش يىللىق خىزمەتلىرى ئورۇنلاشتۇرۇلدى. ۋەكىللەر جۇڭگو ئىسلام دىنى 8 - قېتىملىق ۋەكىللەر يىغىنىنىڭ روھى ۋە ئاپتونوم رايونلۇق ئىسلام جەمئىيىتى 7 - نۆۋەتلىك 2 - قېتىملىق دائىمىي ھەيئەت ئەزالىرى يىغىنىنىڭ روھىنى ئۆگەندى. يىغىن ئىشتىراكچىلىرى 3 - نۆۋەتلىك ۋىلايەتلىك ئىسلام جەمئىيىتىنىڭ خىزمەت دوكلاتىنى ئاڭلاپ ئۆتتى ۋە ماقۇللىدى، ۋىلايەتلىك ئىسلام جەمئىيىتىنىڭ نىزامنامىسى ۋە تەشەببۇسنامىسىنى ئاڭلاپ ئۆتتى ھەم بىردەك ماقۇللىدى. يىغىن دېموكراتىك سايلام ئارقىلىق ۋىلايەتلىك ئىسلام جەمئىيىتىنىڭ 4 - نۆۋەتلىك يېڭى رەھبەرلىك ئاپپاراتىنى بارلىققا كەلتۈردى، يىغىندا 55 نەپەر ھەيئەت ئەزاسى، 35 نەپەر دائىمىي ھەيئەت ئەزاسى، 9 نەپەر رەئىس، مۇئاۋىن رەئىس، بىر نەپەر باش كاتىپ سايلاپ چىقىلدى. مۇھىم مەسئۇلىيەت قارى ھاجى رەئىسلىكىگە، مەمەتئېلى مەمەت، جۈمە داموللا ھاجى، زۇنۇن قارى ھاجى، ئابدۇقادىر مەخسۇم ھاجى، ئابدۇرىشىت مەخسۇم ھاجى، ئابدۇسەمەت ھاجى، ئابدۇرەھمان قارى ھاجى، شامخان (تاجىك)لار مۇئاۋىن رەئىسلىكىگە، ھاجى ئىسلام باش كاتىپلىققا سايلاندى. (ياقۇپ ھاجى)

2006 - يىلى 12 - ئاينىڭ 28 - كۈنى قەشقەر شەھەرلىك ئىسلام جەمئىيىتى دائىمىي ھەيئەت ئەزالىرى يىغىنى ئاچتى. يىغىندا 2006 - يىللىق خىزمەتلەر خۇلاسەلەندى ھەمدە 2007 - يىللىق خىزمەتلەر ئورۇنلاشتۇرۇلدى. 2006 - يىلى 12 - ئاينىڭ 29 - كۈنى قەشقەر شەھەرلىك ئىسلام جەمئىيىتى «جۇڭگو مۇسۇلمانلىرى» ژۇرنىلىغا مۇشتەرى توپلاش خىزمىتىدىكى ئىلغار ئورۇن ۋە شەخسلەرنى





جۇڭگولۇق تالىپلار، خەنزۇچە ئوقۇتۇش بىلەن شۇغۇللىنىۋاتقان ئۇستازلار، جۇڭگونىڭ مىسىردا تۇرۇشلۇق مۇخبىرلىرى بولۇپ 200 دەك كىشى قاتناشتى. بۇ پائالىيەتتە، باش ئەلچى ۋۇسكى ۋە مۇئاۋىن باش ئەلچى لى چىن مىسىردا ئوقۇۋاتقان 41 نەپەر شىنجاڭلىق مۇنەۋۋەر تالىپقا تۇنجى نۆۋەتلىك «شىنجاڭنى سۆيۈش ئوقۇش مۇكاپاتى» ۋە شەرەپ گۇۋاھنامىسى تارقىتىپ بەردى، شۇنداقلا 19 نەپەر تالىپقا 2006 - يىللىق «باش ئەلچى ئوقۇش مۇكاپاتى» ۋە شەرەپ گۇۋاھنامىسى تارقىتىپ بەردى.

مۇكاپاتلاش پائالىيەتتە، باش ئەلچى ۋۇسكى سۆز قىلىپ مۇكاپاتقا ئېرىشكۈچىلەرنى قىزغىن تەبرىكلەش بىلەن بىر ۋاقىتتا، تالىپلارنىڭ ئۆگىنىش پۇرسىتىنى غەنىمەت بىلىپ، ئۆگىنىشتە نەتىجە قازىنىپ، ۋەتەنگە تۆھپە قوشۇشىنى، يېڭى بىر يىلدا تېخىمۇ تىرىشىپ ئۆگىنىپ، يېڭى نەتىجىلەرگە ئېرىشىشىنى ئۈمىد قىلدى. تالىپلار ۋەكىلىمۇ ئۆگىنىش ئەھۋالىنى دوكلات قىلىش بىلەن بىر ۋاقىتتا، ۋەتەن ۋە ئەلچىخاننىڭ يات ئەلدە ئۆگىنىۋاتقان تالىپلارغا قىلىۋاتقان غەمخورلىقىغا تەشەككۈر ئېيتىش بىلەن، يېڭى بىر يىلدا تىرىشىپ ئۆگىنىدىغانلىقىنى، بالدۇرراق ئىختىساس ئىگىسى بولۇپ، كەلگۈسىدە ۋەتەنگە تۆھپە قوشىدىغانلىقىنى بىلدۈردى.

ئوقۇش مۇكاپاتى، ئالاھىدە قىيىنچىلىقتىكىلەرگە ياردەم بېرىش پۇلى، ئوقۇش ياردەم پۇلى ۋە مەكتەپ پۈتتۈرۈش مۇكاپاتىدىن ئىبارەت تۆت تۈرنى ئۆز ئىچىگە ئالدىغان «شىنجاڭنى سۆيۈش ئوقۇش مۇكاپاتى» نىڭ تەسىس قىلىنىشى 2006 - يىلى 4 - ئايدا شىنجاڭ ئۇيغۇر ئاپتونوم رايونلۇق پارتكومنىڭ شۇجىسى ۋاڭ لېچۈەننىڭ مىسىرنى زىيارەت قىلىشى بىلەن مۇناسىۋەتلىك بولۇپ، شۇ چاغدا ئۇ مىسىردا ئوقۇۋاتقان بىر بۆلۈك تالىپلار بىلەن كۆرۈشكەن ھەم ئاپتونوم رايونلۇق ھۆكۈمەتنىڭ ھەر يىلى 200 مىڭ يۈەن مەخسۇس راسخوت ئاجرىتىپ، بۇ پۇل بىلەن بۇ يەردە ئوقۇۋاتقان ئۆگىنىشتە ئەلاچىلارنى مۇكاپاتلاش ۋە تۇرمۇشىدا قىيىنچىلىقى بار شىنجاڭلىق تالىپلارغا ياردەم بېرىشىنى ئوتتۇرىغا قويغانىدى.

ئەزھەر ئۇنىۋېرسىتېتى ئۇزاق يىللاردىن بېرى جۇڭگو ئىسلام جەمئىيىتىنىڭ ئەۋەتتىشى قاتارلىق يوللار بىلەن بۇ مەكتەپكە ئوقۇشقا كەلگەن تالىپلارنى ئوقۇش ياردەم پۇلى بىلەن تەمىنلەپ ئوقۇتۇپ بېرىۋاتىدۇ، ھازىر بۇ مەكتەپتە ئوقۇۋاتقان جۇڭگولۇق تالىپلار 300 دىن ئاشىدۇ. (ش)

**ۋەزىپىدىكى ئىمام - خاتىپلار كۇرسى بېيجىڭدا ئۆتكۈزۈلدى**

ئۆز خەۋىرىمىز: جۇڭگو ئىسلام جەمئىيىتى 2007 - يىلى 1 - ئاينىڭ 12 - كۈنى بېيجىڭدا جۇڭگو ئىسلام جەمئىيىتى 8 - نۆۋەتلىك ھەيئىتىنىڭ ئوتتۇرا ياش، ياش ھەيئەت ئەزالىرىدىن ۋەزىپىدىكى ئىمام - خاتىپلار كۇرسىنىڭ دەرس باشلاش مۇراسىمىنى ئۆتكۈزدى. مۇراسىمغا جۇڭگو ئىسلام جەمئىيىتىنىڭ رەئىسى ھىلالىدىن چىن گۇاڭيۈەن، مۇئاۋىن رەئىسلەردىن مۇھەممەد ئەلى يۈ چىنگۇي، مۇھەممەد سىددىق ما جۇڭجى، ئىبراھىم خۇڭ چاڭيۇ، ئادىلجان ھاجى كېرەم، مۇئاۋىن باش كاتىپلاردىن بارات رەجەپ، ئىبراھىم ۋاڭ گولىياڭ، ئىمامدىن ۋېن جىيەن قاتارلىقلار قاتناشتى. مۇراسىمغا ئىبراھىم خۇڭ چاڭيۇ رىياسەتچىلىك قىلدى، ھىلالىدىن چىن گۇاڭيۈەن " يېڭى دەۋردە ئىمام، خاتىپلىق

مۇكاپاتلاش يىغىنى ئاچتى. يىغىندا مۇشتەرى توپلاشتىكى 3 ئىلغار كولىكتىپ ۋە 12 نەپەر ئىلغار شەخس مۇكاپاتلاندى. (نجات غوپۇر) 2006 - يىلى 12 - ئاينىڭ 21 - كۈنى يەكەن ناھىيىسى شۆبە ئىسلام جەمئىيەتلىرى باشلىقلىرى يىغىنى ئاچتى، يىغىندا شۆبە ئىسلام جەمئىيەتلىرىنىڭ بىر يىللىق خىزمەتلىرى خۇلاسەسى ۋە 2007 - يىللىق خىزمەتلەر ئورۇنلاشتۇرۇلدى، يىغىن ئاخىرىدا «جۇڭگو مۇسۇلمانلىرى» ژۇرنىلىغا مۇشتەرى بولۇشتىكى 29 نەپەر ئىلغار شەخس ۋە ئىسلام جەمئىيىتى خىزمىتىدىكى 26 نەپەر ئىلغار شەخس مۇكاپاتلاندى. (ياقۇپ ھاجى)

**ئىسلام مائارىپى**

**جەمئىيىتىمىز رەھبەرلىرى مىسىر ئەزھەر ئۇنىۋېرسىتېتىغا ئوقۇشقا چىقىدىغان تالىپلار بىلەن سۆھبەت ئۆتكۈزدى**

ئۆز خەۋىرىمىز: 2006 - يىلى 12 - ئاينىڭ 20 - كۈنى جۇڭگو ئىسلام جەمئىيىتىنىڭ مۇئاۋىن رەئىسلىرىدىن مۇھەممەد ئەلى يۈ چىنگۇي، ئىبراھىم خۇڭ چاڭيۇ، ئادىلجان ھاجى كېرەم، مۇئاۋىن باش كاتىپلىرىدىن بارات رەجەپ، ئىبراھىم ۋاڭ گولىياڭ، ئىمامدىن ۋېن جىيەن قاتارلىق رەھبەرلەر مىسىر ئەزھەر ئۇنىۋېرسىتېتىنىڭ تولۇق كۇرس سىنىپىغا ئوقۇشقا بارىدىغان 40 نەپەر تالىپ بىلەن سۆھبەت ئۆتكۈزۈپ، ئۇلارنىڭ ئۆزىگە قاتتىق تەلپ قويۇپ، تىرىشىپ ئۆگىنىپ ۋە يېڭى بىلىملەرنى ئىگىلەپ، ۋەتەننى، دىننى سۆيىدىغان يۇقىرى ساپالىق دىنىي زات بولۇپ كېلىشىنى ئۈمىد قىلدى. تالىپلار ۋەكىلىمۇ ۋەتەنمىزدىكى ھەر مىللەت خەلقىنىڭ ئۈمىدىنى ھەرگىز يەردە قويمىي، ئۆگىنىش پۇرسىتىنى چوقۇم قەدىرلەپ، تىرىشىپ ئۆگىنىپ، ئوقۇش پۈتتۈرگەندىن كېيىن بىر قەدەر يۇقىرى بىلىملىك ۋە تەنپەۋەر دىنىي زات بولىدىغانلىقىنى ئىپادىلىدى. بۇ تالىپلار جۇڭگو ئىسلام جەمئىيىتىنىڭ ئورۇنلاشتۇرۇشى، مىسىرنىڭ جۇڭگودا تۇرۇشلۇق باش ئەلچىخانسىنىڭ بىۋاسىتە ئالغان تاللاش ئىمتىھانىدىن ئۆتكەن تالىپلاردۇر. ئۇلار مەملىكىتىمىزنىڭ ھەر قايسى جايلىرىدىن كەلگەن بولۇپ، ئۇلارنىڭ ئىچىدە شىنجاڭ ئىسلام ئىنىستىتۇتى ئەۋەتكەن يەھيا تۇرسۇن، مۇھەممەد ئىمىن ئابلا، ئوسمان نىياز، مۇھەممەد كېرىم ئىبراھىم، ئابدۇۋەلى ئابدۇرېھىم، نۇرمۇھەممەد كېرىم؛ جۇڭگو ئىسلام ئىنىستىتۇتى ئەۋەتكەن شۆھرەت، نىزامىدىن ئالاۋۇدۇن، تەۋپىق مەخسۇم، مۇھەممەدئېلى ئىمام قاتارلىق شىنجاڭلىق تالىپلار بار. سۆھبەتتىن كېيىن رەھبەرلەر تالىپلار بىلەن خاتىرە سۈرەتكە چۈشتى ۋە ئۇلارنىڭ شەرىپىگە زىياپەت بەردى. (ب)

**ئەزھەر ئۇنىۋېرسىتېتىدا ئوقۇۋاتقان مۇنەۋۋەر تالىپلارنى مۇكاپاتلاش پائالىيىتى مىسىردا ئۆتكۈزۈلدى**

قۇربان ھېيت ۋە يېڭى يىلى ھارپىسىدا، 2006 - يىلى 12 - ئاينىڭ 29 - كۈنى جۇڭگونىڭ مىسىردا تۇرۇشلۇق باش ئەلچىخانسى قاھىرە شەھىرىدە قۇربان ھېيت ۋە يېڭى يىلى بايرىمىنى تەبرىكلەش ھەم 2005 - 2006 - ئوقۇش يىلىدا ئەلا نەتىجىگە ئېرىشكەن تالىپلارنى «شىنجاڭنى سۆيۈش ئوقۇش مۇكاپاتى» ۋە «باش ئەلچى ئوقۇش مۇكاپاتى» بىلەن مۇكاپاتلاش پائالىيىتى ئۆتكۈزدى. پائالىيەتكە باش ئەلچى ۋۇسكى، مۇئاۋىن باش ئەلچى لى چىن، ئەلچىخانا مائارىپ باشقارمىسى ۋە ئاخبارات باشقارمىسى مەسئۇللىرى، مىسىردا ئوقۇۋاتقان



▼ يېزا ئىگىلىك 3 - دېۋىزىيە 45 - تۈەن 2 - لىيەندە ئولتۇرۇشلۇق ئالدىن بېيىغان ئەركىنجان تۇراق ئۆز يېنىدىن 8500 يۈەن چىقىرىپ، چوڭ ئۆستەڭگە بىر كۆۋرۈك سالدۇرۇپ، ئاممىغا قولايلىق يارىتىپ بەردى. 6 - لىيەندىكى بىر دېھقاننىڭ ئايالى ئېغىر ئاغرىپ قېلىپ پۇلغا موھتاج بولغاندا، 5 - لىيەننىڭ باشلىقى مۇھەممەد سەمەت ئۆز يېنىدىن 2000 يۈەن ياردەم قىلدى. 45 - تۈەن زارات ساقچىخانىسىدىكى ئابلىمىت سادىق تۈەن مەركىزىي مەكتەپ باشلانغۇچ سىنىپىدا ئوقۇۋاتقان 15 نەپەر ئوقۇغۇچىغا 1000 يۈەن نەق پۇل ئىئانە قىلدى. (ئەخەت ئابلىز)

### خەۋەرلەر

▼ يېزا ئىگىلىك 3 - دېۋىزىيە پەيزاۋات باش مەيدانى يېقىندا پۈتۈن مەيدان تەۋەسىدىكى 154 نەپەر مېيىپقا 50 مىڭ يۈەن ئىئانە قىلدى. (سەمەت ئابلىز خۇداۋەردى)

▼ توقسۇ ناھىيىلىك سىياسىي كېڭەشنىڭ مۇئاۋىن رەئىسى، ناھىيىلىك ئىسلام جەمئىيىتىنىڭ رەئىسى، ئاتاقلىق دىنىي ئۆلىما ئابدۇللا ئەھمەد داموللا ھاجى 2007 - يىلى 1 - ئاينىڭ 21 - كۈنى 96 يېشىدا ۋاپات بولدى. مەرھۇم كېسەل مەزگىلىدە جۇڭگو ئىسلام جەمئىيىتىنىڭ مۇئاۋىن رەئىسى شەمشىدىن ھاجى ۋە باشقا ھەر دەرىجىلىك رەھبەرلەر ئۇنى يوقلىغان ۋە ھال سورىغانىدى. (نىياز ساتتار)

### مەركىزىي خەلق رادىئو ئىستانسىسىنىڭ ئۇيغۇرچە ئاڭلىتىش

بەرگەنلىكىنىڭ 50 يىللىقىنى خاتىرىلەش يىغىنى بېيجىڭدا ئۆتكۈزۈلدى

ئۆز خەۋىرىمىز: مەركىزىي خەلق رادىئو ئىستانسىسىنىڭ ئۇيغۇرچە ئاڭلىتىش بەرگەنلىكىنىڭ 50 يىللىقىنى خاتىرىلەش يىغىنى 2006 - يىلى 8 - دېكابىر بېيجىڭ خەلق سارىيىدا ئۆتكۈزۈلدى. مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى ئىسمائىل ئەھمەد، مەملىكەتلىك سىياسىي كېڭەشنىڭ مۇئاۋىن رەئىسى ئابىلەت ئابدۇرىشىت، مەملىكەتلىك خەلق قۇرۇلتىيى دائىمىي كومىتېتىنىڭ سابىق مۇئاۋىن باشلىقى تۆمۈر داۋامەت، ئىتتىپاق مەركىزىي كومىتېتى شۇجىچۇسىنىڭ شۇجىسى ئەركىنجان تۇراخۇن، ئاپتونوم رايونلۇق پارتكومنىڭ مۇئاۋىن شۇجىسى، ئاپتونوم رايونىنىڭ رەئىسى ئىسمائىل تىلىۋالدى، ئاپتونوم رايونلۇق پارتكومنىڭ مۇئاۋىن شۇجىسى نۇر بەكرى، ئاپتونوم رايونلۇق پارتكوم دائىمىي كومىتېتىنىڭ ئەزاسى، تەشۋىقات بۆلۈمىنىڭ باشلىقى لى يى، ئاپتونوم رايونىنىڭ مۇئاۋىن رەئىسى كۈرەش مەخسۇت، دۆلەت مىللەتلەر ئىشلىرى كومىتېتىنىڭ مۇئاۋىن مۇدىرى ۋۇ شىمىن، دۆلەت رادىئو - تېلېۋىزىيە - كىنو باش ئىدارىسىنىڭ مۇئاۋىن باشلىقى جاڭ خەيتاۋ، مەركىزىي خەلق رادىئو ئىستانسىسىنىڭ باشلىقى ياك بو قاتارلىق رەھبەرلەر ھەمدە پايتەخت ۋە شىنجاڭنىڭ ھەرقايسى جايلىرىدىن كەلگەن مۇناسىۋەتلىك ئورۇنلارنىڭ مەسئۇللىرى خاتىرىلەش يىغىنىغا قاتناشتى. بۇ يىغىندا رەئىس ئىسمائىل تىلىۋالدى سۆز قىلىپ، مەركىزىي خەلق رادىئو ئىستانسىسى ئۇيغۇرچە ئاڭلىتىشنىڭ 50 يىلدىن بۇيانقى شانلىق نەتىجىلىرىگە يۇقىرى باھا بەردى. ئىدارە باشلىقى 50 يىللىق شانلىق مۇساپىنى ئەسلەپ ئۆتتى. چۈشتىن كېيىن مەركىزىي خەلق رادىئو ئىستانسىسى زالىدا يىغىن قاتناشقانلىرىغا خاتىرىلەش يىغىنىغا مەخسۇس تەييارلىغان كونسېرت نومۇرلىرىنى كۆرسەتتى. (ب)

ۋەزىپىسىنى قانداق قىلغاندا ياخشى ئادا قىلغىلى بولىدۇ" دېگەن تېمىدا مەخسۇس دوكلات بەردى. دۆلەتلىك دىن ئىشلىرى ئىدارىسى 3 - مەھكىمىنىڭ باشلىقى گو چىڭجىن يىغىنغا ئىشتىراك قىلدى ۋە كۇرسقا قاتناشقانلاردىن كۈتىدىغان ئۆمىدلىرىنى ئوتتۇرىغا قويدى. كۇرس قاتناشقانلىرىنىڭ ۋەكىللىرىمۇ ئۆز ئىپادىلىرىنى بىلدۈرۈشتى. كۇرس ۋاقتى بىر ئاي بولۇپ، بۇ جەرياندا مۇناسىۋەتلىك ئورۇنلاردىن تەكلىپ قىلغان مۇتەخەسسسى، ئالىم ۋە تەتقىقاتچىلار مۇناسىۋەتلىك تېمىلاردا دەرس ۋە لېكسىيە سۆزلىدى، دەرس ئارىلىقلىرىدا مۇزاكىرىگە ئورۇنلاشتۇرۇش ۋە بېيجىڭدىكى مۇناسىۋەتلىك جايلارنى ئېكسكۇرسىيە قىلدۇرۇشنى بىرلەشتۈردى. ئاخىرى گۇاڭجۇ قاتارلىق جايلارغا ئېكسكۇرسىيە ۋە ئۆگىنىشكە ئورۇنلاشتۇرۇلدى. (ب)

▼ يەكەن ناھىيىلىك ئىسلام جەمئىيىتى ۋەزىپىدىكى دىنىي زاتلارنىڭ دىنىي بىلىمى تۆۋەن بولۇش مەسىلىسىنى ئۈنۈملۈك ھەل قىلىش ئۈچۈن 10 - ئاينىڭ 12 - كۈنى كۇرس باشلىدى. كۇرسنىڭ مۇددىتى 3 ئاي بولۇپ، بۇ قېتىمقى كۇرسقا 100 نەپەر دىنىي زات قاتناشتى. (ياقۇپ ھاجى)

▼ مەكتەپ ناھىيىلىك ئىسلام جەمئىيىتى ئاچقان دىنىي زاتلارنىڭ 2 - قېتىملىق شاگىرتلارنى تەربىيەلەش كۇرسى 11 - ئاينىڭ 23 - كۈنى ئوقۇش پۈتتۈرۈش مۇراسىمى ئۆتكۈزدى، بۇ قاراردا 20 كىشى كۇرسنى تۈگەتتى. (ياقۇپ ھاجى)

### تۆھپىكار دىنىي زاتلار


▼ قۇربان ھېيت ۋە يېڭى يىل كېلىشى بىلەن ئاۋات ناھىيە بەشئېرىق بازىرى سىياسىي كېڭەش ئەزالىرى 3000 يۈەن ئىئانە توپلاپ 10 نامرات ئائىلىدىن ھال سورىدى. ھامۇت سامۇش ھاجىم ئۆز يېنىدىن 5000 يۈەن چىقىرىپ، ئۆز كەنتىدىكى باشلانغۇچ مەكتەپكە 5 توننا كۆمۈر ئېلىپ بەردى ھەمدە 12 نەپەر نامرات ئوقۇغۇچىغا قىشلىق كىيىم - كېچەك ئېلىپ بەردى. يەنە بەشئېرىق بازىرىدىكى 84 دىنىي پائالىيەت سورۇنى جەمئىي 23 مىڭ 405 يۈەن يىغىپ، 238 ئائىلىدىن، بەش نەپەر دىنىي زات 3380 يۈەن يىغىش قىلىپ 40 ئائىلىدىن ھال سورىدى. يەنە تۆت دىنىي پائالىيەت سورۇنى 1100 يۈەن چىقىرىپ ئۆزى تۇرۇشلۇق مەھەللىدىكى مەكتەپكە كۆمۈر ئېلىپ بەردى. (ھەسەنجان مەمەت)

▼ يەكەن ناھىيە مىشا يېزا شۆبە ئىسلام جەمئىيىتىنىڭ تەشكىللىشى بىلەن بۇ يېزىدىكى 91 نەپەر دىنىي زات شۇ يېزىدىكى قوۋۇرغىسى سۈنۈپ ئېغىر يارىدار بولغان بىر دېھقانغا 11 مىڭ 839 يۈەن ئىئانە قىلدى. (ياقۇپ ھاجى)

▼ يېزا ئىگىلىك 3 - دېۋىزىيە 45 - تۈەن تەۋەسىدىكى 36 دىنىي زات سۆھبەت يىغىنى ئۆتكۈزۈپ، توي - تۆكۈن، نەزىر - چىراغ ئىشلىرىدا جامائەتنى ھەشەمەتچىلىك، ئىسراپچىلىق قىلماسلىققا دەۋەت قىلىش ھەققىدە كېلىشىپ، ياخشى ئۈنۈم ھاسىل قىلدى. (ئەخەت ئابلىز)

### ساخاۋەتلىك مۇسۇلمانلار

▼ مارالبېشى ناھىيە بازىرى ئاق مەسچىتنىڭ خاتىپى ئېلى ئابدۇللا قارىم ئانىسىنىڭ نەزىرىسىگە ئاتاپ قويغان 4000 يۈەن پۇلغا 50 خالتا ئۇن، 250 كىلوگرام ياغ سېتىۋېلىپ، 50 نامرات ئائىلىگە تارقىتىپ بەردى. (ياقۇپ ھاجى)






جۇڭگو ھەج خىزمىتى باش ئۆمىكىنىڭ باشلىقى مۇستافا ياك  
جىبو دۇنيا ئىسلام ئىتتىپاقىنىڭ باش كاتىپى ئابدۇللا ئىبنى  
ئابدۇل مۇھسىن ئەلتۈركى بىلەن سۆھبەت ئۆتكۈزدى.



بۇ يىلقى ھەج مەزگىلىدە، جۇڭگو ھەج خىزمىتى باش  
ئۆمىكىنىڭ باشلىقى مۇستافا ياك جىبو باش كونسۇل ناسىر چاڭ  
يىنىڭ ھەمراھلىقىدا سەئۇدى ئەرەبىستانى ھەج ۋەزىرى فۇئاد  
ئابدۇسالام ئەلفارىسى بىلەن كۆرۈشتى.



2007 - يىل 1 - ئاينىڭ 24 - كۈنى ئافغانىستان پارلامېنتى  
مۆتۈەرلەر كېڭىشىنىڭ رەئىسى مۇجابدى باشچىلىقىدىكى  
ۋەكىللەر ئۆمىكى شىنجاڭ ئىسلام ئىنستىتۇتىنى زىيارەت قىلدى.



جۇڭگو ھاجىلىرى ئەرافاتتىكى چېدىردا دۇئا - تىلاۋەت  
قىلماقتا.



2006 - يىل 12 - ئاينىڭ 29 - كۈنى ئەزھەر ئونۋېرسىتېتىدا ئوقۇۋاتقان تالىپلاردىن 2005 — 2006 - ئوقۇش يىلىدا ئەلا  
نەتىجىگە ئېرىشكەنلەرنى مۇكاپاتلاش پائالىيىتى ئۆتكۈزۈلدى. جۇڭگونىڭ مىسىردا تۇرۇشلۇق باش ئەلچىسى ۋۇ سىكى  
پائالىيەتكە قاتنىشىپ، ئەلا نەتىجىگە ئېرىشكەن تالىپلارنى تەبرىكلىدى ۋە سۆز قىلدى.



ISSN 1007-5836

《中国穆斯林》（维吾尔文版）

«جۇڭگو مۇسۇلمانلىرى» (ئۇيغۇرچە)

国际标准刊号: ISSN1007—5836 : خەلقئارالىق ئۆلچەملىك ژۇرنال نومۇرى:

国内统一刊号: CN11—1346/B : مەملىكەتلىك بىر تۇتاش ژۇرنال نومۇرى:

国内邮发代号: (新) 58—167 : پوچتا ۋاكالىت نومۇرى:

国外发行代号: Q1720

چەت ئەللەرگە تارقىتىش ۋاكالىت نومۇرى:

公开发行

定价: 4.50元

تاشكارا تارقىتىلىدۇ باھاسى: 4.50 يۈەن

